

۵۵۱۲۶

۴۵۲

تہذیب و ادب کا مجموعہ

خانِ مہر

اور

انوریت




۱۴۱۸

فائن ریوی

اور

انورید عت



سید محمد سارق القادی امی

رضا پبلی کیشنز، مین بازار داتا صاحب لاہور

59607

کتاب _____ فاضل بریلوی اور امور بدعت
مصنف _____ سید محمد فاروق القادری ایم۔ اے
ناشر _____ میاں محمد زبیر احمد قادری ضیائی
تعداد _____ ایک ہزار
تاریخ _____ ۱۹۸۱ء
سورق _____ صوفی خورشید عالم محمود



1698
میں یہ کتاب اپنے دیرینہ کرم قرما اور محسن، حکیم الملت

حضرت حکیم محمد موسیٰ امرتسری

کے نام معنون کرتا ہوں،

سلف صالحین کے مسلک جو

اعتدال اور مشرب عشق و محبت

کے امین اور خاموش مبلغ ہیں

اور جن کی علم دوستی اور

معارف پروری سینکڑوں نوجوانوں

کو بے مقصد زندگی سے نکال

کر تحقیق و تجسس اور نوشت و

خواند کی علمی دنیا میں لے آئی

ۛ

سید محمد فاروق القادری ایم اے

۲۴ رجب المرجب ۱۴۲۰ھ

شاہ آباد شریف

گڑھی اختیار خاں بہادر پور

وہ بات سارے فسانے میں جس کا ذکر نہ تھا
وہ بات اُن کو بہت ناگوار گزری ہے !

”شرعیات اصل ہے اور طریقت اس کی فرع، شرعیات منبع
 ہے اور طریقت اس سے نکلا ہوا دریا، طریقت کی جدائی شرعیات سے
 محال و دشوار ہے، شرعیات ہی پر طریقت کا دار و مدار ہے، شرعیات
 ہی اصل کار اور محکم و معیار ہے، شرعیات ہی وہ راہ ہے جس سے
 وصول الی اللہ ہے، اس کے سوا آدمی جو راہ چلے گا اللہ تعالیٰ کی راہ
 سے دور پڑے گا، طریقت اس راہ کا روشن ٹکڑا ہے، اس کا اس سے
 جدا ہونا محال و ناممکن ہے، طریقت میں جو کچھ منکشف ہوتا ہے شرعیات
 مطہرہ ہی کے اتباع کا صدقہ ہے، جس حقیقت کو شرعیات رد فرمائے
 وہ حقیقت نہیں بے دینی اور زندقہ ہے۔“

(مقال العرفاء، فاضل بریلوی)

” دل میں کیا، بر ملا فحش گالیاں دیتے ہیں، بعض خبثت تو مغلفانہ
 سے بھرے ہوئے بیرنگ خطوط بھیجتے ہیں، پھر ایک نہیں اللہ اعلم
 کتنے آتے ہیں، مجھے اس کی پرواہ نہیں، اس سے زیادہ میری ذات پر
 حملہ کریں، میں تو شکر کرتا ہوں کہ اللہ عز و جل نے مجھے دینِ حق کی سپر بنایا
 کہ جتنی دیر وہ مجھے کوستے، گالیاں دیتے، بُرا بھلا کہتے ہیں اتنی دیر اللہ
 و رسول جل جلالہ و صلی اللہ تعالیٰ علیہ وسلم کی توہین و تنقیص سے باز رہتے
 ہیں، ادھر سے کبھی اس کے جواب کا وہم بھی نہیں ہوتا اور نہ کچھ بُرا معلوم
 ہوتا ہے کہ ہماری عزت ان کی عزت پر نشانہ ہی ہونے کے لئے ہے بلکہ
 ان پر نشانہ ہونا ہی عزت ہے۔ قرآنِ عظیم میں ارشاد فرمایا لتسمع
 من الذین اشركوا والذین اتوا الكتاب من قبلکم
 اذی کثیرا ” البتہ تم مشرکوں اور اگلے کتابیوں سے بہت کچھ بُرا سونگے
 بڑے بڑے ائمہ مجتہدین و صحابہ و تابعین تو مخالفین کے سبب و تم سے
 سے بچے نہیں، یہ درکنار، جب اللہ واحد قہار اور اس کے پیارے
 حبیب و محبوب احمد مختار صلی اللہ علیہ وسلم کی شان گھٹانا چاہی، انہیں
 عیب لگائے تو اور کوئی کس گنتی میں۔“

(المفوظ، فاضل بریلوی)

” ہزار ہزار بار عا ش لہ! میں ہرگز ان کی تکفیر پسند نہیں کرتا
 جب کیا ان سے کوئی ملاپ تھا اب رنجش ہو گئی! جب ان سے جاہد
 کی کوئی شرکت نہ تھی اب پیدا ہو گئی! عا ش لہ! مسلمانوں کا علاقہ محبت
 عداوت صرف محبت و عداوت خدا و رسول ہے، جب تک ان
 دشنام دہوں سے دشنام صادر نہ ہوئی یا اللہ و رسول کی جناب میں اچھی
 دشنام نہ دیکھی سنی تھی اس وقت تک کلمہ گوئی کا پاس لازم تھا، غایت
 احتیاط سے کام لیا حتیٰ کہ فقہائے کرام کے حکم سے طرح طرح ان پر
 کفر لازم تھا مگر احتیاطاً ان کا ساتھ نہ دیا اور متکلمین عظام کا مسلک
 اختیار کیا، جب صاف صریح انکار ضروریات دین و دشنام دہی رب
 العالمین و سید المرسلین صلی اللہ علیہ وسلم آنکھ سے دیکھی تو اب بے تکفیر
 چارہ نہ تھا کہ اکابر ائمہ دین کی تصریحات سن چکے۔“

(فاضل بریلوی)

”امام مذہبِ حنفی سیدنا امام ابو یوسف رضی اللہ عنہ کتاب الخراج
 میں فرماتے ہیں ایسا رجل مسلم سب رسول اللہ صلی
 اللہ علیہ وسلم او کذبہ او عابہ او تنقصہ فقد
 کفر باللہ و بانته منہ امرات۔ جو شخص مسلمان ہو کر رسول اللہ
 صلی اللہ علیہ وسلم کو دشنام دے یا حضور کی طرف جھوٹ کی نسبت کرے
 یا حضور کو کسی طرح کا عیب لگائے یا کسی وجہ سے حضور کی شان گھٹائے
 وہ یقیناً کافر اور خدا کا منکر ہو گیا اور اس کی جوہرہ اس کے نکاح سے
 نکل گئی۔ دیکھو کیسی صاف تصریح ہے کہ حضور اقدس صلی اللہ علیہ وسلم کی
 تنقیصِ شان کرنے سے مسلمان کافر ہو جاتا ہے، اس کی جوہرہ نکاح سے
 نکل جاتی ہے، کیا مسلمان اہل قبیلہ نہیں ہوتا یا اہل کلمہ نہیں ہوتا؟ سب کچھ
 ہوتا ہے مگر محمد رسول اللہ صلی اللہ علیہ وسلم کی شان میں گستاخی کے ساتھ
 نہ قبلہ قبول نہ کلمہ مقبول، والعیاذ باللہ رب العالمین،“

(حسام الحرمین، فاضل بریلوی)

فہرست مضامین

۱۷	پیش لفظ
۲۲	آئینہ احوال
۲۶	اتفاق سے افتراق کی طرف
۳۱	توہین رسول اللہ صلی اللہ علیہ وسلم میں قاتل کی نیت کا اعتبار نہیں
۳۵	بدعت
۴۲	پس چہ باید کرد
۵۳	علی مقام، تجدیدی کا زمامہ
۶۱	حدیث دل
۷۱	برصغیر میں مذہبی اختلافات کا نقطہ آغاز
۷۳	شاہ اسماعیل کا رفع یدین اور شاہ عبدالقادر کی تنبیہ
۷۵	اس تحریک کا رد عمل
۸۲	اپنے موقف سے انحراف
۸۳	ابن گنا ہے است کہ در شہر شمانیز کنند
۹۶	عجم کا حسن طبیعت عرب کا سوز دروں
۱۱۶	رکھیو غالب مجھے اس تلخ نوائی میں معاف
۱۲۵	شریعت کی حاکمیت اور اس کے محک معیار ہونے پر فکر انگیز مقالہ
۱۲۹	طریقت ہی شریعت ہے
۱۳۰	شریعت ہی منبع طریقت ہے
۱۳۲	طریقت کو غیر شریعت جان کر جھڑک کر دینا شریعت کو باطل کر دینا ہے۔

۱۳۳

اقوال اکابر صوفیا

۱۳۴

حضرت غوث اعظم رحمۃ اللہ علیہ

۱۳۵

حضرت سری سقطی رحمۃ اللہ علیہ

۱۳۵

حجتہ الاسلام غزالی رحمۃ اللہ علیہ

۱۳۵

سید الطائف جنید بغدادی رحمۃ اللہ علیہ

۱۳۶

حضرت بایزید بسطامی رحمۃ اللہ علیہ

۱۳۶

حضرت ابوسعید خرازی رحمۃ اللہ علیہ

۱۳۶

حضرت حارث محاسبی رحمۃ اللہ علیہ

۱۳۷

حضرت ابو عثمان حیری رحمۃ اللہ علیہ

۱۳۷

حضرت ممشاد دینوری رحمۃ اللہ علیہ

۱۳۷

حضرت ابو علی رودباری رحمۃ اللہ علیہ

۱۳۷

حضرت ابوالقاسم نصر آبادی رحمۃ اللہ علیہ

۱۳۷

شیخ الشیوخ شہاب الدین شہروردی رحمۃ اللہ علیہ

۱۳۸

شیخ اکبر محی الدین ابن عربی رحمۃ اللہ علیہ

۱۴۱

حضرت ابراہیم دسوقی رحمۃ اللہ علیہ

۱۴۱

حضرت سید علی الخواص رحمۃ اللہ علیہ

۱۴۲

امام عبدالوہاب شمرانی رحمۃ اللہ علیہ

۱۴۳

سید عبدالغنی نابلسی رحمۃ اللہ علیہ

۱۴۶

حضرت اشرف جہانگیر سمنانی رحمۃ اللہ علیہ

۱۴۶

شیخ الاسلام احمد نامق جامی رحمۃ اللہ علیہ

۱۴۶

حضرت نور الدین جامی رحمۃ اللہ علیہ

- ۱۴۷ حقیقت بیعت ارشاد، اوصاف و شرائط مرشد! کیا پیری مریدی مدار نجات ہے
- ۱۴۹ مطلقاً نجات بیعت و مریدی پر موقوف نہیں۔
- ۱۵۲ مرشد کی اقسام
- ۱۵۲ شیخ اتصال
- ۱۵۳ شرائط مرشد
- ۱۵۴ اقسام بیعت
- ۱۵۴ بیعت برکت
- ۱۵۶ بیعت ارادت
- ۱۵۹ مرشد عام سے جدائی کی دو اقسام
- ۱۵۹ وہ فرقے جن کا پیر شیطان ہے
- ۱۶۱ فلاح و تقویٰ کے لیے مرشد خاص کی ضرورت نہیں
- ۱۶۱ سلوک کی راہ عام نہیں نہ ہر شخص اس کا اہل ہے
- ۱۶۲ بیعت سے منکر کا حکم
- ۱۶۲ فلاح احسان کے لیے مرشد خاص کی ضرورت ہے
- ۱۶۷ فاضل بریلوی کی زندگی کا ایک ایک پہلو اتباع سنت کی تصویر تھا چند واقعات
- ۱۷۱ بروایں دامن پر مرغ دگر نہ
- ۱۷۱ نیست بر لوح و لم جز الف قامت یار
- ۱۷۳ قید میں بھی رہی ترے وحشی کو تری زلف کی یاد
- ۱۷۸ گردن نہ جھکی اسکی شہنشاہ کے آگے۔
- ۱۸۰ نہد شاخ پر میوہ سر بر زمیں
- ۱۸۲ سجدہ تعظیمی

- ۱۸۹ قبر کی طرف سجدہ کی ممانعت
- ۱۹۰ سجدہ تعظیمی کے حرام ہونے پر ڈیڑھ سو نصوص فقہ میں سے چند نصوص
- ۱۹۱ زمین بوسی بھی حرام ہے
- ۱۹۲ مزارات کے بارے میں سجدہ تعظیم کے تین الگ مسائل
- ۱۹۶ سماع
- ۲۰۸ عورتوں کا مزارات پر جانا
- ۲۱۱ تعزیرہ داری میں لہو و لعب سمجھ کر جانا، بندر نچانا، ریچھ کا تماشا مرغوں کی پالی دیکھنا
- ۲۱۲ مرد کو چوٹی رکھنا
- ۲۱۳ کتا پالنا، کبوتر پالنا، بٹیر بازی، مرغ بازی، شکرہ، باز پالنا،
- ۲۱۷ اسلام علیکم کے جواب میں آداب عرض، تسلیمات، بندگی یا ماتھے پر ہاتھ رکھنا اور جواب نہ دینا
- ۲۱۹ لمبے بالوں کا حکم
- ۲۲۰ بال بڑھانا اور دلیل حضرت گیسو دراز سے پکڑنا
- ۲۲۳ طواف قبر و بوسہ
- ۲۲۴ قبر کا او سچا بنانا
- ۲۲۴ قبرستان میں مردہ کے ساتھ مٹھائی وغیرہ لے جانا
- ۲۲۵ مردہ کے ہم کا کھانا
- ۲۲۵ اسقاط
- ۲۲۶ ماہ صفر کے اخیر چہار شنبہ کی رسومات
- ۲۲۷ پیر سے پردہ
- ۲۲۸ میلاد خوال کے ساتھ امر د
- ۲۲۸ آیات اور سورہ کا معکوس پڑھنا

- ۲۲۹ صوفی بے علم
- ۲۳۱ کنکیا اوانا
- ۲۳۲ فاتحہ گیارہویں کا طریقہ
- ۲۳۴ سوئم کے فاتحہ کے چنوں کا حکم
- ۲۳۵ فاتحہ کا کوئی ایک طریقہ ضروری نہیں
- ۲۳۶ بزرگوں کے اعراس میں افعال شیعہ
- ۲۳۶ امام ضامن کا پیسہ
- ۲۳۷ شادی کے گانے باجے
- ۲۳۷ عورتوں کا بغیر محرم کے حج کو جانا
- ۲۳۸ تاش و شطرنج
- ۲۳۹ خیرات کی چیزیں اوپر سے پھینکنا اور لوگوں کا ان کو لوٹنا
- ۲۴۰ رافضیوں کی مجلس میں جانا مرثیے سننا سیاہ کپڑے پہننا
- ۲۴۱ عشرہ محرم میں دن کو روٹی نہ پکانا جھاڑو نہ دینا شادی بیاہ نہ کرنا
- ۲۴۲ خاتون جنت کا قیامت میں برہنہ مرد برہنہ پا آنا
- ۲۴۳ بچوں کے سر پر ادبیا کے نام کی چوٹی رکھنا
- ۲۴۴ داستان امیر حمزہ و عمر و عیار
- ۲۴۵ بعد وصال خواب میں کسی بزرگ کی تعلیم کا معیار
- ۲۴۵ حضرت علی مرتضیٰ رضی اللہ عنہ کا لال کافر کو مارنے کا واقعہ
- ۲۴۶ مختلف درختوں اور طاقوں میں شہید مردوں کا تصور ان کی فاتحہ اور ان سے مرادیں مانگنا
- ۲۴۷ قبر کے سرٹانے اجرت پر تلاوت کرنا
- ۲۴۷ ایفون کی تجارت

- ۲۴۸ محفل میلاد میں قیام کا حقیقی سبب
- ۲۴۹ روزِ قیامت ہر مسلمان کی قبر پر براق بھجوانے کی روایت
- ۲۵۱ سچے مجذوب کی پہچان
- ۲۵۲ سچے وجد کی پہچان
- ۲۵۳ عرسوں میں جب تک مزا میر ہوں شامل نہ ہونا چاہیے
- ۲۵۴ اگر صاحبِ سجادہ بد مذہب ہو
- ۲۵۵ نعرہ یا رسول اللہ یا علی مشکل کشا کی حقیقت
- ۲۵۶ مرد کو سونا چاندی، پیتل کا نسرہ وغیرہ کی انگوٹھی ٹہن یا گھڑی پہننا
- ۲۵۸ سونے چاندی کی گھڑیاں رکھنا یا سیم وزر کے چراغ میں لغرض اعمالِ فکیلہ روشن کرنا
- ۲۶۱ میسے روزِ عورتوں کا جمع ہونا اور شادی کی طرح کئی دن اکٹھا وہاں ٹھہرنا اور کھانے پینے کا اہلِ مہر پر بار ڈالنا
- ۲۶۲ فرضی مزارات بنانا انہیں اپنے کشف کا نتیجہ قرار دینا اور ان پر عرس کرنا
- ۲۶۸ عرس کرنے اور عرس کی نیاز کردہ شیرینی پر جنت کے دجوب کی خوشخبری کا حکم
- ۲۶۹ پیر پران کے نام سے بعض جگہ مزارات یا ان کے مزار کی اینٹ پر عرس کرنا
- ۲۷۰ مزارات پر فاتحہ کس طرح پڑھی جائے
- ۲۷۱ قبریں تہ بند، رومال، سرمہ، کنگھی، چالیسویں پر پانی کا مشکا بھر کر رکھنا بروری کو دعوت
فاتحہ میت میں شامل کرنا
- ۲۷۳ نماز جنازہ کی تکرار
- ۲۷۷ غائبانہ نماز جنازہ
- ۲۸۰ احادیث میں صلوٰۃ علی الغائب اور اس کی توجیہ
- ۲۸۲ قبرستان میں جوتی پہن کر چلنا، چارپائی پر سونا، گھوڑا باندھنا
- ۲۸۲ قبر کیسی بنائے جائے

- ۲۸۳ میت کے سر میں لنگھی کرنا، بال کاٹنا
- ۲۸۴ موت میں دعوت
- ۲۸۵ صحن مسجد میں دفن کرنا حرام ہے
- ۲۸۵ میت کے غسل میں استعمال ہونے والے گھڑے بدھنے
- ۲۸۶ مسجد میں نماز جہانہ
- ۲۸۶ امانت کے طور پر دفن کرنا اور بعد میں میت کو دوسری جگہ منتقل کرنا
- ۲۸۷ گیارہویں کا صحیح طریقہ
- ۲۸۹ خطبہ جمعہ میں وعظ و نصیحت پر مشتمل اردو اشعار یا قصائد پڑھنا
- ۲۹۰ محمد نبی، احمد نبی، نبی جان ایسے نام رکھنا
- ۲۹۳ ہندو مسلم اتحاد کی بدعت
- ۲۹۶ آداب مسجد
- ۲۹۹ آذانِ روافض
- ۳۰۴ اشاریہ



پیش لفظ

شخصیات کے بارے میں ہماری محبت و عقیدت یا نفرت و عداوت عام طور سے حقائق پر نہیں بلکہ بچپن میں ذہن میں ڈالی گئی اور سنی سنائی باتوں پر مبنی ہوتی ہے، مسلمان، بالخصوص برصغیر کے مسلمان من حیث القوم (الا ماشاء اللہ) حقیقت پسندی، علمی و تاریخی منصف مزاجی اور دوست دشمن کی خوبیوں، خرابیوں کو ایک ہی عینک سے دیکھنے کی بنیادی خوبی عرصے سے کھو چکے ہیں، ہمارے ہاں معیار یہ رہ گیا ہے کہ اگر کسی من پسند شخصیت نے کوئی بات کر دی ہے تو اس کو صحیح، درست اور مبنی بر صداقت قرار دینے کے لیے ہم کتاب سنت کے مفہوم و مطلب کو بھی بگاڑ دینے سے نہیں چوکتے۔ اس کے برعکس جسے ہم پسند نہیں کرتے (خیال ہے کہ ہماری پسند و ناپسند کا بھی کوئی ایک معیار نہیں ہے) اس کی خوبی بھی ہمیں عیب نظر آتی ہے اور عجیب بات یہ ہے کہ اس مرض کا شکار زیادہ تر علماء کا طبقہ ہے جس طبقے کو اس معاملے میں سب سے زیادہ معقولیت کا مظاہرہ کرنا چاہیئے تھا وہ خود اس کا اسیر ہو کر رہ گیا ہے حیرت کی بات یہ ہے کہ جو رات دن دوسروں کو شخصیت پرستی کا الزام دیتے ہیں وہ خود اس کے سب سے زیادہ گرفتار ہیں۔

راقم السطور نے دینی تعلیم زیادہ تر دیوبندی مکتب فکر کے مدارس میں حاصل کی ہے، دوران تعلیم رات دن جو کچھ ہمیں بتایا جاتا تھا اس کا خلاصہ یہ تھا کہ فاضل بریلوی مولانا احمد رضا خاں صاحب ایک میلاد خوال قسم کے نیم خواندہ مولوی تھے۔ جنہوں نے دنیا بھر کی بدعت

کو جائز قرار دے دیا۔ اور شرکانہ عقائد کا دروازہ کھول دیا۔ گویا برصغیر کے مسلمانوں میں اعتقادی و عملی لحاظ سے جو گمراہی اور خامی پائی جاتی ہے اس کے ذمہ دار فاضل بریلوی ہی ہیں، لطف یہ کہ طفلِ مکتب سے لے کر ذمہ دار اور نامور علماء کی زبان تک سے ایک ہی بات سننے میں آتی تھی۔ بچپن میں ذہن ہر چیز کا گہرا اثر لیتا ہے۔ یہی وجہ تھی کہ راقم کو کئی برس تک فاضل بریلوی کی کتابیں پڑھنے یا ان کے بارے میں کچھ جاننے کا خیال نہ آیا بلکہ طبیعت میں ان کے نام سے ایک قسم کی اجنبیت اور بیگانگی رہی۔ یہاں تک کہ مدارس میں تعلیم مکمل کرنے کے بعد میں اعلیٰ تعلیم کی خاطر پنجاب یونیورسٹی میں ایم اے کی کلاس میں باقاعدہ طالب علم کی حیثیت سے شامل ہوا۔ مجھے اس بات کا اعتراف ہے کہ ہمارے قدیم مدارس میں صرف و نحو منطق و معانی کی جو تعلیم دی جاتی ہے۔ یونیورسٹی یا جدید کالجز اس سے محروم ہیں مگر میں اس حقیقت کا برملا اظہار بھی ضروری سمجھتا ہوں کہ یونیورسٹی یا کالجز میں ایک ذہین طالب علم کو آزادی فکر، معقولیت، بلند خیال اور جدید دنیا کی فکر و سوچ کے زاویوں سے جو آگاہی نصیب ہوتی ہے۔ ہمارے قدیم مدارس کے طلباء کو ان کی ہوا بھی نہیں گھتی، یہی وجہ ہے کہ عمر کا خاصا حصہ صرف کرنے اور سینکڑوں کتابیں ازبر کر لینے کے باوجود عام طور پر ہمارے قدیم مدارس کے طلباء میں حکیمانہ ژرف نگاہی اور مجتہدانہ غور و فکر کا فقدان ہوتا ہے ان کا علم اور فکر وقت کی رفتار سے بہت پیچھے ہے ان میں مطابقت پیدا کرنا ان حالات میں ناممکن ہے۔

گزشتہ تیس سالوں میں ان مدارس کی کارکردگی مایوس کن حد تک گرتی ہے۔ ہمیں صرف مساجد کے لیے ائمہ اور خطباء کی ہی ضرورت نہیں۔ ہمیں تو ایسے جید اور بالغ فطر علماء کی ضرورت ہے جو وقت کے تقاضوں اور مسائل سے گھری ہوئی دنیا کو اسلام کی حقیقی انقلابی روح کی روشنی عطا کریں، یونیورسٹی میں تعلیم کے دوران راقم کو جدید دنیا کے علماء اور سکالرز سے ملنے اور وسیع کتب خانے دیکھنے کی سہولتیں میسر آئیں علماء اور مفکرین کی صحبت میں بیٹھنے اور مطالعے کے شوق و لگن کا جذبہ خاندانی طور پر وراثت میں ملا تھا حسن اتفاق سے اس دوران حضرت یکیم محمد موسیٰ امرتسری ایسی جامع الصفات شخصیت کی رفاقت بھی میسر آئی جس کی صحبت

ایسے لوگ روز، روز پیدا نہیں ہوتے۔ قدرت نے ان کے پیکر میں علم و فضل، خلوص و محبت، معارف پروری، دوست نوازی، چھوٹوں کی حوصلہ افزائی اور انہیں بڑا بنانے کی جو خوبیاں ودیعت فرمائی ہیں وہ بہت کم ایک شخصیت میں جمع ہوتی ہیں اس کے ساتھ ساتھ سادگی، درویش منشی اور شریعت و سنت کی پابندی نے ان کی زندگی میں حسن پیدا کر دیا ہے۔ لاہور میں آپ کا مطب مختلف انجیال علماء فضلہ، شعرا اور سکالرز کا بڑا مرکز ہے۔

آپ نے مجھے مشورہ دیا کہ میں ایم اے میں اپنا مقالہ مکاتب دیوبند بریلی کے اختلافات کے موضوع پر لکھوں۔ چنانچہ میں نے اسی عنوان پر اپنا تحقیقی مقالہ لکھا جو ایم اے کے ایک پرچے کے طور پر پیش ہوا اور اسلامک بورڈ آف سٹڈیز نے اسے پسند کیا اس تحقیقاتی مقالے کے دوران مجھے فاضل بریلوی اور ان کے مخالفین کو تفصیل سے پڑھنے کا موقع ملا برصغیر کی اس مظلوم اور کشتہ تاریخ عبقری شخصیت کو جوہی میں نے خود ان کی سینکڑوں تصانیف کی روشنی میں پڑھنا شروع کیا مجھے یہ موضوع انتہائی دلچسپ معلوم ہوا جہاں فاضل بریلوی کے خلاف شرک و بدعت کے الزامات بے سر و پا افسانے معلوم ہوئے۔ وہاں حقیقت بھی کھل کر سامنے آگئی کہ فاضل بریلوی اپنے علمی قد و قامت میں اپنے تمام معاصرین اور مخالفین سے کہیں بلند و بالا ہیں، وہ علم کا ایک ایسا سمندر ہیں جس کا کوئی کنارہ نہیں۔ مسائل کی جو تحقیق و تدقیق اور باریک بینی اور لطافت ہمیں ان کے ہاں ملتی ہے وہ دُور دور تک نظر نہیں آتی، مختلف اور متنوع علوم و فنون میں حیرت انگیز ماہرانہ صلاحیت جس طرح ان کی ذات میں جمع ہو گئی تھی وہ محض فضل ایزدی ہے، تفسیر و حدیث، فقہ، منطق، معانی اور کلام وغیرہ میں جہارت ہمارے قدیم علماء کا طرۃ امتیاز رہی ہے مگر حفر، نجوم، ریاضی، ہیئت، تاریخ، شعر و شاعری ایسے علوم سے انہیں زیادہ دلچسپی نہیں رہی لیکن فاضل بریلوی عظیم میں تجدیدی مفہم و مرتبہ رکھتے ہیں۔ اس کے باوصف انہیں جس طرح متعارف کرایا جا رہا ہے وہ ان کی شخصیت کے ساتھ تاریخی نا انصافی کے مترادف ہے۔ قارئین کو

حیرت ہوگی کہ ان کے اس تعارف میں بیگانوں کے ساتھ ساتھ اپنے بھی برابر کے شریک ہیں وہ نئی نسل کو ان کی شخصیت، علم و فضل اور خدمات کا کما حقہ تعارف کرانے میں ناکام رہے ہیں۔ دوسری طرف علم و فضل میں بھی وہ پورے طور پر ان کی جانشینی کا حق ادا نہیں کر سکتے یہ درست ہے کہ فاضل بریلوی آج بھی برصغیر کی غالب مسلم اکثریت کے پیشوا ہیں مگر اسمیں ان کے عقیدتمندوں سے زیادہ خود ان کی ذات کی کشش اور خدمات کا دخل ہے۔ مخالفین نے ان کے خلاف بدنامی کی ہم اس لیے چلائی کہ وہ اصل مسئلے سے عوام کی توجہ ہٹانا چاہتے تھے، فاضل بریلوی نے آنحضور صلی اللہ علیہ وسلم کی ذات گرامی سے متعلق جن عبارات پر گرفت کی تھی وہ اس قدر صحیح جائز اور درست تھیں کہ اس کا جواب آج تک ہو سکا اور نہ ہو سکتا ہے، فاضل بریلوی کو نظر انداز کر کے برصغیر میں مسلم اتحاد کا خواب کبھی پورا نہیں ہو سکتا۔ ضرور ہے کہ ان کے موقف پر ٹھنڈے دل و دماغ سے غور کیا جائے۔ ہم نے اس کتنا میں ان کا وکیل صفائی بننے کی بجائے صرف حقیقت حال کی طرف ملک کے پڑھے لکھے طبقے کو توجہ دلانے کی کوشش کی ہے۔ فاضل بریلوی نہ کسی بدعت کے مجوز و موید ہیں اور نہ کسی غیر شرعی امر کے قائل۔ ہم نے ان کی سینکڑوں کتابوں سے ایسے تمام امور کی نشاندہی کی ہے جن کے بارے میں بدعت کا شائبہ ہو سکتا ہے اس سے یہ نہ سمجھ لیا جائے کہ ہم مسلک اہل سنت سے گریز یا فرار کی پالیسی پر عمل پیرا ہیں ہمارا مقصد یہ ہے کہ فاضل بریلوی کا مسلک کتاب و سنت پر مبنی اور دلائل شرعیہ کی روشنی میں بالکل بے غبار ہے۔ وہ ایک سچے عاشق رسول، تابع سنت، بالغ نظر عالم دین اور نامور فقیہ تھے۔

اس کے ساتھ میں ملک کے پڑھے لکھے طبقے سے اپیل کرتا ہوں کہ وہ اس کتاب کے مندرجات کو پڑھیں اور ملک کی اکثریت کے اس مقتدا کے بارے میں اپنے نظریات کا جائزہ لیں اور عند اللہ یہ فیصلہ کریں کہ اگر ان خیالات کا حامل بھی بدعتی ہے تو پھر صحیح مسلمان کی تعریف کیا ہے؟ اس کتاب کے میرا مقصد یہ ہے کہ امت مسلمہ اسلام اور

ہادی اسلام کو نقطہ اتحاد قرار دے کر اتفاق و اتحاد کی طرف قدم بڑھائے۔ ہم نے تفصیلی مسائل اور عالمانہ بحثوں سے اجتناب کیا ہے تاکہ عام آدمی بھی اس کتاب کے مضامین سے فائدہ اٹھا سکے۔ آخر میں دُعا ہے کہ اللہ تعالیٰ اس کتاب کو ملتِ اسلامیہ کے اتفاق و اتحاد کے سلسلے میں ایک حقیر کوشش کے طور پر منظور و مقبول فرمائے۔

ناشکر گزار می ہوگی اگر میں اس موقع پر اپنے خصوصی احباب جناب سید زبیر احمد صاحب اور جناب صاحبزادہ میاں محمد سلیم صاحب سجادہ نشین داتا صاحب کا ذکر نہ کروں جن کا تعاون اس کتاب کی تکمیل میں مجھے برابر حاصل رہا۔ اللہ تعالیٰ انہیں جزائے خیر عطا فرمائے۔

سید محمد فاروق القادری ایم اے

استانہ عالیہ شاہ آباد شریف گڑھی اختیار خاں

بہاول پور

۵ مارچ ۱۹۸۱ء

اسیذہ احوال

ہمارے ہاں ایک عرصے سے ہر شعبہ حیات میں کچھ درجہ بندیاں قائم ہیں۔ کس نے قائم کی ہیں اور کس لیے قائم کی ہیں؟ اس تحقیق میں پڑنے کی روایت ہی موجود نہیں۔ نہ صرف عوام بلکہ اچھے اچھے پڑھے لکھے حضرات بھی اپنے طور پر کچھ تعینات دل و دماغ میں پہلے سے اتار لیتے ہیں۔ پھر ان کی حفاظت کے لیے ہر وقت وہ عقلی و نقلی استدلالات کی ٹوہ میں رہتے ہیں۔ یہ جاننے کی قطعاً کوئی کوشش نہیں کی جاتی کہ پہلے اپنے ذہن میں خیال یا نظریے کی صحت و عدم صحت کو اچھی طرح پرکھ لیا جائے۔ ہماری اس تہید کو ذہن میں رکھتے ہوئے اس مسئلے پر غور کیجئے جو ایک نزاع مسلسل کی صورت اختیار کر چکا ہے اور وہ ہے دین سے متعلق پائے جانے والے اختلافات کی خلیج، ہماری کوشش ہے کہ ہر شخص شخصیت پرستی یا دھرم بندی کے دم ہمزنگ زمین سے اپنے آپ کو آنا دکر کے عقل و خرد اور حقائق کی روشنی میں حق و صدا کی تلاش کرے اور کسی چیز کے لہ و مایلیہ کو جانے بغیر اس کے بارے میں کوئی سا فتویٰ صادر نہ کرے۔

برصغیر میں دیوبندیت و بریلویت کے نام پر باہمی اختلافات کو ہوا دے کر جس بہت بڑی قدآور علمی شخصیت مولانا احمد رضا خاں فاضل بریلوی کو ان کی راست دینی و علمی خدمات کے باوصف موجد و موبد بدعات قرار دے کر اڑانے کی کوشش جاری ہے۔ یہ صریح علمی و تاریخی نا انصافی ہے۔ ہم نے کوشش کی ہے کہ فاضل بریلوی کے معتقدات و نظریات کو ان کی سبیلکڑوں تصانیف پر پھیلی ہوئی نثریوں میں سے نکال کر اپنا نئے ملت کے

59607

سامنے رکھ دیں اور انہیں دعوت دیں کہ وہ آگے بڑھ کر ان نظریات و معتقدات کو
شریعتِ مطہرہ کے کڑے اصولوں کی کسوٹی پر پرکھیں۔

جن لوگوں نے اختلافات کی خلیج کو صرف اس لیے وسیع کیا کہ ان کے کسی بزرگ
یا استاد نے اس کی بسم اللہ کی تھی ان کے پیش نظر کبھی بھی اسلام کی صداقتیں اور اصول و فروع
نہیں رہے۔ اسلام کا منبع بریلی ہے نہ دیوبند، ہمیں دیکھنا تو یہ ہے کہ کس نے کہاں تک اللہ تعالیٰ
کے عطا کردہ دین کو پھیلائے اور اس پر عمل کرنے میں جدوجہد کی۔ ہم نے فاضل بریلوی
کے معتقدات و نظریات سے معمور عرصہ قرطاس پیش کر دیا ہے۔ تاریخی اپنی صدا بدیدہ
اس کے ایک ایک لفظ کو شریعت کے پیمانے سے مাপتے چلے جائیں اگر کہیں بھی نہیں
کتاب سنت کے حدود سے باہر ان کی کوئی تحریر دکھائی دے تو برا ملا کہہ دیں کہ انہوں نے
بدعت پھیلائی اور اگر ایسی بات نہیں ہے تو پھر علمی دیانت کا مظاہرہ کرتے ہوئے دھڑک
بندلوں کے طلسم سے نکل کر یہ اعلان کریں کہ انہیں جو کچھ بتایا جاتا رہا وہ تحقیق و مطالعہ کے بغیر
فقط تعصب کی رو میں بہہ کر ایک شخصیت کے سحر انگیز اثر کو ختم کرنے کے لیے کہا جاتا
رہا جہاں تک دین اسلام کا تعلق ہے اس کے اصول و فروع واضح ہیں۔

آج کی دنیا پر ایک نگاہ ڈالو! طرح طرح کے نظام رائج ہیں بظاہر ہر نظام انسانیت
کے روحانی و جسمانی دکھوں کا مداوا کرنے کا داعی ہے اور یہ تمام نظام ایک عرصہ دراز سے
سے رائج ہیں۔ نتائج پر نظر ڈالیے تو تمام کا بھرم کھتا دکھائی دیتا ہے ان کے زیر اثر افراد
بحیثیت مجموعی ان سے غیر مطمئن دکھائی دیتے ہیں، استحصال کو ختم کرنے کرتے سب
استحصالی ہو گئے اور انسانیت کی آنکھ میں پھر کسی واضح، مکمل اور جسم و روح کے تمام
تقاضے پورے کرنے والے نظام زندگی کے انتظار کا رنگ جھلک رہا ہے کوئی اور قوم
مانے نہ مانے مگر ہم مسلمانوں کا پختہ عقیدہ ہے کہ وہ نظام کامل جس کا انتظار ہے اسلام
ہے اور یہ ہماری کوتاہی ہے کہ چودہ سو برس میں ہم نے ایک آدھ بار کے بعد پھر سے صدق

سے متحد ہو کر اس آفاقی و عالمگیر نظام انسانیت کو نافذ کر کے چشم انسانیت کا انتظار ختم نہیں کیا، یہ تو نہیں ہوا البتہ ہم نے یہ ضرور کیا کہ اگر اپنے ہی بھائی بندوں میں سے کسی کا قامت نکلتا ہوا دکھائی دیا تو اس پیاری رکھ دی تاکہ تفرقہ پھیلے اور اسلام اپنے نفاذ کے لیے شجر اور باغ عظیم علماء کے وجود سے محروم ہو جائے ہم نے رجال کو حق پر پرکھنے کی بجائے حق کو رجال پر پرکھنے کا غیر معقول طریقہ اختیار کر رکھا ہے، تقلید جابد، اندھی عقیدت اور تعصب کی فضائے حقائق سے ہماری آنکھیں بند کر رکھی ہیں۔ ہمارا معیار حق صرف اپنے کسی استاد یا شیخ کا فرمودہ بن کر رہ گیا ہے دوسری طرف یہ المیہ ہے کہ عرصہ دراز سے ہمیں دین کے کچھ لفظوں اور اصطلاحوں سے بیزار کر دیا گیا ہے اور ہم ہیں کہ آنکھیں بند کر کے اس پر عمل پیرا ہیں مثلاً فتویٰ، مولوی، ملا پیر اور کئی دوسرے دینی الفاظ زیادہ نام نہاد حدیث پسند تو لفظ اللہ رسول، مسجد اور قرآن سے بیزاری کو بھی فلیشن کا حصہ سمجھتے ہیں اگر کوئی بدکردار شخص کسی دینی لقب، لفظ یا اصطلاح کا غلاف اوڑھ لے تو کیا ہمارے پاس قرآن و سنت کا معیار موجود نہیں ہے کہ ہم اس کو بے نقاب کر کے اصل و نقل میں تمیز کر سکیں اس طرح سے ہم اپنے لیے اور اپنے دین کے لیے تو کچھ نہیں کر رہے بلکہ خود ان لوگوں اور طرز ہائے زندگی کے لیے راستہ ہموار کر رہے ہیں جن کے آتے ہی نہ ہم ہیں گے اور نہ دین کی کوئی بات۔

اس کے ساتھ ساتھ کچھ علماء کا اپنا روئے بعض حالات میں سراسر غیر علمی اور غیر منصفانہ نظر آتا ہے مثلاً وہ اپنے علاوہ کسی اور انسان کے فکر اور نظریے کو سننے کے روادار نہیں ہوتے اور ہر انسانی سوچ کو ضائع کر دینے میں مستعدی دکھاتے ہیں دوسروں کی اچھی بات کو بھی اچھا نہ کہنا آخر کہاں کی دانشمندی ہے، اسلام تو اچھائی کی تلاش مسلسل کا دین ہے ہر دانش مندی اور بہتری ہماری ہی متاعِ گم گشتہ ہے۔

اتحاد اور اختلاف دو متضاد چیزیں ہیں اگر اختلاف ہے تو اتحاد ناممکن اور اتحاد ہے تو اختلاف کا وجود معدوم لیکن خیال ہے کہ مذہب کے ہر معاملے میں اتحاد، اتحاد

کی تبلیغ صرف اسی صورت میں روا رکھی جاسکتی ہے جب کہ مذہب کو ہندومت یا ویدانت کی طرح ہر قسم کے خیالات و نظریات کا مجموعہ اور مغویہ تسلیم کر لیا جائے اس کے برعکس اگر اس کے کچھ اٹل اور غیر تبدیل اصل ہیں تو ان کے بارے میں نرمی یا رعایت اتحاد و اتفاق نہیں بلکہ مدامت اور اپنے نظریات و عقائد سے عدم اخلاص کا نتیجہ ہے، مذہبی معاملات میں اختلافات کا نام سن کر چین بچیں ہونے والے حضرات مذہب دُنیا کے سیاسی، عمرانی، اقتصادی اور فنی باہر مخالف و متضاد نظریات باہر دوست و گریہاں اقوام سے کیوں آنکھیں بند کر لیتے ہیں آخر یہ بُرائی انہیں صرف مذہبی دُنیا ہی میں کیوں کھٹکتی ہے؟ ہمیں اس بات کا احساس ہے کہ دین میں نفرت، تعصب اور درشتی کا کوئی دخل نہیں لیکن اختلافات کا پیدائہ ہونا یہ ایک ایسا غیر فطری مطالبہ ہے جسے عملی دُنیا میں کروڑوں انسانوں کے لیے ایک لمحے کے لیے بھی تسلیم نہیں کیا جاسکتا۔ ہاں! ان اختلافات کو اپنی حدود میں رکھتے ہوئے وسیع بنیادوں پر اتحاد و اتفاق کا پلیٹ فارم مہیا کیا جائے۔

فاضل بریلوی کے احوال و واقعات زندگی اور آپ کی تصانیف پر تحقیقی نظر کے بعد جب ہم ان کے بارے میں شکوک و شبہات پیدا کرنے والی تحریروں سے گزرے ہیں تو خدا شاہ ہے کہ بحیثیت طالب علم کے ہمارے دل و دماغ کو شدید صدمہ پہنچا، برصغیر کا ایک ایسا عالم دین جس نے علوم دینیہ پر سینکڑوں مسبوط اور محققانہ تصانیف کا ذخیرہ ملتِ اُلامیہ کو عطا فرمایا جسکی زندگی عشقِ رسول، توحید حق اور اتباعِ سنت کا پیکر تھی کیونکہ اس بذامی کا مستحق ٹھہرا قارئین حقیقت پسندی سے اس کتاب کا مطالعہ کریں اور سمجھنے کی کوشش کریں کہ غلطی کیا ہے؟ اور وہ کہاں ہے؟ ہم دور نہیں جاتے اپنے ہی ارد گرد میں رہتے ہوئے اس بات کا اندازہ کر سکتے ہیں کہ اکثر لوگ جب بھی کسی بچے کو مسک کی کسی شخصیت یا مکتب فکر کا مخالف دیکھتے ہیں تو فوراً لٹھے کر اس کے پیچھے پڑ جاتے ہیں۔ یہ معلوم کرنے کی قطعاً کوشش نہیں کرتے کہ اس مخالفت کے اسباب کیا ہیں اور کیا واقعی ان کی گنجائش تو موجود

نہیں ہے؟ اس سے بھی عجیب تر بات یہ کہ ایک عمل جسے برا سمجھتے ہوئے دوسروں پر الزام نراشی اور انہیں مطعون کرنے کا سلسلہ جاری ہوا اگر اتفاق سے اپنے ہاں نکل آئے تو اس کے لیے سینکڑوں تاویلات اور محمل نکلنے شروع ہو جاتے ہیں اس کتاب میں آپ کو کئی ایسے شواہد ملیں گے کہ فاضل بریلوی پر بدعت و شرک کی جو چارج شیٹ عائد کی گئی ہے اس سے کئی بڑے بڑے ایسے شیوخ اپنا دامن کسی طرح صاف نہیں کر سکتے جو ان مخالفین کا قبلہ عقیدت ہیں۔

برصغیر میں اختلافات کا آغاز ان عبارات سے
اتفاق شے افتراق کی طرف : ہوا جن کا تعلق براہ راست آنحضرت صلی اللہ علیہ وسلم

کی ذات گرامی سے ہے اس میں کوئی شک نہیں کہ یہ عبارات انتہائی گستاخانہ اور کسی اعتبار سے بھی بارگاہ نبوی کے شایانِ شان نہیں یہ انتہائی نازک، سنگین اور خطرناک مسئلہ تھا، مسلمانوں کی ملی تاریخ اس بات کی شاہد ہے کہ وہ چاہے اور سب کچھ گوارا کر لیں مگر اپنے آقا و مولیٰ صلی اللہ علیہ وسلم کی بارگاہِ اقدس میں بے ادبی اور گستاخی برداشت کرنا ان کے بس سے باہر ہے۔

اعتقادات و اعمال کے بارے میں معمولی نوعیت کے اختلافات پہلے موجود تھے مگر وہ نہ تو اصولی تھے اور نہ ہی ملتِ اسلامیہ میں ان سے فرقہ بندی پیدا ہوئی تھی۔ البتہ عبارات کا مسئلہ اصولی تھا، ممتاز عالمِ دین علامہ سید احمد سعید کاظمی اسکی وضاحت کرتے ہوئے لکھتے ہیں

”دیوبندی حضرات اور اہلسنت کے درمیان بنیادی

اختلافات کا موجب علمائے دیوبند کی صرف وہ عبارات

ہیں جن میں اللہ تعالیٰ اور نبی کریم صلی اللہ علیہ وسلم،

کی شانِ اقدس میں کھلی توہین کی گئی ہے“

اسی موقف کی تائید میں مولانا منظور نعمانی مدیر الفرقان فیصلہ کن مناظرہ میں لکھتے ہیں۔

”شاید بہت سے لوگ ناواقفی سے یہ سمجھتے ہیں کہ میلاد

قیم، عرس، قوالی، فاتحہ، تیجہ، دسواں، بیسواں، چالیسواں
 برسی وغیرہ رسوم کے جائز و ناجائز اور بدعت و غیر بدعت
 ہونے کے بارے میں مسلمانوں کے مختلف طبقوں میں جو نظریاتی
 اختلاف ہے یہی دراصل دیوبندی اور بریلوی اختلاف
 ہے مگر یہ سمجھنا صحیح نہیں ہے کیونکہ مسلمانوں کے درمیان ان
 مسائل میں یہ اختلاف تو اس وقت سے ہے جب کہ
 دیوبند کا مدرسہ قائم نہ ہوا تھا اور نہ مولوی احمد رضا خاں صاحب
 پیدا ہوتے تھے اس لیے ان مسائل کو دیوبندی بریلوی
 اختلاف نہیں کہا جاسکتا علاوہ ازیں ان مسائل کی
 حیثیت کسی فریق کے نزدیک بھی ایسی نہیں کہ ان کے
 ماننے نہ ماننے کی وجہ سے کسی کو کافر یا اہل سنت سے
 خارج کیا جاسکے“ لہ

عجیب اتفاق ہے کہ ان عبارات کا دور تقریباً ایک ہی ہے ایسا معلوم ہوتا ہے کہ
 آنحضور صلی اللہ علیہ وسلم کے مقام و منصب کے بارے میں باقاعدہ ایک تحریک چلائی گئی۔
 ہو سکتا ہے کہ اس سے ان حضرات کے پیش نظر مسئلہ توحید کا نکھار ہو مگر یہ کیسی توحید
 تھی جو عظمت و تقدس رسالت کے کھنڈروں پر قائم کی جا رہی تھی، تقویۃ الایمان کی گستاخ
 عبارات اور اثر ابن عباس کا مسئلہ وہ نقطہ آغاز ہے جس سے جمہور مسلمانوں کے دل بھڑک
 اٹھے، تقویۃ الایمان کی اس عبارت :-

”اس شہنشاہ کی تویہ شان ہے کہ ایک آن میں ایک
 حکم کن سے چاہے تو کروڑوں نبی اور ولی جن و فرشتہ

۱۔ فیصلہ کن منظر مولانا منظور نعمانی دارالاشاعت فیصل آباد ص ۷۰

جبریل و محمد پیدا کر ڈالے“ ۱

سے امکان یا امتناع النظر کا مشہور مسئلہ پیدا ہوا اور اہم معقولات علامہ فضل حق خیر آبادی کو اس کے رد میں معروف کتاب امتناع النظر لکھنی پڑی۔

اقوام عالم میں مسلمانوں کو یہ شرف حاصل ہے کہ انہوں نے اپنے آقا و مولیٰ صلی اللہ علیہ وسلم سے عشق و محبت کی نسبت ان کی ایک ایک ادا پر مٹنے کے جذبے اور انہیں فطری محبوب کا درجہ دینے کی جو یادگارتاریخ چھوڑی ہے اس کی نظیر اور کہیں نہیں ملتی۔ بلاشبہ اس کی بنیادیں قرآن مجید نے فراہم کی ہیں، ارشاد ہوتا ہے :-

یا ایہا الذین امنوا لا ترفعوا
اصواتکم فوق صوت النبی
ولا تجہروا الہ بالقول کجہر
بعضکم لبعض ان تحبط
اعمالکم و انت لا تشعرون
قرآن مجید: الحجرات:

اے ایمان والو! بلند نہ کرو اپنی آوازیں نبی
صلی اللہ علیہ وسلم کی آواز پر اور نہ ان سے
بہت زور کے ساتھ بات کرو جیسے تم
ایک دوسرے سے آپس میں بولا کرتے
ہو کہیں ایسا نہ ہو کہ تمہارا کیا کر یا سب کچھ
اکارت جاتے اور تمہیں خبر بھی نہ ہو۔

دوسری آیت میں ارشاد ہے
ان الذین یغضون اصواتهم
عند رسول اللہ والیہ
الذین امتحن اللہ قلوبہم
للتقویٰ لهم مغفرة واجر
کریم: الحجرات

بے شک جو لوگ اپنی آوازیں پست
کرتے ہیں رسول اللہ کے نزدیک وہ
ایسے لوگ ہیں جن کے دل کو اللہ تعالیٰ
نے پرہیزگاری کے لیے پرکھ لیا ہے ان
کے لیے بخشش اور بڑا ثواب ہے۔

اور ایک اور آیت میں فرمایا :-

ان الذين ينادونك من
دار الحجرات اكثرهم لا
يعقلون ولو انهم صبروا حتى
تخرج اليهم لكان خيرا لهم
والله غفور رحيم۔

سورة الحجرات

مزید ارشاد فرمایا

يا ايها الذين امنوا لا تقولوا
لعنا وقولوا انظرونا واسمعوا
واللکفرين عذاب الیم۔
البقرہ

اے نبی صلی اللہ علیہ وسلم بے شک جو لوگ
آپ کے رہنے کے حجروں سے باہر پکارتے
ہیں ان میں اکثر بے عقل ہیں، اگر یہ لوگ اتنا
صبر کرتے کہ آپ خود حجروں سے نکل کر ان
کی طرف آتے تو ان کے حق میں بہتر ہوتا۔
اللہ تعالیٰ بخشنے والا مہربان ہے۔

اے ایمان والو! تم نبی کریم صلی اللہ علیہ وسلم
کے ساتھ راعنا کہہ کر خطاب نہ کیا کرو بلکہ
انظرونا کہہ کر دو اور دھیان لگا کر سنتے رہا کرو
اور کافروں کے لیے دردناک عذاب ہے

ان آیات میں بارگاہ رسالت کے آداب، طرزِ مخاطب اور الفاظ کے استعمال کے
بارے میں جو ہدایات دی گئی ہیں وہ محتاج بیان نہیں، علمائے امت، صلحائے ملت اور عاشقانِ
جمالِ نبوی اس مقام پر پہنچ کر ہمیشہ اپنے آپ کو بے بس در ماندہ، مفلس اور تہی دامن محسوس
کر کے مقامِ محمدی کی آفاقیت کا اعتراف کرتے رہے، حضرت سعدی فرماتے ہیں :-

ندائیم کداین سخن گوئمت کہ بالاتری زانچ من گوئمت

چہ وصفت کند سعدی نامم علیک الصلوٰۃ اے نبی والسلام

عزت بخاری کس خوبصورت انداز میں اس مقام کی رفعت کا احساس دلاتے ہیں
ادب کا ہیبت زیر آسمان از عرش نازک تر نفس گم کردہ مے آید جنید و بایزید ارجا

غالب نے یہی بات ذرا مختلف پیرائے میں کہی :-

غالب ثنائے خواجہ بہرِ نال گزاشتیم کا ذاتِ پاک مرتبہ دانِ محمد است
 اس بات پر تمام علمائے امت متفق ہیں کہ سیدالانبیاء صلی اللہ علیہ وسلم کی شانِ اقدس
 میں گستاخی اور توہین کفر ہے ٹھیک اسی طرح اس بات پر بھی ان کا اتفاق ہے کہ توہین یا
 گستاخی کے صریح الفاظ میں کسی طرح کی تاویل جائز نہیں۔ جناب سیدانور شاہ کاشمیری کا بیان
 ہے کہ:-

وقد ذکر العلماء ان التہور فی عرض الانبیاء وان لم یقصد السب کفر
 "علمائے فرمایا ہے کہ انبیاء علیہم السلام کی شان میں جرات و دلیری کفر ہے اگرچہ
 توہین مقصود نہ ہو" لہ

رہی یہ بات کہ کیا چیز توہین ہے اور کیا نہیں ہے؟ سو یہ اتنا اہم مسئلہ نہیں ہے ہر
 زبان کے رد و مرے اور محاورے کی روشنی اور سیاقِ کلام سے الفاظ کا مفہوم آسانی
 سے متعین کیا جاسکتا ہے اگر دراز کا رتا دیلات کا سہارا نہ لیا جائے تو اس کا فیصلہ متعلقہ
 زبان کا معمولی پڑھا لکھا آدمی بھی آسانی سے کر سکتا ہے۔

توہین رسول ﷺ میں قاتل کی نیت کا اعتبار نہیں

عام طور پر سادہ لوح حضرات کا ذہن اس طرف منتقل ہو جاتا ہے کہ گو عبارات میں توہین پائی جاتی ہے مگر اس کے قاتل کی نیت یقیناً توہین کی نہیں ہوگی اس سلسلے میں گزارش ہے کہ آنحضور صلی اللہ علیہ وسلم کی ذات گرامی سے متعلق اس قاعدے کو ایک لمحے کے لیے بھی تسلیم نہیں کیا جاسکتا۔ بارگاہِ نبوت کے بارے میں آداب گفتگو کی براہِ راست تعلیم اور اس کی باریکیوں اور نزاکتوں کو ہر حال میں ملحوظ خاطر رکھنے کی تاکید کا منشاء یہی ہے کہ بارگاہِ قدس میں لب کھونٹنے سے پہلے الفاظ کی بے مائیگی حروف کی در ماندگی اور نظم عبارت کی بے چارگی کا اچھی طرح جائزہ لے لیا جائے۔ صحابہ کرام راعینا کا لفظ تعظیم کی نیت سے ادا کرتے تھے مگر جس وقت یہودیوں نے اسے معمولی تصرف سے توہین کی نیت سے استعمال کرنا شروع کیا تو اللہ تعالیٰ نے صحابہ کرام کو بھی یہ لفظ بولنے سے منع کر دیا، معلوم ہوا کہ لفظ کے بولنے میں نیت یا ارادے کا کوئی دخل نہیں اگر کوئی لفظ توہین آمیز معنی یا مفہوم کی طرف مشعر ہے تو وہ لفظ توہین ہی ہے۔

آنحضور صلی اللہ علیہ وسلم کی ذات مقدسہ کے بارے میں توہین آمیز عبارات سے سارا مسئلہ پیدا ہوا، علمائے اہل سنت نے ایسی عبارتیں واپس لینے یا مناسب الفاظ میں بدلنے پر زور دیا۔ تو دوسری طرف سے معقولیت کا راستہ اختیار کرنے کی بجائے ہٹ دھرمی کا مظاہرہ کیا گیا اور ان عبارات کو اپنے اساتذہ کی عزت و وقار کا مسئلہ بنا لیا گیا۔ ظاہر بات ہے کہ آنحضور صلی اللہ علیہ وسلم کے مقام و منصب کے مقابلے میں کسی اور کی کیا حیثیت ہے مگر ملکِ لامیہ میں فرقہ بندی گورا کر لی گئی اس کے نتیجے میں پیدا ہونے والے نقصانات جواب ایک صدی پر پھیل گئے ہیں برداشت کر لیے گئے

مناظرہ بازی، گالی گلوچ اور فضول لٹریچر کی طباعت پر کروڑوں روپے کے قومی ضیاع پر کبھی اظہارِ افسوس تک کی ضرورت نہ سمجھی گئی اس صورتِ حال سے برصغیر میں اسلامی مفاد کو جو نقصان پہنچا اسے مضمحل کر لیا گیا۔ مگر چند علماء کی قلمی لغزشوں کو قبول کر لینے کی ہمت نہ ہو سکی، دارالعلوم کے بڑے شیخ الحدیث سے طفلِ مکتب تک آج بھی ہر شخص کی زبان سے آسانی سے سنا جاسکتا ہے کہ نماز میں آنحضرت صلی اللہ علیہ وسلم کا خیال (نعوذ باللہ! نعوذ باللہ! اپنے..... خیال سے زیادہ بُرا ہے کے بارے میں ہمارے اکابرین درست اور صحیح تھے، جہاں تقلیدِ جاہلہ اور شخصیت پرستی اتنی مضبوط جڑیں بکھر چکی ہوں وہاں کسی خوشگوار اسلامی نقاب کی توقع کیسے کی جاسکتی ہے۔

آج اندھی عقیدت اور رسم پرستی کے بارے میں خالقِ ہوں سے وابستہ جاہل افراد کو طعنے دینے والے روشن خیال حضرات کو گھر کی اس پیر پرستی، استناد پرستی جو صنم پرستی کی حد تک پہنچ چکی ہے کا شہتیر نظر کیوں نہیں آتا۔ مسئلہ تکفیر کے بارے میں فاضل بریلوی کو جس طرح بدنام کیا گیا ہے وہ اصل مسئلے سے توجہ ہٹانے کا کامیاب حربہ ہے (اسکی تفصیل اگلے باب میں آرہی ہے) اگر آج یہ مطالبہ کیا جاسکتا ہے کہ مولانا حسین احمد مدنی کے بارے میں علامہ اقبال کے اشعارِ ارمانِ حجاز سے نکال دیے جائیں تو ملک کی بہت بڑی اکثریت کا یہ مطالبہ کیوں نہیں مانا جاسکتا کہ تقویۃ الایمان، صراطِ مستقیم، براہینِ قاطعہ، حفظ الایمان، تحذیر الناس، بلغۃ الحیران وغیرہ کی دھڑاں عبارتیں حذف کر دی جائیں یا انہیں مناسب الفاظ میں تبدیل کر دیا جائے۔ جب فاضل بریلوی کے ہم خیال جتید علماء بار بار اس بات کی وضاحت کر چکے ہیں کہ دیوبند بریلی کا اصل تنازعہ یہی عبارات ہیں انہیں حل کر دینے سے مسائل کافی حد تک سدھ جائیں گے۔ میرے علم کے مطابق غالباً ۱۹۶۳ء میں نامور عالم دین علامہ سید احمد سعید گامی نے اس سلسلے میں خاصی پیش رفت کی تھی انھوں نے ملک کے مقتدر اور جتید علماء کرام کے پاس ذاتی خط لکھ کر اس مسئلے کا قابلِ عمل حل پیش کیا تھا

اور انہیں دعوت دی تھی کہ وہ آگے بڑھیں اور معیار و مدار صرف آنحضرت صلی اللہ علیہ وسلم کی ذاتِ گرامی کو قرار دیتے ہوئے شخصیات کے دائروں سے نکل آئیں مگر افسوس کہ چند ایک کے سوا کسی نے ان کی بات نہ سنی یہ ایک کھلی ہوئی حقیقت ہے کہ برصغیر کی غالب اکثریت نے ان عبارات کو توہینِ امیر اور گستاخانہ سمجھا ہے اور اس سلسلے میں انہوں نے فاضل بریلوی کی گرفت اور تنقید کو اپنے دل کی آواز سمجھا ہے یہی وجہ ہے کہ برصغیر کی غالب اکثریت آج بھی فاضل بریلوی کو اپنا مفتدا اور دینی رہبر سمجھتی ہے، جوش سے زیادہ ہوش کی ضرورت ہے اگرچہ فاضل بریلوی کا تدریسی اور عقیدت کا حلقہ بھی خاصا وسیع ہے مگر انہیں جس چیز نے لازوال شہرت، دائمی عزت اور قبولیتِ عامہ کا درجہ عطا کیا ہے وہ ہے ان کا وہ مضبوط موقف جو انہوں نے رسالت، اسکی عظمتوں اور مسلمان کے اپنے آقا و مولیٰ سے نازک و لطیف رشتے کی حفاظت کے لیے اختیار کیا، ضرورت ہے کہ ان کے موقف کو ٹھنڈے دل سے سمجھا جائے ان کی مجبوری اور ذمہ داری کا احساس کیا جائے تکفیر کے معاملے میں وہ حد درجہ محتاط تھے، مسئلہ تکفیر کے بارے میں علامہ سید احمد سعید کاظمی رقم طراز ہیں:-

مسئلہ تکفیر میں ہمارا مسلک ہمیشہ سے یہی رہا ہے کہ جو شخص بھی کلمہ کفر بول کر اپنے قول و فعل سے التزام کفر کرے گا تو ہم اس کی تکفیر میں تاثر نہیں کریں گے خواہ وہ دیوبندی ہو یا بریلوی، لیگی ہو یا کانگریسی، نیچری ہو یا ندوی، اس بارے میں اپنے پرانے کا امتیاز کرنا اہل حق کا شیلوہ نہیں۔ اس کا مطلب یہ نہیں کہ ایک لیگی نے کلمہ کفر بولا تو ساری لیگ کا فر ہو گئی یا ایک ندوی نے التزام کفر کیا تو معاذ اللہ سارے ندوی مرتد

ہو گئے، ہم تو بعض دیوبندیوں کی عبارت کفریہ کی بنا پر ہر ساکن دیوبند کو بھی کافر نہیں کہتے چہ چائیکہ تمام لیگی اور سارے ندوی کافر ہوں۔ ہم اور ہمارے اکابر نے بار بار اعلان کیا کہ ہم کسی دیوبند اور لکھنوالے کو کافر نہیں کہتے، ہمارے نزدیک صرف وہی لوگ کافر ہیں جنہوں نے معاذ اللہ اللہ تعالیٰ اور اس کے رسول صلی اللہ علیہ وسلم و محبوبانِ ایزدی کی شان میں صریح گستاخیاں کیں اور باوجود تنبیہ شدیدہ کے انہوں نے اپنی گستاخیاں سے توبہ نہیں کی، نیز وہ لوگ جو ان گستاخیوں پر مطلع ہو کر اور ان کے صریح مفہوم کو جان کر ان گستاخیوں کو حق سمجھتے ہیں اور گستاخیاں کرنے والوں کو مومن اہل حق اپنا مقتدا اور پیشوا مانتے ہیں اور بس ان کے علاوہ ہم نے کسی مدعی اسلام کی تکفیر نہیں کی، ایسے لوگ جن کی ہم نے تکفیر کی ہے اگر ان کو ٹٹوالا جائے تو وہ بہت قلیل اور محدود افراد ہیں ان کے علاوہ نہ کوئی دیوبند کا رہنے والا کافر ہے اور نہ بریلی کا نہ لیگی نہ ندوی، ہم سب مسلمانوں کو مسلمان سمجھتے ہیں۔“ لے

فاضل بریلوی کے تاریخی کردار کو سبوتاژ کرنے کے لیے ان کے خلاف منفی پروپیگنڈہ اس شدت سے کیا گیا کہ اس پر سچ کا گمان ہونے لگا، بدنامی اور کردار کشی کی اس مہم میں سرفہرست

یہ الزام رکھا گیا کہ وہ بدعات کے مؤید و مجوز ہیں، افسوس! کہ فاضل بریلوی کے کھاتے میں الزام بھی ایسا ڈالا گیا جس میں ذرہ برابر صداقت نہیں ہے۔

وہ بات سب سے فسانے میں جس کا ذکر نہ تھا
وہ بات ان کو بہت ناگوار گزری ہے

اس سلسلے میں ہم نے فاضل بریلوی کی سینکڑوں تصانیف میں سے امور بدعت سے متعلق ان کی آراء اور فتوے جمع کر دیے ہیں، اس وقت عام طور پر صوفیاء کا خالقانہ نظام بدعت کے لیے بدنام ہے مگر بحمد اللہ اس سچے عالم دین اور دیدہ و متبحر سنت مفکر کا تسلیم کسی رورعایت کے بغیر شریعت و سنت کی نگرانی اور چوکیداری کے فرائض پر رٹنے سے ادا کرتا رہا ہے ویسے یہ بدعت کا معاملہ بھی عجیب ہے مخالفین کے پاس یہ ایک ایسا لباس ہے جو مخالفین کے ہر عمل چاہے وہ کتنی نیک نیتی، خلوص دل اور شرعی بنیادوں پر ہو رہا ہو پرتوٹا آجاتا ہے مگر اپنے معمولات، پیری مریدی، کشف و کرامات اور رسوم و رواج قطعاً اسکی ذیل میں نہیں آتے، آسمانِ دنیا کے نیچے بدعت کی کوئی ایسی تعریف کی ہی نہیں جاسکتی جس سے مدارس کی بلند و بالا عمارتیں، ان پر کمر ڈول روپے کے اخراجات، سالانہ جلسے ان کی تزئین و آرائش ان کے لیے چھ چھ ماہ پہلے وقت مقرر کرنا، خوبصورت لٹریچر چھاپنا وغیرہ تو عین سنت اور مقصد نہ تو حید قرار پائے مگر میلادِ مصطفیٰ، جلسہ سیرت النبی صلی اللہ علیہ وسلم اور ذکرِ شہادت حسین ایسی محافل بدعت قرار پائیں۔

لغت میں بدعت ہر نئی چیز کو کہتے ہیں اور اصطلاحِ شرع میں دین
میں ایسی چیز پیدا کرنا جس کی اصل دین میں نہ پائی جاتے بدعت ہے

یعنی ہر وہ چیز جو کسی دلیل شرعی کے معارض ہو بدعت شرعیہ ہے، بدعت کی یہ ایک ایسی جامع تعریف ہے جس کے ذریعے ہم تمام اعتراضات سے بچ سکتے ہیں، مفتی محمد شفیع صاحب نے اپنے رسالے "سنت و بدعت" میں الطریقۃ الحمدیہ اور الاعتصام

سے بدعت کی یہ تعریف نقل کی ہے :-

ہر ایسے نو ایجاد طریقہ عبادت کو بدعت کہتے ہیں
جو زیادہ ثواب حاصل کرنے کی نیت سے رسول اللہ صلی اللہ
علیہ وسلم اور صحابہ کرام کے عہد مبارک میں اس کا داعیہ
سبب موجود ہونے کے باوجود نہ قولاً ثابت ہو نہ فعلاً نہ
صرحاً نہ اشارتاً، لے

مگر یہ تعریف بھی جامع نہیں ہے زمانہ کی برق رفتاری نے دین متین کے لیے کام کرنے
کے داعیے اور تقاضے بالکل مختلف انداز میں پیدا کر دیے ہیں، اگر بدعت کی مذکور بالا
تعریف درست مان لی جائے تو رواں دواں انسانی گاڑی قدم قدم پر بدعت کے برکیوں کا
شکار ہوگی۔ نتیجہ یہ نکلے گا کہ رواں انسانی زندگی اور مذہب کے درمیان فاصلہ تیزی سے بڑھنا
شروع ہو جائے گا۔ جن ممالک میں مذہب کی رجعت پسندانہ تشریح پر زور دیا جا رہا ہے یا
جہاں صرف الفاظ کے گورکھ دھندے پر بحثیں گرم ہیں۔ وہاں مذہب کی گرفت خود بخود
ڈھیلی ہوتی جا رہی ہے۔ ہمارے جن علماء نے بدعت کی یہ تعریف کی ہے کہ ہر وہ کام
جو زمانہ رسول اللہ صلی اللہ علیہ وسلم میں نہ ہوئے انہوں نے غیر شعوری طور پر انسانی زندگی
کو مفلوج کر کے رکھ دیا ہے۔ مسلمان کی پوری زندگی رضائے الہی کے تابع اور عبادت
خداوندی کی تصویر ہے اس کا کوئی فعل و عمل اس کے عالمگیر نظریہ حیات سے باہر نہیں
بدعت کی اس تشریح کی روشنی میں وہ کس طرح اپنے آپ کو جدید معاشرے میں ضم کر سکے
گا شریعت ہمارے بعض علماء کے ہاں موم کی ایک لسی تہ ہے جسے وہ اپنی مرضی سے
جہاں چاہیں موڑ لیں۔ جناب مفتی محمد شفیع صاحب رقم طراز ہیں کہ :-

۱۔ سنت و بدعت مفتی محمد شفیع صاحب : ۱۱، اطراف المعارف : کراچی

۲۔ مرقاة جلد اول : ۱۷۹

” جس کام کی ضرورت عہد رسالت میں موجود نہ تھی بعد

میں کسی دینی مقصد کو حاصل کرنے کے لیے پیدا ہو گئی وہ

بھی بدعت میں داخل نہیں جیسے مروجہ مدارس اسلامیہ وغیرہ“

دیکھا آپ نے ایک بدعت کیونکر عین سنت بن گئی صرف اس لیے کہ علماء نے اسے

جائز قرار دے دیا تو کیا خیال ہے جناب مفتی صاحب کا ان بزرگانِ اسلام اور نیک

نیت متقی حضرات کے بارے میں جن کا علم و فضل یقیناً ہم لوگوں سے بہتر تھا کہ اگر انہوں نے

آنحضور صلی اللہ علیہ وسلم کی ذاتِ گرامی سے محبت اور نسبت کاملہ کے حصول کے لیے میلاد

کی محفلیں قائم کیں یا کسی ولی اللہ کے عقیدت مندوں کے لیے احتسابِ نفس تجدیدِ بیعت اور

تعلیم و تعلم کی خاطر عرس کی مجالس قائم کر دیں یا تزکیۃ نفس اور رذائلِ باطنی سے چھٹکارا حاصل کرنے

کی خاطر خانقاہی نظام کے کچھ اصول مرتب کر دیے تو یہ سب کچھ بدعت کیسے ہو گیا فرق صرف

اپنے پرانے کام ہے ورنہ بات تو ایک ہی ہے اگر یہ سب کچھ شرک و بدعت ہے تو پھر

اس محام میں سب ننگے ہیں، ایک عجیب بات اس سلسلے میں یہ بھی جاتی ہے کہ تاریخ

مقرر نہ کی جاتے اور اس پر یوں زور دیا جاتا ہے گویا قرآن مجید کی اصل تعلیم یہی ہے اس مصروف

زندگی میں جہاں انسان کا ایک ایک سیکنڈ قیمتی اور طے شدہ پروگرام کے مطابق ہے

انسان مشین بن کر رہ گیا ہے اس کی زندگی کا کوئی کام وقت مقرر کے بغیر ایک لمحے کے لیے

نہیں ہو سکتا۔ دوسری طرف اپنے جیسے جیسے میٹنگیں اور شادی بیاہ کے لیے دھڑا دھڑا خبرا

پوسٹرول، ریڈیو اور ٹیلیوژن پر تاریخ کا اعلان کیا جا رہا ہے آخر یہ سب کچھ کیا ہے؟ رہی

بات یہ کہ کسی کا خیال ہے کہ یہ عرس یا محفل صرف اتنی تاریخ کو ہی ہو سکتی ہے دوسری تاریخوں

میں نہیں ہو سکتی سو ایسا خیال کسی کا بھی نہیں، یہ ایجاد بندہ گرچہ گندہ والی بات ہے، درود

سلام کھڑے ہو کر پڑھنے کی پابندی، ایصالِ ثواب کے لیے مختلف اور مخصوص سورتیں پڑھنے

کی پابندی، نماز باجماعت کے بعد کئی کئی بار دعا مانگنے کی پابندی، نیچہ پہلے وغیرہ کی پابندی

وغیرہ، یہ ساری باتیں مفروضے ہیں کوئی شخص بھی ان پابندیوں کا قائل نہیں ہے اور نہ کسی کا یہ عقیدہ ہے کہ اگر انہیں اسی طرح سے نہ کیا گیا تو ادا نہ ہوں گی۔

بدعت سے متعلق اسی غلط اور جاہلانہ تصور کی تردید کے لیے ہمارے نامور فقہار کو بدعت کی تقسیم کرنا پڑی، فقہ کی معروف کتاب رد المحتار (شامی) کا بیان ہے۔

(ای صاحب بدعة) ای محرمۃ والا فقد تكون واجبة
لكنصب الادلة للرد على اهل الفرق الضالة وتعلم النحو لمفهم
للكتاب والسنة ومن دابة كاحداث نحو باط ومدة
وكل احسان لم يكن في الصدر الاول ومكره
كن خرفة الساجد ومباحة كالتوسع بلذیذ الماکل والمشارب

”بدعت ناجائز ہوگی اور کبھی وہ واجب ہوتی ہے
جیسے گمراہ فرقوں پر رد کے لیے دلائل قائم کرنا اور قرآن
حدیث سمجھنے کے لیے علم نحو کا سیکھنا اور کبھی بدعت
مستحب ہوتی ہے جیسے مدرسوں اور مسافر خانوں کی
تعمیر اور ہر وہ نیک کام جو ابتدائی دور اسلام میں نہ تھا
اور بدعت کبھی مکروہ ہوتی ہے جیسے مساجد کو مرتبین و
منقش کرنا اور بدعت کبھی مباح ہوتی ہے جیسے لذیذ
کھانے پینے وغیرہ“

حضرت شیخ عبدالحق محدث دہلوی بدعت پر بحث کرتے ہوئے لکھتے ہیں۔

بعض بدعتہا است کہ واجب است چنانچہ
تعلیم و تعلم نحو و صرف کہ بدل معرفت آیات و احادیث
حاصل کر دو و حفظ غرائب کتاب سنت و دیگر چیز

ہا تیکہ حفظ دین و ملت براں موقوف بود بعض مستحسن و
 مستحب مثل بنائے رابطہا و در سہار بعض مکروہ مانند
 نقش و نگار کردن مساجد و مصاحف بقول بعض و بعض
 مباح مثل فراخی در طعامہائے لذیذہ و لباسہائے فاخرہ بشرطیکہ
 حلال باشند و باعث طغیان و تکبر و مفاخرت نشوند و
 مباحات دیگر کہ در زماں آنحضرت نبودند چنانکہ بری و
 غریب و مانند آن و بعض حرام چنانکہ مذاہب اہل بدع
 و ہوا برخلاف سنت و جماعت و آنچہ خلفائے راشدین
 کردہ باشند اگرچہ بآل معنی کہ در زماں آنحضرت نبودہ
 بدعت است و لیکن از قسم بدعت حسنہ خواہد بود بلکہ،
 در حقیقت سنت است زیرا کہ آنحضرت فرمودہ است
 بر شما باد کہ لازم گیرید سنت مرا و سنت خلفائے راشدین،

” بعض بدعتیں واجب ہیں جیسے کہ نحو صرف کا
 سیکھنا تاکہ اس سے آیات و احادیث کے مفہوم و مطالب
 کی معرفت حاصل ہو اور قرآن و سنت کے علوم محفوظ ہوں
 اور دوسری وہ چیزیں بھی محفوظ ہوں جن پر دین و ملت کی
 حفاظت کا دار و مدار ہے اور بعض بدعتیں مستحب و
 مستحسن ہیں جیسے سرائے اور مدارس کی تعمیر اور بعض بدعتیں
 مکروہ ہیں جیسے بعض کے نزدیک مساجد اور قرآن مجید

میں نقش و نگار اور بعض بدعتیں مباح ہیں جیسے.....
 اچھے اچھے کھانوں کا شوق بشرطیکہ حلال ہوں اور
 غرور و نخوت کا باعث نہ ہوں اور دوسری مباح چیزیں
 جو آنحضور کے زمانے میں نہ تھیں جیسے پھلنی وغیرہ
 اور بعض بدعتیں حرام ہیں جیسے اہل سنت و جماعت
 کے خلاف نئے عقیدوں اور نفسانی خواہشات والوں کے
 مذاہب اور جو چیزیں خلفائے راشدین نے کی ہیں۔
 اگرچہ وہ اس معنی میں بدعت ہیں کہ آنحضور صلی اللہ علیہ وسلم
 کے زمانے میں نہ تھیں لیکن بدعت حسنہ کے اقسام
 میں سے ہیں بلکہ درحقیقت سنت ہیں کیونکہ آنحضور
 صلی اللہ علیہ وسلم کا ارشاد ہے کہ میری اور میرے
 خلفائے راشدین کی سنت کو لازم پکڑو۔“

بدعت کے بارے میں اہم ربانی مجدد الف ثانی رضی اللہ تعالیٰ عنہ کے مسلک حقہ
 کو عموماً غلط فہم دینے کی کوشش کی جاتی ہے اس کی وضاحت کے لیے ہم آپ کے
 خاوند عالیہ کے ایک جلیل القدر عالم دین اور نامور بزرگ شیخ الشیوخ حضرت محمد حسن جان
 مجددی رحمۃ اللہ علیہ کی تحریر سے اقتباس نقل کرتے ہیں جس سے بدعت کے بارے میں
 حضرت مجدد الف ثانی علیہ الرحمہ کے مسلک کی پوری وضاحت ہو جاتی ہے۔ آپ لکھتے ہیں

جاننا چاہیے کہ بدعت لغت میں ہر اس نوید چیز
 کو کہتے ہیں جس کی کوئی نظیر پہلے نہ ہو اسی کو باری تعالیٰ
 نے یوں فرمایا ہے بَدِيعُ السَّمٰوٰتِ وَالْاَرْضِ
 اور شرع میں بدعت اس چیز کو کہتے ہیں کہ جو امور دین

میں نو پیدا کردہ ہو یعنی جس کا وجود حضور صلی اللہ علیہ وسلم کے زمانہ مبارک میں نہ ہوا اور وہ سنت کی مخالف اور معارض ہو، سنت کے مخالف یا معارض ہونے کی قید ہم نے اس لیے لگائی ہے کہ آنحضور صلی اللہ علیہ وسلم کے زمانے کے بعد اتنے نئے امور پیدا ہوتے ہیں اور وہ اس زمانے میں بھی اور اس سے پہلے بھی اس قدر عام اور شائع ہو گئے ہیں کہ ان سے نہ مقلد بچ سکتا ہے اور نہ غیر مقلد یہاں تک خبر القرون کا آخری حصہ بھی ان امور کی زد سے نہ بچ سکا جس پر تاریخ کی کتابیں شاہد ہیں..... حاصل کلام یہ کہ مراد بدعت سے حدیث میں وہ بدعت ہے جس کو سیئہ (بری) کہا جاتا ہے اور جو سنت کے مخالف اور مقابل ہے لیکن وہ فاسد امور جو سنت کے معارض اور مقابل نہیں وہ مباحات شرعیہ میں داخل ہیں اس لیے کہ ہمارے مذہب میں سب اشیاء دراصل مباح ہیں (حرمت بعد نص شارع سے ثابت ہوتی ہے)

یہاں سوال پیدا ہوتا ہے کہ حدیث میں کُلُّ بِدْعَةٍ ضَلَالَةٌ کا لفظ آیا ہے یعنی ہر بدعت گمراہی ہے مگر ہم نے بعض بدعات کو مباحات قرار دیا، اس کا جواب یہ ہے کہ شارع علیہ السلام کی مراد لفظ کل فرمانے سے یہ نہیں کہ یہ سب اقسام بدعت کے مطلقاً حسنہ ہو یا سیئہ سب ضلالت اور گمراہی ہیں بلکہ لفظ کل سے مراد

ہے کہ بدعتِ سیئہ کے سارے اقسام جو سنت سے
 ٹکڑے کھائیں اور مخالف ہوں مگر اہی ہیں اس بات پر حضور
 صلی اللہ علیہ وسلم ہی کا وہ قول دلیل ہے جو صحاح میں وارد
 ہو چکا ہے کہ ”میری سنت کو اور میرے خلفائے راشدین
 کی سنت کو جو میرے بعد ہیں اپنے اوپر لازم نہ کرنا“
 خلفائے راشدین کی سنت عین سنت النبی صلی اللہ
 علیہ وسلم تو ہو ہی نہیں سکتی اس لیے کہ عطف منافی ہے
 ہے تو اگر کل کا لفظ علی الاطلاق لیا جائے تو سنتِ خلفائے
 راشدین کے اتباع کا کوئی موقع نہیں رہتا اور حضرت
 سیدنا فاروق رضی اللہ عنہ کے اس قول کا کوئی موقع
 نہیں رہتا اور حضرت سیدنا فاروق رضی اللہ عنہ کے
 اس قول کا کہ میں ترویجِ بڑی اچھی بدعت ہے۔ کوئی محل
 نہیں نکلتا، علمائے کرام کہتے ہیں کہ بدعت کی بہت
 سی قسمیں ہیں بعض ان میں سے تو اس زمانے میں واجب
 ہیں مثلاً علوم کی اشاعت کرنا۔ مدرسے اور مسافر خانے
 بنانا وغیرہ اور بعض سنتِ حسنہ ہیں جیسے میں رکعت
 تراویح پڑھنا اور حکومت کے لیے دفتر اور کچھریاں بنانا اور
 مساجد کو منقش تھپڑوں اور ساگوں کی لکڑی سے تعمیر کرنا
 اور قرآن مجید کو مصحف میں جمع کرنا اور باغیوں سے جنگ
 کرنا وغیرہ اور بعض بدعتیں مستحب یا مباح ہیں جیسے آج کل
 کے زمانے کے اکثر اذنیاع اور رسوم، پس مشائخ کے

کے اطوار و اذکار مرتبہ اور مراقبات موقتہ اس بدعت حسہ
میں داخل ہیں جن کو نامور اور حبیبی علمائے کرام نے قبول
کیا ہے اور ان کو اچھا سمجھا ہے اور لوگوں کو ان باتوں کی طرف
ترغیب دی ہے اور ان کاموں میں خود مصروف رہے ہیں
اور نہ صرف یہ کہ وہ ان امور کو بدعت نہیں سمجھتے بلکہ اس
پر رضامند ہی نہیں کہ ان امور پر بدعت کا لفظ استعمال
کیا جائے جیسا کہ ہمارے مرشد اعظم امام ربانی مجدد الف ثانی
رحمۃ اللہ علیہ کا مشرب ہے“ ل

اس ساری تمہید سے ہمارا مقصد یہ ہے کہ بدعت کی جو بھی کڑی سے کڑی تعریف مقرر کی
جائے فاضل بریلوی کا دامن اس سے ہر طرح صاف ہے وہ اس کے مؤید ہیں نہ مجوز رہی یہ بات
کہ زمانے کے بدلتے ہوئے حالات کا یکسر لحاظ کیے بغیر ہر چیز کو بدعت کہہ کر رد کر دینے سے
جو نقصان خود بینی مفاد کو پہنچے گا اس کے مضمرات کا اچھی طرح اندازہ لگا لینا چاہیے، ہاں! یہ
الگ بات ہے کہ ہم بدعت و شرک کے پیمانے ہی الگ مقرر کر لیں۔ فاضل بریلوی اور ان
کے ہم خیال علماء و فقہاء بدعت کی مخالفت کریں، بدعات کے خلاف کتابیں لکھیں،
اعلائیہ بدعتوں سے بیزاری کا اظہار کریں۔ تب بھی وہ بدعتی ٹھہریں اور ہم اپنے ساتھ
اور بزرگوں کی ہر بدعت کو مشرف بہ سنت کہتے جائیں یوں اپنے اندر بدعتوں کے جہاں آباد کرنے
کے باوجود بھی رہیں پکے موحد! تو اس کا کوئی علاج نہیں۔

فاضل بریلوی کوئی معمولی پڑھ لکھے انسان نہیں تھے، ان کا شمار ملتِ اسلامیہ کے ان
چند اعظم رجال میں ہے جنہوں نے غیر معمولی ذہانت، عبقریت، بے شمار علوم میں مہارت

لہ طریقی انجنت حضرت شیخ حسن جان فاروقی: ۸۵، ۸۶، ۸۷ مطبوعہ مکتبۃ الشیخ استنبول ترکیہ

اور گراں قدر اسلامی خدمات کی بدولت اپنی الگ تائیخ بنائی ان کے فکر و فلسفے کا غور اتنا برفع پاکیزہ اور عظیم ہے جس کی مثال نہیں ملتی اور وہ ہے شاہکار قوت و حیات حضرت محمد مصطفیٰ صلی اللہ علیہ وسلم کی لافانی عظمتوں کی تقدیس اور مسلمانانِ عالم کو ان کی محبت اور عشق کی نسبت کی لڑی میں منسلک کرنے کی تحریک، کیا کوئی دانشور اس بات سے انکار کر سکتا ہے کہ دنیا میں پھیلی ہوئی مختلف رنگوں، نسلوں اور زبانوں پر مشتمل مسلمان قوم کے لیے اس ذاتِ گرامی کے سوا اور کوئی مرکزِ ثقل یا کعبہ انجذاب ہو سکتا ہے؟ اگر نہیں ہو سکتا تو پھر یقیناً وہ تحریک بہت ہی عظیم ہے اور اس کو برپا کرنے والے ملتِ اسلامیہ کے محسن ہیں جو مسلمانانِ عالم کو اس ابدی، لطیف اور نازک رشتے کے آداب اور حفظ و رعایت کا درس دینے کے لیے اُٹھے ہیں۔

برصغیر میں انگریزی سامراج کے تسلط کے بعد خطرہ پیدا ہو گیا تھا کہ کہیں مکارانگریز دینی دنیاوی تعلیم میں تفریق کے ذریعے اس نازک رشتے اور والہانہ تعلق کو کمزور کرنے میں کامیاب نہ ہو جائے جو درحقیقت مسلم قوم کی متاعِ حیات ہے کہ ایسے میں اللہ تعالیٰ نے فاضل بریلوی ایسی جامع الصفات شخصیت کو اس جذبے اور متاع کی حفاظت کے لیے مامور فرمایا، ان کے خلاف قسم قسم کی ہتھان طرازیوں کی گیتیں، غلط باتیں منسوب کی گئیں مگر وہ اللہ کا بندہ بلا خوف و ہمت لا تم اپنی راہ پر چلتا رہتا تاکہ اس نے برصغیر کی غالب مسلم اکثریت کو اس کا مہولا ہوا سبق یاد دلایا۔

پس چہ باید کرد؟ یوں تو اتحاد و اتفاق کی افادیت سے کسی دور میں بھی انکار نہیں کیا جاسکتا مگر دنیا سے اسلام کو اس دور میں جس قدر اتحاد و اتفاق

کی ضرورت ہے شاید اس سے پہلے کبھی نہیں ہوئی۔ بحمدِ اللہ! دنیا سے اسلام میں اسلامی اقدار کے احیاء کی جو تحریک اٹھی ہے وہ انتہائی خوش آئند اور نتیجہ خیز ہے اس سے مسلمان قوم اور ممالک میں اتحاد و اتفاق کا راستہ خود بخود ہموار ہو رہا ہے ہر مسلمان کی دلی خواہش

اور دعا ہے کہ دنیا کے ۸۰ کروڑ مسلمان و اعتصموا بحبل اللہ جمیعاً کا مظاہرہ کرتے ہوئے اپنی شیرازہ بندی کریں اور معاشی و معاشرتی گہمیر مسائل میں سسکتی ہوئی دنیا کو اسلامی عدل و انصاف، اخوت و مساوات اور خدمت و محنت کے زریں اصولوں کے ذریعے نئی قیادت فراہم کریں مگر سب سے پہلے یہ بات طے ہونی چاہئے کہ ہماری اس عمارت کا بنیادی پتھر کیا ہے اور اگر اس کی حیثیت خود تنہا ذمہ داری ہے تو عمارت کی پائیداری کا سوال ہی پیدا نہیں ہوتا۔ ہمارے نزدیک اسلامی تحریک کی بنیاد خود آنحضرت صلی اللہ علیہ وسلم کی ذات گرامی ہے۔ قرآن مجید کا ممبر بھی بعد میں آتا ہے یہی وہ مرکز و منبع ہے جس پر ہم مسلمانانِ عالم کو متحد کر کے اسلامی تحریک برپا کر سکتے ہیں، برصغیر میں تقویتِ ایمان کی تحریک پر اللہ کے حبیب حضرت محمد مصطفیٰ صلی اللہ علیہ وسلم کو اپنے جیسا بشر ٹہریجائی عاجز و غیر ہم من الحزافات (نعوذ باللہ) قرار دینے اور سمجھنے کی جو ہر اٹھی اس نے ملتِ اسلامیہ کے اعصاب کو مضحک کر کے رکھ دیا ان کی فکری یکجہتی اور مدارِ عمل کو پریشان کر دیا۔

اگر رسولِ خدا کے مقام اور حیثیت و منصب کو اس بھونڈے انداز سے چیلنج نہ کیا جاتا تو ہمیں برصغیر میں منکرینِ سنت اور قادیانیت ایسی دشمنِ رسول تحریکوں کا منہ نہ دیکھنا پڑتا۔ تقویتِ ایمان، صراطِ مستقیم، براہین قاطعہ، بلغۃ الیمران اور تحذیر الناس ایسی کتابوں نے جو بیٹ فارم تیار کیا اور آنحضور صلی اللہ تعالیٰ علیہ وسلم کی ذات گرامی کو جس طرح صوفیاء کے آفاقی نظریے مقامِ محمدی کی وسعتوں اور عظمتوں سے اتار کر معمولی اور عام بشر کے مقام پر لا کھڑا کیا اس کے نتیجے میں قادیانیت یا انکارِ سنت کے فتنوں کا ظہور بالکل طبعی اور فطری بات تھی اب اس پر چھینا چلانا بے سود ہے البتہ اگر ہم صدقِ دل سے چاہتے ہیں کہ مسلمانانِ عالم بالخصوص ایشیاء کے مسلمان اپنے اندرونی اختلافات چھوڑ کر اتفاق و اتحاد اختیار کریں تو ہمیں اس کے لیے لازماً نقطہٴ ماسک آنحضور صلی اللہ علیہ وسلم کی ذات گرامی کو بنانا پڑے گا، ہم دوبارہ ملتِ اسلامیہ کو عشقِ رسول صلی اللہ علیہ وسلم کے جذبے سے سرشار کیے بغیر

ایک قدم بھی آگے نہیں بڑھا سکتے، ہمارے پاس یہی وہ مضبوط اور ناقابلِ تسخیر ہتھیار ہے جس کا مقابلہ دنیا کی کوئی قوم نہیں کر سکتی۔

اس سلسلے میں ہمیں بعض جرات مندانہ اقدام اٹھانے پڑیں گے مثلاً مذکورہ بالا کتابوں میں آنحضرت صلی اللہ علیہ وسلم کی ذات والا تبار سے متعلق موجود عبارات کے بارے میں اختلافات فروعی نہیں ہیں اصولی ہیں لہذا ایسی تمام عبارتوں کو ان کتابوں سے نکال دیا جائے یا انہیں مناسب الفاظ میں بدل دیا جائے، اگر علمائے دیوبند اپنے طور پر ان عبارتوں کو گستاخانہ نہیں سمجھتے جس کا ان کے پاس کوئی جواز نہیں تو بھی وہ مسلمانوں کی اکثریت کے فیصلے کا احترام کرتے ہوئے ان تمام عبارتوں کو متعلقہ کتابوں سے حذف کر دیں۔ ایک طرف آنحضرت صلی اللہ علیہ وسلم کی ذات گرامی کا مسئلہ ہے جسے مسلمانوں کی واضح اکثریت مسئلہ بنائے بیٹھی ہے دوسری طرف چند ایسے علماء کی زبان و قلم کی ساکھ کا مسئلہ ہے جو مکتب دیوبند کے اساتذہ میں شمار ہوتے ہیں اس موقع پر مکتب دیوبند کے جید علماء آگے بڑھیں اور اللہ کے حبیب صلی اللہ علیہ وسلم کی ذات گرامی کے ساتھ اپنے اساتذہ، شیوخ اور والدین سے زیادہ محبت کا مظاہرہ کرتے ہوئے یہ جرات مندانہ قدم اٹھائیں اس سے مفید اور درس نتائج نکلیں گے اور امت مسلمہ اس ہولناک کشیدگی سے بچ جائے گی جو اسے درپیش ہے۔

۱۹۷۶ء میں جناب میاں عبدالرشید صاحب کالم نگار بصیرت روزنامہ نوائے وقت جو ایک دردمند دل رکھتے ہیں اور مسلمانوں کے یا بھی انتشار پر ہمیشہ کڑھتے رہتے ہیں، نے نوائے وقت میں ایک مضمون ”چند تجاویز“ کے عنوان سے لکھا تھا جس میں اسی مسئلے پر اظہارِ خیال کیا گیا تھا۔ مضمون کی اہمیت اور میاں صاحب ایسے ملت اسلامیہ کے بہی خواہ کے دل کی آواز کی حیثیت سے اسے یہاں نقل کرتے ہیں۔ آپ رقم طراز ہیں:-

”نوائے وقت کی ملی اشاعتوں میں ”وقت کی پکار“

کے عنوان سے پیرزادہ مولانا بہار الحق قاسمی صاحب

کا ایک مضمون تین قسطوں میں شائع ہوا ہے اس میں کوئی شک نہیں کہ مسلمانوں کے تینوں مکاتب فکر بریلوی، دیوبندی اور اہل حدیث کا باہمی اتحاد وقت کی اہم ضرورت ہے خیال تھا کہ صاحب مضمون اس سلسلے میں کوئی ٹھوس تجاویز پیش کریں گے۔ مگر انہوں نے صرف عدم تکفیر پر زور دیا ہے اور مختلف بزرگوں کی طرف سے رواداری کی تلقین کی مثالیں پیش کرنے پر زور دیا ہے اور بعض مثالیں ایسی بھی دی ہیں جو اُلٹا دل آزاری کا موجب بنی ہیں، مثلاً قسط اول میں اشرف السوانح کے اقتباس نمبر ۲ کے یہ الفاظ ”مولوی احمد رضا خاں صاحب (بریلوی) کی بھی (جن کی سخت ترین مخالفت اہل حق سے عموماً اور حضرت دالہ سے خصوصاً مشہور آفاق ہے)“ حضرت مولانا احمد رضا خاں صاحب کو اہل حق کا سخت ترین مخالف بتانا کیا یہ ان کے احترام کی مثال ہے؟ اسی طرح تاریخ عجیبہ سے رواداری کے جس واقعہ کا حوالہ دیا گیا ہے کہ ”موجودوں نے جمع ہو کر مولوی اسماعیل شہید سے عرض کیا کہ امام عید گاہ بدعتی ہے اس کے پیچھے نماز پڑھنا اچھا نہیں، تب مولانا شہید نے فرمایا، ”وہ سب باتیں اپنی نفسیات سے نہیں کہتے“ ظاہر ہے کہ اہم مذکور دوسرے مکتب فکر سے تعلق رکھتا تھا نماز تو اس کے پیچھے پڑھ لی مگر پہلے اسے بدعتی اور نفسانیت کا پجاری کہہ کر یہ باہمی رواداری

کی کوئی اچھی مثال نہیں، راقم کو تینوں مکاتب فکر کے علماء کے قریب دس دس، پندرہ پندرہ، برس گزارنے کا موقع ملا ہے، میں نے اس مسئلے پر بہت غور کیا ہے میری ناچیز رائے میں مندرجہ ذیل ٹھوس تجاویز تینوں مکاتب فکر کے عوام کو قریب تر لانے میں ممد و معاون ہو سکتی ہیں:-

۱۔ بریلوی حضرات کے لیے مشترک اور بدعتی کے الفاظ کا استعمال یکسر ترک کر دیا جائے، صرف ان سے ملاقات کے ہی وقت نہیں بلکہ اپنی نجی محفلوں میں بھی، کسی مسلمان کو مشترک کہنا بہت بڑی زیادتی ہے۔ شرک تو ظلم عظیم ہے جس کی معافی ہی نہیں اور بدعت وہ چیز ہے جس کی پہلے کوئی مثال یا نظیر نہ ہو ورنہ بقول قاضی ثناء اللہ پانی پتی نہ صرف فقہاء پر بلکہ تمام عالم پر عافیت تنگ ہو جائے گی، بقول مولانا عبید اللہ سندھی بدعت وہ نئی چیز ہے جس کے نہ کہنے کو گناہ سمجھ لیا جائے۔

اللہ تعالیٰ نے اپنی شان میں بدیع السموات والارض فرمایا ہے آسمانوں اور زمین کو نسبت سے وجود میں لانے والا، اس لیے بدعت وہ ہے جس کا پہلے سر سے وجود ہی نہ تھا، مثلاً درود شریف کا حکم قرآن پاک میں ہے، حضور نے اس کے فضائل ارشاد فرماتے ہیں بعد میں آنے والے مختلف اصحاب نے مختلف درود شریف لکھ کر اپنی عقیدت کا ثبوت پیش کیا ہے جیسے درود تاج

اب اگر کوئی یہ کہے کہ درود تاج پڑھنا بدعت ہے تو یہ درست نہ ہوگا۔ اسی طرح آنجناب کے دور مبارک میں قرآن پاک کی آیات کی روشنی میں مواظظ کا سلسلہ جاری رہتا تھا مگر قرآن پاک کا کارِ دو ترجمہ نہ ہوتا تھا، قرآن پاک کا باقاعدہ درس دیا جاتا تھا اگر اس بنا پر کوئی یہ کہے کہ نماز کے بعد قرآن پاک کا درس جیسے آج کل بالعموم دیا جاتا ہے یہ بدعت ہے تو کوئی اسے تسلیم کرنے پر آمادہ نہ ہوگا۔

۲۔ جس کتاب میں بھی حضور کی شان میں بے ادبی اور گستاخی کے فقرے ہیں انہیں وہاں سے حذف کر دیا جائے اور اس بات کی پرواہ نہ کی جائے کہ اس کا لکھنے والا کون ہے لکھنے والا خواہ کوئی ہو آخر حضور کے مقابلے میں اس کی کیا حیثیت ہے؟ اگر یہ مطالبہ کیا جاسکتا ہے کہ علامہ اقبال نے مولانا حسین احمد مدنی کے متعلق جو تین اشعار لکھے ہیں انہیں ان کے کلام سے نکال دیا جائے تو یہ کیوں نہیں ہو سکتا کہ شاہ اسماعیل دہلوی اور مولانا اشرف علی تھانوی کی کتابوں سے بھی وہ فقرے نکال دیے جائیں۔ جس سے حضور کی شان میں گستاخی اور بے ادبی کا پہلو نکلتا ہے۔

۳۔ حضرت مولانا امداد اللہ مہاجر مکی تمام دیوبند کا برہنہ کی محترم شخصیت ہیں انہوں نے ایک رسالہ ہفت مسئلہ لکھا ہے اسے باسانی باہمی اتحاد کی بنیاد میں آیا

جاسکتا ہے۔

۴۔ درود شریف پڑھنا تو فرض ہے اللہ تعالیٰ نے قرآن پاک میں اس کا حکم دیا ہے، دیوبندی اور اہل حدیث فرض نمازوں کے بعد تین بار بلند آواز سے درود شریف پڑھنا شروع کر دیں، یا رسول اللہ والاندہی، اللہم صل علی، والاندہی پڑھ لیں، تین ماہ کے اندر اندر تینوں مکاتب فکر کے عوام بالکل قریب آجائیں گے۔ علماء کا میں نہیں کہہ سکتا، درود شریف میں ویسے بھی برکت ہے کہ اس سے دلوں میں محبت پیدا ہوتی ہے۔ اگر یہ کہا جائے کہ نماز فرض کے بعد باواز بلند درود شریف پڑھنے سے بعد میں نماز کے لیے آنے والوں کی نماز میں خلل واقع ہوتا ہے تو حج کے ایام میں فرض نمازوں کے بعد باواز بلند تکبیریں پڑھنے کی نظیر موجود ہے ویسے بھی اکثر مسجدوں میں فجر کی نماز کے بعد بالعموم لاؤڈ سپیکر پر تقریریں ہوتی ہیں۔ آخر میں میں یہ عرض کروں گا کہ جو اصحاب خود حضور کی شان میں گستاخی کے مرتکب نہیں ہوئے ان کے بارے میں حسن ظن سے کام لینا چاہیے اور ان کے پیچھے نماز پڑھ لینی چاہیے۔

راقم الحروف کی اپیل علماء سے زیادہ عوام سے ہے، علماء کے ذہن سا لہا سال تک مکتب فکر کے سانچوں میں پڑے رہنے کے باعث متحجر ہو چکے ہیں۔

ان کے لیے دوسروں کا نقطہ نگاہ سمجھنا بہت مشکل ہے
البتہ عوام میں سے دینی سوچ بوجھ رکھنے والا پڑھا لکھا
طبقہ چاہے تو ان ٹھوس تجاویز کی روشنی میں تینوں کتاب
فکر کو قریب لا سکتا ہے۔“ لہ

فاضل بریلوی برصغیر کے نامور فقیہ عمقیری عالم دین اور حذیبہ عشق رسول صلی اللہ علیہ وسلم
کے پاس ان تھے ان کے ساتھ ساتھ وہ برصغیر کی واضح مسلم اکثریت کے مسلمہ پیشوا اور
قائد تھے اس لیے ان کے بارے میں عامیانہ زبان اور سو قبانہ طرز کلام ترک کر دیا جاتے
اختلافات کا مطلب یہ نہیں کہ ہم ان کی عظیم علمی شخصیت کا احترام بھی چھوڑ دیں۔ ان کے
متعلق رائے زنی کرنے والے بیشتر علماء کے پاس اتنا علم بھی نہیں جسے وہ پیمانہ بنا کر فاضل
بریلوی کا علم و فضل ماپ سکیں اس کے علاوہ تبلیغ دین کا منفی انداز چھوڑ کر مثبت طریقہ
اختیار کیا جائے، شدت و دُشمنی، بد مزاجی اور کُفر و شرک کے فتوؤں کو تبلیغ کی اساس بنانے
کی بجائے محبت، نرمی ایک دوسرے کے احترام اور اُشتی کو مدارِ تبلیغ بنا کر ہم زیادہ فائدہ
حاصل کر سکتے ہیں۔ اگر انفرادی یا اجتماعی طور پر کچھ لوگ اور ادارے بعض غیر شرعی امور میں مُتنبلا
ہیں تو ان کی ذمہ داری یا الزام فاضل بریلوی کے کھاتے میں ڈالنے کی بجائے انہی لوگوں پر ڈالا
جائے جو ایسی باتوں کا ارتکاب کر رہے ہیں، ذمہ دار اور حبیبیستی علماء کا فرض ہے کہ وہ بھی
ایسے لوگوں سے اعلانیہ برأت کا اظہار کریں، ہر مولوی اور خانقاہ نشین علم و فضل میں نہ
احمد رضا ہے اور نہ اسے یہ اجازت دی جاسکتی ہے کہ وہ نئے نئے مسائل پیدا کر کے مسلک
اہل سنت کی بدنامی و سبکی کا باعث بنے، ہر معاملے میں مدار و معیار صرف اور صرف کتاب
سنت کو بنایا جائے ہر چھوٹی بڑی شخصیت کو اسی واحد کسوٹی پر پرکھا جائے، ہماری گزارش

لہ :- مضمون بعنوان چند تجاویز، از میاں عبدالرشید: روزنامہ نوائے وقت : ۱۷ جنوری ۱۹۶۷ء

صرف اس قدر ہے کہ فاضل بریلوی اپنے علم و فضل اور عمل و عقیدے کے اعتبار سے کتاب و سنت کے بہت بڑے عاشق، شیدائی اور عامل تھے ہم نہ شخصیت پرست ہیں اور نہ حق کو شخصیات میں منحصر ماننے کے غیر شرعی اصول کے قائل، ہم اس سے اللہ کی پناہ مانگتے ہیں۔ ہم صرف اس مظلوم اور کشتہ اغیار شخصیت کے بارے میں اہل علم سے انصاف و دیانت کے طلبگار ہیں جس نے پوری زندگی کتاب سنت کی حفاظت اور لشروا شاعت میں گزاری ضعیف الاعتقاد بے عمل متصوفین، جہلا اور عوام کی کم علمی سے فائدہ اٹھا کر پری مری کی دکانیں چمکانے والے غیر متشرع لوگوں کا سہارا لے کر برصغیر کی اس عبقری شخصیت کو بدنام کرنے کا چرانا حربہ اور کاروبار اب ختم ہونا چاہیے۔



علمی مقام - تجدیدی کارنامہ

بڑے لوگوں کے ساتھ یہ حادثہ اکثر گزرا ہے کہ ان کے معتقدین اور متوسلین نے اپنے محدث کا تعارف کراتے ہوئے ان کے وقیع کام کو تو چنداں اہمیت نہ دی البتہ ضمنی قسم کے معمولات و مشاغل پر اس قدر زور دیا کہ یہی چیزیں ان کا طرہ امتیاز بن کر رہ گئیں۔ چنانچہ ہوا یہ کہ ایک تاریخ ساز شخصیت زندگی بھر اپنے فوق کے مطابق جس کام کو سرمایہ حیات سمجھتی رہی اور حیات مستعار کا ہر مرحلہ اس کی تکمیل میں صرف کرتی رہی جب اپنا کام ختم کر کے اس جہاں سے رخصت ہوئی تو یاراں سرلپ نے اپنی نادانیوں یا غیروں کی ریشہ دوانیوں کے زیر اثر اس کام کو تو لپٹ ڈال دیا مگر وہ باتیں جو ان کی افتادِ طبع سے میل کھاتی تھیں لیکن اس شخصیت کے ہاں محض بربیل تذکرہ ہی آگئیں تھیں بڑھا چڑھا کر پیش کرنے لگے جس کا نتیجہ یہ ہوا کہ اس شخصیت کے اصل مقام و مرتبے کے تعین میں الجھنیں پیدا ہو گئیں۔

یہی حادثہ فاضل بریلوی مولانا احمد رضا خاں کے ساتھ بھی گزرا۔ بقول علامہ اقبالؒ

مرا یاراں غزل خوانے شمر وند

فاضل بریلوی کو شاعر، منجم یا زیادہ سے زیادہ ایک غصہ در، فتویٰ باز مولوی کے روپ میں پیش کرنے کی ایسی رسم چلی کہ بس چلی جا رہی ہے۔

اگر فاضل بریلوی کے مخالفین انہیں صرف درشت مزاج علم اور بات بات پر کفر کے فتوے دینے والے غیر محتاط مفہمی کی حیثیت سے پیش کر رہے ہیں تو خود فاضل بریلوی کے معتقدین متوسلین بھی عجیب الجھن میں گرفتار ہیں وہ آج تک اس بات کا تعین کرنے میں ناکام ہے

ہیں کہ علی دنیا میں فاضل بریلوی کا اصل مقام و مرتبہ کیا ہے؟ بنیادی طور پر وہ کیا ہیں؟ یہ ضروری نہیں کہ ایک شخص صرف ایک ہی خوبی کا مالک ہو ہمارے بیشتر اسلاف اپنی اپنی ذات میں اداروں کی طرح متنوع علوم و فنون میں حیرت انگیز صلاحیتوں کے مالک ہو گزرے ہیں مگر ہر شخص فطری طور پر کسی مخصوص کام کے لیے پیدا ہوتا ہے اس کام کی انجام دہی کے لیے قدرت اس کے دل و دماغ میں پوری فیاضی سے وہ صلاحیتیں ودیعت کرتی ہے۔ جو اس کام کے لیے ضروری ہوتی ہیں۔ اس فطری استعداد اور جوہر کے علاوہ آسمیں بے شمار دوسری خوبیاں اور کمالات ہوتے ہیں مگر ان کی حیثیت ثانوی ہوا کرتی ہے دنیا کی ان گنت ضروریات حاجات اور تقاضوں کو پورا کرنے اور انہیں بخوبی چلانے کے لیے یہ تقسیم ضروری ہے گویا یہ ایک ایسا فطری سٹم ہے جو نظام عالم میں ازل سے کار فرما ہے ۶

ہر کسے را بہر کارے ساختند

ہم یہ بات مانتے ہیں کہ کچھ لوگوں میں قدرت متنوع کمالات اور گونا گوں فضائل اس فیاضی سے ودیعت کرتی ہے کہ ایک عام آدمی کے لیے ان میں تمیز کرنا یا کسی خوبی اور کمال کو دوسری خوبی پر ترجیح دینا بہت مشکل ہو جاتا ہے اگرچہ ایسے لوگ خال خال ہوتے ہیں تاہم وہ قاعدہ پھر بھی اپنی جگہ مسلم اور ثابت شدہ حقیقت ہے کہ ایسی شخصیات کا اصل میدان ایک ہی ہوتا ہے۔

بلاشبہ فاضل بریلوی کا شمار ملت اسلامیہ کے انہی اعظم رجال میں ہوتا ہے جو مختلف اور متنوع کمالات اور فضائل میں حیرت انگیز صلاحیتوں کے مالک ہو گزرے ہیں، اگر فاضل بریلوی کی شخصیت کو مجموعی طور پر دیکھنے کی بجائے کسی ایک حیثیت میں دیکھا جائے تو وہ یقیناً اس حیثیت کے اعتبار سے سرفہرست نظر آتے ہیں تاہم ان کے اصل میدان، کام اور مقام کا تعین کرنا چندال دشوار نہیں۔ ہمارے نزدیک جب تک کسی شخصیت کے اصل علمی کارنامے اور اس کے بنیادی میدان کا تعین نہ کیا جاتے اس کی زندگی اور کارنامے کو سمجھنا بے حد

دشوار ہے۔

یوں تو اسلام علم و فن کے ہر شعبے کی حوصلہ افزائی اور اس کی تعمیر و ترقی کا داعی ہے۔ لیکن ایسے علوم کی نسبتاً وہ زیادہ آبپاری کرتا ہے جن کا تعلق انسان کے فکر و عمل سے ہے چونکہ فکر و عمل کے اثرات انسان کی اجتماعی و انفرادی زندگی پر بہت گہرے ہوتے ہیں اور وہ انسانی زندگی کے باقی گوشوں پر پوری طرح محیط ہیں اس لیے اسلام ایسے علوم کو بطور خاص اہمیت دیتا ہے اسلامی علوم میں فقہ ایک ایسا علم ہے جس کا تعلق انسانی زندگی کے ہر زاویے سے ہے تمدنی زندگی کی بڑھتی ہوئی رفتار میں نوپیش آمد مسائل اور ان کا حل جدید دنیا میں انسانی زندگی کی راہوں کا تعین ایسے بنیادی مسائل ہیں جن کا تعلق فقہ سے ہے۔

آج مفتی فقیہ اور فقہ کے الفاظ سے ہمارے ذہنوں میں جو تصور ابھرتا ہے وہ ان الفاظ کے اصل معنی اور مفہوم کی انتہائی بگڑی ہوئی، مسخ شدہ اور بھونڈی صورت ہے۔ ان الفاظ کا یہ توہین آمیز اور انتہائی معمولی درجہ برصغیر میں انگریز بہادر کامرہون منت ہے آج اعلیٰ عدالت کے چیف جسٹس یا جسٹس کے الفاظ سے ہمارے اذہان میں جو پروقار تصور ابھرتا ہے اسلامی سوسائٹی میں فقیہ مفتی اور قاضی کے الفاظ میں لجنہ وہی اعزاز، وقار اور رعب موجود ہے صرف الفاظ میں ہی نہیں بلکہ واقع میں یہ الفاظ اپنے معنی سمیت اسلامی سوسائٹی میں وہی مقام رکھتے ہیں جو اس سوسائٹی میں ججوں کے لیے موجود ہے۔

قانون کی تشریح کرنا، اصولوں کی روشنی میں قانون بنانا، قانون پر عمل کرنا، زندگی سے متعلق تمام مسائل کے بارے میں عدل و انصاف کو قائم رکھنا۔ عدل و انصاف کے نفاذ کے لیے عملی تدابیر اختیار کرنا اور ممکنہ اقدامات اٹھانا یہ ایسے بنیادی امور ہیں جو کسی بھی معاشرے کے لیے کلیدی حیثیت رکھتے ہیں۔ اسلامی سوسائٹی میں یہ امور انہی لوگوں کے سپرد ہیں جنہیں ہم آج مفتی، فقیہ اور قاضی کے نام سے یاد کرتے ہیں۔

ہمیں یہ بات تسلیم ہے کہ ان الفاظ کے حاملین میں سے اکثر لوگوں میں ان ذمہ داریوں

کو نبھانے یا مطلوبہ معیار علم و فضل پر پورا اترنے کی صلاحیت نہیں ہے۔ مگر خیال رہے کہ یہ سب کچھ انگریز بہادر کے سوچے سمجھے منصوبے کے تحت ہوا ہے چونکہ عملی طور پر یہ لوگ میدان میں نہیں ہیں اس لیے انحطاط اور تنزل ایک فطری امر ہے تاریخی عمل کو دیکھا جائے تو آج مفتی فقیہ اور قاضی کے نام سے یہی جو لوگ نظر آتے ہیں یہ بھی نہیں ہونے چاہئیں تھے اور یہی سوچ کر انگریز نے انہیں عضو معطل بنادیا، مگر صد افرین ہے اس قوم پر کہ اپنا جلیل الشان منصب چھین جانے کے باوجود وہ رد کھی سوکھی کھا کر ابھتی تک دینی فریضے کے طور پر ان ذمہ داروں کو بدستور نبھا رہی ہے اور اس نے انگریز کی اسکیم کو بالکل فیل کر دیا ہے۔ اب یہ تو فرض تھا مسلمان قوم کا کہ وہ انگریزی سامراج کے تسلط سے نجات حاصل کرنے کے بعد اپنے فکر و عقیدے کے مطابق ان لوگوں کو یہ عظیم الشان منصب سپرد کرتی جو اسلامی اصولوں کی روشنی میں اس کے لیے راہیں متعین کرتے۔

اس منصب کے لیے مطلوبہ قابلیت کے لوگوں کا فقدان ہے کلی طور پر ہمیں یہ بات تسلیم نہیں ہے اسلام کا یہ معجزہ ہے کہ اس نے اپنے انتہائی انحطاط اور کمزوری کے دور میں بھی ایسے ایسے اعظم رجال پیدا کیے ہیں جنہوں نے اسلامی شعبہ اجتہاد و قانون کو نئی آفتاب اور تازگی بخشی ہے

ہماری اس مختصر توضیح کے بعد یہ بات محتاج بیان نہیں رہی کہ ایک فقیہ کی اہل ذمہ داری کیسا ہے؟ ظاہر بات ہے کہ جب اس کی ذمہ داری اس قدر عظیم اور وزنی ہے تو اس کے لیے خود کن خصوصیات کا حامل ہونا چاہیے خود بخود سمجھ میں آجاتا ہے ایک فقیہ کے لیے گونا گوں علوم و فنون میں مہارت احصاء رائے حریت فکر، وسیع النظری عمیق فکری، استحضار، قوت استدلال، جدید و قدیم مسائل کے اور اک اور ذاتی طور پر اعلیٰ اخلاق و کردار کا مالک ہونا ایسی خصوصیات ہیں جن سے کسی صورت میں صرف نظر نہیں کی جاسکتی۔ ایک فقیہ کبھی فقیہ کہلانے کا مستحق نہیں ہو سکتا جب تک اسے قرآن، حدیث، مختلف مذاہب و مسائل

تاریخ، فقہی کام اور اپنے زمانے کے مسائل کا پورے طور پر ادراک نہ ہو۔
قرآن مجید اور سنت رسول اللہ صلی اللہ علیہ وسلم نے بنیادیں قائم کر دی ہیں ان کی روشنی
میں مجتہدانہ غور و فکر اور بصیرت کے ذریعے مسائل کا قابلِ عمل حل پیش کرنا معمولی ذمہ داری
نہیں ہے۔

اس پس منظر میں جب ہم دیکھتے ہیں تو فاضل بریلوی وسیع معنی میں ہمیں ایک بلند پایہ
فقیہ اور مفتی نظر آتے ہیں جن میں متنوع علوم و فنون میں حیرت انگیز ماہرانہ صلاحیت
تفہ، تدبیر، اصابت رائے اور ذاتی بلند اخلاق و کردار کی شان پوری آب و تاب سے
جھلک رہی ہے سب سے پہلے فاضل بریلوی علم اسلام کے انتہائی قابلِ قدر اور گرامی منزلت
فقیہ ہیں اور اس کے بعد کچھ اور ایہ درست ہے کہ انھوں نے پچاس مختلف علوم و فنون
میں سینکڑوں کتابیں لکھی ہیں۔ یہ بات بھی ناقابلِ انکار ہے کہ آج فاضل بریلوی کی بیشتر کتابوں
کو سمجھنے والے لوگ بھی موجود نہیں ہیں۔ تاہم ان کا علمی کارنامہ انسانی زندگی کے مختلف
پہلوؤں سے متعلق غور و فکر تحقیق و تجسس اور ناقذانہ اظہار خیال کے بعد اپنی مدلل رائے
پر مشتمل وہ ہزار ہا صفحات ہیں جنہیں ہم فقہ کے لفظ سے یاد کرتے ہیں۔

فاضل بریلوی کی فقہی بصیرت کو اپنے پرانے سبھی تسلیم کرتے ہیں۔ اس بات پر سب
کا اتفاق ہے کہ اس آخری دور میں جو تحقیق و تدقیق اور گہرائی و گیرائی فاضل بریلوی کے ہاں
نظر آتی ہے۔ اس کی نظیر دورِ دور تک نظر نہیں آتی، ان کے ہاں جو علمی طنطنہ و آہنگ
آورد کے مقابلے میں آمد اور جوش و خروش نظر آتا ہے، وہ مسلمانوں کے عظیم فقہا حضرت
”امام ابو حنیفہ“، ”امام شافعی“، ”امام احمد بن حنبل“ اور ”امام مالک“ کا پر تو اور عکس ہے کہ ع

آخر بادل نسبتے دارد

کوئی شک نہیں کہ فاضل بریلوی، بلند پایہ مفسر نامور محدث، معروف ریاضی دان، ماہر
علوم جفر و نجوم اور اعلیٰ درجے کے نعت گو شاعر ہیں، مگر ان کی یہ تمام خوبیاں دوسرے

نمبر پر آتی ہیں۔ بنیادی طور پر وہ ایک ایسے فقیہ ہیں جنہوں نے زندگی سے متعلق تمام مسائل کے بارے میں اجتہادی شان سے بحثیں اٹھائی ہیں۔ جہاں ان کے قلم سے بعض معاصرین کے خلاف فتوے نکلے ہیں انہیں بھی اسی تناظر میں دیکھا جائے کہ ایک بلند مرتبہ فقیہ اور تجدیدی مقام کا حامل بزرگ افتا و قضا کی مسند پر فائز ہے اور وہ لوگوں کی ہمہ جہت اصلاح کے کام میں مشغول ہے یہ کیسے ممکن ہے کہ وہ اعتقادات یا تقدیس رسالت سے متعلق اہم فرد گزشتوں سے صرف نظر کر لے یا ان سے سرسری طور پر گزر جاتے، ایک روایتی خطیب اور عالم سے تو یہ بات ممکن ہے لیکن مسند افتا و قضا کے بلند پایہ صدر نشین سے یہ بات کیونکر متوقع ہو سکتی ہے۔ یہی وجہ ہے کہ ان کے مخالفین کو بھی اس بات کا اعتراف کرنا پڑا کہ جن عبارات کو انھوں نے گستاخانہ یا کفریہ سمجھا ان پر وہاں فتویٰ جاری نہ کرتے تو یہ شریعت میں اغماض کی ایک ایسی مثال ہوتی جو علمائے حق کی سنت متوارثہ کے سراسر خلاف ہے۔

فاضل بریلوی کا فتاویٰ رضویہ جہازی سائنز کی بارہ ضخیم جلدوں پر مشتمل ہے ہر جلد کئی ہزار صفحات پر پھیلی ہوئی ہے۔ فقہ اسلامی پر یہ فاضل بریلوی کا ایسا عظیم الشان کارنامہ ہے جو ان کی دقیقہ سنجی، شرف نگاہی اور بلند علمی مرتبے کی دستاویزی شہادت ہے اس کے علاوہ شامی پر تعلیقات اور دیگر سینکڑوں رسائل اور کتابیں موجود ہیں۔ فاضل بریلوی کے اس کام کو دیکھ کر حیرت ہوتی ہے کہ انسائیکلو پیڈیا طرز کی ان عظیم الشان کتابوں کی ترتیب و تسوید شخص واحد کے قلم سے ہوئی ہے ان کتابوں میں ہزاروں کتابوں کے حوالہ جات ان پر تنقیدی تعریفی تبصرے اور آخر میں اپنی مدلل جچی تلی رائے ایسا زبردست علمی کارنامہ ہے جو اس دور میں اداروں سے بھی متوقع نہیں ہے۔

فاضل بریلوی کے اس علمی اور فقہی مزاج اور ان کی تربیت کا اثر تھا کہ ان کے تلامذہ نے یہاں شریعت اور صحیح بہاری ایسی جامع نادر اور بیش بہا تصانیف دنیائے اسلام کے سامنے پیش کیں۔

انتہائی افسوس سے کہنا پڑتا ہے کہ فاضل بریلوی نے فقہ اسلامی کے جس مہتمم بالستان کام کا آغاز کیا تھا ان کے خلاف اس مشکل پسندی میں ان کا ساتھ نہ دے سکے۔ ظاہر بات ہے کہ یہ کام انتہائی محنت، دقت و زرف نگاہی، مجتہدانہ بصیرت اور جان کھپا دینے کا متقاضی تھا۔ آسان پسند خلاف نے فاضل بریلوی کی جذبِ محبت میں دُوبی ہوئی نعتوں کی تو خوب نشر و اشاعت کی مگر ان سے اتنا بھی نہیں ہو سکا کہ وہ صرف فاضل بریلوی کے تحقیقی کام کو منظرِ عام پر لے آئے۔ فاضل بریلوی کے علم و فضل کی گردان تو یہ حضرات برابر کھینچتے رہے مگر نہ ان کے علمی و تحقیقی کام سے دُنیا کو روشناس کرا سکے نہ خود ان کے لیے نعم الخلف لنعلم السلف ثابت ہو سکے۔

(الامام شاریہ)

وقت کسی کا انتظار نہیں کرتا، اغیار کے منفی پروپیگنڈے اور مدافعانہ طرزِ عمل نے فاضل بریلوی کے وقیع علمی کام پر دبیرتہ چڑھا دی اور یوں ان کی شخصیت صرف ایک شاعر اور ردائیتی مُفتی کے معمولی مقام پر لاکھڑی کی گئی۔ وہی فاضل بریلوی جنہیں علامہ اقبال مرحوم ایسے دیدہ و مُفکر نے ہندوستان کا جتید، طباع اور ذہین فقیہ قرار دیا تھا۔ اغیار کی ریشہ دوانیوں اور اپنوں کی سہل انگاری کی نذر ہو کر رہ گیا۔

میں اس مقام پر فاضل بریلوی کے علمی جانشینوں اور معتقدین سے یہ گزارش کیے بغیر نہیں سکتا کہ وہ سب سے پہلے فاضل بریلوی کی اصل علمی حیثیت اور مقام کا تعین کریں اس کے بعد اسے بنیاد بنا کر علمی کام کا آغاز کریں۔

اختلافی عبارات اور مسائل پر فاضل بریلوی اپنے فرض سے سبکدوش ہو گئے ہیں۔ ان کے بعد بھی اس موضوع پر بہت کچھ لکھا گیا ہے۔ اگر فاضل بریلوی کے بعد اس موضوع پر اور کچھ نہ لکھا جائے تب بھی ان کے فتوے، تحریریں، علمی کوفتیں اس وقت تک کافی دشافی ہیں۔ جب تک ان عبارات کا قابلِ عمل تصفیہ نہیں ہو جاتا۔ راقم السطور کا مشورہ ہے کہ اس موضوع کو جس مدلل طریقے پر خود فاضل بریلوی پیش کیا ہے اس سے بہتر ممکن نہیں ہے۔

لہذا اب بلاوجہ فاضل بریلوی کے کام پر غیر ضروری اخلاف کے موضوع کے ساتھ بے انصافی نہ کی جائے۔

ضرورت اس امر کی ہے کہ اس موضوع پر فاضل بریلوی کے کام پر اکتفا کرتے ہوئے دورِ حاضر کے جدید مسائل کا رخ کیا جاتے اس وقت جتنی تیزی سے دنیا میں احیائے اسلام کی تحریکیں اٹھ رہی ہیں! اسی تیزی کے ساتھ اسلام کو جدید دنیا کے مسائل کا سامنا کرنا پڑ رہا ہے ان مسائل کو کتابِ سنت کی روشنی میں حل کرنا بھی تو آخر جدید فقہاء ہی کا کام ہے۔ یہ کہاں کی دانشمندی ہے کہ فاضل بریلوی کے زندگی کے اس حصے کو تو ہم لائقِ اتباع اور قابلِ تقلید قرار دیں جو انہیں ایک دینی فریضے کے طور پر باہر مجبوری گزارنا پڑا مگر ان کی زندگی کے باقی حصے کو چھو کر بھی نہ دیکھیں جسے دراصل انھوں نے ہمارے لیے نمونے اور مثال کے طور پر پیش کیا ہے ہمارے نزدیک فاضل بریلوی کا دوسرا بڑا تجدیدی کا زامہ تحریکِ عشقِ رسول صلی اللہ علیہ وسلم کی تجدید ہے وہ صحیح معنوں میں عاشقِ رسول صلی اللہ علیہ وسلم تھے اور انہوں نے پوری زندگی اسی پاکیزہ مشن کی نشر و اشاعت میں گزاری۔

ہم کسی انسان کو غلطیوں سے پاک نہیں سمجھتے معصوم صرف انبیائے کرام کی جماعت ہے تاہم یہ دھرتی ان لوگوں سے کبھی خالی نہیں رہی جن کی زندگی میں مجموعی طور پر خیر بھلائی پاکیزگی اور اسلامی علوم کی نشر و اشاعت کی لگن غالب رہی ہے۔ فاضل بریلوی نے اکیس سال کی عمر سے وصال تک پوری زندگی علومِ دینیہ کی نشر و اشاعت اور دعوتِ عشقِ رسول صلی اللہ علیہ وسلم کے داعی کی حیثیت سے گزاری۔ آپ کی زندگی پر غور کرنے سے معلوم ہوتا ہے کہ آپ نے پوری زندگی اسی دھن میں گزاری کہ وہ کونسا ایسا طریقہ ہے جس کے ذریعے دعوتِ عشقِ رسول صلی اللہ علیہ وسلم کو دنیا میں زیادہ سے زیادہ پھیلایا جاسکتا ہے ع
 "خدا رحمت کند ای عاشقانِ پاک طینت را"

حدیثِ دل

برصغیر میں اسلام کی اشاعت کا بیشتر کام مشائخ صوفیاء ہی نے سر انجام دیا ہے یہی وجہ ہے کہ اس خطے کے لوگوں کے دلوں میں مسیح کی والہانہ عقیدت پائی جاتی ہے، اس گروہ اصفیاء نے عام آدمی کی زندگی اور بود و باش اختیار کر کے اپنی دعوت میں عمومیت پیدا کی، انہوں نے عام آدمی کے دکھ، سکھ، رنج و رحمت اور خوشی و غم میں اپنے آپ کو برابر کا حصہ دار بنا کر اور انہی کی زبان میں گفتگو کر کے وہ اثر پیدا کیا جسے صدیوں انقلابات بھی دھندلانہ سکے۔

ان خالقاہوں میں ایک آدمی کو خدا ترنس، خدمت گزار، رضا کار اور انسانیت کا حقیقی اور سچا خادم بنانے کی جو تربیت دی جاتی تھی اس نے بعد میں برصغیر کے تہذیبی و سماجی حالات اور اقدار پر گہرے اثرات ڈالے، یہ ڈھانچہ ایک عرصہ دراز تک اپنی انہی بنیادوں پر استوار رہا جن پر اسے تعمیر کیا گیا تھا، پھر اس میں آہستہ آہستہ تبدیلیاں رونما ہونے لگیں تو خود اسی طبقے کے اہل فکر و نظر بزرگوں نے اس کی اصلاح کی تجدیدی کوششیں کیں۔ یہ مساعی در آمد شدہ نظریات کی بنا پر جارحانہ، تنقیدی اور براہ راست تضادم کی پالیسی پر مبنی نہ تھیں بلکہ تعمیری اور مثبت انداز کی مصلحانہ کوششیں تھیں جو بڑی حد تک کامیاب ہوئیں، اخیر دور میں حضرت مجدد الف ثانی اور حضرت شاہ ولی اللہ محدث دہلوی

کی ساری جدوجہد اسی نوعیت کی ہے، اس دور کے خاتمے پر سہل انگاری، عیش کوشتی، تن آسانی اور شریعت و سنت کے بارے میں نسبتاً سرد مہری اور بے پروائی کی فضا عام ہو گئی اور دوسری طرف انگریزی سامراج کی مضبوط گرفت نے صدیوں پرانا مسلمانوں کا تہذیبی ڈھانچہ ہلا کر رکھ دیا بالخصوص دینی و دنیوی تعلیم کی تفریق نے دینی سرچشموں یعنی خانقاہوں پر ایک ایسے طبقے کو لا بٹھایا، جس کی اکثریت ان بزرگوں کے دینی و روحانی ورثے کی امین تھی اور نہ ان کے علم و فضل کی اور نہ ہی اس میں مسلمانوں کے اس قدیم تہذیبی ڈھانچے کی حفاظت و نگرانی کی صلاحیت و اہلیت تھی گویا ع

زائغوں کے تصرف میں عقابوں کے نشیمن

اس صورت حال سے جو سب سے زیادہ نقصان پہنچا وہ یہ تھا کہ ان مشائخ اور بزرگوں کی تعلیمات، معمولات اور انداز تبلیغ و تربیت کا شروع سے جو ایک معمولی سا مخالف جھلکا رہا تھا اور کسی طرح اس کا چراغ نہیں جل رہا تھا، خانقاہی نظام اور اس کے طریق کار میں کھل کر مین میخ نکالنے اور اسے تنقید کرنے لگا، اگرچہ آگے مجبور ہو کر خود اس نے بھی یہی راستہ اختیار کیا مگر اس نے اس صورت حال سے اپنے لئے تقویت کا سامان حاصل کر لیا۔

ان چند ایک خرابیوں کی آڑ لے کر جنہیں خود صوفیاء اور مشائخ کرام کے ذمہ دار حلقوں سے بھی کبھی سند تحسین نہیں ملی، زبردست شور مچایا گیا اور غلغلہ برپا کیا گیا، گویا پورا برصغیر کفر و شرک کی لپیٹ میں آ گیا ہے، معاذ اللہ! خانقاہیں بدعت کدہ بن کر رہ گئی ہیں، ہر قبر کے سامنے سجدے ہو رہے ہیں، طواف ہو رہے ہیں، غیر اللہ کو مستقل حاجت روا سمجھ کر مرادیں مانگی جا رہی اور نہ جانے کیا کیا کچھ ہو رہا ہے حالانکہ یہ سب کچھ صرف وقتی فائدہ حاصل کرنے اور فقط

اپنے مخالفین کو بدنام کرنے کا ایک حربہ تھا، حقائق سے اس کا کچھ تعلق نہیں، آخری دور میں امام الہند حضرت شاہ ولی اللہ اور سراج الہند حضرت شاہ عبدالعزیز بلا اختلاف سلف صالحین کے مسلک اور علم و فضل کے امین و وارث تھے مگر آپ دیکھئے ان حضرات کا وہی مسلک ہے جو شروع سے ہندوستان میں دوسرے تمام مشائخ اور بزرگوں کا رہا ہے، ان حضرات کے ہاں آپ کو شرک و بدعت کا وہ غلطہ اور ہوا نظر نہیں آئے گا جو صرف تیس چالیس سال بعد آپ کو شاہ محمد اعلیٰ کے ہاں مل جاتا ہے۔ اس تحریک سے دراصل ایک متوازی قیادت ابھارنے کی کوشش کی جا رہی تھی تاکہ اس مشن کو ناکام کیا جاسکے جو خانقاہی نظام کے ذریعے برسرِ میدان ہے۔

زمانہ رسالت سے بعد، انگریزی سامراج کی گرفت اور تعلیم و تربیت کی کمی کی وجہ سے یہ نظام کمزور تو پہلے ہی ہوا ہ تھا مگر اس سے براہِ راست تصادم اور مدبھیڑ کی یہ کوشش اس کے وقار میں خاصی کمی کا باعث بنی، اپنی سیاست کے جنون، قیادت کے شوق اور اجنبی واد پرے نظریات کی نشر و اشاعت کی لگن میں یہ سب کچھ کیا کیا مگر اس سے جو ذہنی طوائف الملوک اور اعتقادی عملی لحاظ سے جو انتشار پیدا ہوا اور تبلیغ دین کے مؤثر نہ سہی کمزور ذریعے کو متبادل نظام لانے بغیر ختم کرنے کی کوشش کی گئی، اس کے نقصانات کی طرف کوئی دھیان نہیں دیا گیا۔ ان چند آدمیوں کے اعداد و شمار سے خوشیوں اور مسترتوں کے جشن منائے گئے، جو ذہنا ہمنوا بن گئے اور اس سے دو چند زیادہ حضرات پر ماتم تو درکنار افسوس تک نہ گیا، جو اس صورتِ حال سے بددل ہو کر خود دین اسلام کے بابے میں شکوک و شبہات میں مبتلا ہو گئے اور طرفگی یہ کہ اس کا نام رکھا گیا توحید؛ مشائخ صوفیاء صحیح معنوں میں نباضِ ملت تھے، انہوں نے برصغیر میں

اسلام کی اشاعت کے سلسلے میں جس حکیمانہ ذرف نگاہی اور وسعت قلبی کا مظاہر کیا
اسی کا نتیجہ ہے کہ آج بھر یورپادی وسائل، ذرائع ابلاغ اور دیگر سہولتوں کے باعث
تبلیغ اسلام کے میدان میں ہم ان کے عشر عشر کو بھی نہیں پہنچ سکے، انہوں نے
برصغیر کی تہذیبی اور سماجی اقدار کو براہ راست چیلنج کرنے کی بجائے بتدریج تبدیل
کیا بلکہ ان میں سے بعض کو خود ذریعہ بنایا، یہی وجہ ہے کہ ان صوفیاء کا پیغام برصغیر
کی غیر مسلم اقوام کے لئے بھی وحشت، نفرت اور اجنبیت کا باعث نہیں ہے بلکہ
ایسی تمام اقوام آج بھی ان مشائخ کے ساتھ یک گونہ عقیدت رکھتی ہیں۔

اس خطے میں بے چینی اور ذہنی کرب کی فضا اس وقت سے پیدا
ہوتی ہے جب سے یہاں صوفیاء کے پیغام سے الگ یہاں کے تہذیبی،
سماجی حالات کو یکسر نظر انداز کرتے ہوئے دفعۃً اسلام کی ایک نئی تعبیر و تشریح
لوگوں کے سامنے پیش کی گئی اور اس پر اصرار کیا گیا کہ اصل دین یہی ہے،
اس پر دوسری طرف سے سارے برصغیر کے مشائخ صوفیاء، علماء اور بزرگان
دین یہاں تک کہ خود شاہ ولی اللہ محدث دہلوی کے خاندان کے معمولات، معتقدات
اور کردار و عمل کو پیش کیا گیا تو اس کا ایک ہی جواب دیا گیا اور اسے آج تک ہرایا جا رہا
ہے کہ ہمیں کسی کے قول و فعل سے کچھ واسطہ نہیں، ہم براہ راست کتاب و سنت
پر عمل کرنے کے پابند ہیں۔

اپنی حد تک بات درست تھی مگر اس کا کیا کیا جائے کہ یُصَلِّ بِہِ
کَثِیرًا وَ یُھْدِی بِہِ کَثِیرًا کے مطابق ہر دور میں ہر گمراہ فرقے نے یہی وار
بلند کی ہے اور آج بھی قادیانی، منکرین سنت، تہجد پسند، اباحت پسند بالکل انہی
الفاظ میں اپنے عزائم مذمومہ پروان چڑھا رہے ہیں، اگر کتاب کو حامل کتاب سے الگ
کر دیا جائے اور حامل کتاب کے اسوۂ حسنہ سے صحابہ کرام اور خیار امت کا تعامل

منہا کر دیا جائے تو پھر ہر مسلک و مکتب اور فکر و عقیدے کی گنجائش نکل سکتی ہے اور تمام گمراہ فرقوں نے یہی راستہ اختیار کر کے ہی اپنے عقائد کی بنیادیں استوار کی ہیں اور بھولے بھالے لوگوں کو گمراہ کرنے کے طریقے نکالے ہیں۔ ایک کھلی اور سیدھی بات ہے کہ پہلی صدی ہجری سے بارہویں صدی ہجری کے اواخر تک برصغیر میں اسلام کو کسی نے صحیح سمجھا اور نہ اس پر عمل کیا اور یہ فہم و عمل شیخ محمد بن عبدالوہاب نجدی کے زیر اثر چلنے والی تحریک کے نتیجے میں ظہور میں آیا تو یہ ایک ایسا ہولناک اور جگمگ پاش فیصلہ ہے جسے کوئی ہوش مند آدمی قبول کرنے کو تیار نہ ہوگا، یہاں پر امر کہ قدیم ہندوستان کے لوگ کس عقیدہ و خیال کے تھے تو اس میں زیادہ تفحص و تجسس کی ضرورت نہیں۔

برصغیر کے مسلم عوام کی غالب اور واضح اکثریت ان اوپر سے نظریات و معمولات کے حامل افراد کو آج بھی اپنا دشمن سمجھتی ہے اور علامت کے طور پر لفظ وہابی ان کے ہاں بطور گالی مستعمل ہوتا ہے۔ اس کے جواب میں یہ کہا جاسکتا ہے کہ تعلیم کی کمی ہے، جہالت ہے وغیرہ وغیرہ مگر میں کہتا ہوں کہ یہی جواب الٹا دیا جائے کہ آخر اس قدر جم غفیر جس کی اکثریت کے پاس نہ دینی علم ہے اور نہ مطالعہ، کیوں اور کس طرح اپنے ایک مضبوط موقف پر قائم ہے؟ تعلیم کی روز افزوں ترقی، بیداری، رسل و رسائل کے ذرائع تو انہیں متاثر نہیں کر سکے تو آخر وہ کونسی قوت اور ذریعہ ہے جس نے ان کے دلوں میں اس وسعت اور بختگی کے ساتھ یہ چیزیں سماج کر دی ہیں، کہیں ایسا تو نہیں کہ قدیم بزرگوں، مشائخ اور آباء و اجداد سے وہ اسی طریق متواتر پر چل رہے ہیں جس پر اب ہیں۔ آپ کو اختیار ہے کہ آپ کہہ دیں کہ یہ بَلَّ سَتَّبِعْ مَا آلفَيْنَا عَلَيْهِ أَبَاءَنَا کا مظاہر ہے مگر میں پھر وہی بات کہوں گا کہ کافروں کے بارے میں تو یہ بات درست ہے

مگر ایک ایسا مسلم علاقہ جہاں اسلام پہلی صدی ہجری میں پہنچ گیا، جہاں قدم قدم پر
 مساجد کے مینار اللہ کی وحدانیت اور محمد رسول اللہ صلی اللہ علیہ وسلم کی رسالت اور
 تقدیس کا اعلان کر رہے ہیں، جہاں دن میں پانچ وقت کروڑوں لوگ اللہ کے
 حضور سرسجود ہیں جہاں سے روزِ اول سے ہر سال ہزاروں کی تعداد میں
 زائرین بیت اللہ اور روضہ رسول کی زیارت کو جاتے ہیں۔ توحید سے بیگانہ
 اسلام کی حقیقت سے نا آشنا اور دین کی روح سے بے بہرہ تھا اور اسے اب
 نئے سرے سے دین کی حقیقی روح سے آگاہ کرنے کی تحریک چلانے کی ضرورت پڑ گئی
 تھی، تو اس نظریے میں جو معقولیت ہے اس کی داد میں فارغین پر چھوڑتا ہوں۔
 برصغیر کے مسلمانوں کے مشرب و مسلک کے بارے میں جناب سید سلیمان
 ندوی لکھتے ہیں :-

” شاہ صاحب کے بعد یہ رنگ اور نکھر گیا، مولانا شاہ اسحق صاحب
 مولانا شاہ عبدالغنی صاحب، مولانا شاہ اسماعیل صاحب اور مولانا عبدالحی
 صاحب دہلوی نے ردِ بدعت اور توحیدِ خالص کی اشاعت میں جو جدوجہد
 جہد فرمائی اس نے دلوں میں سنت کی پیروی کا عقیدہ راسخ کر دیا، ان
 کے شاگردوں میں یہ دونوں رنگ الگ الگ ہو گئے، شاہ اسحاق
 صاحب کے نامور شاگردوں میں مولانا شاہ عبدالغنی صاحب مجددی
 مہاجر اور مولانا احمد علی صاحب سہارنپوری ہیں، شاہ عبدالغنی مجددی
 کے ممتاز شاگرد مولانا رشید احمد گنگوہی اور مولانا محمد قاسم صاحب نانوتوی
 ہیں اور پورب میں مولانا شاہ اسماعیل کے شاگرد مولانا سخاوت علی جونپوری
 وغیرہ ہیں۔“

اس سلسلے میں ردِ بدعت اور توحیدِ خالص کے جذبہ کے ساتھ

حقیقت کی تقلید کا رنگ نمایاں رہا، مولانا شاہ اسحق صاحب کے ایک دوسرے شاگرد مولانا سید نذیر حسین صاحب بہاری دہلوی ہیں، اس دوسرے سلسلے میں توحید خالص اور ردّ بدعت کے ساتھ فقہ حنفی کی تقلید کی بجائے براہِ راست کتبِ حدیث سے بقدرِ فہم استفادہ اور اس کے مطابق عمل کا جذبہ نمایاں ہوا اور اسی سلسلے کا نام اہل حدیث ہوا۔ تیسرا فریق وہ تھا جو شدت کے ساتھ اپنی روش پر قائم رہا اور اپنے آپ کو اہل السنۃ کہتا رہا، اس گروہ کے پیشوا زیادہ تر بریلی اور بدایوں کے علماء تھے^۱۔

جناب سید صاحب کی تاریخ دانی اور مسلمہ علمی حیثیت کو ملحوظ رکھتے ہوئے آپ کے جملہ ”تیسرا فریق وہ تھا جو شدت کے ساتھ اپنی روش پر قائم رہا“ کو بار بار پڑھئے۔

جناب مولانا ثناء اللہ امرتسری مدیر ”المحدث“ نے ۱۹۳۷ء میں تحریر کیا :-
 ”امرتسری مسلم آبادی، غیر مسلم آبادی (ہندو سکھ وغیرہ) کے مساوی ہے، اسی سال قبل قریباً سب مسلمان اسی خیال کے تھے جن کو آج کل بریلوی حنفی خیال کیا جاتا ہے“^۲۔

شیخ محمد اکرام نے ”موجِ کوثر“ میں ”بریلوی پارٹی“ کے عنوان سے جو کچھ لکھا ہے، اگرچہ حقائق سے اس کا دور کا بھی واسطہ نہیں اور اغماض و چشم پوشی کی بدترین مثال ہے تاہم یہ فقرہ ان کے قلم سے نکل ہی گیا ہے :-

۱۔ حیاتِ شبلی از سید سلیمان ندوی : ص ۲۴، ۲۶۰۔

۲۔ شمعِ توحید از مولانا ثناء اللہ امرتسری، مطبوعہ سرگودھا : ص ۲۰۔

” انہوں (فاضل بریلوی) نے نہایت شدت سے قدیم حنفی طریقوں

کی حمایت کی۔“ ۱۷

ہندوستان کے معروف محقق مالک رام لکھتے ہیں :-

” جیسا کہ سب کو معلوم ہے، بریلی مولانا احمد رضا خاں مرحوم کا وطن ہے

وہ بڑے سخت گیر قسم کے قدیم انجیال عالم تھے۔“ ۱۸

قارئین کو تعجب ہوگا کہ فاضل بریلوی کی پیدائش سے پہلے کے علماء اور بزرگوں

کے مسلک کو بھی بریلویت کہہ دیا جاتا ہے، ملاحظہ ہو :-

جماعت المحدث کے ترجمان ہفت روزہ الاعتصام میں یہ اقتباس

دینے کے بعد ایک صاحب نے لکھا ہے ----

شاہ صاحب (شاہ ولی اللہ) کا جو حصہ تصوف سے متعلق ہے

اس میں ایسا مواد ملتا ہے جس سے بریلویت کی خاصی تائید ہوتی ہے۔“ ۱۹

انا للہ وانا الیہ راجعون! دیکھا آپ نے؟ شاہ ولی اللہ محدث دہلوی کس طرح بریلوی

بن گئے ہیں؟ آج برصغیر میں لاکھوں کی تعداد میں ایسے علماء، مشائخ اور بزرگ موجود ہیں

جن کا فاضل بریلوی سے بظاہر کوئی علمی یا روحانی نااطہ نہیں ہے بایں طور کہ ان کا سلسلہ

طریقیت یا سلسلہ تعلیم و تعلم فاضل بریلوی تک پہنچتا ہو مگر مسلک اہل سنت سے تعلق رکھنے

کی وجہ سے وہ اسی طرح بریلوی بن گئے ہیں جیسے شاہ ولی اللہ محدث دہلوی، حالانکہ اہل سنت و

جماعت کو بریلوی کہنا کسی طرح درست نہیں، اگر آج جماعت اسلامی کے افراد کو مودودی

پارٹی یا مودودیہ کہنا اور تبلیغی جماعت کو الیاسی جماعت کہنا درست نہیں تو آخر ملک

۱۷ موج کوثر، طبع نہم ۱۹۶۶ء : ص ۷۰

۱۸ نذر عرشی، مطبوعہ دہلی : ص ۱۳

۱۹ ماہنامہ الرحیم، جنوری ۱۹۶۶ء، شذرات مولانا غلام مصطفیٰ، شاہ ولی اللہ اکبر آبادی، حیدرآباد سندھ

کے سوا دِ اعظم کو بریلوی کہنا کس منطق کی رُو سے درست ہے؟

تعجب ہے کہ خود اہل سنت کے بعض اصحاب کو بھی اس کا احساس نہیں اور وہ بڑے فخر سے اپنے آپ کو بریلوی کہہ کر متعارف کراتے ہیں جبکہ حقیقت یہ ہے کہ اسلام بریلی یا دیوبند کی سرزمین سے نہیں پھوٹا لہذا اس طرح کی تراکیب و نسبتیں اپنانا عالمانہ حکمت نظر سے فریقین کے لئے ایک جاہلانہ اقدام ہے۔

برصغیر کی پُر سکون اور خاموش فضا میں گرنے والا پہلا پتھر ”تقویۃ الایمان“ ہے جس نے علماء، صلحا اور عوام میں ہلچل مچا دی، اس کی دعوت اجنبی، اس کا فکر نامانوس اور اندازہ بیان گستاخانہ و جارحانہ تھا، خود مولانا شاہ محمد اسماعیل کا بیان ہے:

”خان صاحب نے فرمایا کہ مولوی اسماعیل صاحب نے تقویۃ الایمان اول عربی میں لکھی تھی چنانچہ اس کا ایک نسخہ میرے پاس اور ایک نسخہ مولانا گنگوہی کے پاس اور ایک نسخہ مولانا نصر اللہ خاں خوجوی کے کتب خانہ میں بھی تھا، اس کے بعد مولانا نے اس کو اردو میں لکھا اور لکھنے کے بعد اپنے خاص خاص لوگوں کو جمع کیا جن میں سید صاحب مولوی عبدالحی صاحب، شاہ اسحق صاحب، مولانا محمد یعقوب صاحب، مولوی فرید الدین صاحب مراد آبادی، مومن خاں، عبداللہ خاں علوی (استاذ امام بخش صہبائی و مولانا مملوک علی) بھی تھے اور ان کے سامنے تقویۃ الایمان پیش کی اور فرمایا کہ میں نے یہ کتاب لکھی ہے اور میں جانتا ہوں کہ اس میں بعض جگہ ذراتیز الفاظ بھی آگئے ہیں اور بعض جگہ تشدد بھی ہو گیا ہے مثلاً ان امور کو جو شرک خفی تھے، شرک جلی لکھ دیا گیا ہے، ان وجوہ سے مجھے اندیشہ ہے کہ اس کی اشاعت سے شورش ضرور ہوگی، اگر میں رہتا تو ان مضامین کو میں آٹھ دس برس میں بندہ ترجیح بیان کرتا لیکن اس وقت

میرا ارادہ حج کا ہے اور وہاں سے واپسی کے بعد عزمِ جہاد ہے اس لئے
 میں اس کام سے معذور ہو گیا، میں دیکھتا ہوں کہ دوسرا اس بار کو اٹھا بیٹھا
 نہیں اس لئے میں نے یہ کتاب لکھ دی ہے، گو اس سے شورش ہوگی
 مگر توقع ہے کہ لڑ بھڑ کر خود ٹھیک ہو جائیں گے۔ یہ میرا خیال ہے
 اگر آپ حضرات کی رائے اشاعت کی ہو تو اشاعت کی جاوے ورنہ
 اسے چاک کر دیا جاوے، اس پر ایک شخص نے کہا اشاعت تو ضرور
 ہونا چاہئے مگر فلاں فلاں مقام پر تو مصمم ہونی چاہئے الخ“ ۱۷
 چونکہ اس وقت سارا برصغیر معاذ اللہ مشرک و بدعتی ہو چکا تھا اس لئے
 تقویۃ الایمان کی تحریک کے انقلابی نتائج مولانا گنگوہی نے یوں بیان فرمائے ہیں:-
 ” خاں صاحب نے فرمایا کہ مولانا گنگوہی تقویۃ الایمان کی نسبت
 فرماتے تھے کہ اس سے بہت ہی نفع ہوا چنانچہ مولوی اسماعیل کی حیات
 ہی میں دو ڈھائی لاکھ آدمی درست ہو گئے تھے اور ان کے بعد
 جو کچھ نفع ہوا اس کا تو اندازہ ہی نہیں ہو سکتا“ ۱۸
 اس وقت متحدہ ہندوستان کے تقریباً بیس کروڑ مسلمانوں میں سے
 دو ڈھائی لاکھ مسلمان درست ہو گئے تھے، باقی کیا تھے؟ اس فقرے کے تیوروں
 سے خود اندازہ فرمایئے، اس کے بعد اس امر میں کوئی شک و شبہ باقی رہ جاتا ہے
 کہ برصغیر کی پوری مسلم آبادی کو غلط اور گمراہ قرار دے کر اسے از سر نو راہِ راست پر لانے
 کی اسکیم کا سنگِ بنیاد رکھا جا رہا تھا۔

۱۷ اردو ارج ثلاثہ (حکایاتِ علمائے دیوبند) مطبوعہ لاہور، ص ۹۲

۱۸ ایضاً : ص ۹۲

انتہائی سادگی سے ان اختلافات کو حضرت فاضل بریلوی کے کھاتے میں ڈال کر لوگوں کو ان کے خلاف اکسانے اور خود انہیں بدنام کرنے کی مہم کے پیچھے کوئی معقولیت نہیں ہے، اگر یہ جرم ہے تو اس کا مجرم کوئی ایک فرد نہیں بلکہ برصغیر کے تمام علماء، صلحا اور عوام ہیں، مولانا منظور نعمانی رقمطراز ہیں :-

”مسلمانوں کے درمیان ان مسائل (میلاد، قیام، فاتحہ، تحبہ، چالیسواں، گیارہویں) میں اختلاف تو اس وقت سے ہے جب کہ ابھی دیوبند کا مدرسہ قائم نہ ہوا تھا اور مولوی احمد رضا خاں صاحب ابھی پیدا بھی نہیں ہوئے تھے اس لئے ان مسائل کو دیوبندی، بریلوی اختلاف نہیں کہا جاسکتا، حضرت مولانا معین الدین صاحب اجمیری، مولانا عین القضاة صاحب علمائے فرنگی محل لکھنؤ، مولانا محمد سجاد صاحب بہاری، جیسے بہت سے علمائے کرام اور علمی سلسلوں و خاندانوں کا نام لیا جاسکتا ہے، ان حضرات کا مسلک علمائے دیوبند کے مسلک سے مختلف تھا“ ۱۷

تاریخی نکتہ نگاہ سے تقویۃ الایمان
برصغیر میں مذہبی اختلافات کا نقطہ آغاز

جس نے مذہبی میدان میں مستقل کشمکش، بے چینی، مناظرہ بازی اور رسد کشی کو جنم دیا، یہ تحریک محمد بن عبدالوہاب نجدی کی تحریک کے زیر اثر اور شعوری طور پر اس کی ترجمان تھی، اس میں مشائخ صوفیاء کے ہزار سالہ محبت و شفقت، رأفت و رحمت کے انداز تبلیغ سے ہٹ کر پہلی بار شدت، درشتی، سختی اور بد مزاجی کو اساس تبلیغ بنایا گیا تھا

صرف یہی نہیں بلکہ اس تحریک کے مقاصد میں یہ بات بھی شامل تھی کہ تقلیدِ ائمہ حرام ہے۔ مسئلے کی حقیقت سے قطع نظر یہ آواز برصغیر کے مسلم عوام اور خود خانوادہ شاہ ولی اللہ کے معمولات و معتقدات کے بھی بالکل منافی اور مخالف تھی، ملاحظہ ہو۔

شاہ اسماعیل کارِ رفعِ یدین اور شاہ عبدالقادر کی تنبیہ ^{خان صاحب نے فرمایا کہ مولوی عبدالقیوم}

صاحب فرماتے تھے کہ شاہ اسحق صاحب بیان فرماتے تھے کہ جب مولوی اسماعیل صاحب نے رفعِ یدین شروع کیا تو مولوی محمد علی صاحب و مولوی احمد علی صاحب نے جو شاہ عبدالعزیز کے شاگرد تھے اور ان کے کاتب تھے، شاہ صاحب سے عرض کیا کہ حضرت مولوی اسماعیل صاحب نے رفعِ یدین شروع کیا ہے اور اس سے مفسدہ پیدا ہوگا آپ ان کو روک دیجئے، شاہ صاحب نے فرمایا کہ میں تو ضعیف ہو گیا ہوں مجھ سے تو مناظرہ نہیں ہو سکتا، میں اسماعیل کو بلائے لیتا ہوں، تم اس سے مناظرہ کر لو، اگر تم غالب آگئے، تمہارے ساتھ ہو جاؤں گا اور وہ غالب آگیا تو اس کے ساتھ ہو جاؤں گا مگر وہ مناظرہ پر آمادہ نہ ہوئے اور کہا کہ حضرت! ہم تو مناظرہ نہ کریں گے، اس پر شاہ صاحب نے فرمایا کہ جب تم مناظرہ نہیں کر سکتے تو جانے دو۔ شاہ صاحب نے یہ جواب دیا تو میں سمجھا کہ شاہ صاحب نے اس وقت دفع الوقتی فرمادی ہے مگر یہ مولوی اسماعیل سے کہیں گے ضرور! چنانچہ ایسا ہی ہوا اور جب شاہ عبدالقادر صاحب آپ کی خدمت میں حاضر ہوئے تو آپ نے فرمایا میاں عبدالقادر! تم اسماعیل کو سمجھا دینا کہ وہ رفعِ یدین نہ کیا کریں کیا فائدہ ہے؟ خواہ مخواہ عوام میں شورش ہوگی۔

شاہ عبدالقادر صاحب نے فرمایا کہ حضرت میں کہہ تو دوں گا مگر وہ
 مانے گا نہیں اور حدیثیں پیش کرے گا، اس وقت بھی میرے دل میں
 یہی خیال آیا کہ گواہوں نے اس وقت یہ جواب دے دیا ہے مگر یہ بھی
 کہیں گے ضرور! چنانچہ یہاں بھی میرا خیال صحیح ہوا اور شاہ عبدالقادر صاحب
 نے مولوی محمد یعقوب صاحب کی معرفت مولوی اسماعیل صاحب سے کہلوا یا
 کہ تم رفع یدین چھوڑ دو، اس سے خواہ مخواہ فتنہ ہوگا۔

جب مولوی محمد یعقوب نے مولوی اسماعیل صاحب سے کہا تو انہوں
 نے جواب دیا کہ اگر عوام کے فتنہ کا خیال کیا جاوے تو پھر اس حدیث
 کے کیا معنی ہوں گے من تمسک بسنتی عند فساد امتی
 فذلہ اجر مائتہ شہید کیونکہ جو کوئی سنت متروکہ کو اختیار کرے گا
 عوام میں ضرور شورش ہوگی۔ مولوی محمد یعقوب صاحب نے شاہ عبدالقادر
 صاحب سے ان کا جواب بیان کیا، اس کو سن کر شاہ عبدالقادر صاحب
 نے فرمایا ”بابا ہم تو سمجھتے تھے کہ اسماعیل عالم ہو گیا مگر وہ تو ایک حدیث
 کے معنی بھی نہیں سمجھا، یہ حکم تو اس وقت ہے جبکہ سنت کے مقتبل
 خلاف سنت ہو اور مانحن فیہ میں سنت کا مقابل خلاف سنت نہیں بلکہ
 دوسری سنت ہے کیونکہ جس طرح رفع یدین سنت ہے یونہی ارسال بھی
 سنت ہے۔“

جب مولوی محمد یعقوب صاحب نے یہ جواب بھی مولوی اسماعیل صاحب
 سے بیان کیا تو وہ خاموش ہو گئے اور کوئی جواب نہ دیا۔“

اس تحریک کا ردِ عمل

مولانا ابوالکلام آزاد کا بیان ہے :

”مولانا محمد اسماعیل شہید، مولانا منور الدین کے ہم درس تھے، شاہ عبدالعزیز کے انتقال کے بعد جب انہوں نے تقویۃ الایمان اور جلال العینین لکھیں اور ان کے مسلک کا ملک میں چرچا ہوا تو علماء میں بھیل پڑ گئی، ان کے رد میں سب سے زیادہ سرگرمی بلکہ سربراہی مولانا منور الدین نے دکھائی، متعدد کتابیں لکھیں اور ۱۲۴۸ھ والا مشہور مباحثہ جامع مسجد کیا، تمام علمائے ہند سے فتویٰ مرتب کرایا، پھر عربین سے فتوے منگوا یا۔ ان کی تحریرات سے معلوم ہوتا ہے کہ انہوں نے ابتداء میں مولانا اسماعیل اور ان کے رفیق اور شاہ صاحب کے داماد مولانا عبداللہ کو بہت کچھ فحاشی کی اور ہر طرح سمجھایا لیکن جب ناکامی ہوئی تو بحث و رد میں سرگرم ہوئے اور جامع مسجد کا شہرہ آفاق مناظرہ ترتیب دیا جس میں ایک طرف مولانا اسماعیل اور مولانا عبداللہ تھے اور دوسری طرف مولانا منور الدین اور تمام علمائے دہلی“ لے

شہید آزادی، امام معقولات حضرت مولانا علامہ محمد فضل حق خیر آبادی کے نام نامی اسم گرامی کو کون نہیں جانتا، حقیقت یہ ہے کہ یہ خطہ اس نابغہ روزگار ہستی پر جس قدر فخر کرے کم ہے، اس تحریک کے خلاف سب سے پہلے مؤثر آواز اسی شخصیت نے اٹھائی تھی، حیاتِ اعلیٰ حضرت میں ہے :-

”اعلیٰ حضرت ایک مرتبہ کسی ضرورت سے رام پور تشریف لے گئے

(یہ آپ کے آغاز جوانی کا واقعہ ہے) وہاں مولانا عبدالعلی صاحب ہدایت کے مشہور فاضل تھے۔ چند روز ان کی خدمت میں رہ کر شرح چمنی کے اسباق لئے تھے۔ دوسری مرتبہ بعض خاص رشتہ داروں کے یہاں رامپور تشریف لیجانے کا اتفاق ہوا، حضرت کے خسر جناب شیخ فضل حسین صاحب مرحوم حضور نواب رامپور کلب علی خاں صاحب کے یہاں بہت ہی اعلیٰ عہدہ پر تھے۔ نواب صاحب کے دربار میں اعلیٰ حضرت کا تذکرہ ہوا، نواب صاحب مشتاق ملاقات ہوئے حسب طلب اپنے خسر صاحب قبلہ رامپور تشریف لے گئے، نواب صاحب نے خاص اپنے پلنگ پر بیٹھنے کے لئے فرمایا اور کچھ علمی باتیں پوچھتے رہے، اتنے میں فرمایا کہ یہاں مولانا عبدالحق صاحب خیر آبادی مشہور منطق ہیں، آپ ان سے کچھ منطق کی کتابیں قدامت کی تصنیفات سے پڑھ لیجئے، اعلیٰ حضرت نے فرمایا کہ اگر والد ماجد کی اجازت ہوگی تو کچھ دن یہاں ٹھہر سکتا ہوں۔

یہ باتیں ہو رہی تھیں کہ اتفاق وقت جناب مولانا عبدالحق صاحب خیر آبادی مرحوم بھی تشریف لے آئے۔ جناب نواب صاحب نے اعلیٰ حضرت کا ان سے تعارف کرایا اور فرمایا باوجود کمسنی ان کی کتابیں مستقیم ہیں اور اپنے مشورہ کا ذکر فرمایا۔

مولانا عبدالحق صاحب مرحوم کا عقیدہ تھا کہ دنیا میں صرف ڈھائی عالم ہوئے، ایک مولانا بحر العلوم، دوسرے والد مرحوم اور نصف بندہ معصوم، وہ کلب ایک کم عمر شخص کو عالم مان سکتے تھے، اعلیٰ حضرت سے دریافت فرمایا کہ منطق میں انتہائی کون کتاب آپ نے پڑھی ہے؟ اعلیٰ حضرت

شاہ محمد اسماعیل نے جب یہاں تک لکھ دیا :

” اس شہنشاہ کی تو یہ شان ہے کہ ایک آن میں ایک حکم کن
سے چاہے تو کم وڑوں نبی اور ولی اور جن اور فرشتہ جبرئیل اور محمد
صلی اللہ علیہ وسلم کے برابر پیدا کر ڈالے “ ۱۷

تو علامہ فضل حق کو کسنا پڑا :

” بایہ دانست کہ اس کلام ناتمام کا ذب و دروغ و گزاف

بے فروغ است “ ۱۸

مجاہد آزادی علامہ فضل حق خیر آبادی صرف منقولات کے روایتی عالم نہ تھے
بلکہ بزر صغیر نے فلسفہ و عقلیات کے آج تک جتنے آدمی پیدا کئے ہیں، آپ کا شمار ان کے
ائمہ میں ہوتا ہے، ایک ایسی نابغہ روزگار ہستی جس کی ذات پر خود عقل و فلسفہ کو ناز ہے
فاضل بریلوی کی پیدائش سے کسی برس قبل کوینکر بریلویت کا شکار ہو گئی؟ اس کی
علمی پرواز اور تحقیقی دیانت آج کے نیم خواندہ مولویوں سے بھی گئی گزری تھی؟

۱۷ بسوخت عقل ز حیرت کہ اس چہ بول عجیب است

آپ کی معروف تصنیف تحقیق الفتوے اس انحرافی اعتراضی تحریک کے
رد میں ایک مستقل عالمانہ تصنیف ہے جو اس وقت سر اٹھا رہی تھی اور اس اعتبار
سے اس کی قدر و قیمت اور بھی بڑھ جاتی ہے کہ یہ اسی دور کی تصنیف ہے۔

اس کے ساتھ حضرت خیر آبادی کی کتاب امتناع النظر کو بھی سامنے
رکھ لیا جائے تو اس بات کا اندازہ کرنا چنداں دشوار نہیں کہ آپ نے اس پر آشوب

۱۷ تقویۃ الایمان ، ص ۳۶

۱۸ تحقیق الفتوے ، ص ۵۹

دور میں اس تحریک کو کس قدر خطرناک اور مسلمانوں کی وحدت ملیہ کے لئے کتنا مضر سمجھا، یہی وجہ ہے کہ انگریزی سامراج سے نبرد آزما ہونے کے باوجود آپ نے اس معاملے کی اہمیت اور نزاکت کے پیش نظر اسے بھی برابر کے نشانے پر رکھا۔

اس دور کے ممتاز علماء مولانا رشید الدین، مولانا مخصوص اللہ شاہ محمدی (شاہ رفیع الدین کے صاحبزادے)، مفتی شجاع الدین خاں، علامہ رحمت اللہ کیرانوی، اپنی اپنی جگہ شدت سے اس تحریک سے برسرِ پیکار تھے، مختلف زبانوں میں تقویۃ الایمان کے رد میں سینکڑوں کتابیں لکھی گئیں، تیس کتابوں کی فہرست الوابہ آفتاب صداقت میں موجود ہے۔

شیخ محمد بن عبد الوہاب نجدی کی تحریک کے خلاف ردِ عمل صرف برصغیر میں ہی نہیں ہوا بلکہ خود نجد و حجاز میں بھی شدید ردِ عمل ہوا، محمد بن عبد الوہاب کے حقیقی بھائی شیخ سلیمان بن عبد الوہاب نے اس فرقے کے معتقدات و معمولات کی تردید میں ایک مبسوط کتاب لکھی جو چھپ کر شائع ہو چکی ہے، حجاز کے علماء اور عوام کی ذہنی کیفیت کیا تھی۔ مولانا آزاد کا بیان ہے :-

” سب سے پہلے یہ کہ محمد بن عبد الوہاب نجدی اور ان کی جماعت

سے علمائے حجاز و عوام کو سخت تعصب و عناد تھا“ لہ

مزید مولانا کا بیان ہے :-

” اسی زمانے میں علمائے مکہ نے والدِ مرحوم سے کہا کہ وہابی عقائد

کی کتابیں اردو میں ہیں جنہیں وہ سمجھ نہیں سکتے نیز نجدی عقائد کا رد بھی کافی

طور پر نہیں ہوا ہے۔ شیخ احمد دحلان نے اس بارے میں خاص طور پر

”زور دیا اور اس طرح والد مرحوم نے ایک کتاب نہایت شرح و بسط کے ساتھ لکھی جو ان کی تصانیف میں سب سے بڑی ہے اس کا نام نجم الرحمہ الشیاطین ہے یہ دس جلدوں میں ختم ہوئی ہے اور ہر جلد بہت ضخیم ہے اس کی ترتیب اس طور پر ہے کہ ایک سو چودہ مسئلے مابہ النزاع منتخب کیے ہیں اتنی تعداد جزئی جزئی اختلافات کے استقصا کی وجہ ہو گئی ہے ہر مسئلے کے لیے ایک باب قائم کیا ہے اور اس میں پہلے قرآن سے پھر احادیث سے پھر اقوال علماء سے رد کا التزام کیا ہے اس طرح کتاب ایک سو چودہ ابواب پر مشتمل ہے ایک جلد صرف مقدمے میں ہے اور چونکہ وہ ان مسائل کے متعلق نہیں ہے اس لیے معلومات کے اعتبار سے بکا آمد ہے اس میں اصولی طور پر عقائد اہلسنت پر بحث کی ہے اور ہر طرح کے اختلافات کو ختم کر کے اپنے مسلک کو بہت شرح و بسط کے ساتھ لکھا ہے ۱

مولانا آزاد کے والد کے بیان کی روشنی میں یہ بات کھل کر سامنے آجاتی ہے کہ حسین کے علماء ان مسائل کو کس انداز سے دیکھتے تھے اور ان کے نزدیک موجود اختلافات کی اہمیت کتنی تھی؟ میں یہاں پر فاضل بریلوی ایسے محتاط اور پھونک بھونک کر قدم رکھنے والے جید عالم دین کی سختی اور تشدد کا ہر جگہ ڈھنڈو پیٹنے والے حضرات کی حرمت میں گزارش کرتا ہوں کہ وہ ہمارے علماء فقہاء اور شائخ کی زندگیوں کا مطالعہ کریں اور باتوں میں وہ لوگ کتنے ہی روادار رحمدل صلح کن اور رحمت در آفت کے پتے کیوں نہ ہوں مگر اعتقاد و عمل کے بارے میں کسی مقام پر کبھی ان میں سے کسی شخص نے کوئی نرمی چھوڑ کر رواداری یا مہانت نہیں برتی اس سلسلے میں ہمارے تمام اسلاف چٹان کی طرح مضبوط اور زلاد کی طرح سخت رہے ہیں۔ دنیا میں کفر و شرک اور گمراہی شروع سے چلی آئی ہے اور رہے گی جو درکار خانہ عشق از کفر ناگزیر است آتش کرا بسوزد گر بولہب نہ باشد

مولانا خیر الدین (والد مولانا ابوالکلام آزاد) کا اپنا طرز عمل اس بارے میں کیا تھا مولانا آزاد سے سنئے۔ انہوں نے دہائیوں کو دو اصولی قسموں میں بانٹ دیا تھا کہتے تھے دفرقے ہیں ایک اعلیٰ علیہ دوسرا اسحاقیہ اعلیٰ علیہ سے مقصودہ فرقہ تھا جو بدعت و رسوم کی مخالفت کے ساتھ تقید شخصی کا

بھی تارک ہو جیسا کہ مولانا اسماعیل شہید نے تقویۃ الایمان اور جلال العینین وغیرہ میں لکھا ہے۔ اسحاقیہ سے مراد وہ فرقہ ہے جو حنفیت و تقلید کے تو انکار نہیں کرتا لیکن بدعات و رسوم کا مخالف ہے، اس کی وجہ تسمیہ یہ تھی کہ شاہ محمد اسحق نے مائتہ مسائل میں بدعات و رسوم سے اختلاف کیا ہے مگر تقلید و حنفیت کے خلاف کوئی بات نہیں کہی ہے، وہ کہتے تھے کہ جب اسماعیلیہ غیر مقبول ہو گئی تو وہا بیت نے اپنے مکائد کی اشاعت کے لئے راہِ تفتیہ اختیار کی اور حنفیت کی آرٹ قائم کر کے اپنے دیگر عقائد کی اشاعت کرنے لگے۔ جہاں تک مجھے خیال ہے وہ وہابیوں کے کسریہ و ثوق کے ساتھ یقین رکھتے تھے، انہوں نے بارہا فتویٰ دیا کہ وہابیہ یا وہابی کے ساتھ نکاح جائز نہیں ہے۔

جمہور علماء اور سوادِ اعظم کے بروقت تعاقب اور خود یہاں کے مسلم عوام کی اکثریت کے ضمیر نے اس فکر کو قبول ہی نہ کیا تو اس کا نتیجہ یہ نکلا کہ ایک صدی گزر جانے کے بعد بھی عام آدمی کے لئے دینِ اسلام کی یہ تعبیر و تشریح اسی طرح اوپری اور نامونوس ہے جس طرح آج سے ایک صدی پیشتر تھی۔

مولانا عبید اللہ سندھی کا یہ تجزیہ غور طلب ہے :-

”مولانا سندھی کہا کرتے تھے کہ گزشتہ صدیوں میں عوامی اور قومی تحریکیں اکثر و بیشتر مذہبی اٹھان اور بیداری کا نتیجہ تھیں لیکن جیسے جیسے وہ آگے بڑھیں ان کا دائرہ وسیع ہوتا گیا اور وہ عملاً عوامی اور قومی بن گئیں لیکن تحریک ولی اللہی میں اس تاریخی انحراف کے بعد جو موڑ آیا

تو وہ جیسے جیسے آگے بڑھتی گئی بجائے اس کے کہ وہ مسلمان عوام کی ایک
 قومی تحریک بنتی وہ ایک علیحدگی پسند فرقہ پرستانہ تحریک بنتی گئی۔ سید احمد
 شہید سے منسوب اس تحریک کا یہ حشر تو ہوا ہی، اس کا ردِ عمل اس تحریک
 کے دوسرے حصے تحریک دیوبند پر بھی ہوا، اسی کا نتیجہ ہے کہ آج بھی
 اس برِ عظیم کے مسلمان عوام کی غالب اکثریت بریلوی ہے جو اوپری دونوں
 تحریکوں کو کفر سے کم نہیں سمجھتی، اس نوع کی اجبار پسندانہ مذہبی تحریکیں
 اگر قومی اور عوامی خطوط پر نہ چلیں تو لازماً وہ علیحدگی پسندانہ فرقہ پرستانہ
 تحریکیں بن کر رہ جاتی ہیں،“ لہ

اپنے موقف سے انحراف | اسے برصغیر کے مشائخ صوفیاء کا تصرف سمجھے
 یا حسن اتفاق کہ بزرگوں سے حسن عقیدت

کو شرک قرار دینے والے ان کے مزارات پر جانے والوں کو مشرک اور بدعتی
 قرار دینے والے ان کے آستانوں کو بتوں سے تشبیہ دینے والے ان سے
 توسل کو کفر بتانے والے اور ان کے کشف و کرامات کو بے سرو پا افسانے اور
 مریدین کے واسطے قرار دینے والے حالات کی مجبوری سے خود مشائخ اور اولیاء اللہ
 بن بیٹھے، تعویذ گنڈے، دم درود، چلے مکاشفے، کشف و کرامات، غیبی امداد،
 ذکر و فکر کا وہ بازار گرم ہوا جس کے سامنے مشائخ کی چودہ صد سالہ تاریخ بھی پھینکی
 معلوم ہونے لگی۔

آج کسی بڑھے لکھے اور باہوش آدمی کے لئے یہ معلوم کرنا کچھ مشکل نہیں
 کہ اہل سنت پر بریلویت کا لیبل لگا کر شرک و بدعت کے فتوے لگانے والے خود کتنے

بڑے بدعتی ہیں۔

اگر پیری مریدی گناہ ہے تو وہ اپنے
 ایں گناہ سے ست کہ در شہر شمانیز کنند

نذرانہ وصول کرنا جرم ہے تو یہ جرم اپنے ہاں عبادت کیوں بن گیا ہے؟ اگر مشائخ کے
 آستانوں اور مرشدوں کی طرف کسب فیض کے لئے سفر کرنا حرام ہے تو اپنے بزرگوں
 استادوں اور پیروں کے پاس جانا کس نص سے جائز قرار پا گیا ہے؟ اگر مشائخ سے
 توسل، استمداد اور ان کے بارے میں روحانی امداد اور فیوض و برکات کے عقیدے
 مشترک نہ ہیں تو اپنے مشائخ کے تصرفات، روحانی فیوض و برکات اور غیب دانی پر
 کیوں دھڑا دھڑکتا ہیں چھاپی جا رہی ہیں اور یہ اراج ثلاثہ، سوانح قاسمی، اشرف
 السوانح وغیرہ اس قسم کے واقعات، مشاہدات اور حکایات پر مشتمل نہیں تو اور
 کیا ہیں؟ اپنے موقف سے انحراف اور اپنے بیگانے کے لئے فتوے میں
 امتیاز کا یہی وہ روح فرسا منظر ہے جس کے بارے میں مولانا عامر عثمانی مدیر ”تجلی“
 دیوبند کو زلزلہ پر تبصرہ کرتے ہوئے کہنا پڑا :-

” بات یقیناً تشویشناک ہے، مصنف نے ایسا ہرگز نہیں کیا
 ہے کہ ادھر ادھر سے چھوٹے موٹے فقرے لے لے کر ان سے
 مطلب پیدا کئے ہوں بلکہ پوری پوری عبارتیں نقل کی ہیں اور اپنی طرف
 سے ہرگز کوئی معنی پیدا نہیں کئے ہیں، ہم اگرچہ حلقہ دیوبند ہی سے
 تعلق رکھتے ہیں لیکن ہمیں اس اعتراف میں کوئی تامل نہیں کہ اپنے ہی
 بزرگوں کے بارے میں ہماری معلومات میں اس کتاب نے اضافہ کیا
 اور ہم حیرت زدہ رہ گئے کہ دفاع کریں تو کیسے؟ دفاع کا سوال ہی پیدا
 نہیں ہوتا، کوئی بڑے سے بڑا منطقی اور علامۃ الدہر بھی ان اعتراضات کو

دفع نہیں کر سکتا جو اس کتاب کے مشتملات بزرگان دیوبند پر عائد کرتے ہیں، ہم اگر عام روش کے مطابق اندھے مقلد اور فرقہ پرست ہوتے تو بس اتنا ہی کر سکتے تھے کہ اس کتاب کا ذکر ہی نہ کریں لیکن خدا بچائے اشخاص پرستی اور گروہ بندی کی باطل ذہنیت سے، ہم اپنا دیانتدارانہ فرض سمجھتے ہیں کہ حق کو حق کہیں اور حق یہی ہے کہ متعدد علمائے دیوبند پر تضاد پسندی کا جو الزام اس کتاب میں دلیل و شہادت کے ساتھ عائد کیا گیا ہے وہ اٹل ہے۔۔۔۔۔

اس کی توجیہ آخر کیا کریں گے کہ حضرت مولانا رشید احمد گنگوہی یا حضرت مولانا اشرف علی جیسے بزرگ جب فتوے کی زبان میں بات کرتے ہیں تو ان احوال و عقائد کو بر ملا شرک، کفر اور بدعت و گمراہی قرار دیتے ہیں جن کا تعلق غیب کے علم اور روحانی تصرف اور تصور شیخ اور استمداد بالارواح جیسے امور سے ہے لیکن جب طریقت و تصوف کی زبان میں کلام کرتے ہیں تو یہی سب چیزیں عین امر واقعہ، عین کمال ولایت اور علامت بزرگی بن جاتی ہیں۔

اگر ہم فرض کر لیں کہ ان بزرگوں کی طرف دیگر مصنفین نے جو کچھ منسوب کر دیا ہے وہ مبالغہ آمیز ہے، غلط ہے، حقیقت سے بعید ہے تو بیشک ان بزرگوں کی حد تک ہمیں اعتراض سے خلاصی مل جائیگی لیکن یہ دیگر مصنفین بھی تو علمائے دیوبند ہی ہیں، ان کی یہ کتابیں بھی تو حلقہ دیوبند ہی میں بڑے ذوق و شوق سے تلاوت فرمائی جاتی ہیں اور کسی اللہ کے بندے کی زبان پر یہ اعلان جاری نہیں ہوتا کہ ان خرافات سے ہم برابرت ظاہر کرتے ہیں، برابرت کیا معنی ہمارے موجودہ بزرگ

پورا یقین رکھتے ہیں کہ ان کتابوں میں علم غیب اور فریادرسی اور تصرفات روحانی اور کشف والہام کے جو کمالات ہمارے کمالات ہمارے مرشدین کی طرف منسوب ہیں وہ بالکل حق ہیں، سچے ہیں، پھر آخر ازالہ اعتراض کی کیا صورت ہو؟

ہمارے نزدیک جان چھڑانے کی ایک ہی راہ ہے یہ کہ یا تو تقویۃ الایمان اور فتاوے رشیدیہ اور فتاوے امدادیہ اور ہستی زدہ اور حفظ الایمان جیسی کتابوں کو چوراہے پر رکھ کر آگ دے دی جائے اور صاف اعلان کر دیا جائے کہ ان کے مندرجات قرآن و سنت کے خلاف ہیں اور ہم دیوبندیوں کے صحیح عقائد اور احکام ثلاثہ اور سوانح قلمی اور اشرف السوانح جیسی کتابوں سے معلوم کرنے چاہئیں یا پھر ان مؤخر الذکر کتابوں کے بارے میں اعلان فرمایا جائے کہ یہ تو محض قصے کہانیوں کی کتابیں ہیں جو رطب و یابس سے بھری ہوئی ہیں اور ہمارے صحیح عقائد وہی ہیں جو اول الذکر کتابوں میں مندرج ہیں۔“

ان ہی کتابوں پر ہی کیا موقوف ہے، ان حضرات کی نجی محفلوں، ارشاد و تلقین کی مجلسوں اور جمعیت و سلوک کی خلوتوں کو آج بھی ٹول کر دیکھنے کی بجائے صرف سرسری نظر دیکھ لینے سے اندازہ لگایا جاسکتا ہے کہ بقول خود یہ حضرات اپنے اندر بدعت و شرک کے کس قدر جہاں آباد کئے ہوئے ہیں۔ ہمارا دعویٰ ہے کہ ضعیف الاعتقادی کو راہ تقلید، اندھی عقیدت اور شخصیت پرستی میں یہ مکتب فکر اہل سنت کو کوسوں پیچھے چھوڑ گیا ہے، غور و فکر، تحقیق و تجسس اور تلاش حق کی بجائے اپنے اساتذہ کی بات پر

اڑ جانا اور اسے حرفِ آخر سمجھنا اس کا طرہ امتیاز بن گیا ہے، یہی وجہ ہے کہ اس کے عام طفلِ مکتب سے ذمہ دار لوگوں تک کو سارے بے بصیر کے صوفیاء، علماء، مشائخ اور عوام بدعتی نظر آتے ہیں مگر بعینہ انہی افعال و اعمال کی موجودگی میں وہ خود کو موحّد کہتے نہیں ٹھکتے، دوسروں کے تنکے پر اعتراض کرنے والوں کو اپنا شہتیر کوئی دکھائے بھی تو نظر نہیں آتا، اس صورتِ حال نے مسلمان قوم میں جوابدہی، افتراق اور تشّت کا بیج بویا ہے، اس سے یہ حضرات کسی طرح اپنا دامن صاف نہیں کر سکتے غالباً اسی صورتِ حال پر حضرت علامہ نے فرمایا تھا ۷

کم نگاہ و کور ذوق و ہرزہ گرد ملت از قال اقولش فرد فرد
مکتب و ملا و اسرار کتاب کور مادر زاد و نور آفتاب
دینِ کافر فکر و تدبیر جہاد دینِ ملا فی سبیل اللہ فساد

علمائے اہل سنت کے عقائد میں سے تصویرِ شیخ، اولیاء کی روحانی امداد اور تصرفات کا عقیدہ محتاجِ بیان نہیں اور یہی وہ گمراہی و گمراہی ہے جو دنیا کی مجرمانہ دفعات ہیں جن کا ارتکاب کمر کے فاضل بریلوی سمیت تمام خیالِ راست نے اپنے اوپر فردِ جرم لگوائی ہے، اب ان بدعت زدہ اور شرکیہ عقائد کے ناقدین کی تنقید ملاحظہ فرمائیے :-

”خان صاحب نے فرمایا کہ ایک دن حضرت گنگوہی جوش میں تھے اور تصویرِ شیخ کا مسکہ درپیش تھا، فرمایا کہ کہ دوں؟ عرض کیا گیا فرمائیے پھر فرمایا کہ دوں؟ عرض کیا گیا فرمائیے، پھر فرمایا کہ دوں؟ عرض کیا گیا فرمائیے تو فرمایا کہ تین سال کامل حضرت امداد کا چہرہ میرے قلب میں رہا ہے اور میں نے ان سے پوچھے بغیر کوئی کام نہیں کیا، پھر اور

جوش آیا۔ فرمایا کہ دوں؛ عرض کیا گیا کہ حضرت ضرور فرمائیے، فرمایا کہ اتنے سال حضرت صلی اللہ علیہ وسلم میرے قلب میں رہے اور میں نے کوئی بات بغیر آپ سے پوچھے نہیں کی۔ یہ کہہ کر اور جوش ہوا، فرمایا کہ اور کس دوں؟ عرض کیا گیا کہ فرمائیے مگر خاموش ہو گئے الخ،، ۱۷

ملاحظہ فرمایا آپ نے! جب گھر کی بات آئی، ایک ہی سانس میں تصورِ شیخ، حاضر و ناظر، تصرفِ شیخ، علمِ غیب ایسے کئی عقیدے امر واقعہ بن گئے۔ خیال رہے کہ یہ واقعہ مثالی نہیں بلکہ امر واقع ہے تبھی تو حضرت گنگوہی فرما رہے ہیں کہ میں نے تین سال تک کوئی کام حضرت امداد سے پوچھے بغیر نہیں کیا۔

کس قدر ظلم اور دھاندلی ہے کہ اگر آج کوئی صاحبِ دل اور صاحبِ نسبت معرفت یہی بات آنحضرت صلی اللہ علیہ وسلم کے بارے میں کہہ دے تو چاروں طرف سے فتوؤں کی بوجھاڑ ہو جاتی ہے۔

پیر پیراں غوثِ اعظم سید عبدالقادر جیلانی رضی اللہ تعالیٰ عنہ کی عظمت اور زمرہ اولیاء میں آپ کے بلند و بالا مقام سے کسے انکار ہو سکتا ہے؟ آپ کی معروف کرامت بڑھیا کی غرق شدہ کشتی کے صحیح و سالم نکلنے پر آپ نے اکثر و بیشتر اعتراضات سنے ہوں گے۔ اس روایت کے وضعی اور خلافِ عقل ہونے کی سینکڑوں توجہیات پیش کی جاتی ہیں، بعض اوقات یہ تردید و تغلیط روایت سے بڑھ کر خود غوثِ اعظم کی ذات تک بھی جا پہنچتی ہے حالانکہ نبی کا معجزہ اور ولی کی کرامت خرقِ عادت ہی کو کہتے ہیں اور یہ سب کچھ اللہ تعالیٰ اپنے مقبول بندے کے دعویٰ کی تائید یا اس کے مقام و مرتبے سے آگاہی بخشنے کے لئے خود صادر کرتا ہے اور اس پر زبانِ اعتراض کھولنا

خود قدرت الہی پر زبان کھولنا ہے لیکن یہاں چونکہ بات پیرپراں کی تھی اس لئے کوئی بات قبول نہ ہوئی اور جہاں اپنی بات چھڑی تو زلفِ یار کی طرح دراز نہ ہوئی گئی، لیجئے آپ بھی کہئے :-

" خاں صاحب نے فرمایا کہ پھلا وہ ضلع میرٹھ میں لاڈر کے قریب ایک مقام ہے وہاں کے رہنے والے ایک شخص تھے جن کا نام مجھے یاد نہیں رہا، یہ صاحب حافظ عبد العتی صاحب کے دادا کے چھوٹے بھائی تھے اور کہیں بھی تھے، ان صاحب نے مجھ سے بیان فرمایا کہ جو بچہ بکری کا پیدا ہوتا تھا میں اس کی اون کتر دالیتا تھا، اس طرح میں نے اون جمع کروا کے حاجی صاحب (حضرت امداد اللہ) کے لئے ایک کملی بنوائی اور اس وقت تک میں حاجی صاحب کی زیارت سے مشرف نہ ہوا تھا بلکہ غائبانہ طور پر معتقد تھا۔

جب میں حج کے لئے گیا تو اس کملی کو اپنے ساتھ لے گیا۔ ایک جگہ ہمارا جہاز طغیانی میں آگیا اور جہاز میں ایک شور مچ گیا۔ میں چھتری پر تھا وہاں سے اتر کر تنق کی جالیوں سے کمر لگا کر اور منہ پیٹ کر ڈوبنے کے لئے بیٹھ گیا کیونکہ میں سمجھتا تھا اب کچھ دیر میں جہاز ڈوبے گا۔

اسی اثنا میں مجھ پر غفلت طاری ہوئی میں نہیں سمجھتا کہ وہ نیند تھی یا غم کی بدحواسی، اسی غفلت میں مجھ سے ایک شخص نے کہا فلانے اٹھو اور پریشان مت ہو، ہوا موافق ہو گئی ہے، کچھ دیر میں جہاز طغیانی سے نکل جاوے گا اور میرا نام امداد اللہ ہے، مجھے میری کملی دوا میں نے گہرا کر کملی دینی چاہی، اس گہرا ہٹ میں آنکھ کھل گئی اور میں نے لوگوں سے کہہ دیا کہ تم مطمئن ہو جاؤ، جہاز ڈوبے گا نہیں کیونکہ مجھ سے

حاجی صاحب نے خواب میں بیان فرمایا ہے کہ جہاز ڈوبے گا نہیں۔ اس کے بعد میں نے لوگوں سے پوچھا کہ تم میں سے کوئی حاجی امداد اللہ صاحب کو جانتا ہے؟ مگر کسی نے اقرار نہیں کیا۔

آخر جہاز طغیانی سے نکل گیا اور ہم مکہ پہنچ گئے۔ میں نے لوگوں سے کہہ دیا تھا کہ کوئی مجھے حاجی صاحب کو نہ بتلائے، میں خود انکو پہچانے گا۔ جب میں طوافِ قدوم کر رہا تھا تو میں نے طواف کرتے ہوئے حاجی صاحب کو مالکی مصلیٰ کے قریب کھڑے دیکھا اور دیکھتے ہی پہچان لیا کیونکہ ان کی شکل اور لباس وہی تھا جو میں نے خواب میں دیکھا تھا، صرف فرق اتنا تھا کہ جب میں نے جہاز میں دیکھا تھا تو اس وقت آپ لنگی پہنے ہوئے تھے اور اس وقت پاجامہ، میں نہیں سمجھتا کہ اتنا فرق کیوں تھا۔ خان صاحب فرماتے ہیں کہ میں نے یہ وجہ بیان کی کہ جہاز کو طغیانی سے نکلنے کے لئے لنگی ہی مناسب تھی۔“ لے

ملاحظہ فرمایا آپ نے؟ غوثِ اعظم سیّد عبدالقادر جیلانی رضی اللہ عنہ کے کشتی کو دریا سے نکلنے والے واقعے پر چپ رہیں ہوئے والے حضرات اپنے بارے میں بعینہ اسی طرح کا واقعہ کس طرح مزے لے لے کر بیان کر رہے ہیں، یہاں شرک کا کوئی پہلو ہے اور نہ بدعت کا شائبہ! آپ سارے واقعے کو بار بار پڑھیں، حاضر ناظر، علم غیب، کائنات پر تصرف، امدادِ غیبی الغرض کونسا عقیدہ ہے جسے شریعت سمجھ کر یہاں حلق سے نیچے اتارا نہیں گیا؟

یہی بات کہ غوثِ اعظم رضی اللہ عنہ کے بارے میں یہ بات کیوں شرک تھی

اور یہاں اسلام کیوں بن گئی ہے تو اس کا فیصلہ قارئین خود کر لیں۔ اس کے باوصف برصغیر
میں بدعات کے مجوز و مؤید اور ضعیف الاعتقادی کے بانی فاضل بریلوی ہیں! فاعتبروا
یادلی الابصار۔

اپنی طریقت کا بھرم قائم رکھنے کی خاطر حاجی امداد اللہ صاحب کی سے انتساب اور
ان کی مدح میں ایسے واقعات بیان کرنا ضروری ہیں ورنہ حضرت حاجی صاحب کا "فیصلہ
ہفت مسئلہ" ان حضرات کے نزدیک آج بھی بدعت کا پلندہ ہے علمائے اہل سنت
کی طرف سے بارہا دعوت پیش کی گئی ہے کہ متنازعہ امور میں "فیصلہ ہفت مسئلہ" ہی کو
قول فیصل قرار دے کر اتحاد کی راہ ہموار کی جائے مگر ایسے مواقع پر جواب یہ دیا جاتا ہے
کہ ہم نے حاجی صاحب سے طریقت میں بیعت کی ہے شریعت میں نہیں، شریعت
کے مسائل انہیں ہم سے پوچھنے چاہئیں۔

شیخ العرب والعجم حضرت حاجی امداد اللہ صاحب مہاجر مکی کا مسلک کیا تھا
اس مکتب فکر کی عمومی رائے ان کے بارے میں کیا ہے؟ خود حضرت گنگوہی کی
زبانی سنئے :-

"فرمایا کہ حضرت حاجی صاحب رحمۃ اللہ علیہ پر آجکل کے نوجوان مولوی
اعتراض کرتے ہیں اور حضرت مولانا گنگوہی حالانکہ امام وقت تھے مگر کبھی
ان کی زبان سے اعتراض نہیں نکلا اور اعتراض تو کیا مولانا تو بالکل عاشق
فانی تھے۔

ایک دفعہ مولانا گنگوہی مولوی صادق یقین سے فرماتے تھے
کہ فلاں صاحب نے کیسی بری بات لکھی کہ حضرت تو بدعتوں میں مبتلا ہیں
ہماری نسبت تو قطع ہو گئی، دیکھو کیسی رنج کی بات ہے، بھلا ان باتوں
سے نسبت قطع ہوتی ہے؟ بھلا حضرت حاجی صاحب بدعتی ہیں۔

فرمایا کہ مولوی صادق یقین حضرت حاجی صاحب کی خدمت میں جانے لگے تو مولانا گنگوہی نے وصیت فرمائی، دیکھئے ان ہندوگوں کو نورِ باطن تو ہوتا ہی ہے مگر اللہ تعالیٰ نے نورِ ظاہر بھی اس قدر عطا فرماتے ہیں کہ جس کی انتہا نہیں کہ میاں مولوی صادق یقین جیسے جاہل ہے ہو ویسے ہی چلے آئے اپنے اندر کوئی تغیر پیدا نہ کیجئے، ہمارے حضرت نے فرمایا کہ اس سے حضرت مولانا کا یہ مطلب تھا کہ وہاں جا کر حضرت حاجی صاحب کے افعال میرے خلاف دیکھو گے، اگر مجھ سے عقیدت رہی تو حاجی صاحب کو چھوڑ دو گے اور اگر حاجی صاحب سے عقیدت رہی تو مجھے چھوڑ دو گے چنانچہ انہوں نے مسلک مولانا کا رکھا اور حضرت حاجی صاحب کے بھی جاننا نہ تھے، مجھ سے مولوی صادق یقین کہتے تھے کہ حضرت حاجی صاحب کے یہاں اور مولانا کے یہاں تو زمین آسمان کا فرق ہے، کوئی تطبیق ہو ہی نہیں سکتی۔ میں نے عرض کیا کہ فاتحہ خلف الامام کو ایک حرام کہتے ہیں، ایک فرض کہتے ہیں، اس میں بھی تو کوئی تطبیق نہیں ہو سکتی پھر ہم دونوں کو حق پر مانتے ہیں ایسے ہی یہاں سمجھو“ لہ

ہمیں اس واقعے پر کوئی تبصرہ نہیں کرنا ہے، جادو وہ جو سر چڑھ کر بولے مگر ایک بات کی طرف قارئین کی توجہ مبذول کرانا چاہتا ہوں اور وہ یہ کہ اگر حضرت حاجی صاحب قدیم ہندوستان کے سوادِ اعظم اور مسلک کی ترجمانی اپنے قول و فعل سے فرمائیں تو وہ شافعی حنفی اختلافات کی مانند حق و صواب پر ہیں اور اگر یہی بات علامہ فضل حق خیر آبادی، مولانا فضل رسول بدایونی، فاضل بریلوی مولانا احمد رضا خاں

کہہ دیں تو وہ مجرم گردن زدنی اور مشرک و بدعتی قرار پائیں، کہیں اس کی وجہ یہ تو نہیں کہ حاجی صاحب رحمۃ اللہ علیہ پر فتوے داغنے سے اپنے گھر کو لگتی ہے اور اپنے فقرو فنا اور طریقت و تصوف کی ساری عمارت دھڑام سے زمین پر آگرتی ہے جبکہ علامہ خیر آبادی، مولانا بدایونی اور فاضل بریلوی کو کوٹنے سے ایسا نہیں ہوتا ورنہ ہمیں بتایا جائے کہ وہ کونسا مسئلہ ہے جس میں حضرت حاجی صاحب نے مذکور الصدر علماء سے اپنی اہل ایک اختیار کی ہے یا جس میں انہوں نے ان کی ہمنوائی نہیں کی۔

جن باتوں کو بریلویت کی توہم پرستی اور بدعت قرار دیا جاتا ہے انہیں اپنے لئے جس خندہ پیشانی، لٹاشٹ اور افراط سے اپنایا گیا ہے اس کے لئے ایک مستقل کتاب کی ضرورت ہے تاہم موضوع کتاب کی مناسبت سے چند ایک واقعات کا بیان نامناسب نہ ہوگا، بزرگوں کے تبرکات اور کر بلا کی خاک کا مذاق اڑانے والوں کا مسلمانوں کے ساتھ یہ سنگدلانہ مذاق ملاحظہ فرمائیے :-

” فرمایا کہ مولوی معین الدین صاحب حضرت مولانا محمد یعقوب صاحب کے سب سے بڑے صاحبزادے تھے وہ حضرت مولانا کی ایک کرامت جو بعد وفات واقع ہوئی بیان فرماتے تھے کہ ایک مرتبہ ہمارے نانوتہ میں جاڑہ بخار کی بہت کثرت ہوئی سو جو شخص مولانا کی قبر سے مٹی لیجا کر باندھ لیتا اسے ہی آرام ہو جاتا، پس اس کثرت سے مٹی لے گئے کہ جب بھی قبر پر مٹی ڈلو اس تب ہی ختم، کئی مرتبہ ڈال چکا، پریشان ہو کر ایک دفعہ میں نے مولانا کی قبر پر جا کر کہا یہ صاحبزادہ بہت تیز مزاج تھے، کہ آپ کی تو کرامت ہوئی اور ہماری مصیبت ہو گئی، یاد رکھو کہ اگر اب سے کوئی اچھا ہوا تو ہم مٹی نہ ڈالیں گے، ایسے ہی پڑے رہیو، لوگ جوتا پہنے تمہارے اوپر ایسے ہی چلیں گے۔ پس اسی دن سے پھر کسی کو آرام نہ ہوا،

جیسے شہرت آرام کی ہوتی تھی ویسے ہی یہ شہرت ہو گئی کہ اب آرام نہیں ہوتا
پھر لوگوں نے مٹی لیجانا بند کر دیا۔ ۱۷

قبر کی مٹی سے بخار سے آرام ہو جانا، اسے خوشی سے بیان کرنا ہمارے نزدیک
اتنا اہم نہیں جتنی یہ بات کہ ”یاد رکھو اگر اب کے کوئی اچھا ہوا تو ہم مٹی نہ ڈالیں گے“ گویا
اچھا کرنا نہ کرنا جو بقول تقویۃ الایمان خدا ہی کی صفت ہے اور غیر خدا کے لئے اسے
تسلیم کرنا شرک ہے۔ مولوی محمد یعقوب صاحب کے کہ شہ قدرت کا ایک ادنیٰ سا
کھیل ہے جب تک انہوں نے چاہا لوگ اچھے ہوتے رہے، جو نہی انہیں ذرا سی
دھمکی ملی، انہوں نے لوگوں کو شفا یاب کرنا چھوڑ دیا، اس کے باوجود ابھی تک مشرک
بریلوی ہیں ۱۸

ہزارے چہرہ دستان سخت ہیں فطرت کی تعزیریں

لگے ہاتھوں یہ واقعہ بھی سماعت فرمایا لیجئے :-

”حضرت عجم محترم مولانا حبیب الرحمن صاحب مرحوم نے فرمایا کہ مولوی
احمد حسن صاحب امر وہی اور مولوی فخر الحسن صاحب گنگوہی میں باہم مصافحہ
چشمک تھی اور اس نے بعض حالات کی بنا پر ایک مناصبت اور منازعت
کی صورت اختیار کر لی اور مولانا محمود حسن صاحب کو اصل جھگڑے میں شریک
نہ تھے، نہ انہیں اس قسم کے امور سے دلچسپی تھی مگر صورت حال ایسی
پیش آئی کہ مولانا بھی بجائے غیر جانبدار رہنے کے کسی ایک جانب جھک
گئے اور یہ واقعہ کچھ طول پکڑ گیا۔“

اسی دوران میں ایک دن علی الصباح بعد نماز فجر مولانا رفیع الدین

صاحب نے مولانا محمود حسن صاحب کو اپنے حجرہ میں بلایا (جو دارالعلوم دیوبند میں ہے) مولانا حاضر ہوئے اور بند حجرہ کے کوارٹھول کر اندر داخل ہوئے۔ موسم سخت سردی کا تھا۔ مولانا رفیع الدین صاحب نے فرمایا کہ پہلے یہ میرا روٹی کا لبادہ دیکھ لو، مولانا نے لبادہ دیکھا تو تر تھا اور خوب بھگ رہا تھا، فرمایا کہ واقعہ یہ ہے کہ ابھی ابھی مولانا نوٹوی جس عینصری کے ساتھ میرے پاس تشریف لائے تھے جس سے میں ایک دم پسینہ پسینہ ہو گیا اور میرا لبادہ تر بہ تر ہو گیا اور فرمایا کہ محمود حسن کو کہہ دو کہ وہ اس جھگڑے میں نہ پڑے، بس میں نے یہ کہنے کے لئے بلایا ہے۔ مولانا محمود حسن صاحب نے عرض کیا کہ حضرت! میں آپ کے ہاتھ پر توبہ کرتا ہوں کہ اس کے بعد میں اس قصہ میں کچھ نہ بولوں گا۔

مفقوڑی دیر کے لئے خالی الذہن ہو کر ٹھنڈے دل و دماغ سے سوچتے کہ صرف اس واقعے میں اپنے لئے کتنے ایسے عقیدوں کا اثبات کیا گیا ہے جن کے بارے میں ایک صدی سے جمہور مسلمانوں کو بدعتی اور مشرک قرار دیا جا رہا ہے، اس صورت حال سے ذہن میں جو نقش ابھرتا ہے وہ یہ ہے کہ اس سارے منفی تحریک کا مقصد ایک بڑے اور قدیم گمراہ کو منظر سے ہٹا کر اپنی پیری مریدی اور مشیخت کی مسند بچانے کے سوا اور کچھ نہیں۔

رہا یہ امر کہ فسق و فجور اور شرک و بدعت کے خلاف زبانی اور قلمی جہاد علمائے حق کا فریضہ ہے تو ہم کسی رو رعایت کے بغیر عرض کرتے ہیں کہ علمائے

اہل سنت بالخصوص فاضل بریلوی مولانا احمد رضا خاں نے اس فرض میں ذرہ بھر کوتاہی نہیں کی، شرک و بدعت کے خلاف جس طنطنے کے ساتھ انہوں نے قلم اٹھایا ہے وہ اس دور میں ہمیں اور کسی جگہ نظر نہیں آتا، جو امور فی الواقع بدعت ہیں یا جن میں شرک کا الٹی لباس شائبہ ہے چاہے وہ امور سماوی خالق ہوں میں رائج ہوں یا ان میں عوام کے علاوہ ہمارے خواص بھی مبتلا ہوں ان کے بارے میں انہوں نے بلا خوفِ لومۃ لاکم حق و صداقت کی آواز بلند کی ہے۔ اس بارے میں ان کا قلم ایسا خنجر ہے جو اپنے بیگانے کی تمیز روا نہیں رکھتا۔

اس ضمن میں سماع، سجدہ تعظیمی اور بوسہ طوافِ قبور ایسے بیسیوں مسائل پیش کئے جاسکتے ہیں جن پر آج بھی کتنے حلقے ناک بھوں چڑھاتے ہیں۔

فاضل بریلوی کو علوم عقلیہ و نقلیہ میں جو تبحر حاصل تھا اس کی بنا پر وہ پوری خود اعتمادی کے ساتھ قلم اٹھاتے ہیں، ان کی روایتی سختی اور تشدد کا رونا روئے والے حضرات سجدہ تعظیمی، طوافِ قبور اور سماع ایسے نازک مسائل میں ان کے قلم کی جولانیوں اور کاٹ سے کیوں آنکھیں بند کر لیتے ہیں، بلاشبہ فاضل بریلوی کی آواز حق و صداقت کی دعوت ہے جس میں جوش سے زیادہ ہوش اور مصلحت سے زیادہ جذبہ حق کا غلبہ ہے، ان کی تحریریں ان کے روح و قلب کی آواز ہیں ع

میری نواؤں میں ہے میرے جگر کا لہو

فضائلِ رسول اور لغتِ نبوی صلی اللہ علیہ وسلم کے باب میں ان کی مثال حضرت علامہ کے الفاظ میں کچھ یوں ہے ع

جس سے جگرِ لالہ میں ٹھنڈک ہو وہ شبنم
اور عظمتِ رسالت اور تقدیسِ اولیاء سے متعلق ذرا سی لغزش اور کوتاہی پر ع
دریاؤں کے دل جس سے دہل جائیں وہ طوفان

عجم کا حسن طبیعت عرب کا سوزِ دروں | فاضل بریلوی کا مزاج خالص دینی اور شرعی ہے، ان کے ہاں محک و معیار

باعثِ ایجادِ عالم حضرت محمد مصطفیٰ صلی اللہ علیہ وسلم کی ذاتِ گرامی ہے، ان کا مشن اور پروگرام کوئی نئی چیز نہیں بلکہ عشقِ رسول، اتباعِ سنت اور پیرویِ سلف صالحین کے جذبے کو از سر نو اجاگر کرنا ہے۔ اس میں شک نہیں کہ بحث و مناظرہ، جنگ و جدل اور توتکار علمی قمار خانوں کی مہرہ بازی کے سوا کچھ نہیں، اصل چیز والہانہ عشق و محبت کا وہ تعلق ہے جو ایک مسلمان کو اپنے کملی والے آقا سے نصیب ہوتا ہے اور یہی وہ مقام ہے جس کے بارے میں کہا گیا ہے

بوسلی اندر غبارِ ناقد گم
دستِ رومی پر دہِ محمل گرفت

فاضل بریلوی کا اصل تجدیدی کارنامہ اسی جذبے کو علمی اور شرعی بنیادیں فراہم کرنا اور اسے بطور ایک مشن اور نظریہ حیات کے پیش کرنا ہے۔ اگر کتابوں کے یہ انبیا و مدرسوں کی بالا و بلند عمارتیں اور سہارے جبہ و دستار سہارے دلوں کو ذاتِ نبوی کی قدوم گاہ اور سہاری آنکھوں کو خاکِ درد و ست کی جلوہ گاہ نہیں بنا سکے تو پھر یہ ساری چیزیں کسی کام کی نہیں، غالباً اسی صورتِ حال کے بارے میں علامہ اقبال نے فرمایا ہے

تو ہم مثل من از خود در حجابی خنک روز کے کہ خود را با نیا بی
مرا کافر کند اندیشہ رزق ترا کافر کند علم کتابی

گزشتہ ایک صدی سے فاضل بریلوی کے خلاف جو معاندانہ پروپیگنڈہ کیا جا رہا ہے وہ ابتداءً شعوری طور پر اور اس وقت زیادہ تر سنی سنائی اور اپنے اساتذہ کی باتوں پر مکھی پر مکھی مارنے کے اصول پر مبنی ہے، شروع میں ان کے خلاف

اس قدر شدت اور زور و شور سے مہم چلانے کی اصل وجہ یہ تھی کہ فاضل بریلوی نے اپنے علمی تجربہ، غیر معمولی صلاحیت، عبقریت، بے شمار علوم میں مہارت، قوت استدلال، قوی حافظے، استخراج مسائل، کیفیت اور کمیت کے اعتبار سے، زود نویسی سے مخالفین کے منہ پھیر دئے۔ فردِ واحد کی جیلا جیتیں صدیوں کی مجموعی کارکردگی پر بھاری تھیں، مخالفین کے کسی منظم ادارے کسی اعتبار سے اس کیلی شخصیت کا مقابلہ نہیں کر پا رہے تھے، گویا

ظہورِ صبح نے سب کا رخا نہ کر دیا ابتر
فروغِ شمع کا پروانہ کا اربابِ محفل کا

تو انہوں نے فاضل بریلوی کے خلاف شدت سے پروپیگنڈہ شروع کر دیا، اس میں سرپرست بھی الزام تھا کہ یہ لوگ بدعتی ہیں اور باتوں میں چاہے کچھ صداقت ہو مگر فاضل بریلوی پر شرک و بدعت کا الزام سو فیصد غلط اور انتہام ہے۔ یہ ایک ایسا سفید جھوٹ ہے جس کی کوئی حقیقت نہیں۔ اس آخری دور میں فاضل بریلوی نے بھرپور زندگی گزاری ہے۔

آپ سلسلہ عالیہ قادریہ کے نامور شیخ طریقت تھے۔ اس دور میں برصغیر میں آپ کی ذات سے سلسلہ عالیہ قادریہ کو بہت فروغ حاصل ہوا ہے، آج ہزاروں کی تعداد میں آپ کے فیض یافتگان اور لاکھوں کی تعداد میں واسطہ بالواسطہ آپ کے مددین ہیں۔

مجھے یہ کہنے میں کچھ باک نہیں کہ اس پُر آشوب دور میں فاضل بریلوی نے بیشتر مشائخ اور خانقاہی سلسلوں سے دین اسلام کی زیادہ خدمات سرانجام دی ہیں۔ آپ کا امتیازی وصف یہ ہے کہ آپ نے اپنے طریقے کی بنیاد صرف اور صرف اتباع سنت پر رکھی ہے۔ آپ کے ہاں اوراد و اشغال، ذکر و فکر، نشست و

برخاست، اسلام و کلام الغرض ہر چیز میں سنت کو بنیاد بنایا گیا ہے، ساری زندگی عشق رسول صلی اللہ علیہ وسلم کا درس دینے والا اس کے علاوہ اور کچھ ہی کیا کر سکتا تھا، حیرت درحیرت ہے کہ گزشتہ ایک صدی سے فاضل بریلوی کے خلاف بے سرو پا اتہام طرازی کی جا رہی ہے اور کسی اللہ کے بندے کو یہ توفیق نصیب نہیں ہوئی کہ فاضل بریلوی کو سمجھنے کے لئے براہ راست ان کی کتابوں کا مطالعہ کر لے۔

ہمارے علماء کی نوجوان نسل جس بُری طرح شخصیت پرستی، تقلید جامد اور علمی انحطاط کا شکار ہوئی ہے، اسے دیکھ کر رونا آتا ہے، غور و فکر، تحقیق و مطالعہ بے لاگ لائے، ہر مکتب و مسلک کی کتابیں پڑھنا پھر اس کے بعد صحیح تجزیہ اور اصابت رائے سے اس قوم کی اکثریت محروم ہو چکی ہے، ذہنی افلاس، ژولیدہ فکری، تنگ نظری، تعصب، ہٹ دھرمی، اندھی تقلید بطور متاع حیات اس نے اپنائی ہے اس لئے علماء کے اس طبقے سے یہ توقع رکھنا کہ اس کی رائے سوچی سمجھی اور وزنی ہوگی، عبث امید ہے، ہمارے تعلیم یافتہ اور سمجھدار طبقے کو چاہئے کہ وہ سو سالہ پروپیگنڈہ کا شکار ہونے کی بجائے گرد و غبار کی دبیز تہوں کے نیچے ہیرے ایسی فاضل بریلوی کی کھرمی شخصیت کا خود ان کی تصانیف کے ذریعے مطالعہ کرے، سطحی معلومات رکھنے والے لوگ آج بھی فاضل بریلوی کو مبداء و خواں قسم کا نیم خواندہ جھگڑا لومولوی سمجھتے ہیں جس نے دنیا بھر کے شرکیہ عقائد اپنائے تھے اور بدعتوں کے دروازے کھول دئے تھے حالانکہ یہ امر واقع ہے کہ حضرت شاہ ولی اللہ محدث دہلوی کے بعد بزرگترین فاضل بریلوی الیہ اطباع اور زبردست جید عالم دین پیدا نہیں ہوا۔ آپ کے وقیع فہمی کام کو دیکھ کر یہ اندازہ لگانا چنداں دشوار نہیں، معمولی چھوٹے چھوٹے مسائل سے لیکر معیشت و معاشرت، اخلاق و عقائد کے مسائل میں جو باریک بینی، احتیاط اور نزاکت و لطافت ہمیں فاضل بریلوی کے ہاں نظر آتی ہے اس کی نظیر سلف میں بھی خال خال ملتی ہے مگر بُرا ہو تعصب کا کہ اسے

یہ خوبی بھی برائی نظر آتی ہے ۛ

کیا ہے تجھ کو کتابوں نے کور ذوق اتنا

صبا سے بھی نہ ملا تجھ کو بوسے گل کا سراغ

زندگی کے عام مسائل کی طرح عقائد کے بارے میں یہی مشہور کیا گیا کہ وہ (فضل بریلوی) آنحضرت صلی اللہ علیہ وسلم کو الوہیت کا درجہ دیتے ہیں، آنحضور صلی اللہ علیہ وسلم کے لئے ذاتی اور غیر متناہی علم غیب کا اعتقاد رکھتے ہیں، جلیل القدر ائمہ پر بلا سوچے سمجھے کفر کے فتوے دے دیتے ہیں، العیاذ باللہ!

خود فاضل بریلوی رقمطراز ہیں :-

"----- مسئلہ علم غیب میں افتراء چھانٹنے شروع کئے، کبھی یہ کہ وہ رسول اللہ صلی اللہ علیہ وسلم کا علم ذاتی ہے عطائے الہی ماننا ہے، کبھی یہ کہ رسول اللہ صلی اللہ علیہ وسلم کا علم، علم الہی سے مساوی جانتا ہے، صرف قدم و حدوث کا فرق کرتا ہے، کبھی یہ کہ یہ استثنائے ذات و صفات الہی باقی تمام معلونات الہیہ کو حضور اقدس صلی اللہ علیہ وسلم کا علم محیط بتاتا ہے، کبھی یہ کہ امور غیر متناہیہ بالفعل کو حضور پر نور صلی اللہ علیہ وسلم کا علم بہ تفصیل تمام حاوی ٹھہراتا ہے حالانکہ اللہ واحد قہار دیکھ رہا ہے کہ یہ سب ان اشتیاق کا افتراء ہے، سچے ہیں تو بتائیں کہ ان میں کونسا جملہ فقیر کے کس رسالے، کس فتوے میں تحریر ہے؟ میرے رسالہ (الدولة المکیة بالمادة الغیبیہ) کی نظر اول میں ہے "علم ذاتی اللہ عزوجل سے خاص ہے، اس کے غیر کے لئے محال ہے، جو اس میں سے کوئی چیز اگرچہ ایک ذرہ سے کمتر سے کمتر غیر خدا کے لئے مانے وہ یقیناً کافر و مشرک ہے، غیر متناہی بالفعل کو

شامل ہونا صرف علم الہی کے لئے ہے۔

کسی مخلوق کا معلومات الہیہ کو تفصیل تام محیط ہو جانا شروع سے بھی محال ہے اور عقل سے بھی بلکہ اگر تمام اہل عالم اگلے پھلوں سب کے جملہ علوم جمع کئے جائیں تو ان کو علوم الہیہ سے وہ نسبت نہ ہوگی جو ایک بوند کے دس لاکھ حصوں سے ایک حصے کو دس لاکھ سمندروں سے ----- ہماری تقریر سے روشن و تاباں ہو گیا کہ تمام مخلوق کے علوم مل کر بھی علم الہی سے مساوی ہونے کا شبہ اس قابل نہیں کہ مسلمان کے دل میں اس کا خطرہ گزرے ----- ہم نہ علم الہی سے مساوی مانیں نہ غیر خدا کے لئے علم بالذات جانیں اور عطائے الہی سے بھی بعض علم ہی ملنا جانتے ہیں نہ کہ جمیع ” ۱۰

آگے چل کر حضرت فاضل بدایوی نے اپنے موقف کی مزید وضاحت فرمائی ہے لکھتے ہیں: (۱) ” بلاشبہ غیر خدا کے لئے ایک ذرہ کا علم ذاتی نہیں، اس قدر خود ضرورتاً دین سے ہے اور منکر کافر۔

(۲) بلاشبہ غیر خدا کا علم معلومات الہیہ کو حاوی نہیں ہو سکتا، معاذ اللہ مساوی درکنہ تمام اولین و آخرین و انبیاء و مرسلین و ملائکہ مقربین سب کے علوم مل کر علوم الہیہ سے وہ نسبت نہیں رکھ سکتے جو کوڑھاکہ و طرسمندروں سے ایک ذرہ اسی بوند کے کوڑھوں حصے کو کہ وہ تمام سمندر اور یہ بوند کا کوڑھواں حصہ دونوں قتنا ہی ہیں اور قتنا ہی کو قتنا ہی سے نسبت ضرور ہے بخلاف علوم الہیہ کے غیر قتنا ہی و غیر قتنا ہی در غیر قتنا ہی ہیں اور مخلوق کے علوم اگرچہ عرش و فرش و

شرق و غرب و جملہ کائنات از روزِ اول روزِ آخر کو محیط ہو جائیں، آخرِ مَنابہی
ہیں کہ عرش و فرش دو حدیں ہیں، شرق و غرب دو حدیں ہیں، روزِ اول و
روزِ آخر دو حدیں ہیں اور جو کچھ دو حدوں کے اندر ہو، سب مَنابہی ہے،
بالفعل غیر مَنابہی کا علم تفصیلی مخلوق کو مل ہی نہیں سکتا تو جملہ علومِ خلق کہ علمِ الہی
سے اصلاً نسبت ہوئی ہی محال قطعی ہے نہ کہ معاذ اللہ تو ہم مساوات۔

(۳) یونہی اس پر اجماع ہے کہ اللہ عز و جل کے دئے سے انبیائے کرام علیہم
الصلوة والسلام کو کثیر وافر غیبوں کا علم ہے، یہ بھی ضروریاتِ دین سے
ہے، جو اس کا منکر ہو، کافر ہے کہ سرے سے نبوت کا ہی منکر ہے۔

۴۔ اس پر بھی اجماع ہے کہ اس فضلِ حبیل میں محمد رسول اللہ صلی اللہ علیہ وسلم
کا حصہ تمام انبیاء، تمام مخلوق سے اتم و اعظم ہے، اللہ عز و جل کی عطا سے
حبیبِ کرم صلی اللہ علیہ وسلم کو اتنے غیبوں کا علم ہے جن کا شمار اللہ ہی
جانتا ہے، مسلمانوں کا یہاں تک اجماع تھا مگر وہابیہ کو محمد رسول اللہ صلی
اللہ علیہ وسلم کی عظمتِ شان کس دل سے گوارا ہوا انہوں نے:

(۱) صاف کہہ دیا کہ حضور کو دیوار پیچھے کی بھی خبر نہیں

(۲) وہ اور تو اور خود اپنے خاتمہ کا بھی حال نہیں جانتے۔

(۳) ساتھ ہی یہ بھی کہہ دیا کہ خدا کے بتائے سے بھی اگر بعض مغیبات کا علم ان کے
لئے مانے جب بھی مشرک ہے۔

(۴) اس پر قہر یہ کہ محمد رسول اللہ صلی اللہ علیہ وسلم کو تو دیوار پیچھے کی بھی خبر
نہ مانیں اور ابلیس لعین کے لئے تمام زمین کا علم حاصل جانیں۔

(۵) اس پر عذریہ کہ ابلیس کی وسعتِ علم نص سے ثابت ہے، فخرِ عالم کی وسعت
علم کی کوئی نص قطعی ہے۔

(vi) پھر ستم قہر یہ کہ جو کچھ ابلیس کے لئے خود ثابت مانا محمد رسول اللہ صلی اللہ علیہ وسلم کے لئے اس کے ماننے پر جھٹ حکم شرک جڑ دیا یعنی خدا کی خاص صفت ابلیس کے لئے تو ثابت ہے وہ تو خدا کا شریک ہے مگر حضور کے لئے ثابت کہ وہ تو مشرک بنو۔

(vii) اس پر بعض غالی اور بڑھے کہ جیسا علم غیب محمد رسول اللہ صلی اللہ علیہ وسلم کو ہے ایسا تو ہر پاگل اور چوپائے کو ہوتا ہے، انا للہ وانا الیہ راجعون“ لے اعتقادات سے متعلق فاضل بریلوی کے بارے میں جو افسانے مشہور کئے گئے ہیں وہ ایک تنقل کتاب کا موضوع ہیں۔ بظاہر یہ تاثر دیا گیا ہے کہ زندگی کے عام مسائل سے لے کر اعتقادی مسائل تک میں فاضل بریلوی انتہائی غالی اور افراط و تفریط کا شکار ہیں، حاشا و کلام معمولی مسائل سے لے کر مسئلہ تکفیر تک فاضل بریلوی جس حزم، احتیاط اور فقی و شرعی جزئیات کی پاسداری سے کام لیتے ہیں وہ باید و شاید کہیں اور پائی جاتی ہو، میں نے بطور مثال علم غیب کے بارے میں ان کا موقف خود انہی کی زبانی پیش کیا ہے، اس سے میرا مقصد یہ ہے کہ ان پر حملہ آور ہونے سے پہلے مستند طور پر ان کی کتابوں کو پڑھا اور دیکھا جائے۔ جس شخص کی پچاس مختلف علوم پر ہزاروں دقیق اور علمی تصانیف موجود ہیں، یہ کہاں کا انصاف ہے کہ اسے مؤرد الزام ٹھہرانے کے لئے اس کی تصانیف کو چھوڑ کر نیم خواندہ مولویوں کی تصانیف یا کم علم واعظین اور غیر ذمہ دار عناصر کا سہارا لیا جائے۔ اس قسم کے لوگ کہاں نہیں ہوتے؟ سو اہم علم کے ہر شخص کے قول و فعل کی ذمہ داری فاضل بریلوی پر ڈالنا کیونکر صحیح ہے؟ آج تک فاضل بریلوی کے ساتھ جو صورت روارکھی گئی ہے وہ زیادہ تر اسی نوعیت کی ہے۔

اگر آج دنیا کے اسی کروڑ مسلمان اپنے ہادی و مرشد نجات دہندہ انسانیت

حضرت محمد مصطفیٰ صلی اللہ علیہ وسلم کے قول و فعل کے پابند نہیں ہیں، تو یہ ذمہ داری ایک شیخ طریقت اور عالم دین پر کیونکر ڈالی جاسکتی ہے؟ اگر آج کوئی شخص قبروں کو سجدہ کر رہا ہے، انہیں حاجت روا سمجھ کر ان کے طواف کر رہا ہے، اگر کہیں شرعی حدود و قیود کے بغیر مٹھلیں منعقد ہو رہی ہیں، اگر کوئی شخص غیر اللہ کو الوہی صفات دے رہا ہے تو یہ ساری باتیں فاضل بریلوی ایسے دیدہ ور عالم متبع سنت اور عاشق رسول کے کھاتے میں کیوں ڈالی جاتی ہیں جس کی ساری زندگی زبان و قلم کے ذریعے ان باتوں کے خلاف جہاد کرتے گزری ہے اور جس کی ان مسائل میں سے ہر ہر مسئلے پر گراں قدر علمی تصانیف موجود ہیں۔

گزشتہ ایک صدی سے سوچے سمجھے بغیر جس طرح فاضل بریلوی کی تضحیک کی جا رہی ہے اس سے اندازہ ہوتا ہے کہ شروع میں مخصوص مقاصد کی خاطر کچھ لوگوں نے فاضل بریلوی کے خلاف اتمام طرازی کی ابتدا کی تو بعد میں آنیوالے لوگوں نے سعادت مند اخلاف کا ثبوت دیتے ہوئے اسے کمال تک پہنچایا، جس شخص کے خلاف یہ طوفان اٹھایا جا رہا ہے اسے نگاہ غلط انداز سے بھی کسی نے دیکھنے کی کوشش نہیں کی۔ ہمارے سہل انگار اور لکیر کے فقیر و نشور فاضل بریلوی کا نام آتے ہی ناک بھوں چڑھا کر کہتے ہیں کہ وہ تو اپنے علاوہ ساری دنیا کو کافر سمجھتے تھے۔ اس جھوٹ کو اس قدر بار بار اور کثرت سے دہرایا گیا کہ بالآخر وہ سچ معلوم ہونے لگا ہے ایک صدی کا عرصہ کوئی معمولی عرصہ نہیں اس میں بطور مشن کے اسی بات کی تبلیغ کی گئی ہے، اس دوران دو تین نسلیں بدل گئی ہیں۔ ادھر ۱۸۵۷ء کی جنگ آزادی نے سوادِ اعظم کے تمام علمی مراکز اور سرچشموں، بدالویں، خیر آباد، لکھنؤ، دہلی کو تباہ و برباد کر کے رکھ دیا۔ دنیا کی مایہ ناز علمی شخصیتوں نے انگریزی سامراج سے نبرد آزمائی کے عوض پھنسی کے پھنڈوں اور کالے پانی کو جا آباد کیا چنانچہ دوسری طرف سے خاموشی کے ماحول نے

فضا اور سازگار بنادی۔ فاضل بریلوی تو خیر علمی اور عملی اعتبار سے بہت ہی قدر آور شخصیت ہیں مگر کیا کسی معمولی پڑھے لکھے آدمی سے بھی اس بات کی توقع کی جاسکتی ہے جو مولانا عبدالرزاق ملیح آبادی فاضل بریلوی سے منسوب کر رہے ہیں، انکا کہنا ہے :

”یاد رہے مولانا احمد رضا خاں صاحب اپنے اور اپنے معتقدوں

کے سوا دنیا بھر کے مسلمانوں کو کافر بلکہ ابو جہل والوں سے بھی بڑھ کر

اکفر سمجھتے تھے۔“ ۱

اگر انصاف دنیا سے رخصت نہیں ہو گیا تو پھر اہل دیانت سے گزارش ہے کہ وہ تاریخ کے اس مظلوم اور کشتہ آغیاہ عقبری کے ساتھ انصاف کریں یہیں اس بات کا اعتراف ہے کہ فاضل بریلوی میں جوش اور شدت ہے مگر یہ بات کبھی فراموش نہ کرنی چاہئے کہ ان کی یہ شدت ان کے اخلاص پر مبنی، ان کے دل کی گہرائیوں کی آواز ہے، وہ اپنے اندر تجدیدی شان لئے ہوئے ہیں، اس منصب پر اپنی علمی بصیرت اور تبحر کے حوالے سے انہیں اس بات کا پورا پورا حق پہنچتا ہے۔

برصغیر میں ہمیں یہ جوش و ولولہ اور شدت حضرت مجدد الف ثانی کے مکتوبات میں باسانی مل جاتا ہے، فاضل بریلوی کا جوش، ولولہ اور طنطنہ ان کی اس تڑپ کا اظہار ہے جو عظمت و تقدس رسالت کے منافی سرگرمیوں کو دیکھ کر ان کے دل میں محقق مگر خیال رہے کہ اس شدت اور جوش میں ان کا قدم صراطِ مستقیم سے ذرہ بڑا بھی ادھر ادھر نہیں ہوا اور ان کا یہ ولولہ صرف مخالفین کے ہی خلاف نہیں بلکہ عظمت رسالت کے تحفظ کے ساتھ ساتھ اتباع سنت، رد بدعت، اسلامی اقدار کے احیاء اور فروغ کے بارے میں بھی ان کے ہاں وہی مہمہ، جذبہ اور جوش ہے اور یہ جوش و عزم فی الواقع محمود اور مطلوب شرع ہے۔

۱۔ ذکر آذاد از مولانا عبدالرزاق ملیح آبادی : ص

اس موقع پر ہمیں ان حالات کو سامنے رکھنا ہوگا جن کے خلاف فاضل بریلوی کو صفت آرا ہونا پڑا۔ اگر اس پس منظر کو اچھی طرح دیکھ لیا جائے تو صاف نظر آتا ہے کہ اگر فاضل بریلوی میں یہ جوش، ولولہ اور عزم و ارادہ نہ ہوتا اور اس کے ساتھ ان کی کوہ گہراں قدآور علمی و روحانی شخصیت نہ ہوتی تو اس جدید تحریک کا مقابلہ کسی طرح نہیں کیا جاسکتا تھا۔

حفاظت پھول کی ممکن نہیں ہے

اگر کانٹے میں ہو خوں سے حریری

فاضل بریلوی کے خلاف اتہام و الزام کی جو ہم چلائی گئی اس کا انہیں خود بھی احساس تھا چنانچہ فرماتے ہیں :-

”ناچار عوام مسلمین کو بھڑکانے اور دن دھاڑے ان پر اندھیری ڈالنے کو یہ چال چلتے ہیں کہ علمائے اہل سنت کے فتاویٰ تکفیر کا کیا اعتبار؟ یہ لوگ ذرا ذرا سی بات پر کافر کہہ دیتے ہیں، ان کی مشینیں ہمیشہ کفری کے فتوے چھپا کرتے ہیں۔ اسماعیل دہلوی کو کافر کہہ دیا، مولوی اسحق صاحب کو کہہ دیا، مولوی عبدالحی صاحب کو کہہ دیا پھر جن کی جیباں اور بڑھی ہوئی ہے وہ اتنا اور ملا تے ہیں کہ معاذ اللہ حضرت شاہ عبدالعزیز صاحب کو کہہ دیا حاجی امداد اللہ صاحب کو کہہ دیا، مولانا شاہ فضل الرحمن صاحب کو کہہ دیا، پھر جو پورے ہی حد جیباں سے اونچے گزر گئے وہ یہاں تک بڑھتے ہیں کہ عیاذ اللہ عیاذ باللہ حضرت شیخ مجدد العن ثانی کو کہہ دیا، غرض جسے جس کا زیادہ معتقد پایا اس کے سامنے اسی کا نام لے دیا کہ انہوں نے اسے کافر کہہ دیا یہاں تک کہ ان میں کے بعض بزرگواروں نے مولانا مولوی شاہ محمد حسین صاحب الہ آبادی مرحوم و مغفور سے جا کر جڑ دی کہ معاذ اللہ معاذ اللہ معاذ اللہ حضرت سیدنا شیخ اکبر محی الدین ابن عربی قدس سرہ کو

کافر کہہ دیا، مولانا کو اللہ تعالیٰ جنتِ عالیہ عطا فرمائے انہوں نے آیہ کریمہ
ان جاءکم فاسق بنبأ فتبينوا پر عمل فرمایا، خط لکھ کر دریافت کیا "لہ
اس الزام کی حقیقت بیان فرماتے ہوئے مزید وضاحت کرتے ہیں :-

"یہی دشنامی لوگ جن کے کفر پر اب فتوے دیا ہے، جب تک انکی
صریح دشنامیوں پر اطلاع نہ تھی، مسئلہ امکانِ کذب کے باعث ان پر اٹھتر
وجہ لزومِ کفر ثابت کر کے "سبحن اسبوح" میں بالآخر صفحہ ۸۰ طبع اول پر
یہی لکھا کہ حاش لہ حاش لہ ہزار ہزار بار حاش لہ میں ہرگز ان کی تکفیر پسند
نہیں کرتا، ان مقتدیوں یعنی مدعیانِ جدید کو تو ابھی تک مسلمان ہی جانتا ہوں
اگرچہ ان کی بدعت و منکرات میں شک نہیں اور امام الطائفہ (سمعیل دہلوی)
کے کفر پر بھی حکم نہیں کرتا کہ ہمیں ہمارے نبی صلی اللہ علیہ وسلم نے اہل لا الہ الا
اللہ کی تکفیر سے منع فرمایا ہے جب تک وجہ کفر آفتاب سے زیادہ روشن
نہ ہو جائے اور حکم اسلام کے لئے اصلاً کوئی ضعیف سا ضعیف محمل بھی باقی
نہ رہے الا سلام یعلو ولا یعلیٰ -

مسلمانو! تمہیں اپنا دین و ایمان اور روز قیامت و حضور
بارگاہِ رحمن یاد دلا کر استفسار ہے کہ جس بندہ خدا کی دربارہ تکفیر یہ شدید
احتیاط، یہ جلیل تصریحات، اس پر تکفیر تکفیر کا افترا کتنی بے حیائی، کیا ظلم،
کتنی گھناؤنی ناپاک بات -----

مسلمانو! یہ روشن، ظاہر، واضح، قاہر عبارات تمہارے پیش نظر ہیں
جنہیں چھپے ہوئے دس دس اور بعض کو سترہ اور تصنیف کو انیس سال ہوئے

ان عبارات کو بغور نظر فرماؤ اور اللہ و رسول کے خوف کو سامنے رکھ کر انصاف کر دے یہ عبارتیں فقط ان مفسرینوں کا افتراء و نہیں کہیں بلکہ صراحتاً صاف صاف شہادت دے رہی ہیں کہ ایسی عظیم احتیاط والے نے ہرگز ان دشنامیوں کو کافر نہ کہا جب تک یقینی قطعی، واضح، روشن، جلی طور سے ان کا صریح کفر آفتاب سے زیادہ ظاہر نہ ہو لیا جس میں اصلاً ہرگز ہرگز کوئی گنجائش کوئی تاویل نہ نکل سکی کہ آخر یہ بندہ خدا وہی تو ہے جو ان کے اکابر پر ستر ستر وجہ سے لزوم کفر کا ثبوت دے کر یہی کہتا ہے کہ ہمیں ہمارے نبی صلی اللہ علیہ وسلم نے اہل لا الہ الا اللہ کی تکفیر سے منع فرمایا ہے جب تک وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف محل بھی باقی نہ رہ جائے۔

یہ بندہ خدا وہی تو ہے جو خود ان دشنامیوں کی نسبت اٹھتر وجہ سے بحکم فقہائے کرام لزوم کفر کا ثبوت دے کر یہی لکھ چکا تھا کہ ہزار ہا ہزار بار حاشش اللہ میں ہرگز ان کی تکفیر پسند نہیں کرتا، جب کیا ان سے کوئی ملاپ تھا اب رنجش ہو گئی، جب ان سے جائیداد کی شرکت نہ تھی اب پیدا ہوئی، حاشش اللہ! مسلمانوں کا علاقہ محبت و عداوت صرف محبت و عداوت خدا و رسول ہے، جب تک ان دشنام دہوں سے دشنام صادر نہ ہوئی یا اللہ و رسول کی جناب میں ان کی دشنام نہ دکھی سنی تھی، اس وقت تک کلمہ گوئی کا پاس لازم تھا غایت احتیاط سے کام لیا حتیٰ کہ فقہائے کرام کے حکم سے طرح طرح ان پر کفر لازم تھا مگر احتیاطاً ان کا ساتھ نہ دیا اور متکلمین عظام کا مسلک اختیار کیا۔ جب صاف صریح انکار ضروریات دین و دشنام رب العالمین و سید المرسلین صلی اللہ علیہ وسلم

آنکھ سے دیکھی تو اب بے تکفیر چارہ نہ تھا کہ اکابر ائمہ دین کی تصریحیں سن چکے۔^۱ لہ
تکفیر و تفسیق سے متعلق فاضل بریلوی کی احتیاط اور حتی الامکان دامن بچانے
کا جذبہ ان کی زندگی میں بہت اہمیت رکھتا ہے، رہی یہ بات کہ ان کے قلم سے بعض
ایسے فتوے نکلے، تو ہم شرح صدر سے یہ بات عرض کرتے ہیں کہ انہوں نے یہ فتوے
بہ امر مجبوری پوری چھان بھٹک، تحقیق، کمرید کے بعد دے اور اس وقت دئے جب
شرعی طور پر انہوں نے اس کے علاوہ اور کوئی راہ نہ دیکھی، جن عبارات پر یہ فتوے
دے گئے ہیں وہ واقعی اس قسم کی ہیں جن سے ایک مہذب معاشرے کا عام فرد بھی نفرت
کا اظہار کئے بغیر نہیں رہ سکتا اور عجیب بات یہ ہے کہ ان عبارات کا زیادہ تر تعلق براہِ راست
آنحضور صلی اللہ علیہ وسلم کی ذات گرامی سے ہے جن کے بارے میں عشاق کا شرفِ عے
نظریہ یہ رہا ہے۔

معنی محرم کنی تحقیق اگر بنگمی بادیدہ صدیق اگر
قوتِ قلب و حب گمہ گرد دنی از خدا محبوب تر گمہ گرد دنی

اور حضرت علامہ اقبال نے تو یہاں تک فرمادیا ہے

خدا اندر قیاس مانہ گنج
شناس آل را کہ گوید ما عرفناک

یہاں بربیل تذکرہ یہ واقعہ ذکر کرنا نامناسب نہ ہو گا کہ حضرت علامہ اقبال
نے حقیقتِ محمدیہ پر عبدہ کے زیر عنوان جب اپنے یہ مشہور اشعار لکھے
عبدہ از فہم تو بالا تر ست زانکہ او ہم آدم و ہم جوہر ست
عبدہ صورت گمہ تقدیر ہا اندر و ویرا نہا تعمیر ہا

عبدہ دہرست و دہراز عبدہ ست ماہمہ رنگیم اوبے رنگ و پوست
کس نہ ستر عبدہ آگاہ نیست عبدہ جز سر اللہ نیست
عبد دیگر عبدہ چیزے دگر ماسہ پایا انتظار او منتظر
اس پر مشہور مورخ علامہ اسلم جیراج پوری نے طویل تبصرہ کیا، مولانا جیراج پوری
یہ اشعار نقل کرنے کے بعد لکھتے ہیں:

” یہاں تک کہ صاف صاف کہتے ہیں ۔“

لا الہ تیغ و دم او عبدہ
فاس تر خواہی بگو ہو عبدہ

ان اشعار پر مولانا جیراج پوری کا پارہ حرارت چڑھ گیا، اگر اس کا قائل کوئی عالم
دین ہوتا تو وہ آنکھ جھپکتے ہی مشرک، بدعتی، غالی اور نہ جانے کیا کچھ بن جاتا مگر اس کا
قائل ایک ایسا شخص تھا جو جدید و قدیم کا عالم، اسلام اور ملت اسلامیہ کا دردمند تھا،
اور جس کے فکر و فلسفہ پر آج پورے عالم اسلام کو ناز ہے مگر اس سے آپ یہ نہ سمجھیں
کہ اتنے اعزازات کی وجہ سے حضرت علامہ اقبال کو معاف کر دیا گیا ہوگا،
مولانا جیراج پوری فرماتے ہیں :-

” فلک مشتری پر ڈاکٹر صاحب کی ایک ادا قرآن کے خلاف معلوم
ہوئی اس لئے اس کو بھی ظاہر کر دینا مناسب سمجھتا ہوں، وہ جوہر مصطفیٰ
کی حقیقت جس کو اللہ تعالیٰ معراج کے بیان میں عبدہ فرماتا ہے
حلاج کی زبان میں اس طرح بیان کرتے ہیں “

اس کے بعد مولانا جیراج پوری نے مذکورہ اشعار نقل کئے ہیں پھر فرماتے ہیں :-
” یہ حقیقت میں غلو ہے “ لہ

لہ نوادرات (مجموعہ مضامین علامہ اسلم جیراج پوری) مطبوعہ ادارہ طلوع اسلام پبلشنگ کراچی، ص ۱۱۹

غور فرمایا آپ نے؟ عظمت و حقیقتِ محمدیہ کی بات کرنے پر بیک جنبشِ قلم
کس طرح حضرت علامہ عالی اور قرآن کے مخالف قرار پائے گئے؟ حضرت علامہ کے خلاف
الزام میں صداقت ہے وہی فاضلِ بریلوی کے خلاف فہمِ جرم میں بھی ہے۔ فاضلِ بریلوی
کا جرم اور گناہ قطعاً علامہ اقبال سے مختلف نہیں ہے، دونوں کی دعوتِ عشقِ رسول ہے
دونوں کا مطالبہ حقیقتِ محمدیہ کا ادراک اور اس کی آفاقی اور لافانی عظمتوں کی تقدیس
ہے، دونوں کی درخواستِ اتباع اور محبتِ رسول ہے، دونوں حضرات نے زوال
پذیرامتِ مسلمہ کی پستی اور انحطاط کا واحد حل دامنِ رسالتِ پناہ صلی اللہ علیہ وسلم سے
کامل وابستگی کو قرار دیا ہے، حضرت علامہ سید عالم صلی اللہ علیہ وسلم کی شانِ جمالی اور
رحمتہ للعالمین کے ترجمان تھے جبکہ فاضلِ بریلوی شانِ جمالی کے ساتھ ساتھ شانِ جلالی
کے بھی ترجمان تھے اس لئے انہوں نے اس بارے میں کسی نرمی اور رعایت سے
قطعاً کام نہیں لیا،

فاضلِ بریلوی کی درستی کا رونا رونے والے تقویۃ الایمان، صراطِ مستقیم،
براہینِ قاطعہ اور حفظِ الایمان کی ان جگہ سوز اور دلخراش عبارات کی طرف کیوں توجہ
نہیں دیتے جنہوں نے برصغیر کے مسلمانوں کے دل و دماغ جھنجھوڑ کر رکھ دیے ہیں
ان میں سے بیشتر کتابیں اردو میں ہیں، کیا اردو زبان سے معمولی شد بد رکھنے
والے حضرات یہ فیصلہ نہیں کر سکتے کہ اللہ کے حبیب حضرت محمد مصطفیٰ صلی اللہ علیہ وسلم
کی ذاتِ والا تبارہ کے بارے میں زبان و قلم کو کن آداب اور باریکیوں کا پابند
ہونا چاہئے؟

ادب گاہیست زیرِ آسماں از عرشِ نازک تر

نفسِ گم کردہ می آید حسد و بائید بیاں جا

آخر دین کا کونسا فریضہ اور ضروری مطالبہ ہے کہ یہ کتابیں بار بار چھپانی جائیں؟

ضد اور مہٹ دھرمی کی بجائے ایسا کیوں نہیں کیا جاتا کہ تمام قابل اعتراض عبارات کے بارے میں متعلقہ زبانوں کے ادیبوں اور غیر جانبدار ماہرین کا بورڈ بنا کر ان عبارات کو مناسب الفاظ میں تبدیل کر دیا جائے؟ ایک صدی کی مناقشہ بازی، جنگ و جدل، غیر ضروری لٹریچر کی طباعت پر کروڑوں روپے کے ضیاع اور امت مسلمہ میں فرقہ بندی کو گوارا کر لیا گیا ہے مگر آنحضرت صلی اللہ علیہ وسلم کی ذاتِ مطہرہ سے متعلق ان زہر آلود عبارات کو اپنے چند اساتذہ کی عزت و وقار کا مسئلہ بنا لیا گیا ہے، یہ وہ عبارات ہیں جنہیں خود اس مکتب فکر کے سنجیدہ علماء بھی ناپسندیدہ قرار دے چکے ہیں مگر براہِ شخصیت پرستی کا کہ اس نے جکڑ کر رکھا ہے۔

دنیا نے مذہب کے اہل عقل و خرد کو یہ بات کان کھول کر سن لینی چاہئے کہ آج مذہب (چاہے کوئی ہو) خود زیرِ بحث ہے، اس کے بقا کی صورت صرف یہ ہے کہ اس کے ساتھ جذباتی اور والہانہ تعلق کو زیادہ سے زیادہ مضبوط کیا جائے، قوموں کے عروج و زوال میں اپنے نظریہ حیات سے شفقتگی اور والہانہ تعلق کو رٹ پھکی ہڈی کی حیثیت حاصل ہے۔

خیال رہے کہ تقویۃ الایمان کے نتیجے میں اٹھنے والی تحریک کی براہِ راست زد اسی جذبے اور والہانہ تعلق پر پڑی ہے۔ یہی وجہ ہے کہ قوموں کے عروج و زوال کے فلسفے پر گہری نظر رکھنے والے زعماء پوری شدت اور قوت کے ساتھ اس سے مزاحم ہوئے ہیں، ان جگہ پاش عبارات کے قابلِ عمل تصفیے کے بغیر برصغیر کے مسلمانوں کو اتحاد و اتفاق کی تلقین و تبلیغ کرنا کنوئیں سے مردار نکالے بغیر اسے پاک کرنے کے مترادف ہے۔

اس وقت مولانا جیراج پوری کی کتاب میرے سامنے ہے، اس میں انہوں نے علامہ اقبال کے ایک اور شعر کو موضوع تنقید بنایا ہے مگر غمنما انہوں نے آنحضرت صلی اللہ

علیہ وسلم کی بارگاہِ قدس کے بارے میں جو الفاظ لکھے ہیں، میں دل پر پتھر رکھ کر انہیں آپ کے سامنے صرف اس لئے پیش کر رہا ہوں تاکہ آپ وہ پس منظر سامنے لاسکیں جس سے محبوب ہو کر فاضل بریلوی ان حضرات کے خلاف میدان میں آئے، فرماتے ہیں :-

”خود ڈاکٹر اقبال کو بھی یہ میم پسند نہیں آیا، ایک جگہ لکھتے ہیں :-

کب تک تہذیب کی پوجا کسیں تسلیم کی ہے

قوم دنیا میں یہی احمد بے میم کی ہے

معلوم نہیں کہ قرآن شریف کے مطالعہ کے بعد جس طرح تصوف کے بارے

میں ڈاکٹر صاحب کا خیال بدلا ہے، اسی طرح اس عقیدہ میں کوئی بھی تبدیلی

ہوئی یا ابھی تک معذور صہبائے محبت ہیں اور خاکِ عرب کے سونے والے

کو کچھ اور ہی سمجھتے ہیں۔“ ۱

بدعت اپنی جگہ مذموم ہے مگر ہر نئی بات کو بدعت کہہ کر رد کر دینے سے

زندگی میں جو جمود اور تعطل پیدا ہوتا ہے اسے نظر انداز نہیں کیا جاسکتا، یہی وجہ ہے

کہ ہمارے بعض حیل القدرائے اور فقہاء نے بدعت کو حسنہ اور سیئہ میں تقسیم کیا، ورنہ

موجودہ طرزِ تعلیم، مدارس کی بلند و بالا عمارتیں، مزین و منقش مساجد، وعظ و تقسیم کی

پرنٹنگ مجالس، لاکھوں روپے کے اخراجات سے چھپنے والا لٹریچر کس طرح بدعت

سے خارج ہو جائیں گے؟

خیال رہے کہ میں نے ان چیزوں کا نام لیا ہے جن کا تعلق دین سے ہے

اور جنہیں ہم دینی کام سمجھ کر ہی کرتے ہیں اور ان امور پر روپیہ پیسہ خرچ کرنے والوں کو

جنت کی نوید سناتے ہیں حالانکہ خیر القرون میں ان میں سے کسی چیز کا نام و نشان تک

نہیں پایا جاتا۔ اگر بدعت کی تعریف یہی ہے کہ جس چیز کا وجود خیر القرون میں نہ پایا جائے اور بعد میں اسے ایجاد کر کے دینی امر کے طور پر سرانجام دیا جا رہا ہو تو کوئی ہمیں بتائے کہ مذکورہ بالا چیزیں جنہیں ہم خالص دینی کام سمجھ کر دوسرے لوگوں کو بھی اس کی تلقین کرتے ہیں، کیوں بدعت نہیں ہیں؟ غیر اسلامی اور ظالمانہ نظام حیات کے سامنے خاموشی اور سپر اندازی، غلط کار، بے دین اور راشی حکام سے میل جول اور روابط، ظالم سرمایہ داروں اور لوگوں کا خون چوسنے والے جاگیرداروں سے مدارس و مساجد کے لئے چندوں کی خاطر اپنی محفلیں سجانا، اجلاسوں میں انہیں اعزاز اور صدارتیں پیش کرنا آخر کیوں بدعت کے ذیل میں نہیں آتا؟ کیا بدعت کے فتوؤں کے لئے صرف میلاد، سلام و قیام، جلوس میلاد اور ذکر شہادت حسین ہی کی محافل رہ گئی ہیں؟ عقیدہ توحید، گیارہویں، ختم خواجگان اور محفل میلاد سے تو مجروح ہوتا ہے مگر زندگی کے باقی شعبوں میں متعدد طاقتوں اور قوتوں کو عملاً تسلیم کر لینے سے اسے کوئی گزند نہیں پہنچتا؟ اس کا مقصد یہ ہے کہ توحید و شرک اور بدعت و سنت کے تصورات ہمارے خود ساختہ ہیں اور وہ موم کے ناک کی طرح ہر موقع پر ضرورت کے مطابق مڑتے اور ڈھلتے رہتے ہیں اور ان کے پیچھے کوئی معقولیت نہیں ہے۔

حالات کا غیر جانبدارانہ تجزیہ کرنے سے جو حقیقت روز روشن کی طرح کھل کر سامنے آتی ہے وہ یہ ہے کہ حضرت فاضل بریلوی نے جن توہین آمیز عبارات پر گرفت کی وہ اس قدر صحیح، بر محل اور واقعہ کے مطابق تھی کہ اس کا کوئی جواب دیا ہی نہیں جاسکتا اس کا سیدھا اور صاف جواب ان عبارتوں سے رجوع اور انہیں بارگاہ رسالت کے شایان شان الفاظ میں تبدیل کرنا تھا مگر دوسری طرف سے ان توہین آمیز اور گستاخانہ عبارات پر اصرار اور بہت دھرمی کا مظاہرہ کیا گیا، ان کی الٹی سیدھی تاویلات کا جو پاکھنڈ

رچایا گیا، اس سے اردو زبان و ادب کے روزمرے اور محاورے آج تک نثر مندہ ہیں،
 فخر کائنات صلی اللہ علیہ وسلم کے مقابلے میں اپنے اکابرین کی عزت و وقار کو زیادہ اہمیت
 دی گئی، اس صورتحال سے حضرت فاضل بریلوی نے تردید و تنقید میں مزید شدت پیدا کی،
 جس میں وہ ہر طرح حق بجانب تھے، تو معقول اور سیدھی راہ اختیار کرنے کے بجائے
 الزامی جواب کے طور پر فاضل بریلوی پر شرک و بدعت کے ہتھیاروں سے حملہ آور ہونے
 میں عافیت سمجھی گئی۔

اصولی طور پر پہلے فاضل بریلوی کے عائد کردہ الزامات سے پوری طرح اپنا
 دامن صاف کیا جاتا، مابہ النزاع مسئلے یعنی اختلافی عبارات کے بارے میں کوئی مثبت
 اور معقول رویہ اختیار کیا جاتا، اس کے بعد اگر فاضل بریلوی کی کوئی بات قابل گرفت تھی
 تو اس پر گرفت کی جاتی۔ یہ کہاں کا انصاف اور علمی ثقاہت ہے کہ ایک شرعی اور دینی
 مسئلے میں ایک فریق کے سنگین الزامات کا جواب دے بغیر میدان میں نکل کر اسے للکارنا
 شروع کر دیا جائے۔

فاضل بریلوی کی کسی گرفت کا آج تک کوئی معقول اور مدلل جواب نہیں دیا گیا اور
 جواب دیا بھی کیا جاسکتا ہے؟ ان کی حجت آج بھی قائم ہے، میرا یہ دعویٰ ہے کہ اگر
 آج بھی ان تمام عبارات کی جانچ پرکھ کے لئے ماہرین کا بورڈ مقرر کر دیا جائے تو اس کا
 متفقہ فیصلہ یہی ہوگا کہ یہ عبارات بارگاہ نبوی کی توہین اور گستاخی پر مشتمل ہیں۔ منطقی طور پر
 اس فیصلے سے بچنے کے لئے مسلمان عوام کا ذہن دوسری طرف پھیرنا ضروری تھا چنانچہ
 شدت کے ساتھ یہ پروپیگنڈہ شروع کر دیا گیا کہ فاضل بریلوی تو بدعات کے موید و مجوز
 اور شرکیہ عقائد کے حامی ہیں۔

اگر فاضل بریلوی کے خلاف یہ مہم کامیاب ہو جائے تو ظاہر ہے کہ ان کی
 گرفت اور عالمانہ تنقید خود بخود بے وقعت ہو جاتی ہے۔

یہاں یہ بات بے جا نہ ہوگی کہ صرف اسی پر اکتفا نہیں کیا گیا بلکہ فاضل بریلوی پر طرح طرح کے دوسرے الزامات بھی عائد کئے گئے جن میں سرِ فہرست دارالحرب اور دارالاسلام کے بارے میں آپ کا فتوے اور ترکِ موالات سے متعلق آپ کا موقف ہے۔ یہاں اس مسئلے کی تفصیل کا موقع نہیں، اتنی بات ذہن میں رہے کہ فقہ حنفی کی تمام متون اور اہم نصوص کے مطابق فاضل بریلوی کا فتوے اور موقف ایسی حقیقتِ ثابتہ ہے جس کو آج بھی چیلنج نہیں کیا جاسکتا۔ جن حضرات نے بلا سوچے سمجھے جذباتی انداز میں اس ملک سے ہجرت کا نعرہ لگایا انہوں نے ہزاروں مسلمانوں کو جس طرح ذلیل و پریشان کیا وہ محتاجِ بیاں نہیں، نقصانِ مایہ و شہادتِ ہمسایہ کے مطابق جب یہ لوگ بے نیلِ مرام ہندوستان واپس ہوئے اس وقت اس مردِ درویش کی سیاسی بصیرت اور دینی علوم میں مجتہدانہ عظمت کا احساس دلوں میں اجاگر ہوا، یہ فتوے خالص شرعی اور دینی تقاضوں کے مطابق جاری ہوا اور وقت نے ثابت کر دیا کہ مسلمانوں کے حق میں اس سے بہتر اور مفید رہنمائی اس وقت کسی دوسری جگہ سے نہیں ملی۔ اس سے اگر کوئی شخص انگریزی استعمار کی تائید و تقویت کی بنیادیں فراہم کرتا ہے تو اسے ان دوسرے علماء کے متعلق بھی سوچ لینا چاہئے جو مسلکاً مخالف ہونے کے باوجود اس بارے میں فاضل بریلوی کے ہم نوا ثابت ہوئے۔ کیا فاضل بریلوی کے بارے میں فیصلہ دینے کے لئے اسی فتوے کو بنیاد بنایا جائے گا۔

انگریز ایسی جاہل اور ظالم طاقت سے پنجہ آزمائی کرنے والی علمائے حق کی وہ جماعت جس نے خون کے نذرانے دے کر آزادی وطن کی تحریک کا آغاز کیا، فاضل بریلوی کی ہم مسلک نہیں تھی؟ یہ شہیدِ آزادی علامہ فضل حق خیر آبادی، مفتی عنایت احمد کاکوروی، مولانا کفایت علی کافی، شاہ احمد اللہ مدراسی، مولانا رضی الدین بدایونی ایسے سینکڑوں شہیدانِ آزادی مسلکِ اہل سنت و جماعت کے مقتدار اور فاضل بریلوی کے

کے ہم مسلک نہیں تھے؟ تحریک آزادی وطن کے آخری مراحل کے دوران تحریک قیام پاکستان میں فاضل بریلوی کے ہم مسلک علماء اور مشائخ کی خدمات اور مساعی جمیدہ کو تاریخ کے زریں صفحات سے کون مٹا سکتا ہے؟

اس ساری کدو کاوش کا نتیجہ کیا نکلا؟ وہی ڈھاک کے تین پات! فاضل بریلوی کی شخصیت آج بھی سوادِ اعظم اہل سنت کے اجتماعی ضمیر کی آواز اور اس کے دل کی دھڑکن ہے اور ان کے مخالفین آج بھی اہانتِ رسول صلی اللہ علیہ وسلم کی میراث کے وارث ہیں۔ ہنگامی طور پر اس سے یہ نقصان ضرور ہوا ہے کہ اس مصروف مادی اور پُراشوب دور میں سطحی علم رکھنے والے لوگ ذہنی بے اطمینانی کا شکار ہو گئے ہیں۔ ہر شخص کے پاس اتنا علم ہے اور نہ اتنا وقت کہ وہ فاضل بریلوی کی گراں قدر تصانیف کا مطالعہ کر کے مگر یہ امر خوش آئند ہے کہ اب فاضل بریلوی کی تصانیف، حالاتِ زندگی، کردار اور مسلک و مشرب کے بارے میں خاصا مثبت اور مٹھوس کام شروع ہو گیا ہے اور وہ دن دور نہیں جب برصغیر کی یہ مظلوم عبقری شخصیت اپنا جائز مقام حاصل کر لے گی۔

رکھو غالب مجھے اس تلخ نوائی میں معنا

میں انتہائی کرب اور دکھ کے ساتھ قارئین سے یہ بات نہیں چھپانا چاہتا کہ فاضل بریلوی کی شخصیت کے بارے میں شکوک و شبہات پیدا کرنے اور ان کے خلاف بدنامی کی مہم کو غیر شعوری طور پر ہوا دینے میں خود ان کے معتقدین اور نام لیواؤں نے بھی کمی نہیں کی۔ فاضل بریلوی کا نام مسلک اہل سنت و جماعت اور سوادِ اعظم کے لئے عزت اور امتیازی نشان بن کر رہ گیا ہے مگر سوادِ اعظم کی اکثریت نے علم و فضل، تفقہ و تدبیر، زہد و تقویٰ اور اتباعِ سنت کے اس معیار کو قائم نہیں رکھا جو فاضل بریلوی نے ان کے لئے مقرر کیا تھا۔ حدیث ہے کہ سوادِ اعظم کی اکثریت پڑھے لکھے حضرات تک فاضل بریلوی کی

خدمات، ان کے مسک و مشرب اور علمی دنیا میں ان کے مقام و مرتبے سے پوری آگاہی نہیں رکھتے۔ اہل سنت و جماعت ہونے کے باوجود مختلف علماء اور روحانی خاندانوں نے بعض فروعی مسائل میں اپنے اپنے الگ مسک بنا رکھے ہیں، ادھر دوسری طرف سے ہر شخص کے قول و فعل کی ذمہ داری فاضل بریلوی پر ڈالنے کا کوئی موقع ہاتھ سے جانے نہیں دیا جاتا۔

سچی بات یہ ہے کہ سوادِ اعظم آخری دور میں علمی و عملی لحاظ سے فاضل بریلوی ایسی قدآور دوسری شخصیت پیش کرے اور اگر نہیں پیش کی جاسکتی اور یقیناً نہیں کی جاسکتی تو پھر دین فہمی میں انہیں حجت تسلیم کر لے، آج بشمول دیگر جماعتوں کے اہل سنت میں فاضل بریلوی کے پائے کا عالم دین کون ہے؟ پھر کیا وجہ ہے کہ اعتقادات ایسے اہم مسائل میں تو انکی فہم سنا اور حجت ہے مگر جن فروعی مسائل میں وہ ہماری مخصوص رائے کی موافقت نہ کریں وہاں ان کا فکر مرجوح اور ثانوی حیثیت اختیار کر لیتا ہے اور ہم میں سے بعض حضرات بڑی دیدہ دلیری سے کہتے ہیں کہ وہ تو صرف عالم دین تھے اور ہم مشائخ طریقت ہیں۔ یہ بالکل وہی جواب ہے جو شیخ العرب و العجم حضرت حاجی امداد اللہ صاحب مہاجر مکی کے معمولات و معتقدات سے متعلق علمائے دیوبند دیا کرتے ہیں۔

اصل یہ ہے کہ اور باتوں کی طرح دین و شریعت کے بارے میں بھی ہم لوگ نرم مزاجی اور سبک روی کا شکار ہو گئے ہیں، ہم اپنے ذہن میں عقائد و نظریات اور معمولات و معتقدات کا ایک سانچہ پیسے بنا لیتے ہیں اور کم علمی یا سادگی سے اسے حرفِ آخر و قطعیت کا درجہ دے دیتے ہیں پھر ہر چھوٹی بڑی شخصیت کو اس پیمانے سے ناپنا شروع کر دیتے ہیں ورنہ کوئی ہمیں بتائے کہ وہی فاضل بریلوی جو جدید نظریات اور نجد سے درآمد شدہ خیالات کے بارے میں ہمارے نزدیک حجت الاسلام کی حیثیت رکھتے ہیں، سجدۂ تعظیم، بوسہ و طوافِ قبور اور قوالی و مزامیر ایسے نسبتاً چھوٹے مسائل کے بارے میں کیوں غیر ثقہ اور

مولوی کہہ کر غیر اہم بنا دئے جاتے ہیں۔ یہ مولوی اور مشائخ کا چکر بھی عجیب ہے، آج جبکہ سارے مکاتب فکر کا ہر چھوٹا بڑا مولوی شیخ طریقت بن کر پیری مریدی کر رہا ہے، فاضل بریلوی ایسی نابغہ روزگار ہستی جس پر سلسلہ عالیہ قادریہ کو فخر حاصل ہے کیونکہ اس وسیع دائرے سے خارج ہو جاتی ہے؟

اگر فاضل بریلوی بڑے مولوی ہیں تو حقیقی شیخ اور مرشد راہ کی کوئی ایسی جامع تعریف ہمیں بتائے جس میں اس دور کے سارے علماء اور سجادہ نشین تو آجائیں مگر فاضل بریلوی اس سے خارج ہو جائیں اور اگر یہ مرتبہ تزکیہ نفس، صفائے باطن، علم کی مہراج اور ذات رسالت مآب صلی اللہ علیہ وسلم سے نسبت کاملہ کے حصول سے حاصل ہوتا ہے تو لاریب فاضل بریلوی اس دور کے بہت بڑے صوفی، شیخ طریقت اور مرشد راہ تھے، لاکھوں نے ان سے تعلق جو کر خدا کی معرفت حاصل کی، کوہڑوں نے ان کے ذریعے سے ایمان و اعتقادِ دہانت کی بنیادیں مضبوط کیں، ہزاروں نے ان سے عشق و محبت نبوی کی لازوال دولت کا فیض لے کر دوسروں میں تقسیم کیا، سینکڑوں نے ان سے امت محمدیہ کے علوم اخذ کر کے دوسروں میں پھیلائے، ان کا قلم عمر بھر آنحضرت صلی اللہ علیہ وسلم، صحابہ کرام، اہلبیت عظام، اولیائے امت اور صلحائے ملت رضوان اللہ علیہم اجمعین کی عزت و ناموس کی پاسبانی اور نگرانی کے فرائض انجام دیتا رہا ہے۔

اہل سنت و جماعت کے علماء اور روحانی پیشوا اپنا قابلِ فخر ماضی رکھتے ہیں مگر انہوں نے اتباع سنت کے سلسلے میں اپنے سلف کی شدت کو نرمی میں بدل دیا ہے اس وقت وہ بے شمار ایسی باتوں کو دل سے بڑا جاننے کے باوجود اپنی محافل اور خانقاہوں میں گوارا کر لیتے ہیں جنہیں ان کے اسلاف کسی صورت میں برداشت نہ کرتے، اس طرزِ عمل نے اہل سنت کے خلاف بالعموم اور فاضل بریلوی کے خلاف بالخصوص مذہبِ پروسیگنڈے کو تقویت بخشی ہے "من رأى منكم منكرا فليغيره بيده"

فان لم یستطع فیلسانہ فان لم یستطع فبقلمہ و ذلک اضعف
 الایمان (المحدث) تم میں سے جو شخص کوئی برائی دیکھے اسے بزورِ مٹائے، اگر
 اس کی طاقت نہ ہو تو زبان سے بُرا کہے، اگر یہ بھی نہ کر سکے تو دل سے اسے ضرور برا سمجھے
 اور یہ ایمان کا کمزور درجہ ہے، کے مطابق ہمارے علماء اور خائفوں کے منتظین سجدہ
 تعظمی، طواف و بوسہ قبور، اعراس کے موقع پر ناچ، بھنگڑا، تھپیڑ، عام قوالی و سماع ایسی
 باتوں سے خائفوں کو کیوں پاک نہیں کرتے یا کم از کم ان سے برائت کا اظہار کیوں نہیں
 کرتے؟ اس سے خود تصوف، مسلک اہل سنت اور بزرگانِ دین کی بدنامی ہو رہی ہے
 جبکہ دوسری طرف ہمارا آپس اور ذرائعِ ابلاغ ڈبہ پیر ایسے لوگوں کے کردار کو حقیقی
 مشائخ کی کردار کشی کے لئے استعمال کر رہے ہیں۔ ہمارا آپس آج تک یہ امتیاز نہیں
 کر سکا کہ شیخ یا مرشد کسے کہا جاتا ہے اور کن لوگوں کے لئے یہ لفظ نہ صرف غلط بلکہ
 برعکس نام زدنگی ہند کا فوراً کی حیثیت رکھتا ہے۔

خائفوں میں اعراس کا انعقاد کتاب فیوض و برکات، انفرادی و اجتماعی
 ذمہ داریوں کی تجدید، احتسابِ نفس اور تزکیہ باطن کی خاطر ہوتا ہے۔ اگر مذکورہ بالا
 مقاصد حاصل نہ ہوں تو پھر نشست و گفتند و برخاستند کے سوا کیا باقی رہ جاتا ہے؟
 اہل سنت و جماعت کے وہ حلقے جو بعض فروعی خائفوں کی مسائل میں فاضل بریلوی سے
 اپنا الگ مسلک رکھتے ہیں اور اپنے معمولات و معتقدات پر بیچارہ کے وقت علمی و
 شرعی بنیادیں فاضل بریلوی ہی کے خوشہ دامن سے حاصل کرتے ہیں ہماری اس کتاب
 کے مندرجات کو بار بار پڑھیں، فاضل بریلوی کے مسلک حقہ پر غور فرمائیں، اگر انہیں
 فاضل بریلوی کی کسی بات سے کوئی اختلاف ہے تو وہ اپنے مسلک کی تائید میں
 شرعی دلائل قائم کریں اور واضح طور پر اپنا الگ راستہ اختیار کریں۔ اس سے فاضل
 بریلوی کی شخصیت ناکردہ گناہ سے بچ جائے گی۔

سنت و بدعت، تصوف و طریقت اور خانقاہی امور کے بارے میں فاضل بریلوی کا مسلک صاف ستھرا اور مٹھوس شرعی بنیادوں پر قائم ہے، اسے چیلنج کرنے کے لئے بڑے دل گردے کی ضرورت ہے، حق و باطل اور خطا و ثواب کا فیصلہ زمانہ اور وقت خود کر لے گا۔ سوادِ اعظم حضرت فاضل بریلوی کا پیروکار ہے، اسے کسی دوسری شخصیت کا سہارا لے کر تضحیک و تمسخر کا نشانہ نہ بنایا جائے۔ سوادِ اعظم کے بارے میں کوئی فیصلہ دینے سے پہلے اس کے مسلم رہنما اور قائد فاضل بریلوی کا مسلک و مشرب معلوم کیا جائے۔

یہی بات کہ کچھ خانوادے یا علماء بعض مسائل میں الگ نقطہ نظر رکھتے ہیں تو ان کے نقطہ نظر اور مسلک و مشرب کی ذمہ داری خود انہی پر عائد ہوتی ہے، اس سے مسلک اہل سنت کو الزام دینا کسی طرح صحیح نہیں البتہ سوادِ اعظم کے ہر باشعور شخص کا فرض ہے کہ وہ اپنے مقتدا اور دینی پیشوا کی تحقیق اور سعی و کاوش سے مکمل آگاہی حاصل کرنے کی کما حقہ کوشش کرے اور خود عمل پیرا ہونے کے ساتھ ساتھ دوسروں کو بھی اس کی تلقین کرے۔ ہمارے علماء اور دینی قائدین کو یہ بات سمجھ لینی چاہئے کہ فاضل بریلوی کے مشن اور مضبوط علمی بنیادوں پر چلائی گئی تحریک کو پوری طرح نہ سمجھال کہ انہوں نے سوادِ اعظم کو جو نقصان پہنچایا ہے اگر اس کی تلافی اس وقت نہ کی گئی تو پھر شاید وقت کبھی اس کی مہلت نہ دے۔

فاضل بریلوی نے اپنے کام کا آغاز جس تجدیدی شان اور صدری قوت سے کیا تھا، اگر اسے پچاس سال تک اسی رفتار سے چلایا جاتا تو آج برصغیر کی تاریخ مختلف ہوتی۔ ہر تحریک اور پروگرام کے لئے مضبوط بنیاد کی ضرورت ہوتی ہے، جذبہ عشق رسول اور نسبتِ محمدیہ (علیٰ صاحبہا الصلوٰۃ والسلام) کو از سر نو اجاگر و بیدار کرنے کی اس تحریک کی بنیاد اس مردِ قلندر نے اس قدر مضبوط اور پائیدار ڈالی ہے کہ جسے

زمانہ کے انقلابات دھندلا بھی نہیں سکتے۔ آج وقت کی آواز اور حالات کا تقاضا ہے کہ سوادِ اعظم کے رہنما، علماء، طلباء، دانشور، روحانی پیشوا اور باشعور عوام تمام اصولی و فروعی مسائل میں اپنے آپ کو فاضل بریلوی کے مضبوط اور محتاط پلیٹ فارم پر جمع کریں، ہنگامی مفادات کی خاطر فکری و عملی انتشار کو راہ نہ دیں، اس کے علاوہ جو بھی راہ اختیار کی گئی وہ غلط اور ہلاکت کی راہ ہوگی نیز خانقاہی نظام میں غیر ضروری اضافے کے رجحان کی حوصلہ شکنی کی جائے، کمیت میں اضافہ، کیفیت میں انحلال اور تنزل کا باعث ہوا کرتا ہے، پیسے سے موجود خانقاہوں کے نظام کو بہتر بنانے پر توجہ دی جائے۔

سجادہ نشینی کے لئے مقررہ شرائط کی پاسداری کا لحاظ یکسر ختم کر دیا گیا ہے، دنیوی ریاست کے مطابق ہر بزرگ کے انتقال پر اس کے بیٹے کو جانشین بنانا ضروری ہو گیا ہے، چاہے اس میں اس منصب کی ذرہ بھر بھی اہلیت نہ ہو۔ گزشتہ زمانے میں مالدار لوگ خانقاہوں میں مقیم فقراء، درویشوں اور طالب علموں کے لئے گرانقدر جائیدادیں وقف کرتے تھے، خانقاہوں کے خدائز مسنظمین اس جائیداد کا ایک ایک پیسہ تحفہ میں تقسیم کرتے تھے لیکن رفتہ رفتہ یہ پابندیاں ختم ہو گئیں اور کارِ خیر کے لئے وقف شدہ جائیدادیں ناجائز اور غلط کاموں پر صرف ہونے لگیں۔

دوسری طرف خوش عقیدگی اور تن آسانی نے خانقاہوں کے ساتھ ایک ایسا طبقہ پیدا کر دیا ہے جسے عرف عام میں ملنگ کہا جاتا ہے۔ ہر خانقاہ پر بوڑھے اور بچے کٹے نوجوانوں کی ایک کثیر تعداد پھٹے پرانے کپڑے پہنے، ہاتھوں میں گھنگرو لئے نشے میں ڈھست، شور و فغاں میں مشغول اور طرح طرح کی عجیب حرکات میں مصروف نظر آتی ہے، بے جا عقیدت نے ان غیر متشرع اور نیک لوگوں کے لئے ادب و احترام کی فضا تو خیر بنا ہی رکھی ہے البتہ ان کی خدمت کرنا اور روپے پیسے سے امداد کرنا بھی تو گویا طریقت کا ایک حصہ

یا صاحب مزار بزرگ سے حسن عقیدت کا تقاضا سمجھ لیا گیا ہے۔

اس کے علاوہ نیم خواندہ مولویوں، کم علم و اعظمین اور پچی روٹی کے تعلیم یافتہ حضرات نے بھی اپنے اس عظیم محسن اور عبقری عالم دین کو بدنام کرنے میں خاصا کمر دار ادا کیا ہے۔ یہ لوگ وعدۃ الوجود ایسے نازک اور عالمانہ مسائل سے کم کسی مسئلے پر بات ہی نہیں کرتے، حیرت در حیرت ان مدارس کے ارباب بست و کشاد پر ہے جو فاضل بریلوی ایسے دیدہ و عالم دین کے علمی ورثے کے امین ہونے کا دعویٰ رکھتے ہیں مگر سند فضیلت اور دستار فراغت ایسے شخص کے حوالے کرتے ہیں جو فاضل بریلوی کی کتابوں کو تحت اللفظ بھی نہیں پڑھ سکتا! ایسے حضرات نے اپنے وعظ و تقاریر اور سلسلہ تصنیف و تالیف کا سارا دار و مدار تیسرے درجے کی روایات، بے سرو پا حکایات اور مہمل طریق پر رکھ دیا ہے، مجھے یہ بات کہنے میں کوئی باک نہیں کہ اہل سنت و جماعت کے علماء کی نوجوان نسل (الامام شاہ اللہ) اپنے اسلاف کے علم و تحقیق کے میدان خارزار سے تقریر و وعظ اور محفل آرائی کی سہل انگاریوں کی طرف چل پڑی ہے۔

اس میں کیا شک ہے کہ خالقِ ہی نظام کے سلسلے میں سارا فنی داری علمائے اہل سنت پر عائد ہوتی ہے کیونکہ اس سارے نظام کے وارث یہی حضرات ہیں اس میں تساہل اور معمولی فروگزاشت کے اثرات کا اندازہ انہیں اچھی طرح کر لینا چاہئے۔ علمی و فکری طور پر یہ انحطاط کسی ایک جماعت یا گروہ تک محدود نہیں ہے لیکن اہل سنت و جماعت برصغیر میں حضرت شاہ ولی اللہ محدث دہلوی، سراج الہند شاہ عبدالعزیز، حضرت مجدد الف ثانی، خاتم الحکماء مولانا فضل حق خیر آبادی اور فاضل بریلوی ایسے مایہ ناز علماء اور مفکرین کی ترجمان اور جانشین ہے اپنی فہماری اور فرائض کا بہر حال احساس کرے نیز دینی علوم میں مہارت اور بصیرت اور

اور دنیاوی علوم میں سیادت و قیادت کا منصب حاصل کرنے کے لئے اپنی نوجوان نسل کو مناسب تربیت دے۔

یہاں میں اہل سنت و جماعت کے عظیم اور مصنفین سے مؤدبانہ طور پر گزارش کرتا ہوں کہ وہ اپنی تحریر و تقریر میں سنجیدگی، متانت اور علمی وقار پیدا کریں، سو قیامہ اندازہ تحریر و تقریر صرف ان لوگوں کو زیب دیتا ہے جن کا دامن دلائل سے خالی اور جن کی جھولی براہین سے تہی ہوتی ہے۔ مجھے یہ بات تسلیم ہے کہ فاضل بریلوی میں جوش ہے مگر یہ بات کبھی فراموش نہیں کرنی چاہئے کہ عشقِ نبوی کے جس بلند مقام پر فاضل بریلوی فائز تھے اور علم و فضل میں جو تجدیدی مرتبہ انہیں حاصل تھا، اس کے حوالے سے اس جوش اور شدت کا انہیں پورا پورا حق حاصل ہے۔ علم و فضل کی بجائے صرف اس جوش میں ان کی پیروی کوئی صحت مند علامت نہیں ہے۔ فاضل بریلوی کا یہ جوش اور طغیانیہ صرف انہی کا حصہ ہے۔ وہ اپنے دور کے عبقری اور عظیم مسلمان تھے، عشقِ رسالت صلی اللہ علیہ وسلم میں اس وقت ان کا کوئی ثانی نہ تھا، ان کا علم و فضل صدیوں پر محیط اور بھاری تھا، آج ان کا نام استعمال کرنے والے حضرات کو بغور اپنا ناقدانہ تجزیہ کرنا چاہئے، اس معقول، مہذب اور سائنٹیفک دنیا کو بات بنوانے کے طور طریق مختلف ہیں وہ اپنے بغیر فاضل بریلوی کے مشن کو کامیابی سے آگے نہیں بڑھایا جاسکتا۔

نیز فاضل بریلوی ایسی ہمہ گیر عالمانہ شخصیت کے جانشینوں کو اپنے فکر و عمل کی ساری مساعی صرف اختلافی مسائل تک ہی محدود و مرکوز نہ کر دینا چاہئے بلکہ ان کا دینی و علمی فرض ہے کہ وہ آگے بڑھ کر ملتِ اسلامیہ کی ناخدا کی کافر لیٹہ انجام دیں معیشت و معاشرت کے گھنیر مسائل میں گھری ہوئی قوم کی رہنمائی کریں۔ دنیا کے جدید مسائل کا ادراک حاصل کریں اور انہیں اسلام کی آفاقی اور فطری تعلیمات کی روشنی میں

حاصل کریں۔

ہر دور کے اپنے مسائل ہوتے ہیں، موجودہ دور مادیت کے جن مضبوط ہتھیاروں سے مسلح ہو کر مذہب پر حملہ آور ہوا ہے اس کی نظیر ہمیں یونانی فکر اور فلسفے کی یلغار میں بھی نہیں ملتی بنا بریں ہمارے علماء اور مذہبی دانشوروں کو چاہئے کہ وہ لادینیت اور الحاد کا مقابلہ کرنے کے لئے اپنے اکابر کی طرح اپنے آپ کو پوری طرح تیار کریں اور دینی و دنیاوی علوم میں تبحر حاصل کریں۔

شرعیّت کی حاکمیت، اس کے محکمات و معیار
اور مناسط و مدار ہونے پر فاضل بریلوی
کا فکر انگیز مہمت الہ

”شرعیات اصل ہے اور طریقت اس کی فرع، شرعیات منبع ہے اور طریقت اس سے نکلا ہوا دریا، طریقت کی جدائی شرعیات سے محال و دشوار ہے، شرعیات ہی پر طریقت کا دار و مدار ہے، شرعیات ہی اصل کارہ اور محکم و معیار ہے، شرعیات ہی وہ راہ ہے جس سے وصول الی اللہ ہے، اس کے سوا آدمی جو راہ چلے گا، اللہ تعالیٰ کی راہ سے دور پڑے گا، طریقت اس راہ روشن کا ٹکڑا ہے، اس کا اس سے جدا ہونا محال و ناممکن ہے، طریقت میں جو کچھ منکشف ہوتا ہے شرعیات مطہرہ ہی کے اتباع کا صدقہ ہے، جس حقیقت کو شرعیات رد فرمائے وہ حقیقت نہیں بے دینی اور زندقہ ہے۔“

(فاضل بریلوی)

سوال : کیا فرماتے ہیں علمائے دین متین و وارثانِ انبیاء و مرسلین صلوات اللہ وسلامہ علی نبینا وعلیہم اجمعین اس مسئلے میں کہ زید کہتا ہے کہ حدیث شریف العلماء وراثۃ الانبیاء میں علمائے شریعت و طریقت دونوں داخل ہیں اور جو جامع شریعت و طریقت ہیں وہ وراثت کے رتبہ عظیم و ابجل و درجہ اتم و اکمل پر فائز ہیں اور عمر و کا بیان ہے :

- ۱۔ شریعت نام ہے چند فرائض و واجبات و سنن و استحباب و چند مسائل حلال و حرام کا جیسے صورت و ضرو و نماز وغیرہ ،
- ۲۔ اور طریقت نام ہے وصول الی اللہ تعالیٰ کا ،
- ۳۔ اس میں حقیقت نماز وغیرہ منکشف ہوتی ہے ،
- ۴۔ یہ بحر ناپیدکنار و دریائے زخار ہے اور وہ بمقابلہ اس دریا کے ایک قطرہ ہے ۔
- ۵۔ وراثت انبیاء کا یہی وصول الی اللہ مقصود و منشا اور یہی شان رسالت نبوت کا متقنی خاص اسی کے لئے وہ مبعوث ہوئے ،
- ۶۔ بھائیو! علمائے صوری و قشری کسی طرح اس وراثت کی قابلیت نہیں رکھتے ،
- ۷۔ نہ وہ علمائے ربانی وغیرہ کہے جاسکتے ہیں ،
- ۸۔ ان کے دامِ تنزیہ سے اپنے آپ کو دور رکھنا والعیاذ باللہ تعالیٰ ، یہ شیطان ہیں ۔
- ۹۔ منزل اعلیٰ طریقت کے سدا راہ ہوئے ہیں ،

۱۰۔ یہ باتیں میں اپنی طرف سے نہیں کہتا، بہت سے علمائے حقانی و اولیائے ربانی نے اپنی اپنی تصانیف میں ان کو تصریح سے لکھا ہے، الی آخر المذیبات۔
 التماس یہ کہ ان دونوں میں کس کا قول صحیح اور اس مسئلے کی کیا نتیجہ ہے؟ اگر عمر و غلطی پر ہے تو اس پر کوئی شرعی تعزیر بھی ہے یا نہیں؟ وہ کتنا ہے میری غلطی جب ثابت ہوگی کہ میرے اقوال کا ابطال اولیاء کے اقوال ہدایت مال سے کیا جائے ورنہ نہیں۔

الجواب

مرد کا قول کہ شریعت چند احکام فرض و واجب و حلال و حرام کا نام ہے محض اندھا پن ہے، شریعت تمام احکام جسم و جان، روح و قلب و جملہ علوم الہیہ و معارف نامتناہیہ کو جامع ہے جن میں سے ایک ٹکڑے کا نام طریقت و معرفت ہے و لہذا باجماع قطعی جملہ اولیائے کرام تمام حقائق کو شریعت مطہرہ پر عرض کرنا فرض ہے، اگر شریعت کے مطابق ہوں، حق و مقبول ہیں ورنہ مرد و مخدول، تو یقیناً قطعاً شریعت ہی اصل کار ہے، شریعت ہی مناط و مدار ہے، شریعت ہی محکم و معیار ہے، شریعت راہ کو کہتے ہیں اور شریعت محمدیہ علی صاحبہا افضل الصلوٰۃ و الخیرہ کا ترجمہ محمد رسول اللہ صلی اللہ علیہ وسلم کی راہ، یہ قطعاً عام و مطلق ہے نہ کہ صرف چند احکام حتمی جانی سے خاص، یہی وہ راہ ہے کہ پانچوں وقت ہر نماز بلکہ ہر رکعت میں اس کا مانگنا اور اس پر ثبات و استقامت کی دعا کرنا ہر مسلمان پر واجب فرمایا ہے کہ اھدنا الصراط المستقیم کو محمد رسول اللہ صلی اللہ علیہ وسلم کی راہ چلا۔ ان کی شریعت پر ثابت قدم رکھ۔

قرآن عظیم میں فرمایا ان سب علی صراط مستقیم بے شک اس سیدھی راہ پر میرا رب ملتا ہے۔ یہی وہ راہ ہے جس کا مخالف بد دین گمراہ ہے،

قرآن عظیم نے فرمایا وان هذا صراط مستقیم فاتبعوه ولا تتبعوا السبل فتفرق بكم عن سبيله ذلکم وصکم رب لعلکم تستقون ہ شروع رکوع سے احکام شریعت بیان کر کے فرماتا ہے اور اے محبوب تم فرمادو کہ یہ شریعت میری سیدھی راہ ہے تو اس کی پیروی کرو اور اس کے سوا اور ہتھول کے پیچھے نہ جاؤ کہ وہ تمہیں خدا کی راہ سے جدا کر دیں گے، اللہ تمہیں اس کی تاکید فرماتا ہے تاکہ تم پر ہیز کاری کرو، دیکھو قرآن عظیم نے صاف فرمادیا کہ شریعت ہی صرف وہ راہ ہے جس سے وصول الی اللہ ہے، اس کے سوا آدمی جو راہ چلے گا اللہ کی راہ سے دور پڑے گا۔

عمر و کا قول کہ طریقت نام ہے وصول الی اللہ کا،
طریقت یہی شریعت ہے محض جنون و جہالت ہے، ہر دو حرف پڑھا ہوا

جانتا ہے کہ طریق، طریقہ، طریقت راہ کو کہتے ہیں نہ کہ پہنچ جانے کو تو یقیناً طریقت بھی راہ ہی کا نام ہے، اب اگر وہ شریعت سے جدا ہو تو شہادت قرآن عظیم خدا تک نہ پہنچائے گی بلکہ شیطان تک پہنچائے گی، جنت میں نہ لے جائے گی بلکہ جہنم میں لے جائے گی کہ شریعت کے سوا سب راہوں کو قرآن عظیم باطل و مردود فرما چکا، لاجرم ضرور ہوا کہ طریقت یہی شریعت ہے، اسی راہ کا روشن ٹکڑا ہے، اس کا اس سے جدا ہونا محال ناممکن ہے، جو اسے شریعت سے جدا جانتا ہے اسے راہ خدا سے توڑ کر راہ ابلیس مانتا ہے مگر حاشا طریقت حقہ راہ ابلیس نہیں، قطعاً راہ خدا ہے تو یقیناً وہ شریعت مطہرہ ہی کا ٹکڑا ہے۔

طریقت میں جو کچھ منکشف ہوتا ہے شریعت ہی کے اتباع کا صدقہ ہے، ورنہ بے اتباع شرع بڑے بڑے کشف راہبوں جو گیوں، سنا سیوں کو ہونے میں پھر وہ کہاں تک لے جاتے ہیں، اسی نار جہنم و عذاب الیم تک پہنچاتے ہیں۔

شرعیات ہی منبع طریقت ہے | شرعیات کو قطرہ، طریقت کو دریا کہنا اس
 مجنون پکے پاگل کا کام ہے جس نے

دریا کا پاٹ کسی سے سن لیا اور نہ جانا کہ یہ وسعت اس میں کہاں سے آئی اور نہ ہی
 اس کے منبع اور خزانے سے واقفیت حاصل کی، خزانے میں وسعت نہ ہوتی تو اس
 میں کس گھر سے آئی، شرعیات منبع ہے اور طریقت اس میں سے نکلا ہوا ایک دریا،
 بلکہ شرعیات اس مثال سے بھی متعالی ہے، منبع سے پانی نکل کر دریا بن کر جن زمینوں پر
 گزرے انہیں سیراب کرنے میں اسے منبع کی احتیاج نہیں، نہ اس سے نفع لینے والوں
 کو اصل منبع کی اس وقت حاجت مگر شرعیات وہ منبع ہے کہ اس سے نکلے ہوئے
 دریا یعنی طریقت کو ہر آن اس کی احتیاج ہے، منبع سے اس کا تعلق ٹوٹے تو یہی نہیں
 کہ صرف آئندہ کے لئے مدد موقوف ہو جائے، فی الحال جتنا پانی آچکا ہے چند روز
 تک پینے نہانے، کھیتیاں، باغات سیچنے کا کام دے، نہیں نہیں، منبع سے
 تعلق ٹوٹے ہی یہ دریا فوراً فنا ہو جائے گا، بوند تو بوند، نم کا نام نظر نہ آئے گا،
 نہیں نہیں میں نے غلطی کی، کاش اتنا ہی ہوتا کہ دریا سوکھ گیا، پانی معدوم ہوا، باغ
 سوکھے، کھیت مرجھائے، آدمی پیاسے تڑپ رہے ہیں، ہرگز نہیں بلکہ یہاں
 اس مبارک منبع سے تعلق چھوٹے ہی یہ تمام دریا البحر المسجور ہو کر شعلہ فشاں
 آگ ہو جاتا ہے جس کے شعلوں سے کہیں پناہ نہیں۔

شرعیاتِ مطہرہ ایک ربانی نور کا فانوس ہے کہ دینی عالم میں اس کے سوا
 کوئی روشنی نہیں، اس کی روشنی بڑھنے کی کوئی حد نہیں، زیادت چاہئے، افزائش
 پانے کے طریقے کا نام طریقت ہے۔ یہ روشنی بڑھ کر صبح اور پھر آفتاب اور پھر اس
 سے بھی غیر متناہی درجوں زیادہ تک ترقی کرتی ہے جس سے حقائق اشیاء کا انکشاف
 ہوتا اور نور حقیقی بجلی فرماتا ہے۔ یہ مرتبہ علم میں معرفت اور مرتبہ تحقق میں حقیقت ہے

توحقیقت میں وہی ایک شریعت ہے کہ بہ اختلاف مراتب اس کے مختلف نام رکھے جاتے ہیں، جب یہ نور بڑھ کر صبح روشن کے مثل ہوتا ہے، ابلیس لعین خیر خواہ سمجھ آتا اور اس سے کہتا ہے اطفئ المصباح فقد اشرق الاصباح، ”چراغ ٹھنڈا کر کہ اب تو صبح خوب روشن ہو گئی“

اگر آدمی دھوکے میں نہ آیا اور نور فانوس بڑھ کر دن ہو گیا، ابلیس کہتا ہے کیا اب بھی چراغ نہ بجھائے گا، آفتاب روشن ہے، احمق اب تجھے چراغ کی کیا حاجت ہے

ع ابلیس کو روز روشن شمع کا فوری نند

ہدایت الہی اگر دستگیر ہے تو بندہ لاجول پڑھتا اور اس ملعون کو دفع کر لے کہ اوعذواللہ یہ جسے تو دن یا آفتاب کہہ رہا ہے، آخر کیا ہے؟ اسی فانوس کا تو نور ہے اسے بجھایا تو نور کہاں سے آئے گا؟ اس وقت وہ دغا باز غائب و خاسر پھرتا ہے اور بندہ نور علی نور یہودی اللہ لنورہ من یشار کی حمایت میں نور حقیقی تک پہنچتا ہے، اور اگر دام میں آگیا اور سمجھا کہ ہاں دن تو ہو گیا اب مجھے چراغ کی کیا حاجت رہی؟ ادھر فانوس بجھایا اور معاندھیرا گھپ کہ ہاتھ سے ہاتھ سو جھپائی نہیں دیتا جیسا کہ قرآن عظیم نے فرمایا ظلمت بعضها فوق بعض اذا اخرج بیدہ لم یكدیر لہا ومن لم یجد اللہ لہ نوراً فمالہ من نور ایک پر ایک اندھیریاں ہیں، اپنا ہاتھ نکالے تو نہ سو جھپا اور جسے خدا نور نہ دے اس کے لئے نور کہاں؟

یہ ہیں وہ کہ طریقت بلکہ حقیقت تک پہنچ کر اپنے آپ کو شریعت سے مستغنی سمجھے اور ابلیس کے فریب میں آکر اس الہی فانوس کو بجھا بیٹھے، کاش یہی ہوتا کہ اس کے بچنے سے جو عالمگیر اندھیرا ان کی آنکھوں میں چھلایا، جس نے دن دھاڑے چوپٹ کر دیا ان کو اس کی خبر ہوئی کہ شاید توبہ کرتے، فانوس کا مالک ندامت والوں پر مہر رکھتا ہے

پھر انہیں روشنی دینا مگر ستم اندھیر تو یہ ہے کہ دشمن ملعون نے جہاں فانوس خاموش کرائی اس کے ساتھ ہی اپنی سازشی بتی جلا کر ان کے ہاتھ میں دے دی، یہ اسے نور سمجھ رہے ہیں اور وہ حقیقتاً نار ہے، یہ لگن ہیں کہ شریعت والوں کے پاس کیا ہے ایک چراغ ہے، ہمارا نور آفتاب کو لجا رہا ہے، وہ قطرہ اور یہ ایک دریا ہے اور خبر نہیں کہ وہ حقیقتاً نور ہے اور یہ دھوکے کی ٹٹی، آنکھ بند ہوتے ہی حال کھل جائے گا کہ ع

باکہ باخت عشق در شب دیکھو

بالجملہ شریعت کی حاجت ہر مسلمان کو ایک ایک سالن، ایک ایک پل، ایک ایک لمحہ پر مرتے دم تک ہے اور طریقت میں قدم رکھنے والوں کو اور زیادہ کہ راہ جس قدر بار یک اسی قدر راوی کی زیادہ حاجت و لہذا حدیث میں آیا حضور سید عالم صلی اللہ علیہ وسلم نے فرمایا المتعبد بغیر فقد کالحمار فی الطاحون "بغیر فقہ کے عبادت میں پڑنے والا ایسا ہے جیسا چکی کھینچنے والا گدھا کہ مشقت بھیلے اور نفع کچھ نہیں۔

امیر المؤمنین مولیٰ علی کرم اللہ وجہہ فرماتے ہیں کسر ظہری اثنان جاہل متنسک و عالم منتهک "دو شخصوں نے میری پیٹھ توڑ دی یعنی وہ بلائے بے درماں ہیں، جاہل عابد اور عالم کہ اعلانیہ بے باکانہ گناہوں کا از نکاب کئے۔"

طریقت کو غیر شریعت جان کر ہصر کر دینا شریعت کو معاذ اللہ معطل، مہمل، لغو اور باطل کر دینا ہے

عمر و کا طریقت کو غیر شریعت جان کر ہصر کر دینا کہ یہی مقصود ہے انبیاء صرف اسی کے لئے مبعوث ہوئے، صراحتہ شریعت مطہرہ کو معاذ اللہ معطل، مہمل، لغو اور باطل کر دینا ہے اور یہ صرف کفر و ارتداد و زندقہ و الحاد اور موجب لعنت و لعنہ ہے،

ہاں یہ کہتا تو حق تھا کہ اصل مقصود وصول الی اللہ ہے مگر حیف ہے اس پر جو اپنی بھالتِ شدیدہ سے نہ جانے یا جانے اور عنادِ شریعت کے باعث نہ مانے کہ وصول الی اللہ کا راستہ یہی شریعتِ محمد رسول اللہ صلی اللہ علیہ وسلم ہے اور بس۔ ہم ادھر قرآنِ عظیم سے ثابت کر آئے ہیں کہ شریعت کے سوا اللہ تک راہیں بند ہیں، طریقت اگر وہ اپنے زعم میں کسی راہ مخالف شریعت کا نام سمجھا ہے تو حاشا وہ خدا تک پہنچائے بلکہ وہ مسدود اور اس کا چلنے والا مردود اور انبیائے کرام علیہم الصلوٰۃ والسلام پر اس کی تہمت طعون و مطرود، کیا کوئی ثبوت دے سکتا ہے کہ رسول اللہ صلی اللہ علیہ وسلم نے کبھی کسی کو شریعت کے خلاف دوسری راہ کی طرف بلایا ہے حاشا وکلاً۔

حضرت عبداللہ بن عباس رضی اللہ عنہما فرماتے ہیں ربانیین فقہاء معلمین، ربانی کے معنی ہیں فقیہ مدرس۔ (سواۃ ابن حاتم عن سعید بن جبیر)۔ امام حجۃ الاسلام محمد غزالی قدس سرہ العالی فرماتے ہیں سئل عن المبارک من الناس فقال العلماء یعنی حضرت عبداللہ بن مبارک سے کسی نے پوچھا کہ ناس یعنی آدمی کون ہیں؟ فرمایا علماء، امام غزالی فرماتے ہیں جو عالم نہ ہو ابن المبارک نے اسے آدمی نہ گنا۔

اب ہم ذیل میں مشائخ صوفیاء اور بزرگانِ دین کے وہ اقوال نقل کرتے ہیں جو انہوں نے شریعت کی حاکمیت، اہمیت اور اس کے اصل اور محکم و معیار ہونے اور طریقت کو اس کی فرع قرار دینے کے بارے میں ارشاد فرمائے ہیں۔

حضرت غوثِ اعظم رضی اللہ عنہ | ارشاد فرماتے ہیں :-

لا تزی لغیرہ بلک وجود امع لزوم الحد وحفظ الاوامر

والنواهی فان انحرز فیک شیئ من الحدود فاعلم
انک مفتون وقد لعب بک الشیطان فارجع الی
حکم الشرع والزمه ودع عنک الهوی لان کل حقیقة
لا تشهد لها الشریعة فہی باطلہ۔

”غیر خدا کو معبود نہ دیکھنا، اس کے ساتھ ہو تو اس کی باندھی ہوئی حدوں سے
کبھی جدا نہ ہو اور اس کے ہر امر و نہی کی حفاظت کر، اگر حدود و شریعت سے
کسی حد میں خلل آیا تو جان لے کہ توفتنہ میں پڑا ہوا ہے، بے شک شیطان
تیرے ساتھ کھیل رہا ہے تو فوراً حکم شریعت کی طرف پلٹ آ اور اس سے
پلٹ جا اور اپنی خواہش نفسانی چھوڑ، اس لئے کہ جس حقیقت کی شریعت
تصدیق نہ فرمائے وہ حقیقت باطل ہے۔“

(طبقات الاولیاء)

۲۔ اذا وجدت فی قلبک بغض شخص او حبه فاعرض
افعالہ علی الکتاب والسنة فان کانت محبوبۃ فیہا
فاحبه وان کانت مکروہۃ فاکره لتلا تحبه بہواک
وتبغضہ بہواک قال اللہ تعالیٰ ولا تتبع الهوی
فیضلك عن سبیل اللہ۔

”جب تو اپنے دل میں کسی کی دشمنی یا محبت پائے تو اس کے کاموں
کو قرآن و حدیث پر پیش کر، اگر ان میں پسندیدہ ہوں تو تو اس سے محبت
رکھ اور نا پسند ہوں تو کراہت، تاکہ اپنی خواہش سے نہ کسی کو دوست رکھے
نہ دشمن۔“

(الطبقات الکبریٰ)

الولاية ظل النبوة والنبوة ظل الالوهية وكرامة
الولي استقامة فعله على قانون قول النبي صلى الله
عليه وسلم -

” ولایت پر تو نبوت ہے اور نبوت پر تو الوہیت اور ولی کی کرامت
یہ ہے کہ اس کا فعل نبی صلی اللہ علیہ وسلم کے قانون پر ٹھیک اترے “
(بہجۃ الاسرار)

حضرت سری سقطی | حضرت جنید بغدادی فرماتے ہیں میرے پیر حضرت سری سقطی نے
مجھے دعا دی جعلت اللہ صاحب حدیث صوفیاً

ولا جعلت صوفیاً صاحب حدیث ” اللہ تمہیں حدیث دان کر کے صوفی
بنائے اور حدیث دان ہونے سے پہلے تمہیں صوفی نہ کرے “ (احیاء العلوم)

حجۃ الاسلام غزالی | حضرت سری سقطی کی اس دعا کی شرح میں فرماتے ہیں اشار
الی من حصل الحدیث والعلم ثم تصوف

افلح ومن تصوف قبل العلم خاطر بنفس ” حضرت سری سقطی نے
اس طرف اشارہ فرمایا کہ جس نے پہلے حدیث و علم حاصل کر کے تصوف میں قدم رکھا وہ
فلاح کو پہنچا اور جس نے علم حاصل کرنے سے پہلے صوفی بنا چاہا اس نے اپنے کو
ہلاکت میں ڈالا “ (احیاء العلوم)

الطیفا بن بغدادی | آپ سے عرض کی گئی کہ کچھ لوگ زعم کرتے ہیں کہ
ان التكاليف كانت وسيلة الى

الوصول فقد وصلنا ” یعنی احکام شریعت تو وصول کا وسیلہ تھے اور ہم وصل
ہو گئے یعنی اب ہمیں شریعت کی کیا حاجت؟ فرمایا صدقوا فی الوصول ولكن
الی سقر والذی یسرق و یزنی خیر من یعتقد ذلک ولوانی

بقیت الف عام ما نقصت من اورادی شیئاً الا بعد شرعی۔

”وہ سچ کہتے ہیں واصل ضرور ہوتے مگر کہاں تک، جہنم تک، چور اور زانی ایسے عقیدے

والوں سے بہتر ہیں، میں اگر ہزار برس جیوں تو فرانس و واجبات تو بڑی چیز ہیں جو نوافل

مستحبات مقرر کر لے، بے عذر شرعی ان میں سے کچھ کم نہ کر دوں“ (ایقویت و الجاہر)

آپ نے عمی بسطامی کے والد رحمہما اللہ سے فرمایا، چلو

حضرت بایزید بسطامی | اس شخص کو دیکھیں جس نے اپنے آپ کو بنام ولایت

مشہور کیا ہے، وہ شخص مرجع ناس اور زہد میں مشہور تھا۔ جب وہاں تشریف لے گئے

اتفاقاً اس شخص نے قبلہ کی طرف تھوکا، حضرت ابوزید فوراً واپس آئے اور اس سے

سلام علیک نہ کی اور فرمایا ہذا رجل غیر مامون علی ادب من ادب

رسول اللہ صلی اللہ علیہ وسلم فکیف یکون ماموناً علی

ما یدعی۔ ”یہ شخص رسول اللہ صلی اللہ علیہ وسلم کے آداب سے ایک ادب

پر تو ایمن ہے نہیں جس چیز کا دعویٰ کر رہا ہے، اس پر کیا ایمن ہوگا؟“ (قشیریہ)

حضرت ابوسعید خدری | آپ فرماتے ہیں کل باطن یخالف ظاہر

فہو باطل“ وہ باطن کہ ظاہر اس کی مخالفت کر رہا

ہے، باطل ہے۔ (قشیریہ)

حضرت حارث محاسبی | آپ فرماتے ہیں من صح باطنہ بالمراقبة

والاخلاص نرین اللہ ظاہرہ بالجاہدۃ

واتباع السنۃ ”جو اپنے باطن کو مراقبہ اور اخلاص سے صحیح کر لے گا، اسے

لازم ہے کہ اللہ تعالیٰ اس کے ظاہر کو مجاہدہ و پیروی سنت سے آراستہ فرمائے

(قشیریہ)

ظاہر ہے کہ انتفاعی لازم کو انتفاعی ملزوم لازم تو ثابت ہوا کہ جس کا ظاہر

ذیور شرع سے آراستہ نہیں وہ باطن میں بھی اللہ عزوجل کے ساتھ اخلاص نہیں رکھتا۔
سیدنا ابو عثمان حیری | آپ کا ارشاد ہے خلاف السنۃ یا بانی
 فی الظاہر علامۃ مرید فی الباطن
 ”اے میرے بیٹے! ظاہر میں سنت کا خلاف اس کی علامت ہے کہ باطن میں
 ریاکاری ہے۔“

حضرت ممشاد دینوری | آپ فرماتے ہیں ادب المرید حفظ
 اداب الشرع علی نفسہ ”مرید کا ادب
 یہ ہے کہ آداب شرع کی اپنے نفس پر محافظت کرے“ (قشیریہ)

حضرت ابو علی رودباری | آپ سے پوچھا گیا کہ ایک شخص مزا میر سناتا ہے
 اور کہتا ہے، یہ سب میرے لئے حلال ہیں، اس
 لئے کہ میں ایسے درجے تک پہنچ گیا ہوں کہ احوال کے اختلاف کا مجھ پر کچھ اثر
 نہیں ہوتا، فرمایا نعم قد وصل ولكن الى سقر ”ہاں پہنچا تو ضرور
 ہے مگر جہنم تک“ (قشیریہ)

حضرت ابو القاسم نصرآبادی | فرماتے ہیں اصل التصوف ملائمت
 الكتاب والسنة ”تصوف کی جڑ یہ
 ہے کہ کتاب و سنت کو لازم پکڑے رہے“ (طبقات الکبریٰ)

شیخ الشیوخ شہاب الدین سہروردی | فرماتے ہیں :-
 قوم من المفتونین

لبسوا لبسة الصوفية لينسبوا بها الى الصوفية وما هم من
 الصوفية بشيء بل هم في غرور و غلط يزعمون ان ضمايرهم
 خلصت الى الله ويقولون هذا الظفر بالسراد والامر تسام

بسم الشريعة رتبة العوام وهذا هو عين الاحاد
 الزندقة والابعاد فكل حقيقة ردتها الشريعة فهي
 الزندقة " یعنی کچھ فتنہ کے بارے ہوں نے صوفیوں کا لباس پہن لیا،
 کہ صوفی کہلاتے ہیں حالانکہ انکو صوفیاء سے کچھ علاقہ نہیں بلکہ وہ غرور و غلطی میں جکتے
 ہیں کہ ان کے دل خالص خدا کی طرف ہو گئے ہیں اور یہی مراد کو پہنچ جانا ہے
 اور رسوم شریعت کی پابندی عوام کا مرتبہ ہے، ان کا یہ قول خالص الحاد و زندقہ
 اور اللہ کی بارگاہ سے دور کیا جانا ہے اس لئے کہ جس حقیقت کو شریعت رد فرمائی
 وہ حقیقت نہیں بے دینی ہے۔"

پھر حضرت جنید کا ارشاد نقل فرمایا کہ جو چوڑی اور زنا کرے وہ
 ان لوگوں سے بہتر ہے (معارف المعارف)

شیخ اکبر محمد الدین محمد ابن عربی ارشاد فرماتے ہیں:-

ایاک ان ترمی میزان الشرع من یدک فی
 العلم الرسمي بل بالعمل بكل ما حکم بہ
 وان فہمت منہ خلاف ما یفہمہ الناس
 سہا یحول بینک و بین امضاء ظاہر الحکم
 بہ فلا تعول علیہ فانہ مکر الہی بصورة علم
 الہی من حیث لا تشعر۔

"خبردار! علم ظاہر میں جو شرع کی میزان ہے اسے ہاتھ سے نہ پھینکنا
 بلکہ جو کچھ اس کا حکم ہے فوراً اس پر عمل کر اور اگر عام علماء کے خلاف
 تیری سمجھ میں اس سے کوئی ایسی بات آئے جو ظاہر شرع کا حکم نافذ

کنیسی تجھے روکنا چاہے تو اس پر اعتماد نہ کرنا کہ وہ علم الہی کی صورت میں ایک
مکر ہے جس کی تجھے خبر نہیں۔“ (ایوانیٹ والجواہر)
دوسرے مقام پر آپ کا ارشاد ہے :-

اعلم ان میزان الشرع الموضوع في الارض
هي ما يدي العلماء من الشريعة فهم ما خرج
ولي عن میزان الشرع المذكور مع وجود عقل
التكليف وجب الانكار عليه -

”یقین جان کہ میزان شرع جو اللہ عزوجل نے زمین میں مقرر فرمائی ہے
وہ وہی ہے جو علمائے شریعت کے ہاتھ میں ہے تو جب کبھی کوئی
ولی اس میزان شرع سے باہر نکلے اور اس کی عقل کہ مدار احکام شرعیہ
ہے باقی ہو تو اس پر انکار واجب ہے۔“
ایک اور جگہ فرمایا :-

اعلم ان موازين الاولياء المكملين لا تخطي
الشريعة ابدافهم محفوظون في مخالفة
الشريعة -

مزید فرمایا :-

اعلم ايديك الله ان الكرامة من الحق من
اسم البر فلا تكون الا للابرار وهي حسية ومعنوية
فالعامّة ما تعرف الا الحسية مثل الكلام على الخاطر
والاخبار بالمغيبات الماضية والحائنة والآتية
والمشي على السار واختراق السوار وطى الارض و

الاحتجاب عن الابصار والمعنوية لا يعرفها الا الخواص
وهي ان يحفظ علمه اداب الشريعة ويوفق لاتباع
مكارم الاخلاق واجتناب سفاسفها والسماح فظة
على اداء الواجبات مطلقا في اوقاتها فهذه كرامات
لا يدخلها مكر ولا استدراج والكرامات التي
ذكرنا ان العامة تعرفها فكلها يمكن ان يدخلها
المكر الخفي ثم لا بد ان تكون نتيجة عن
استقامة او تنج استقامة والا فليس بكرامة
والمعنوية لا يدخلها شيء مما ذكرنا فان العلم
يصحبها وقوته العلم وشرفه تعطيك ان المكر لا يدخلها
فان الحدود الشرعية لا تنصب حباله للمكر الا لئلا
فانها عن الطريق الواضحة الى نيل السعادة العلم
هو المطلوب وبه تقم المنفعة ولولم يعمل به
فانه لا يستوي الذين يعلمون والذين لا يعملون
فالعلماء وهم الامنون من التلبيس اه

” یقین جان الشیریں مدد کرے کہ کرامت حق سجاد کے نام بر کی بارگاہ
سے آتی ہے تو صرف ابرار کو کا رہی پاتے ہیں اور وہ دو قسم ہے، محسوس
ظاہری و معقول معنوی، عوام صرف کرامات محسوسہ کو جانتے ہیں جیسے کسی
کے دل کی بات بتا دینا، گزشتہ و موجودہ و آئندہ غیبوں کی خبر دینا،
پانی پر چلنا، ہوا پر اڑنا، صدمہ منزل زمین ایک قدم میں طے کر جانا، آنکھوں
سے چھپ جانا کہ سامنے موجود ہوں اور کسی کو نظر نہ آئیں اور کرامات معنویہ کو

صرف خواص پہچانتے ہیں وہ یہ ہیں کہ اپنے نفس پر آدابِ شرعیہ کی حفاظت رکھے، عمدہ خصلتیں حاصل کرنے اور بہی عادتیں سے بچنے کی توفیق دیا جائے، تمام واجبات ٹھیک وقت پر ادا کرنے کا التزام رکھے، ان سب میں مکرہاں کی مداخلت ہو سکتی ہے، پھر بھی ضروری ہے کہ وہ ظاہری کرامتیں استقامت کا نتیجہ ہوں یا خود استقامت پیدا کریں ورنہ کرامت نہ ہوگی اور کراماتِ معنویہ میں مکر و استدراج کی مداخلت نہیں، اس لئے کہ علم ان کے سامعہ ہے، علم کی قوت علم کا شرف خود ہی تجھے بتائے گا کہ ان میں مکر کا دخل نہیں اس لئے کہ شریعت کی حدیں کسی کے لئے مکر کا پھندا قائم نہیں کرتیں اس وجہ سے شریعت سعادت پانے کا عین صاف اور روشن راستہ ہے، علم ہی مقصود ہے اور اسی سے نفع پہنچتا ہے اگرچہ اس پر عمل بھی ہو کہ مطلقاً ارشاد ہوا ہے کہ عالم و بے علم برابر نہیں تو علماء رہی مکر و اشتباہ سے امان میں ہیں۔“
(فتوحاتِ مکیہ جلد دوم)

حضرت سید ابراہیم دسوتی فرماتے ہیں:-

الشریعة هی الشجرة والحقیقة هی الثمرة
”شریعت درخت ہے اور حقیقت پھل ہے۔ (طبقات کبریٰ)
درخت و ثمر کی نسبت بھی بتا رہی ہے کہ درخت قائم ہے تو اصل موجود ہے مگر جو اصل کاٹ بیٹھا ویرانہ محروم و مردود ہے۔“

حضرت سید علی خواص فرمایا علما الکشف الصحیح لایأتی قط
الاموافقا للشریعة السطھرة۔ ”سچا

علم کشف کبھی نہیں آتا مگر شریعتِ مطہرہ کے موافق “ (کتاب الجواب والدرر)

امام عبد الوہاب شہرانی فرمایا :-

ان الله قد اقدر ابليس كما قال الغزالي
وغیره ان یقیم للمکاشف صورة المحل الذی
یاخذ علمه منه من سماء او عرش او کرسی او
قلم او لوح فربما یظن المکاشف ان ذلك
العلم عن الله عز وجل فاخذ به فضل واصلى
فمن هنا وجبوا على المکاشف ان یعرض ما اخذه
من العلم من طریق کشفه على الكتاب والسنة قبل
العمل به فان وافق فذاك والا حرم العمل۔

” بے شک اللہ نے ابلیس کو قدرت دی ہے جیسے امام غزالی وغیرہ
اکابر نے تصریح کی ہے کہ صاحب کشف آسمان، عرش، کرسی، لوح، قلم
جہاں سے اپنے علوم حاصل کرتا ہے، اس مکان کی ساختہ تصویر اس کے
سامنے قائم کر دے (اور حقیقت میں وہ عرش و کرسی و لوح و قلم نہ ہوں،
شیطان کا دھوکا ہوں، اب شیطان اس دھوکے کی ٹٹی سے اپنا شیطانی
علم القمار کرے) اور یہ صاحب کشف اسے اللہ کی جانب سے گمان
کمرے کے عمل کو بیٹھے، خود بھی گمراہ ہو اور لوں کو بھی گمراہ کرے، اسی لئے
ائمہ اولیاء نے کشف والے پر واجب کیا ہے کہ جو علم بذریعہ کشف حاصل ہو
اس پر عمل کرنے سے پہلے اسے کتاب و سنت پر عرض کرے اگر موافق
ہو تو بہتر ورنہ اس پر عمل حرام ہے “ (میزان)

نابیناؤں نے شریعت کی حاجت دیکھی، شریعت کا دامن نہ تھا مو، تو شیطان
کچے دھاگے کی لگام دے کر تمہیں گھمائے گھمائے پھرے، جب تو حدیث نے فرمایا کہ عابد
بے فقہ چکی کا گدھا۔

مزید آپ کا ارشاد ہے :-

التصوف إنما هو زيادة عمل العبد باحكام
الشریعة۔

”تصوف کیا ہے بس احکام شریعت پر بندہ کے عمل کا خلاصہ ہے۔“

سید عبد الغنی نابلسی فرمایا :-

ما يدعيه بعض المتصوفة في زماننا انكم
معشراهل العلم الظاهر تاخذون احكامكم
من الكتاب والسنة وانا نأخذ من صاحب هذا
كفرا لا محالة بالاجماع من وجوه الاول التصريح بعدم
الدخول تحت احكام الكتاب والسنة مع وجود
شروط التكليف من العقل والبلوغ۔

”وہ جو ہمارے زمانے کے بعض صوفی بننے والے ادعا کرتے ہیں
کہ اے علم ظاہر والو! تم اپنے احکام کتاب و سنت سے لیتے ہو اور ہم
خود صاحب قرآن سے لیتے ہیں یا بالاجماع قطعاً بوجہ کثیرہ کفر ہے از انجملہ
یہ کہ عقل و بلوغ شرائط تکلیف ہوتے ہوئے کہہ دیا کہ ہم زیر احکام شریعت
نہیں“ (حقیقۂ تذیہ)

حضرت عارف مدوح شریعت مطہرہ کی تعظیم کے بارے میں حضراتِ عالیہ

سید الطائفہ و سری سقطی و ابو یزید بسطامی و ابوسلمان دارانی و ذوالنون مصری و بشر حافی و
ابوسحید غراز و غیر ہم رضی اللہ عنہم کے اقوالِ کریمہ ذکر کر کے فرماتے ہیں :-

انظر ايها العاقل الطالب للحق ان هؤلاء عظماء
مشائخ الطريقة وكبراء ارباب الحقيقة كلهم
يعظمون الشريعة المحمدية وكيف وهم ما وصلوا
الا بذلك التعظيم والسلوك على هذا المسلك
المستقيم ولم ينقل عن احد منهم ولا عن غيرهم
من السادة الصوفية الكاملين انه احتقر شيئا من
احكام الشريعة المطهرة ولا امتنع من قبوله بل كلهم
مسلمون له ويبنون علومهم الباطنة على السيرة
الاحمدية فلا يغرنك ظلمات الجهال المتنكين
الفاسدين المفسدين الضالين المضلين
الزائغين عن الشرع القويم على صراط الجحيم
خارجين عن مناهج علماء الشريعة المحمدية
مارفين عن مسالك مشائخ الطريقة لاعراضهم
عن التأديب بأداب الشريعة وتركهم الدخول في
حصونها المنيعه فهم كافرون بانكارها يدعون
الاستنارة بانوارها ومشائخ الطريقة قائلون
بأداب الشريعة معتقدون تعظيم احكام الله و
لهذا اتحفهم بالكمالات القدسية وهؤلاء
المغضوبون بالانتشار اللابسون حلقة العار الذين

هم مسلمون في الظاهر واذا حققتهم فهم كفار
لميزالوا معتكفين على اصنام الاوهام مفتونين
بما يلقي لهم الشيطان من الوسوس في الافهام
فالويل كل الويل لهم ولمن تبعهم الا احسن
امرهم فهم قطاع طريق الله تعالى۔

(حدیقہ ندیہ جلد اول)

”اے عاقل! حق کے طالب دیکھ کہ یہ عظمائے مشائخ طریقت یہ کہتے
ارباب حقیقت سب کے سب شریعتِ مطہرہ کی تعظیم کر رہے ہیں اور کہتے
نہ کریں کہ وہ وصل نہ ہوئے مگر اسی تعظیم اقدس اسی سیدھی راہِ شریعت پر چلنے
کے سبب اور ان سے یا ان کے سوا اور سردارانِ اولیائے کاملین کسی
ایک سے بھی منقول نہیں کہ اس نے شریعتِ مطہرہ کے کسی حکم کی تخفیر کی یا
اس کے قبول سے باز رہا ہو بلکہ وہ سب اس کے حضور گردن رکھتے ہوئے
ہیں اور اپنے باطنی علوم کو روشِ محمدی صلی اللہ علیہ وسلم بہ پاکر تے ہیں تو
زہنا نہ تجھے دھوکے میں نہ ڈالیں حد سے گزری ہوئی باتیں ان جاہلوں کی
کہ سالک بنتے ہیں جو بگڑے اوروں کو بگاڑتے ہیں، آپ گمراہ اور
کو گمراہ کرتے ہیں، شرعِ مستقیم سے کج ہو کر جہنم کی راہ چلتے ہیں، علمائے
شریعت کی راہ سے باہر، مشائخ طریقت کے مسلک سے خارج اس لئے
کہ آدابِ شریعت اختیار کرنے سے روگردانی کئے، اس کے مستحکم قلعوں
میں پناہ لینے کو چھوڑے بیٹھے ہیں تو وہ انکارِ شریعت کے سبب کافر
ہیں اور دعویٰ یہ کہ اس کے انوار سے روشن ہیں، مشائخ طریقت تو آدابِ
شریعت پر قائم ہیں، احکامِ الہی کی تعظیم کے معتقد ہیں اسی لئے اللہ نے

انہیں کمالات قدس کا تحفہ دیا اور یہ اپنی خرافات پر مغرور یہ عار کا لباس پہنے ہوئے کہ ظاہر میں مسلمان اور حقیقت میں کافر ہیں، یہ ہمیشہ اپنے اوہام کے بتوں کے آگے آس مارے بیٹھے ہیں، شیطان جو دوسوے ان کے افکار میں ڈالتا ہے انہیں پر مفتون ہوئے ہیں تو خرابی پوری خرابی ان کے لئے اور جوان کا پیرو ہو یا ان کے کام کو اچھا جانے اس لئے کہ یہ راہِ خدا کے راہزن ہیں۔“

حضرت مخدوم اشرف بہانگیر سمنانی فرماتے ہیں :-

”خارقِ عادت اگر از ولی موصوف باوصاف ولایت ظاہر بود کرامت گویند و اگر از مخالف شریعت صادر شود استدراج حفظنا للہ و ایاکم“ (لطائف اشرفیہ)

شیخ الاسلام احمد نامقی جامی آپ نے حضرت خواجہ مودود چشتی رضی اللہ عنہ سے فرمایا ”اول مصلیٰ بر طاق نہ دبر و علم آموز کہ زائد بے علم مسخرہ شیطان است۔“ (نفحات الانس)

حضرت نور الدین جامی آپ فرماتے ہیں ”اگر صد ہزار خارقِ عادت برایشاں ظاہر شود چوں نہ ظاہر ایشاں موافق احکام شریعت ست و نہ باطن موافق آداب طریقت باشد آں از قبیل مکر و استدراج خواہد بود نہ از مقولہ ولایت و کرامت۔“ (نفحات الانس) لہ

لہ مقال العرفاء باعزاز شریع و علماء۔

حقیقتِ بیعت و ارشاد، اوصاف و
 شر الطمر شد، اقسامِ بیعت،
 کیا پیری مریدی مدارِ نجاست ہے؟

ایسے مسائل پر شاندار
 تحقیقی مقالہ

سوال

اگر زید کا پیر و مرشد نہ ہو تو وہ فلاح پائے گا یا نہیں؟ اور اس کا پیر و مرشد شیطان ہو گا یا نہیں؟ کیونکہ اللہ رب العزت حکم فرماتا ہے وابتغوا الیہ الوسیلۃ اور ڈھونڈو اس کی طرف وسیلہ۔

الجواب

ہاں اولیائے کرام قدسنا اللہ بآسراہم کے ارشاد سے دونوں باتیں ثابت ہیں اور عنقریب ہم ان دونوں کو قرآن کریم سے استنباط کریں گے، ایک یہ کہ بے پیر فلاح نہ پائے گا، حضرت شیخ الشیوخ شہاب الحق والدین سرور دہلی قدس سرہ عوارف المعارف میں فرماتے ہیں :

سمعت کثیرا من المشائخ یقولون من لم یر
مفلحا لا یفلح۔

یعنی میں نے بہت اولیائے کرام کو فرماتے سنا کہ جس نے کسی فلاح پائے ہوئے کی زیارت نہ کی، وہ فلاح نہ پائے گا۔

دوسرے یہ کہ بے پیرے کا پیر شیطان ہے۔ عوارف المعارف میں ہے :-

سروی عن ابی یزید انه قال من لم یکن لہ
استاذ فامامہ الشیطان۔

یعنی سیدنا بطامی رضی اللہ عنہ سے مروی ہوا کہ فرماتے جس کا کوئی پیر نہیں، اس کا امام شیطان ہے۔

رسالہ مبارکہ امام اجل ابوالقاسم قشیری میں ہے :-

يجب على المرید ان يتأدب بشیخ فان
لم یکن له استاذ لا یفلح ابدا هذا ابو یزید
یقول من لم یکن له استاذ فاما به الشیطان -

یعنی ”مرید پر واجب ہے کہ کسی پیر سے تہمیت لے کہ بے پیر
کبھی فلاح نہ پائے گا، یہ ہیں ابو یزید کہ فرماتے ہیں جس کا کوئی پیر نہ ہو
اس کا پیر شیطان ہے۔“

پھر فرمایا، میں نے ابو علی دقاق رضی اللہ عنہ کو فرماتے سنا کہ پیر جب کسی بونے والے
کے بغیر آپ اُگے تو پتے لاتا ہے مگر پھل نہیں دیتا، یونہی مرید کے لئے اگر کوئی پیر
نہ ہو جس سے وہ قدم قدم پر راستہ معلوم کرے تو وہ خواہش نفس کا پجاری ہے
راہ نہ پائے گا۔

حضرت سیدنا میر سید عبدالواحد بلگرامی قدس سرہ السامی سبع سنابل شریف میں
فرماتے ہیں :-

چو پیرت نیست پیرتست ابلیس
کہ راہ دیں زدست از مکر و تلبیس

مطلقاً نجات بیعت و مریدی پر موقوف نہیں | فلاح دو قسم ہے، اول
انجام کار و دستکاری اگرچہ

معاذ اللہ سبقت عذاب کے بعد ہو، یہ عقیدہ اہل سنت میں ہر مسلمان کے لئے لازم
اور کسی بیعت و مریدی پر موقوف نہیں، اس کے لئے صرف نبی کو مرشد جاننا
بس ہے، بلکہ ابتدائے اسلام میں کسی دور دراز پہاڑ یا گننام ٹاپو کے رہنے والے
غافل جن کو نبوت کی خبر ہی نہ پہنچی اور دنیا سے صرف توحید پر گئے بالآخر ان کے لئے

بھی یہ فلاح ثابت ۔

صحیح بخاری و صحیح مسلم میں انس رضی اللہ عنہ سے ہے، رسول اللہ صلی اللہ علیہ وسلم نے فرمایا اہل محشر اور انبیاء سے مایوس پھر کر میرے حضور حاضر ہوں گے، میں فرماؤں گا انا لہا میں ہوں شفاعت کے لئے، پھر اپنے رب سے اذن چاہوں گا، وہ مجھے اذن دے گا، میں سجدے میں کروں گا، ارشاد ہوگا :

یا محمد اس رفع رأسک وقل تسمع وقل تعطہ واشفع
تشفع،

”اے محمد! اپنا سر اٹھاؤ اور کہو کہ تمہاری بات سنی جائے گی اور مانگو کہ تمہیں عطا کیا جائے گا اور شفاعت کرو کہ تمہاری شفاعت قبول ہے“

میں عرض کروں گا اے میرے رب! میری امت، میری امت! فرمایا جائیگا جاؤ جس کے دل میں جو بھرا ایمان ہو اسے دوزخ سے نکال لو، انہیں نکال کر میں دوبارہ حاضر ہوں گا، سجدہ کروں گا، وہی ارشاد ہوگا کہ اے محمد! اپنا سر اٹھاؤ اور کہو کہ سنا جائیگا مانگو کہ دیا جائے گا، شفاعت کرو کہ قبول ہے، میں عرض کروں گا اے میرے رب! میری امت میری امت! ارشاد ہوگا جاؤ جس کے دل میں رائی برابر ایمان ہو، نکال لو! میں انہیں نکال کر دوبارہ حاضر ہو کر سجدہ کروں گا، اللہ تعالیٰ فرمائے گا اے محمد! اپنا سر اٹھاؤ اور جو کہو منظور ہے، جو مانگو عطا ہے، شفاعت کرو مقبول ہے۔ میں عرض کروں گا اے میرے رب! میری امت میری امت! ارشاد ہوگا جس کے دل میں رائی کے دانے کے کم سے کم سے کمتر ایمان ہو اسے نکال لو، میں انہیں نکال کر چوتھی بار حاضر و ساجد ہوں گا، ارشاد ہوگا اے محمد! اپنا سر اٹھاؤ اور کہو کہ سنیں گے، مانگو کہ دیں گے، شفاعت کرو کہ قبول کریں گے۔ میں عرض کروں گا الہی مجھے ان کے نکالنے کی اجازت دے جنہوں نے تجھے ایک جانا ہے، ارشاد ہوگا

یہ تمہارے سبب نہیں بلکہ مجھے اپنے عزت و جلال و کبریا و عظمت کی قسم، ہر موجد کو اس سے نکال لوں گا۔

دوم کامل رستگاری و بے سبقت عذاب و دخول جنت ہو، اس کے دو پہلو ہیں، اول وقوع، یہ مذہب اہل سنت میں محض مشیت الہی پر ہے، جسے چاہے ایسی فلاح عطا فرمائے، اگرچہ لاکھوں کبار کا ترک ہو اور چاہے تو ایک گناہ صغیرہ پر گرفت کر لے اگرچہ لاکھوں حسات رکھتا ہو، یہ عدل ہے اور فضل: یغفر لمن یشاء ویعذب من یشاء، دوم امید یعنی انسان کے اعمال و افعال اقوال اور احوال ایسے ہونا کہ اگر انہیں پر خاتمہ ہو تو کرم الہی سے امید و اتق ہو کہ بلا عذاب داخل جنت کیا جائے، یہی وہ فلاح ہے جس کی تلاش کا حکم ہے کہ سابقوا الی مغفرة من ربکم وجنت عرض السماء والارض اس لئے کہ کسب انسانی اسی سے متعلق۔ یہ پھر دو قسم، قسم اول فلاح ظاہر حاشا اس سے وہ مراد نہیں کہ نرے ظاہر داروں کو مطلوب جن کی نظر صرف اعمال جوارح پر مقصود، ظاہر احکام شرع سے آراستہ اور معاصی سے منزہ کر لیا اور متقی و مفلح بن گئے اگرچہ باطن ریاء، عجب، حسد، کینہ، تکبر، حب، مدح، حب جاہ، محبت ریا، حب شہرت، تعظیم امرار، تحقیر مساکین، اتباع شہوات، مداہنت، کفران نعم، حرص، بخل، طول امل، سوئے ظن، عناد حق، اصرار باطل، مکر، عذر، خیانت، غفلت، قسوت، طمع، تملق، اعتماد خلق، نسیان خالق، نسیان موت، جرأت علی اللہ، نفاق، اتباع شیطان، بندگی نفس، رغبت لطالت، کراہت عمل، قلت خشیت، جزع، عدم خشوع، غضب للنفس اور تساہل فی اللہ وغیرہا مہلکات آفات سے گزرا ہو رہا ہو جیسے مزبلہ پر زلفیت کا خیمہ اوپر زینت اندر نجاست پھر کیا یہ باطنی خباثتیں ظاہری صلاح پر قائم رہنے دیں گی، حاشا معاملہ ٹپنے دیجئے، کوئی ناگفتنی ہے کہ نہ کہیں گے، کوئی ناگردنی

ہے کہ اٹھا رکھیں گے اور پھر یکسو صالح۔

دوم فلاح باطنی کہ قلب و قالب و ذائل سے متخلی اور فضائل سے متجلی کر کے بقایائے شکر خفی دل سے دور کئے جائیں یہاں تک کہ لا مقصود الا اللہ پھر لا مشہود الا اللہ پھر لا موجود الا اللہ متجلی ہو یعنی اولاً ارادہ غیر سے خالی ہو پھر غیر نظر سے معدوم، پھر حق تحقیقت جلوہ فرمائے کہ وجود اسی کے لئے ہے، باقی سب ظلال و پرتو، یہ منتہائے فلاح اور فلاح احسان ہے، فلاح تقویٰ میں تو عذاب سے دوری اور جنت کا چین تھا کہ فمن نار و ادخل الجنة فقد فاز جو جہنم سے بچا کر جنت میں داخل کیا گیا وہ ضرور فلاح کو پہنچا اور فلاح احسان اس سے اعظم ہے کہ عذاب کا کیا ذکر، کسی قسم کا اندیشہ و غم بھی ان کے پاس نہیں آتا الا ان اولیاء اللہ لا خوف علیہم ولا هم یحزنون پھر اس فلاح کے لئے ضرور پیر و مرشد کی حاجت ہے چاہے قسم اول کی ہو یا دوم کی۔

مرشد کی اقسام

اب مرشد بھی دو قسم ہے، اول عام کہ کلام اللہ و کلام الرسول و کلام ائمہ شریعت و طریقت و کلام علمائے دین اہل رشد و ہدایت ہے اسی سلسلہ صحیحہ پر کہ عوام کا ہادی کلام علماء و علماء کا رہنما، کلام ائمہ کا مرشد، کلام رسول کا پیشوا کلام اللہ عز و جل، فلاح ظاہر ہو خواہ فلاح باطن اسے اس مرشد سے چارہ نہیں، جو اس سے جدا ہے بلاشبہ کافر ہے یا گمراہ اور اس کی عبادت بہ باد و تباہ۔

دوم بندہ کسی عالم سنی صحیح العقیدہ صحیح الاعمال جامع شرائط بیعت کے ہاتھ میں ہاتھ دے، یہ مرشد خاص جسے پیر و شیخ کہتے ہیں پھر دو قسم ہے

شیخ اتصال

جس کے ہاتھ پر بیعت کرنے سے انسان کا سلسلہ حضور پر نور سید المرسلین صلی اللہ علیہ وسلم تک متصل ہو جائے، اس کیلئے چار طریق ہیں

شرائطِ مرشد

۱۔ شیخ کا سلسلہ باتصال صحیح حضور اقدس صلی اللہ علیہ وسلم تک پہنچا ہو، بیچ میں منقطع نہ ہو کہ منقطع کے ذریعے سے اتصال ناممکن، بعض لوگ بلا بیعت برعم وراثت اپنے باپ دادا کے سجادے پر بیٹھ جاتے ہیں یا بیعت تو کی تھی مگر خلافت نہ ملی تھی، بلا اذن مرید کرنا شروع کر دیتے ہیں یا سلسلہ ہی وہ کہ قطع کر دیا گیا، اس میں فیض نہ رکھا گیا، لوگ براہ ہوس اس میں اذن و خلافت دیتے چلے آتے ہیں یا سلسلہ فی نفسہ صحیح تھا مگر بیچ میں کوئی ایسا شخص واقع ہوا جو بوجہ انتفائے بعض شرائط قابلِ بیعت نہ تھا، اس سے جو شاخ چلی وہ بیچ میں سے منقطع ہے ان صورتوں میں اس بیعت سے ہرگز اتصال نہ ہوگا، بیل سے دودھ یا بانجھ سے بچہ مانگنے کی مست جدا ہے۔

۲۔ شیخ سنی صحیح العقیدہ ہو، بد مذہب نہ ہو۔

۳۔ عالم ہو، علم فقہ اس کی اپنی ضرورت کے قابل کافی اور لازم کہ عقائد اہلسنت سے پورا واقف، کفر و اسلام اور ضلالت و ہدایت کے فرق کا خوب عارف ہو، صد ہا کلمات و حرکات میں جن سے کفر لازم آتا ہے اور جاہل براہ جہالت ان میں پڑ جاتے ہیں، اول تو باخبر ہی نہیں ہوتے کہ ان سے قول یا فعل کفر صادر ہوا اور بے اطلاع توبہ ناممکن تو مبتلا کے مبتلا ہی ہے اور اگر کوئی خبر دے تو ایک سلیم الطبع جاہل ڈر بھی جائے توبہ بھی کرے مگر وہ جو سجادہ مشیخت پر ہادی مرشد بنے بیٹھے ہیں ان کی عظمت کہ خود ان کے قلوب میں ہے کب قبول کرنے دے و اذا قیل لا اتق الله اخذت الحزاة بالاثم اور اگر ایسے ہی حق پرست ہوئے اور مانا تو کتنا؟ اتنا کہ آپ توبہ کر لیں گے، قول و فعل کفر سے جو بیعت فسخ ہو گئی، اب کس کے

ہاتھ پر بیعت کریں اور شجرہ اس جدید شیخ کے نام سے دیں، اگرچہ شیخ اول ہی کا
 خلیفہ ہو یہ ان کا نفس کیونکہ گوارا کرے، نہ اس پر راضی ہوں گے کہ آج سے
 سلسلہ بند کریں، مرید کہنا چھوڑ دیں، لاجرم وہی سلسلہ کہ ٹوٹ چکا جاری رکھیں گے
 لہذا عالم عقائد ہونا لازم
 ۴۔ فاسق معین نہ ہو،

اس شرط پر حصول اتصال کا توقف نہیں کہ مجرد فسق باعث فتح نہیں مگر
 پیر کی تعظیم لازم ہے اور فاسق کی توہین واجب، دونوں کا اجتماع باطل۔
 تبیین الحقائق امام زلیعی وغیرہ میں دربارہ فاسق ہے :-
 فی تقدیمہ للامامۃ تعظیمہ وقد وجب
 علیہما اہانتہ

شیخ اتصال شرائط مذکورہ کے ساتھ مفسد نفس، مکائد شیطان اور
 مصائد ہوا سے آگاہ ہو، دوسرے کی تربیت جانتا اور اپنے
 متوسل پر شفقت تامہ رکھتا ہو کہ اس کے عیوب پر اسے مطلع کرے، ان کا علاج
 بتائے، جو مشکلات اس راہ میں پیش آئیں حل فرمائے، نہ محض سالک ہو نہ نرا
 مجذوب، عوارف شریعت میں فرمایا "یہ دونوں قابل پیری نہیں" اس لئے کہ
 اول خود ہنوز راہ میں ہیں اور دوسرا طریق تربیت سے غافل بلکہ مجذوب سالک ہو
 یا سالک مجذوب اور اول ادنیٰ ہے۔

اقسام بیعت

بیعت بھی دو قسم ہے، بیعت برکت، بیعت ارادت۔

بیعت برکت یعنی صرف تبرک کے لئے داخل سلسلہ ہو جانا، آجکل عام بیعتیں
 یہی ہیں وہ بھی نیک نیتوں کی ورنہ بہتوں کی بیعت دنیاوی اغراض

فاسدہ کے لئے ہوتی ہے وہ خارج از بحث ہیں، اس بیعت کے لئے شیخ اقبال کہ
 شرائط اربع کا جامع ہو، بس ہے۔ بیکاریہ بھی نہیں، مفید اور بہت مفید اور دنیا و
 آخرت میں بکار آمد ہے، محبوبانِ خدا کے غلاموں کے دفتر میں نام لکھا جانا ان سے
 سلسلہ متصل ہو جانا ہے فی نفسہ سعادت ہے اول ان خاص خاص غلاموں سالکان
 راہ سے اس امر میں مشابہت اور رسول اللہ صلی اللہ علیہ وسلم فرماتے ہیں من
 تشبہ بقوم فهو منهم "جو جس قوم سے مشابہت پیدا کرے وہ انہیں
 میں سے ہے۔"

سیدنا شیخ الشیوخ شہاب الدین سروردی رضی اللہ عنہ عوارف المعارف
 میں فرماتے ہیں :-

واعلم ان الخرقۃ خرقۃ خرقۃ الامراۃ
 وخرقۃ التبرک والاصل الذی قصده
 المشائخ للمریدین خرقۃ الامراۃ وخرقۃ
 التبرک تشبہ بخرقۃ الامراۃ فخرقۃ الامراۃ
 للمرید الحقیقی وخرقۃ التبرک للمتشبہ
 ومن تشبہ بقوم فهو منهم۔

ثانیاً : ان غلامان خاص کے ساتھ ایک سلک میں مسلک ہونا ع
 بلبل ہیں کہ قافیہ گل شود بس است

ثالثاً : محبوبانِ خدا آیہ رحمت ہیں، وہ اپنا نام لینے والے کو اپنا کر لیتے ہیں اور
 اس پر نظر رحمت رکھتے ہیں۔ امام بکنا سیدی ابوالحسن نور الملت والدین علی قدس سرہ
 بہجتہ الاسرار میں فرماتے ہیں "حضور پر نور سیدنا غوث اعظم رضی اللہ عنہ سے عرض کی گئی
 اگر کوئی شخص حضور کا نام لیا ہو اور اس نے نہ حضور کے دست مبارک پر بیعت کی ہو

نہ حضور کا فرقہ پہنا ہو، کیا وہ حضور کے مریدوں میں شمار ہوگا؟ فرمایا جو اپنے آپ کو میری طرف نسبت کرے اور اپنا نام میرے دفتر میں شامل کرے اللہ اسے قبول فرمائے گا اور اگر وہ کسی ناپسندیدہ راہ پر ہو تو اسے توبہ دے گا، وہ میرے مریدوں کے زمرے میں ہے اور بے شک اللہ نے مجھ سے وعدہ فرمایا ہے کہ میرے مریدوں اور ہم مذہبوں اور میرے ہر چاہنے والے کو جنت میں داخل فرمائے گا۔

بیعتِ ارادت | کہ اپنے ارادہ و اختیار سے یکسر باہر ہو کر اپنے آپ کو شیخ، مرشد، ہادی برحق، واصل بحق کے ہاتھ میں بالکل سپرد کر دے، اسے مطلقاً اپنا حاکم و مالک و متصرف جانے، اس کے چلانے پر راہ سلوک چلے، کوئی قدم بے اس کی مرضی کے نہ رکھے، اس کے لئے اس کے بعض احکام یا اپنی ذات میں خود اس کے کچھ کام اگر اس کے نزدیک صحیح نہ معلوم ہوں انہیں افعال خضر علیہ السلام کے سمجھے، اپنی عقل کا قصور جانے، اس کی کسی بات پر دل میں بھی اعتراض نہ لائے، اپنی ہر مشکل اس پر پیش کرے غرض اس کے ہاتھ میں مردہ بدست زندہ ہو کر رہے، یہی بیعتِ سالکین ہے اور یہی مقصود مشائخ مرشدین ہے یعنی اللہ عزوجل تک پہنچاتی ہے، یہی حضور اقدس صلی اللہ علیہ وسلم نے صحابہ کرام رضی اللہ عنہم سے لی ہے، جیسے سیدنا عبادہ بن صامت انصاری رضی اللہ عنہ فرماتے ہیں:-

بایعنا رسول اللہ صلی اللہ علیہ وسلم علی
السمع والطاعة فی العسر والیسر والسمشط
والسکرۃ وان لا ننزع الا مرأہ۔

”ہم نے رسول اللہ صلی اللہ علیہ وسلم سے اس پر بیعت کی کہ ہر آسانی و دشواری، ہر خوشی و ناگواری میں حکم سنیں گے اور اطاعت کیے بیٹھیں گے۔“

اور صاحبِ حکم کے کسی حکم میں چون و چرا نہ کریں گے، شیخ ہادی کا حکم رسول کا حکم ہے اور رسول کا حکم اللہ کا حکم اور اللہ کے حکم میں مجالِ دم زدن نہیں، اللہ عز و جل فرماتا ہے
 وَمَا كَانَ لِمُؤْمِنٍ وَلَا مَوْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمَا الْخِيفَةُ مِنْ أَمْرِهُ
 وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا۔
 ”کسی مسلمان مرد و عورت کو نہیں پہنچتا کہ جب اللہ و رسول کسی معاملہ میں کچھ فرمادیں پھر انہیں اپنے کام کا کوئی اختیار ہے اور جس نے اللہ و رسول کی نافرمانی کی وہ کھلا گمراہ ہوا۔“
 عوارف شریف میں ارشاد فرمایا :-

دخوله في حكم الشيخ دخوله في حكم الله ورسوله
 و احيار سنة السبايعة۔

”شیخ کے زیرِ حکم ہونا اللہ و رسول کے زیرِ حکم ہونا ہے اور اس سبب کی سنت کا زندہ کرنا۔“

نیز فرمایا :-

ولا يكون هذا الا لسريد حصر نفسه مع
 الشيخ وانسلخ من ارادة نفسه وفنى في الشيخ
 بترك اختيار نفسه۔

”یہ نہیں ہوتا مگر اس مرید کے لئے جس نے اپنی جان کو شیخ کی قید میں کر دیا اور اپنے ارادے سے باہر آیا، اپنا اختیار چھوڑ کر شیخ میں فنا ہو گیا۔“

پھر فرمایا :-

ويحذر الاعتراض على الشيوخ فان السم
القاتل للمريدين يعترض على الشيخ
بباطنه فيفلمح ويذكر المريدين في كل ما اشكل
عليه من تصارييف الشيخ قصة الخضر عليه السلام
كيف كان يصدر من الخضر تصارييف ينكرها
موسى ثم لما كشف عن معناها بان وجه
الصواب في ذلك فلهذا ينبغي للمريدين ان يعلم
ان كل تصرف اشكل عليه صحته من الشيخ
عند الشيخ فيه بيان وبرهان للصحة -

”پیروں پر اعتراض سے بچے کہ یہ مریدوں کے لئے زہرِ قاتل ہے
کم کوئی مرید ہوگا جو اپنے دل میں شیخ پر کوئی اعتراض کرے پھر فلاح
پائے، شیخ کے تصرفات جو کچھ اسے صحیح معلوم نہ ہوتے ہوں ان میں
خضر علیہ السلام کے واقعات یاد کر کے کیونکہ ان سے وہ باتیں صادر
ہوئی تھیں بظاہر جن پر سخت اعتراض تھا، پھر جب وہ اس کی وجہ
بتاتے تھے، ظاہر ہو جاتا تھا کہ حق یہی تھا جو انہوں نے کیا، یونہی مرید
کو یقین رکھنا چاہئے کہ شیخ کا جو فعل مجھے صحیح معلوم نہیں ہوتا، شیخ
کے پاس اس کی صحت پر دلیلِ قطعی ہے“

امام ابو القاسم قشیری رسالہ میں فرماتے ہیں، میں نے حضرت ابو عبد الرحمن
سلمیٰ کو فرماتے سنا کہ ان کے شیخ حضرت ابو سہل صعلوکی نے فرمایا :

من قال لاستاذہ لم لا یفلمح ابدا
”جو اپنے پیر سے کسی بات میں کیوں کہیگا فلاح نہ پائے گا“

جب یہ اقسام معلوم ہوئے اب حکم مسئلہ کی طرف چلئے مطلق فلاح کے لئے
مرشد عام کی قطعاً ضرورت ہے، فلاح تقویٰ ہو یا فلاح احسان، اس مرشد سے جدا ہو کر
ہرگز نہیں مل سکتی اگرچہ مرشد خاص رکھتا بلکہ خود مرشد خاص بنتا ہو۔ پھر اس سے جدائی دو
طرح ہے :

مرشد عام سے جدائی کی دو اقسام | صرف عمل میں، جیسے کسی کبیرے کا ترکیب صغیر
پر مہصر، اور اس سے بدتر ہے وہ جاہل کہ علماء

کی طرف رجوع نہ لائے اور اس سے بدتر وہ کہ باوصف جہل ذی رائے بنے، احکام علماء
میں اپنی رائے کو دخل دے حکم کے خلاف اپنے یہاں کے باطل رواج پھاڑے اور
اسے حدیث و فقہ سے بنا دیا جائے کہ یہ رواج بے اصل ہے، جب بھی اسی کو حق کہے
بہر حال یہ لوگ فلاح پر نہیں اور بعض بعض سے زائد ہلاک میں ہیں مگر صرف ترک عمل کے
سبب نہ بے پیرا ہونہ اس کا پیر شیطان جبکہ اولیاء و علماء دین کا سچے دل سے معتقد ہو
اگرچہ شامت نفس نافرمانی پر لائے۔ دوم منکر ہو کر جدائی۔

وہ فرقے جن کا پیر شیطان ہے | وہ ایسی مسخرے کہ علمائے دین پرہنتے اور
ان کے احکام کو لغو سمجھتے ہیں انہیں میں ہیں

وہ جھوٹے مدعیان فقر جو کہتے ہیں کہ عالموں فقیروں کی سدا سے ہوتی آئی ہے یہاں تک کہ
بعض خبیثوں صاحب سجادہ بلکہ قطب وقت بننے والوں کو یہ لفظ کہتے سننے گئے کہ عالم
کون ہے، سب پندت ہیں، عالم تو وہ ہو جو انبیائے بنی اسرائیل کے معجزے دکھائے، وہ
دہرے ملحد فقیر ولی بننے والے کہتے ہیں، شریعت راستہ ہے ہم تو پہنچ گئے ہیں راستے
سے کیا کام؟

امام ابوالقاسم قشیری قدس سرہ رسالہ مبارکہ میں فرماتے ہیں :-

ابوعلی الروذباری البغدادی اقام بمصر ومات

بہا سنت اثنین وعشرین وثلاثہ صاحب
الجنید والنوری اظرف المشائخ وعلمہم بالطریقة
سئل عن یستمع الملاہی ویقول ہی لی حلال
لانی وصلت الی درجۃ لا تؤثر فی اختلاف الاحوال فقال
نعم قد وصل ولكن الی سقر۔

” یعنی سیدی ابوعلی روز باری بغدادی نے مصر میں اقامت اختیار
فرمائی اور یہیں ۳۲۲ھ میں وفات پائی، سید الطائفہ جنید و ابو الحسن احمد
نوری رضی اللہ عنہما کے اصحاب میں ہیں، مشائخ میں ان سے زیادہ
علم طریقت کسی کو نہ تھا، اس جناب سے سوال ہوا کہ ایک شخص مزامیر
سنا اور کہتا ہے یہ میرے لئے حلال ہیں اس لئے کہ میں ایسے
درجے تک پہنچ گیا کہ احوال کا اختلاف مجھ پر کچھ اثر نہیں ڈالتا، فرمایا
ہاں پہنچا تو ضرور مگر کہاں تک؟ جہنم تک۔“

عارف باللہ سیدی عبدالوہاب شعرانی قدس سرہ کتاب الیواقیت والجوہر
فی عقائد الاکابر میں فرماتے ہیں، حضور سید الطائفہ جنید بغدادی رضی اللہ عنہ سے
عرض کی گئی، کچھ لوگ کہتے ہیں :-

ان التکالیف کانت وسیلۃ الی الوصول وقد وصلنا
” شریعت کے احکام تو وصول کا وسیلہ تھے اور ہم واصل ہو گئے۔“
فرمایا :-

صدقوا فی الوصول ولكن الی سقر والذی یسرق
و یزنی خیر ممن یعتقد ذلک۔

” وہ سچ کہتے ہیں واصل تو ضرور ہوئے مگر جہنم تک، پورا وہ زانی

ایسے عقیدے والوں سے بہتر ہیں۔“

وہ جاہل اہل یا ضال اصل کہ بے پڑھے یا چند کتابیں پڑھ کر بزعم خود عالم بن کر ائمہ سے بے نیاز ہو بیٹھے، جیسا قرآن و حدیث ابو حنیفہ و شافعی سمجھتے تھے ان کے زعم میں یہ بھی سمجھتے ہیں بلکہ ان سے بھی بہتر کہ انہوں نے قرآن و حدیث کے خلاف حکم دئے، یہ ان کی غلطیاں نکال رہے ہیں، یہ گمراہ بد دین غیر مقلدین ہوئے۔

فلاح و تقویٰ کے لئے مرشدِ خاص کی ضرورت نہیں | اس کے لئے

بایں معنی ضرورت نہیں کہ بے اس کے یہ فلاح مل ہی نہ سکے جیسا کہ اوپر گزرا، فلاح ظاہر ہے، اس کے احکام واضح ہیں، آدمی اپنے علم سے یا علماء سے پوچھ کر متقی بن سکتا ہے، اعمالِ قلب میں اگرچہ بعض دقائق ہیں مگر محدود اور کتبِ ائمہ مثل امام ابو طالب مکی، امام حجتہ الاسلام غزالی وغیرہ میں مشروح، تو بے بیعت خاص بھی اسکی راہ کشادہ، اس کا دروازہ مفتوح۔

سلوک کی راہ عام نہیں، نہ ہر شخص اس کا اہل ہے | تقویٰ عموماً ہر مسلمان پر فرض عین ہے اور

اس فلاح یعنی عذاب سے رستگاری کے لئے بفضلِ الہی حسب وعدہ صادقہ کافی وافی، احسان یعنی سلوک راہ ولایت اعلیٰ درجے کا مطلوب و محبوب ہے مگر اس کی طرح فرض نہیں ورنہ اولیاء کے سوا کہ ہر دورہ میں صرف ایک لاکھ چوبیس ہزار تھے تھے ہیں، باقی کروڑ ہا مسلمان، ہزار ہا علماء و صلحا سب معاذ اللہ تارکِ فرض و فاسق ہوئے اولیاء کرام نے بھی کبھی اس راہ کی عام دعوت نہ دی، کروڑوں میں سے معدودے چند کو اس پر چلایا اور اس کے طالبوں میں سے بھی جسے اس بارہ کے قابل نہ پایا وہیں فرمایا، فرض سے واپس کرنا کیونکر ممکن تھا، لا یتکلف اللہ نفساً الا و بمعہا۔

عوارف شریعت میں ہے :-

” فرقہ تبرک ہر ایک کو دیا جاسکتا ہے اور فرقہ ارادت اسی کو دیا جاسکتا ہے“

جو اس کا اہل ہو، نااہل سے اس راہ کے شرائط کا مطالبہ نہ کیا جائے گا صرف اتنا کہیں گے کہ شریعت کا پابند رہ اور اولیاء کی صحبت اختیار کر کہ شاید اس کی برکت اسے فرقہ ارادت کا اہل کر دے، تو ظاہر ہوا کہ اس کا ترک منافی فلاح نہیں، نہ کہ معاذ اللہ مرید شیطان کرے۔“

اکابر علماء و ائمہ میں ہزار ہا وہ گزرے ہیں جن سے یہ بیعت خاصہ ثابت نہیں یا کی، تو آخر عمر میں بعد حصول مرتبہ امامت، اور وہ بھی بیعت برکت جیسے امام ابن حجر عسقلانی نے سیدی مدین قدس سرہ کے دست اقدس پر۔

بیعت سے منکر کا حکم | ہاں جو اس کا ترک بوجہ انکار کرے، اسے باطل و لغو جانے وہ ضرور گمراہ بے فلاح اور مرید شیطان ہے جبکہ انکار مطلق ہو اور اگر اپنے عصر و مصر میں کسی کو بیعت کے لئے کافی نہ جانے تو اس کا حکم اختلاف منشا سے مختلف ہو گا اگر یہ اپنے تکبر کے باعث ہے، تو

الیس فی جہنم مثوی للمستکبرین

”کیا جہنم میں مستکبروں کا ٹھکانا نہیں؟“

اور اگر بلا وجہ شرعی بدگمانی کے باعث سب کو نااہل جانے تو یہ بھی کبیرہ ہے اور ترکیب کبیرہ مفلح نہیں اور اگر ان میں وہ باتیں ہیں جو اشتباہ میں ڈالتی ہیں اور یہ بے نظیر احتیاط بچتا ہے تو الزام نہیں ان من الحزم سور الظن دع ما یریبک۔

فلاح احسان کے لئے مرشد خاص کی ضرورت ہے | فلاح احسان کے لئے بے شک مرشد

خاص کی حاجت ہے اور وہ بھی شیخ ایصال کی، شیخ اتصال اس کے لئے کافی نہیں

اور اس کے ہاتھ پر بھی بیعت ارادت، بیعت برکت، یہاں بس نہیں، اس راہ میں وہ شدید باریکیاں وہ سخت تارکیاں ہیں کہ جب تک کامل مکمل اس راہ کے جسد نشیب و فراز سے آگاہ و ماہر حل نہ کر لے حل نہ ہوں گی، نہ کتب سلوک کا مطالعہ کام دیکھا کہ یہ ذائقہ تقویٰ کی طرح محدود و معدود نہیں جن کا ضبط کتاب کر سکے الطرق الی اللہ بعدد انفس الخلائق "اللہ تک راستے اتنے ہیں جتنی تمام مخلوقات کی سانسیں۔"

حضور سیدنا غوث اعظم فرماتے ہیں:-

ان اللہ لا یتجلی لعبد فی صفتین ولا فی صفت لعبدین۔

"اللہ عزوجل نہ ایک بندے پر دو صفوں پر تجلی فرمائے اور نہ ایک

صفت سے دو بندوں پر۔" (رواہ فی البہجت الشریفہ)

اور ہر راہ کی دشواریاں باریکیاں گھاٹیاں جدا ہیں جن کو نہ یہ خود سمجھ سکے گا نہ کتاب بتائے گی اور وہ پرانا دشمن مکار پر فن ابلیس لعین ہر وقت ساتھ ہے، اگر بتانے والا آنکھیں کھولنے والا ساتھ نہ ہو تو خدا جانے کس کھوہ میں گرائے؟ کس گھاٹی میں ہلاک کرے؟ ممکن کہ سلوک در کنار معاذ اللہ ایمان تک ہاتھ سے جائے جیسا کہ بارہا واقع ہو چکا ہے۔ حضور سیدنا غوث اعظم رضی اللہ عنہ کا ابلیس کے مکر کو رد فرمانا اور اس کا کہنا کہ اے عبدالقادر! تمہیں تمہارے علم نے بچا لیا ورنہ اسی دھوکے سے میں نے ستر اہل طریق ہلاک کئے ہیں، معروف و مشہور اور کتب ائمہ مثل بہجت الاسرار شریف وغیرہ میں مروی و مسطور۔

حاشا یہ مرشد عام کا عجز نہیں بلکہ اس کے سمجھنے سے سالک کا عجز ہے، مرشد عام میں سب کچھ ہے مافرطنا فی الکتاب من شیئی "ہم نے کتاب

میں کوئی چیز اٹھانہ رکھی مگر احکام ظاہر عام لوگ سمجھ نہیں سکتے جس کے سبب عوام کو علماء
علماء کو ائمہ، ائمہ کو رسول کی طرف رجوع فرض ہوئی کہ فاسئلوا اهل الذکر
انکم لا تعلمون، یہی حکم یہاں بھی ہے اور یہاں اہل ذکر وہ مرشد
خاص باوصاف مذکورہ ہے، تو جو اس راہ میں قدم رکھے،

۱۔ اور کسی کو پیر نہ بنائے،

۲۔ کسی مستذع،

۳۔ کسی جاہل کامریہ جو پیر اتصال بھی نہیں،

۴۔ ایسے کامریہ جو صرف پیر اتصال ہے قابل ایصال نہیں اور اس کے بھروسے
پیر یہ راہ طے کرنا چاہے،

۵۔ شیخ ایصال ہی کامریہ ہو مگر خود رائی برتنے اس کے احکام پر نہ چلے تو یہ شخص
اس فلاح کو نہ پہنچے گا اور اس راہ میں ضرور اس کا پیر شیطان ہو گا جس سے
تعجب نہیں کہ اسے اصل فلاح بلکہ نفس ایمان سے دور کر دے والعیاذ
باللہ رب العلمین۔

غالب یہی ہے کہ بے پیر اس راہ چلنے والا ان آفتوں میں گرفتار ہو جاتا
ہے اور گرگ شیطان اسے بے راہی کی بھیڑ پا کر نوالہ کر لیتا ہے، اگرچہ ممکن کہ
لاکھوں میں ایک ایسا ہو جسے جذب ربانی کفایت و کفالت کرے اور بے توسط
پیر اسے مکائد نفس و شیطان سے بچا کر نکال لے جائے، اس کے لئے مرشد عام
مرشد خاص کا کام دے گا، خود حضور اقدس صلی اللہ علیہ وسلم اس کے مرشد خاص ہونگے
کہ بے توسط نبی کوئی وصول ممکن نہیں مگر یہ ہے تو نہایت نادر ہی اور نادر کے لئے
حکم نہیں ہوتا۔

قرآن کریم کے لطائف نامتناہی ہیں، اس بیان سے آیہ کریمہ یا ایہا الذین

اٰمَنُوا اَتَّقُوا اللّٰهَ وَاَبْتَغُوا اِلَيْهِ الْوَسِيْلَةَ وَجَاهِدُوا فِيْ سَبِيْلِهِ
 لَعَلَّكُمْ تَفْلَحُوْنَ کے مبارک جملوں کا حسن ترتیب واضح ہوا، یہ فلاح احسان کی طرف
 دعوت ہے، اس کے لئے تقویٰ شرط ہے تو اولاً اس کا حکم فرمایا کہ اَتَّقُوا اللّٰهَ
 اب کہ تقویٰ پر قائم ہو کر راہِ احسان میں قدم رکھنا چاہتا ہے اور یہ عادت بے وسیلہ شیخ
 ناممکن ہے لہذا دوسرے مرتبہ میں قبل سلوک تلاشِ پیر کو مقدم فرمایا کہ وَاَبْتَغُوا اِلَيْهِ
 الْوَسِيْلَةَ، اس لئے کہ السرفیق ثم الطريق، اب کہ سامان ہو لیا، اصل مقصود
 کا حکم دیا کہ وَجَاهِدُوا فِيْ سَبِيْلِهِ اس کی راہ میں مجاہدہ کرو لَعَلَّكُمْ تَفْلَحُوْنَ
 تاکہ فلاح احسان پاؤ۔

یہاں سے ظاہر ہوا کہ یہاں بے پیرا فلاح نہ پائے گا اور جب فلاح نہ پائے گا
 خاسر ہوگا، تو حزب اللہ سے نہ ہو حزب الشیطان سے ہو گا کہ رب عزوجل فرماتا
 ہے اَلَا اِنَّ حِزْبَ الشَّيْطٰنِ هُمُ الْخٰسِرُوْنَ "سنتا ہے، شیطان ہی کا
 گمراہ خاسر ہے، اَلَا اِنَّ حِزْبَ اللّٰهِ هُمُ الْمَفْلَحُوْنَ "سنتا ہے اللہ ہی کا
 گمراہ فلاح والا ہے" تو دوسرا جملہ بھی ثابت ہوا کہ بے پیرے کا پیر شیطان ہے جس کا
 بیان ابھی گذرا، نَسْأَلُ اللّٰهَ الْعَفْوَ۔

حاصل تحقیق یہ چند جملے ہوئے :-

- ۱۔ ہر مذہب فلاح سے دور، ہلاک میں چور ہے، مطلقاً بے پیرا ہے اور
 ابلیس اس کا پیر، اگرچہ بظاہر کسی انسان کا مرید ہو بلکہ خود پیر بنے، راہِ سلوک میں
 قدم رکے یا نہ رکھے ہر طرح لایفلاح و شیخ الشیطان کا مصداق ہے۔
- ۲۔ سنی صحیح العقیدہ کہ راہِ سلوک میں نہ پڑا اگر فسق کرے فلاح پر نہیں مگر پھر بھی نہ پیرا
 ہے، نہ اس کا پیر شیطان بلکہ جس شیخ جائز شرائط کا مرید ہو اس کا مرید ہے ورنہ
 مرشدِ عام کا۔

- ۳۔ اگر یہ تقویٰ کرے تو فلاح پر بھی ہے اور بدستور اپنے شیخ یا مرشد عام کا مرید، غرض
سستی کہ مضائقہ سوک میں نہ پڑا کسی خاص بیعت نہ کرنے سے بے پیرا نہیں ہوتا
نہ شیطان کا مرید، ہاں فسق کرے تو فلاح پر نہیں اور متقی ہو تو نفع بھی ہے۔
- ۴۔ اگر مضائقہ سوک میں بے پیر خاص قدم رکھا اور راہ کھلی ہی نہیں، نہ کوئی مرض مثل
عجب و انکار پیدا ہوا تو اپنی پہلی حالت پر ہے، اس میں کوئی تغیر نہ آیا شیطان
اس کا پیر نہ ہوگا اور متقی تھا تو فلاح پر بھی ہے۔
- ۵۔ یہ مرض پیدا ہوئے تو فلاح پر نہ رہا اور بحالت انکار و فساد عقیدہ مرید شیطان
بھی ہو گیا۔
- ۶۔ اگر راہ کھلی تو جب تک پیر اتصال کے ہاتھ پر بیعت ارادت نہ رکھتا ہو غائب
ہلاک ہے، اس بے پیرے کا پیر شیطان ہوگا اگرچہ بظاہر کسی ناقابل پیر
یا محض شیخ اتصال کا مرید یا خود شیخ بننا ہو۔
- ۷۔ ہاں اگر محض جذب ربانی کفالت فرمائے تو ہر بلاد و دور ہے اور اس کے
پیر رسول اللہ صلی اللہ علیہ وسلم۔ ۷

فاضل بریلوی کی زندگی کا ایک ایک گوشہ
 اتباع سنت اور پیروی شریعت کی صحیح
 تصویر تھا، اس سلسلے میں آپ کی زندگی
 کے چند روشن اوراق

دنیا میں کسی شخصیت کا جائزہ لینے کے لئے ہمارے پاس دو ہی پیمانے ہیں، ایک اس کے افکار و نظریات، دوسرا اس کا عمل و کردار۔ فاضل بیوی حضرت مولانا احمد رضا خاں صاحب کی دعوت اور آپ کے نظریات و افکار کا خلاصہ شاہکار قدرت، نجات دہندہ انسانیت حضرت محمد مصطفیٰ صلی اللہ علیہ وآلہ وسلم کی ذات اقدس کے ساتھ لافانی محبت، آپ کی آفاقی اور ابدی عظمتوں کی تقدیس اور آپ کی حیات طیبہ کو زندگی کے ہر موڑ پر رہبر و رہنما بنانا ہے۔ اپنی زندگی کے اس عظیم مشن و مقصد کے راستے میں جہاں جہاں انہیں الجھاؤ اور رکاوٹ محسوس ہوئی ہے، انہوں نے اپنی پوری قوت اور طاقت کے ساتھ اس راہ کے کانٹوں، جھاڑیوں اور کوڑا کرکٹ کو ہٹانے کی کوشش کی ہے اور یہی وہ جرم ہے جسے لوگوں نے تشدد، تصلب اور تکفیر بازی کا نام دے کر اس سچے عاشق رسول اور قبیح سنت اور صاحب نظر عالم کو بدنام کرنے کی ایک باقاعدہ مہم چلا رکھی ہے۔

زندگی کے عام معاملات سے اہم مسائل تک آنحضرت صلی اللہ علیہ وسلم کے اسوۂ حسنہ اور سنت مبارکہ کی اتباع و پیروی کے بارے میں آپ نے جو قلمی تبلیغ کی ہے وہ آپ کے سامنے ہے۔ اس کے ساتھ ساتھ ہم نے مناسب سمجھا ہے کہ آپ کی نجی زندگی کے بظاہر معمولی اور چھوٹے چھوٹے واقعات کا ایک مختصر نمونہ بھی آپ کے سامنے پیش کریں۔ عموماً شخصیات کے رجحانات اور کردار کا پتہ اس قسم کے واقعات ہی چلا کرتا ہے۔

فاضل بیوی قریبی دور کی شخصیت ہیں اور ابھی تک ان کی عزیمت صحبت سے

فیض اٹھانے والے بھی خال خال موجود ہیں اس لئے آپ کے شب و روز اور معمولات کے متعلق تفصیلی حالات معلوم کرنا چنداں دشوار نہیں۔ جہاں تک ہم نے آپ کی زندگی کا مطالعہ کیا ہے، آپ کی پوری حیات اسوۂ رسول کی جیتی جاگتی تصویر تھی، اس گئے گئے دور میں احیاء سنت اور اسوۂ رسول کی جو مثال آپ نے قائم فرمائی ہے، اس کی نظیر دور دورہ تک نظر نہیں آتی۔ مسندِ علم کی صدر نشینی، ارشاد و تلقین کی جلوہ گری، زہد و ریاضت کی خلوت گزینی اور مرجعیتِ انام بظاہر الگ الگ راستے ہیں اور یہاں پر اتباعِ سنت میں احتیاط کا دامن بھی پوری طرح سنبھالنا آسان کام نہیں مگر فاضل بریلوی نے ہر شعبہ میں لائق تقلید امام اور شیخ و مرشد کا کردار ادا کیا ہے۔ آپ کی زندگی سے متعلق یہ چند واقعات اس پچاس سالہ جدوجہد کی پوری ترجمانی اور عکاسی کرتے ہیں جو زبان و قلم کے ذریعے جاری رہی۔ ان واقعات میں ان کے موافقین اور مخالفین دونوں کے لئے سعیرت و معیشت کے بے شمار اسباق ہیں، فاضل بریلوی سے اپنا انتساب رکھنے والے حضرات اس آئینے کے سامنے اپنا محاسبہ کر سکتے ہیں کہ آج علمی، عملی، اخلاقی اور روحانی اعتبار سے وہ صحیح طور پر فاضل بریلوی کے نعم الخلف النعم السلف کہلانے یا ان کی جانشینی کے کس حد تک مستحق ہیں تو دوسری طرف ان کے مخالفین کے لئے بھی اس میں بہت کچھ سامانِ عبرت ہے، ان حضرات میں کتنے ایسے دیدہ و در عالم ہیں جو مسائلِ شریعت اور اتباعِ سنت میں فاضل بریلوی کے سے حزم و احتیاط سے کام لیتے ہیں، علمی تبحر، فقہ، بصیرت اور مختلف علوم میں مہارت کے سلسلے میں فاضل بریلوی کے ہم پایہ ہیں یا استغناء انکاری، جدوجہد، ایثار، توکل، سادگی، ایسے باطنی فضائل میں ان سے کوئی نسبت رکھتے ہیں، اگر نہیں ہے اور یقیناً نہیں ہے تو پھر کیا وجہ ہے کہ ایک معمولی طالب علم سے لے کر اساتذہ تک فاضل بریلوی کو بدعتی اور ان کے افکار و نظریات کو بدعت بدعت کہتے نہیں ٹھکتے۔ اگر ان افکار و نظریات اور اس کردار والا شخص بدعتی اور

بدعات کا مؤید و مبلغ ہے تو پھر حقیقی اور سچے مسلمان کی تعریف ہمیں بتائی جائے جس سے فاضل بریلوی تو خارج ہو جائیں اور ان کے مخالفین اس میں آجائیں، ہم پوری ذمہ داری اور دیانتداری کے ساتھ کہتے ہیں کہ اگر حقیقی اور کامل مسلمان کی تعریف یہ ہے کہ اس کا کوئی قول و فعل آنحضرت صلی اللہ علیہ وسلم کی متابعت سے باہر نہ ہو تو بلاشبہ فاضل بریلوی کا شمار برصغیر کے ان چند ممتاز اور کامل مسلمانوں میں ہے جن پر اس دھرتی کو فخر حاصل ہے اور اگر موحّد، مومن اور متقی کی تعریف یہ ہے کہ جو ہمارے معتقدات پر یقین رکھتا ہے، وہی اس اعزاز کا مستحق ہے باقی نہیں، تو پھر فاضل بریلوی ہی پر کیا مقرر ہے؟ برصغیر کے پہلے مسلمان سے لے کر سراج المند حضرت شاہ عبدالعزیز تک اور ان کے بعد سوادِ عظیم کی اکثریت اس سے خارج ہو جاتی ہے۔

اب ہم فاضل بریلوی کی زندگی کے چند وہ واقعات بیان کرتے ہیں جن کا تعلق اتباعِ سنت اور پیرویِ شریعت سے ہے۔ یہ واقعات ایسے نہیں جن پر ہر سری نگاہ ڈال کر انسان گنہگار جائے بلکہ ان واقعات میں صد ہا داستانیں پوشیدہ ہیں اور ان کے ایک ایک لفظ میں روحانی امراض کے علاج، تزکیہ نفس اور اتباعِ سنت پر ابھارنے کا وہ جذبہ موجود ہے جو اس دور میں ڈھونڈنے سے کہیں نہیں ملتا

ع خدا رحمت کن دایں عاشقانِ پاک طینت!۱

بروایں دام بر مرغِ دگر نہ

ایک مرتبہ نواب رام پور مینی تال جا رہے تھے، اسپیشل بریلی شریف پر پہنچا تو حضرت شاہ مہدی حسن میاں صاحب نے اپنے نام سے ڈیڑھ ہزار کے نوٹ ریاست کے مدارِ المہم کی معرفت بطور نذر اسٹیشن سے حضور کی خدمت میں بھیجتے ہیں اور والی ریاست کی جانب سے مستدعی ہوتے ہیں کہ ملاقات کا موقع دیا جائے، حضور کو مدارِ المہم صاحب کے آنے کی خبر ہوئی تو اندر سے دروازہ کی چوکھٹ پر کھڑے کھڑے مدارِ المہم صاحب سے فرمایا کہ میاں کو میرا سلام عرض کیجئے اور یہ کہئے گا یہ الٹی نذر کسی مجھے میاں کی خدمت میں نذر پیش کرنا چاہئے نہ کہ میاں مجھے نذر دیں، یہ ڈیڑھ ہزار ہوں یا جتنے ہوں، واپس لے جائیے، فقیر کا مکان نہ اس قابل کہ کسی والی ریاست کو بلا سکوں اور نہ میں المیان ریاست کے آداب سے واقف کہ خود جاسکوں لے

نیست بر لوج دلم جز الف قامت یار

جناب سید ایوب علی کا بیان ہے کہ ایک روز فریضہ فجر ادا کرنے کے لئے خلاف معمول کسی قدر حضور کو دیر ہو گئی، نمازیوں کی نگاہیں بار بار کا شانہ اقدس کی طرف اٹھ رہی تھیں کہ عین انتظار میں جلد جلد تشریف لائے۔ اس وقت برادرِ م قناعت علی نے اپنا یہ خیال مجھ سے کہا کہ اس تنگ وقت میں بیکھنایہ ہے کہ حضور سیدھا قدم

مسجد میں پہلے رکھتے ہیں یا بایاں؟ مگر قربان اس ذاتِ کریم کے کہ دروازہ مسجد کے زینہ پر جس وقت قدم مبارک پہنچتا ہے تو سیدھا تو سعی فرشش مسجد پر قدم پہنچتا ہے تو سیدھا، قدیمی فرش مسجد پر قدم پہنچتا ہے تو سیدھا، آگے صحن میں ایک صف بھی تھی، اس پر قدم پہنچتا ہے تو سیدھا، اور اسی پر بس نہیں، ہر صف پر تقدیم سیدھے ہی قدم سے فرمائی، یہاں تک کہ محراب میں مصلتے پر قدم پاک سیدھا ہی پہنچتا ہے اور اس پر کیا منحصر ہے مینی پاک کرنے اور استغفار ملنے کے سوا حضور کے ہر فعل کی ابتداء سیدھے ہی جانب سے ہوتی تھی چنانچہ عمامہ مبارک کا شملہ سیدھے شانہ پر رہتا، عمامہ مبارک کے پیچ سیدھی جانب ہوتے، عمامہ مقدسہ کی بندش اس طور ہوتی کہ بائیں دست مبارک میں گردش اور دہنا دست مبارک پیشانی پر ہر پیچ کی گرفت کرتا تھا، اگر کسی صاحب کو کوئی شے دینا ہوتی اور اس نے اٹا ہاتھ لینے کو بڑھایا، فوراً اپنا دست مبارک روک لیتے اور فرماتے سیدھے ہاتھ میں لیجئے، اٹے ہاتھ میں شیطان لیتا ہے ۱۷

اعداد بسم اللہ شریف (۸۶)، عام طور پر لوگ لکھتے ہیں تو ابتداء ۷ سے کرتے ہیں، پھر ۸ لکھتے ہیں، اس کے بعد ۶، مگر اعلیٰ حضرت رضی اللہ عنہ پہلے ۶ تحریر فرماتے پھر ۸ تب ۷، یونہی نقش کے خطوط سیدھی ہی جانب سے کشش فرماتے اور نہ فرمانے میں بھی اسکا لحاظ تھا کہ نقش کے سیدھے رخ کی طرف یعنی جس طرف ۸۶، ہے ادھر سے نیچے کی طرف نہ کرتے ہوئے لاتے، پھر سیدھی جانب سے فیلتے تعویذی صورت میں کر دیتے۔

مسجد سے باہر آنے وقت پہلے الٹا قدم نکالنے کا حکم فرمایا گیا ہے اس لئے حضور اس موقع پر الٹا قدم جوتے کے باقی حصے پر قائم فرما کر سیدھے پاؤں میں پہلے جوتا

پہنتے پھرا لٹے ہیں، بیت الادب میں داخل ہوتے وقت عصائے مبارک باہر باد کو کھڑا کر جاتے، شاید اس میں دو مصلحتیں مضمر تھیں ایک تو یہ کہ دوسرا شخص آنے نہ پائے دوسرے عصائے مبارک مسجد میں ساتھ رہتا تھا بلکہ اس کے سہارے سے قیام میں قیام فرماتے اسی لئے احتیاط ملحوظ رکھتے۔

ایک مرتبہ حضور بجاالت احتکاف اپنی مسجد میں مقیم تھے، شب کا وقت، جاڑے کا زمانہ اور اس وقت دیر سے شدید بارش مسلسل ہو رہی تھی، حضور کو نمازِ عشاء کے لئے وضو کرنے کی فکر ہوئی کہ پانی تو موجود مگر بارش میں کس جگہ بیٹھ کر وضو کیا جائے؟ بالآخر مسجد کے اندر لحاف گدے کی چار تہ کر کے اس پر وضو کیا اور ایک قطرہ فرش پر نہ گرنے دیا اور پوری رات جاڑوں کی اور اس پر باد و باران کا طوفان، یونہی جاگ کر ٹھٹھ کر کاٹ دی لے ایک مرتبہ تین چار فوجی آدمی عتیدتا خدمت اقدس میں حاضر ہوئے اور سامنے کرسیوں پر بیٹھ گئے، حضور نے نیچی نظر کر لی، انہوں نے کچھ عرض کیا، حضور نے بغیر نظر اٹھائے انہیں جواب دیا، چونکہ ہم خدام حضور سے سنے ہوئے تھے کہ ناف سے زانوؤں تک مرد کا جسم عورت ہے اور اس کا چھپانا واجب اور یہ لوگ نیچے پہنے ہوئے تھے جس کی وجہ سے زانو کھلے ہوئے تھے، فوراً ایک کپڑا لے کر سب کے زانو ڈھک دئے، اس کے بعد حضور نے نظر ملا کر کلام فرمایا لے

قید میں بھی رہی تھے وحشی کو تری نلف کی یاد

جناب سید ایوب علی کا بیان ہے کہ برسات کا موسم تھا، عشاء کے وقت ہوا کے

۱۷۹ : ص ۱۷۹

۱۸۰ : ص ۱۷۹

تیز جھونکے مسجد کے کڑوے تیل کا چراغ بار بار گُل کر دیتے تھے جس کے روشن کرنے میں بارش کی وجہ سے سخت دقت ہوتی تھی اور اس کی وجہ ایک یہ بھی تھی کہ خارج مسجد دیا سلائی جلانے کا حکم تھا اس زمانہ میں ناروے کی دیا سلائی استعمال کی جاتی تھی جس کے روشن کرنے میں گندھک کی بدبو نکلتی تھی لہذا اس تکلیف کی مدافعت حضور کے خادم خاں حاجی کفایت اللہ صاحب نے یہ کہ ایک لالٹین میں معمولی چار شیشے لگوا کر کٹی میں انڈی کا تیل ڈالا اور روشن کر کے حضور کے ساتھ ساتھ مسجد کے اندر لیجا کر رکھ دی، تھوڑی دیر ہوئی تھی کہ حضور کی نظر اس پر پڑی، ارشاد فرمایا حاجی صاحب! آپ نے یہ مسئلہ بارہا سنا ہو گا کہ مسجد میں بدبو دار تیل نہیں جلانا چاہئے۔ انہوں نے عرض کیا حضور اس میں رندی کا تیل ہے، فرمایا راہ گیر دیکھ کر کیسے سمجھیں گے کہ اس لالٹین میں انڈی کا تیل جل رہا ہے؟ وہ تو یہی کہیں گے کہ دوسروں کو توفتوے دیا جاتا ہے کہ مٹی کا بدبو دار تیل مسجد میں نہ جلاؤ اور خود مسجد میں لالٹین جلا رہے ہیں، ہاں اگر آپ برابر اس کے پاس بیٹھے ہوئے یہ کہتے رہیں کہ اس لالٹین میں انڈی کا تیل ہے، اس لالٹین میں رندی کا تیل ہے تو مضائقہ نہیں چنانچہ حاجی صاحب نے فوراً اس لالٹین کو گل کر کے خارج مسجد کر دیا ۱۷

سید ایوب علی کا بیان ہے کہ ایک مرتبہ اعلیٰ حضرت کی آنکھیں دکھنے آگئی تھیں، اس زمانہ میں بوقت حاضری مسجد متعدد بار ایسا اتفاق ہوا کہ کبھی قبل نماز اور کبھی بعد نماز مجھے پاس بلا لیا اور فرمایا سید صاحب دیکھئے تو آنکھ کے حلقہ سے باہر پانی تو نہیں آیا ہے ورنہ وضو کر کے نماز اعادہ کرنا ہوگی ۱۸

۱۷ حیات اعلیٰ حضرت، ص ۱۸۲

۱۸ ایضاً، ص ۱۸۳

مولوی محمد حسین میرٹھی موجد طلسمی پریس کا بیان ہے کہ اعلیٰ حضرت نماز میں اس قدر احتیاط اور جزئیات مسائل کا ایسا خیال فرماتے کہ عام لوگ نہیں بلکہ اکثر علماء اس کے سمجھنے سے بھی قاصر ہیں، ایک سال میں ۲۰ رمضان شریف سے اعلیٰ حضرت کی مسجد میں معتکف ہوا، ۲۶ رمضان سے اعلیٰ حضرت نے بھی اعتکاف فرمایا، ایک دن قبل اعتکاف عصر کے وقت تشریف لائے اور نماز پڑھا کر تشریف لے گئے، میں مسجد کے اپنے کونے میں چلا گیا، محفوظی دیر میں مجھ سے ایک صاحب نے فرمایا آپ نے ابھی عصر کی نماز نہیں پڑھی۔ میں نے کہا میں نے حضرت کے پیچھے نماز پڑھ لی انہوں نے کہا حضرت تو اب پڑھ رہے ہیں، مجھے اس وجہ سے یقین نہیں آیا کہ بعد عصر نوافل نہیں اور اگر کسی وجہ سے نماز نہیں ہوئی تھی تو حضرت کا ایسا حافظہ نہیں کہ مجھے بھول جاتے اور مطلع نہ فرماتے، انہوں نے مجھ سے کہا دیکھ لیجئے وہ پڑھ رہے ہیں، میں نے بڑھ کر دیکھا تو واقعی پڑھ رہے تھے، مجھے بے حد حیرت ہوئی اور آگے بڑھ کر کھڑا ہوا، سلام پھیرنے پر عرض کیا، حضور میری سمجھ میں نہیں آیا؟ ارشاد فرمایا کہ قعدہ اخیرہ میں بعد تشہد سانس کی حرکت سے میرے انگوٹھے کا بند ٹوٹ گیا تھا، چونکہ نماز تشہد پر ختم ہو جاتی ہے، اس وجہ سے میں نے آپ سے نہیں کہا اور گھر جا کر بند درست کر کے اپنی نماز پھر پڑھ لی۔

مولوی محمد حسین صاحب میرٹھی موجد طلسمی پریس کا بیان ہے کہ ایک مرتبہ حضرت مولانا سید دیدار علی صاحب الوری رحمۃ اللہ علیہ تشریف لائے، جماعت کا وقت تھا، مسجد کے کنوئیں پر ایک ہشتی کا لڑکا پانی بھر رہا تھا، جلدی کی وجہ سے اسی لڑکے سے پانی طلب فرمایا، اس نے کہا مولانا میرے بھرے ہوئے پانی سے آپ کو وضو کرنا

جائز نہیں اور نہیں دیا، مولانا کو غصہ آیا اور فرمایا کہ جب ہم تجھ سے لے رہے ہیں تو کیوں جائز نہیں؟ اس نے کہا مجھے دینے کا اختیار نہیں، میں نابالغ ہوں، مولانا کو اور غصہ آیا، جماعت ہو رہی ہے اور یہاں اور دیر لگ رہی ہے۔ فرمایا تو جہاں جہاں پانی دیتا ہے ان کا وضو کیسے جائز ہو جاتا ہے؟ اس نے کہا وہ لوگ تو مجھ سے مول لیتے ہیں اور غصہ آیا مگر اس نے نہیں دیا، آخر کار خود بھرا اور جلدی جلدی وضو کر کے نماز میں شریک ہوئے۔ جب غصہ کم ہوا اور سلام پھیرا تو خیال آیا کہ ہشتی کالہ کا اندر کئے فقہ صحیح کہتا تھا دیدار علی! تم سے تو اعلیٰ حضرت کے یہاں کے خدمتگاروں کے بچے بھی زیادہ علم رکھتے ہیں، یہ سب اعلیٰ حضرت کے اتباع شریعت کا فیض ہے، یہ خیال آکر بہت شرم آئی اور پھر ادب و عقیدت سے اعلیٰ حضرت سے ملے اور پھر حضور اعلیٰ حضرت قبلہ رضی اللہ عنہ سے خلافت و اجازت حاصل کی۔

نبیرہ حضرت محدث سورتی، مولانا قاری احمد صاحب کا بیان ہے کہ مدرستہ الحدیث پبلی بھیت کے سالانہ جلسہ میں اعلیٰ حضرت قبلہ پبلی بھیت تشریف لائے، ایک روز صبح کو حضرت محدث سورتی رحمۃ اللہ علیہ کے ہمراہ پبلی بھیت کے مشہور بزرگ شاہ جی محمد شیرمیاں علیہ الرحمہ سے ملنے تشریف لے گئے، وہاں پہنچ کر دیکھا کہ شاہ صاحب بے حجابانہ عورتوں کو بیعت کر رہے ہیں، اعلیٰ حضرت بمقتضائے کمال غیرت علی احکام الشرع بغیر ملے ہوئے واپس تشریف لے آئے، دوسرا کوئی ہوتا تو بگڑ جاتا لیکن حضرت شاہ جی میاں صاحب، رحمۃ اللہ علیہ کا کمال بے نفسی و حق پسندی اس طرح جلوہ گر ہوا کہ شام کو جب اعلیٰ حضرت بریلی تشریف لیجانے لگے تو شاہ جی میاں صاحب رضی اللہ عنہ اسٹیشن تک پہنچانے گئے اور صبح کے واقعہ پر اظہارِ افسوس کر کے

فرمایا کہ مولانا! اب آئندہ میں عورتوں کو پس پردہ بٹھا کر ان سے بیعت لیا کروں گا۔
اس کے بعد اعلیٰ حضرت نے ان سے مصافحہ اور معافۃ فرمایا لے

حضرت شاہ اسماعیل حسن میاں صاحب مارہری کا بیان ہے کہ ایک بار
میں نے عرس حضرت صاحب البرکات شاہ برکت اللہ قدس سرہ العزیز کے قبل مولانا
کو طلب کر لیا تھا، درگاہ شریف کے ایک حجرے میں تشریف فرما تھے، مبارک جان
نامی علی گڑھ کی ایک مشہور اور بڑی متمول رنڈی کسی کے یہاں مارہرہ آئی ہوئی تھی درگاہ
معلیٰ میں حاضر ہوئی اور روضہ شریف کی سیڑھیوں پر بیٹھ کر گانا آغا کرنا ہی چاہتی تھی،
سازندوں نے ساز لگائے تھے کہ مولانا کی نظر پڑ گئی اور بے اختیار ہو کر حجرہ سے
باہر تشریف لا کر ان سے فرمایا کہ تم یہاں کیسے آئے؟ یہ درگاہ معلیٰ، ناچ گانے شیطانی
کاموں کی جگہ نہیں، فوراً یہاں سے روانہ ہو جاؤ! یہ فرمایا اور درگاہ سے ان لوگوں
کو باہر کر دیا لے

جناب حاجی کفایت اللہ صاحب، جناب حاجی خدابخش صاحب کی زبانی
روایت کرتے ہیں کہ ایک دن میں نے صبح کی نماز اعلیٰ حضرت کے پیچھے پڑھی۔ جب
حضرت نماز پڑھ چکے تو ایک مسافر صاحب آئے ہوئے تھے، انہوں نے اعلیٰ حضرت
کو ایک خط دیا، وہ صاحب اعلیٰ حضرت کے مرید تھے، جس وقت وہ مرید ہوئے تھے
ان کی ڈاڑھی حدِ شرع سے کم تھی، انہوں نے خواہش کی کہ کوئی وظیفہ حضور مجھ کو تعلیم
فرمائیں۔ اعلیٰ حضرت نے فرمایا کہ جس وقت تمہاری ڈاڑھی حدِ شرع کے مطابق ہو جائے
اس وقت میں وظیفہ وغیرہ بتا دوں گا، وہ صاحب اس کے متعلق ایک بزرگ کا
خط لائے تھے کہ ان کو کچھ بتا دیا جائے۔ حضرت نے فرمایا جب تک تم دارِ طہی حد

شرع تک بڑھا کر نہ آؤ گے اس وقت تک تم کسی کی سفارش لاؤ تم کو کچھ نہیں بتاؤں گا جب دائرہ بھی تمہاری حد شرع کے مطابق ہو جائے گی میں خود ہی بتا دوں گا، اس میں کسی کی سفارش کی ضرورت نہیں ہے

گردن نہ جھکی اس کی شہنشاہ کے آگے

سید ایوب علی کا بیان ہے کہ بدایونی مقدمہ کی فتح یابی پر مبارکبادیوں کا سلسلہ ختم ہوا ہی تھا کہ سرکار ماہرہ کے عرس سراپا قدس کا زمانہ آگیا۔ حضرت سید شاہ مہدی حسن میاں صاحب سجادہ نشین دامت فیوضہ اعلیٰ حضرت کو عرس شریف میں شرکت کے لئے مدعو فرماتے ہیں اور یہی ظاہر کرتے ہیں کہ اہالیان بدایوں میں اکثریت آپ کے موافقین کی ہے، انہوں نے یہ طے کیا ہے کہ جس روز اعلیٰ حضرت بدایوں اسٹیشن سے گزریں گے، اسی روز شہر کے کسی باغ میں پھول باقی نہ رکھیں گے، اس کثرت سے گل ریزی کرنے کا انتظام ہو رہا ہے اور لوگ نہایت ہی مشتاق ہیں۔ اس پر حضور نے فرمایا، میں خود ہی ارادہ کر رہا تھا کہ بہت عرصہ سے چٹری بھی نہیں ہوئی ہے، ضرور حاضری کا قصد رکھتا ہوں۔

غرض یہ خبر مشتر ہوئے ہی مخلصین نے ہمراہ چلنے کے واسطے اپنے یہاں کی تواریح تقریبات ہٹا دیں، عوام و خواص جس کو دیکھتے ماہرہ شریف چلنے کا سامان کر رہا ہے لہذا اس کثرت کو دیکھتے ہوئے حضور نے فرمایا، بہتر ہو گا اگر اسپیشل کا انتظام کر لیا جائے۔ حضرت سید شاہ مہدی حسن میاں صاحب نے ادھر تو اعلیٰ حضرت قبلہ کو دعوت شرکت عرس کی دی، ادھر نواب حامد علی خاں

والی ریاست رامپور کو بھی (جو حضرت کے معقدوں میں تھے اور اسی بنا پر ایک مرتبہ
نہنی تال اپنی کوٹھی میں مدعو بھی کیا تھا چنانچہ حضرت شاہ مہدی حسن میاں صاحب قبلہ
وہاں تشریف بھی لے گئے تھے اور قریب ایک ہفتہ کے وہاں قیام بھی فرمایا تھا)
عرس کی شرکت کی دعوت دی اور یہ بھی ظاہر فرمادیا کہ اعلیٰ حضرت امام اہل سنت و جماعت
بریلوی مدظلہ بھی امسال عرس شریف کے موقع پر تشریف لائیں گے۔

چونکہ نواب رامپور برسوں سے حضور کے علمِ جبر کے کمال دیکھ کر زیارت
کا مشتاق اور کوشاں تھا اس موقع کو غنیمت جان کر دعوت منظور کر لیتا ہے اور
اور اطہارِ نیاز مندی و خوش اعتقادی کے لئے بہت کچھ ساز و سامان ریاست
سے مارہرہ شریف پہنچ جاتا ہے۔ بریلوی اسٹیشن سے بستی تک سڑکوں کے
دونوں جانب روشنی کے لئے قریب قریب گیس کے ہنڈے لگا دئے گئے
اور ہر ٹرین پر زائرین کو لینے کے لئے ریاست کی موٹر اور ہاتھی جن پر زدی کی
جھولیں پڑی تھیں گشت لگا رہے تھے۔

جب ریاست کی طرف سے ساز و سامان مارہرہ شریف پہنچ گیا اور والی
ریاست نے یہ طے کر دیا کہ جس وقت اعلیٰ حضرت بریلی سے روانہ ہوں گے میں
بھی اسپیشل سے روانہ ہو جاؤں گا، اس وقت حضرت شاہ مہدی حسن صاحب قبلہ
نے مزید احتیاطی کرنے کے لئے ایک خط حضور پر نور اعلیٰ حضرت قبلہ کی خدمت میں
بدیں مضمون بھیجا کہ میں نے سنا ہے کہ آپ نے مارہرہ آنے کے بارے میں
کسی سے کہا ہے کہ میں تو پیشاب پھرنے کو بھی وہاں نہ جاؤں گا، جس وقت
یہ خط یہاں آیا حضور فوراً باہر تشریف لے آئے، چہرہ سے اثرِ حلال نمایاں تھا،
فرمایا میں جانتا ہوں کہ جس لئے میاں نے یہ خط بھیجا ہے، لکھتے ہیں کہ میں نے
کسی سے کہا ہے کہ میں پیشاب پھرنے کو بھی مارہرہ نہ جاؤں گا! یہ فقرہ محض

اس لئے دماغ سے اتارا گیا ہے کہ میں اس کے جواب میں یہ لکھ دوں کہ آپ کو کسی نے غلط باور کرایا ہے، میں ضرور آؤں گا، مجھ سے رجسٹری کرانا مقصود ہے تاکہ نواب کو دکھانے کے لئے ہو جائے۔ میاں سمجھتے ہیں کہ میں اس چار دیواری کے اندر بیٹھا ہوں اسے کیا خبر ہوگی حالانکہ میرے خبر دینے والوں نے ذرہ ذرہ کی مجھے خبر دیدی ہے میں جانتا ہوں کہ میری روانگی ہوتے ہی نواب کا اسپیشل روانہ ہو جائے گا جو بالکل تیار کھڑا ہے۔ چونکہ وہ خط اعلیٰ حضرت نے اتنا ہی پڑھا تھا اس لئے آگے پڑھنے کو مصطفیٰ میاں سے فرمایا جس میں لکھا ہوا تھا، یہ سن کر میرا دل پاش پاش ہو گیا، فرمایا جس کا دل پاش پاش ہو جائے وہ خط لکھنے پر قادر ہو سکتا ہے؟ بس اب نہ جاؤں گا اور نہ تشریف لے گئے لے

جناب سید ایوب علی صاحب کا بیان ہے کہ ایک مرتبہ پیلی بھیت شریف حضرت مولانا مولوی وصی احمد صاحب محدث سورتی قدس سرہ العزیز کے عرس سراپا قدس سے والیسی صبح کی گاڑی سے ہوئی، حضور نے اس وقت اسٹیشن پر آکر وظیفہ کی صندوقچی حاجی کفایت اللہ صاحب سے طلب فرمائی، کسی نے جلدی سے آرام کرسی دیننگ روم سے لاکر بچھا دی، ارشاد فرمایا یہ تو بڑی متکبرانہ کرسی ہے، جتنی دیننگ وظیفہ پڑھا، آرام کرسی کے نیچے سے پشت مبارک نہ لگائی لے

ہند شاخ پر مہیوہ سربر زمیں

جناب سید ایوب علی صاحب کا بیان ہے کہ ایک صاحب جن کا نام مجھے

۱۹۰ تا ۱۹۳ ص : حیات اعلیٰ حضرت

۱۹۰ ص : " ص ۲۱

یاد نہیں، حضور کی خدمت میں حاضر ہوا کرتے تھے اور اعلیٰ حضرت بھی کبھی کبھی ان کے یہاں تشریف لیجا کرتے تھے۔ ایک مرتبہ حضور ان کے یہاں تشریف فرما تھے کہ ان کے محلہ کا ایک بیچارہ غریب مسلمان ٹوٹی ہوئی پرانی چار پائی پر جو صحن کے کنارے پڑی تھی بھجکتے ہوئے بیٹھا ہی تھا کہ صاحب خانہ نے نہایت کڑے تیوروں سے اس کی طرف دیکھنا شروع کیا یہاں تک کہ وہ ندامت سے سر جھکائے اٹھ کر چلا گیا۔ حضور کو صاحب خانہ کی اس مغرورانہ روش سے سخت تکلیف پہنچی مگر کچھ فرمایا نہیں۔ کچھ دنوں کے بعد وہ حضور کے یہاں آئے حضور نے اپنی چار پائی پر جگہ دی، وہ بیٹھ ہی تھے کہ اتنے میں کریم بخش حجام حضور کا خط بنانے کے لئے آئے، وہ اس فکر میں تھے کہ کہاں بیٹھوں حضور نے فرمایا کہ بھائی کریم بخش کیوں کھڑے ہو؟ مسلمان آپس میں بھائی بھائی ہیں اور ان صاحب کے برابر بیٹھنے کا اشارہ فرمایا، وہ بیٹھ گئے۔ پھر تیراں صاحب کے غصہ کی کیفیت تھی کہ جیسے سانپ پھینکا رہی مارتا ہے اور فوراً اٹھ کر چلے گئے پھر کبھی آئے۔ خلاف معمول جب عرصہ گزر گیا تو حضور نے فرمایا اب فلاں صاحب تشریف نہیں لاتے ہیں؟ پھر خود ہی فرمایا میں بھی ایسے متکبر مغرور سے ملنا نہیں چاہتا۔

سجدہ عظیمی

یہ وہ مسئلہ ہے جس کے بارے میں آج ہماری خانقاہیں پوری طرح بدنام کر دی گئی ہیں۔ خانقاہوں پر اکتساب فیوض و برکات کے لئے جانے والے مسلمانوں کو بدعتی، قبر پرست اور مشرک وغیرہ کے خطابات دئے جا رہے ہیں حالانکہ پورے و طوائف قبور سے لیکر سجدہ عظیمی تک ہر مسئلے میں تمام علمائے اہل سنت بالخصوص فاضل بریلوی کا مسلک کتاب و سنت پر مبنی ہے اور سلف صالحینؒ کے عمل سے ہر طرح مطابق ہے، جہاں تک مزارات پر جانے کا تعلق ہے یہ عمل خود آنحضرت صلی اللہ علیہ وسلم سے مستند روایات سے ثابت ہے۔ آپ کے مبارک دور کے بعد ہر زمانہ کے بزرگوں اور صلحا کا معمول رہا ہے۔ ملت اسلامیہ کے دینی و مذہبی زعماء کی مجموعی سوچ ہر دور میں مشائخ اور بزرگان دین کے آستانوں کو قبور شوق اور کعبہ عشق بنائے رہی ہے ہمیں یہ بات تسلیم ہے کہ ان میں سے کسی شخص نے بھی غیر شرعی حرکت کی اجازت نہیں دی مگر تاریخی طور پر یہ بات ثابت کی جاسکتی ہے کہ کسی دور میں یا کسی علاقے میں بزرگان دین کے مزارات، اعراس اور آستانوں کو مسلم معاشرے نے اپنے تہذیبی تسلسل سے خارج کر دیا ہو؟ اگر ایسا نہیں ہے اور یقیناً نہیں ہے تو پھر ملت اسلامیہ کے چودہ سو سالہ دینی و تہذیبی ورثے سے روگردانی و انحراف کرنے کی بجائے حقیقت پسندی سے کام لیا جائے، اگر کہیں کوئی غیر شرعی فعل ہو رہا ہے تو اس کی ذمہ داری اس شخص پر ڈالی جائے جو اسے کر رہا ہے۔

یہ امر کس سے مخفی ہے کہ ہماری خانقاہیں اگر ایک زمانے میں تعلیم و تربیت کی

عظیم درس گاہیں تھیں تو وہ آج بھی مسلم معاشرے کی اجتماعیت کا منظر ہیں۔ فاضل بریلوی نے قرآن مجید، چالیس مستند احادیث، ایک سو دس فقہی نصوص اور بزرگان دین کے اقوال سے سجدہ تعظیمی کے حرام ہونے پر الزبدۃ الزکیہ فی تحریم سجود التحیہ نامی تحقیقی کتاب سپرد قلم کی ہے، اسے پڑھ کر اس سچے عاشق رسول اور منبع سنت دیدہ ور عالم کی فکر و نظر کا صحیح اندازہ لگایا جاسکتا ہے۔

فاضل بریلوی نے سجدہ تعظیمی کے بارے میں جن خیالات کا اظہار کیا، ان کے بعد کوئی ایسی صورت باقی نہیں رہ جاتی ہے کہ ان کو بدعت افرینی کا الزام دیا جائے، اگر مزادات پر کوئی نادان یا جاہل زائر معلومات نہ رکھنے کے باعث غیر شرعی حرکت کرتا ہے تو وہ قابل اصلاح ہے اور اس کی غلطی کا الزام فاضل بریلوی یا کسی عالم دین کے ذمے نہیں ڈالا جاسکتا کیونکہ یوں تو مساجد میں اکثر و بیشتر بعض کم علم رکھنے والے نماز میں غلطی کر جاتے ہیں یا حج کے موقع پر جہاں اکثر لوگ صحیح طور سے مناسک ادا کر رہے ہوتے ہیں، وہاں ایسے حجاج بھی ہوتے ہیں کہ مناسک حج ٹھیک سے ادا نہیں کر رہے ہوتے تو کیا ایسی صورت میں کوئی یہ کہہ سکتا ہے کہ سرے سے مساجد میں نماز ہی نہ پڑھی جاتے یا حج ادا نہ کیا جائے؟

فاضل بریلوی کی کتابوں سے انتخاب یا اقتباس لینا خلاصہ دشوار مسئلہ ہے، اس کی وجہ یہ ہے کہ انہوں نے جو کچھ لکھا ہے وہ سینکڑوں کتابوں و بیشمار افکار و آراء کا خلاصہ اور نچوڑ ہے، تاہم الزبدۃ الزکیہ فی تحریم سجود التحیہ سے ہم کچھ اقتباسات پیش کر رہے ہیں :-

سجدة تعظیمی

مسلمان! اے مسلمان! اے شریعتِ مصطفویٰ کے تابع فرمان جان اور یقین
 جان کہ سجدہ حضرت عزت جل جلالہ کے سوا کسی کے لئے نہیں، اس کے بغیر کو سجدہ عبادت
 تو یقیناً جماعاً شرکِ مُہین و کفرِ مبیں اور سجدہ تحیۃ حرام و گناہِ کبیرہ بالیقین اس کے کفر
 ہونے میں اختلافِ علمائے دین ایک جماعتِ فقہاء سے تکفیر منقول،
 جامع ترمذی، صحیح ابن حبان، صحیح مستدرک، مسندِ بزاز اور سنن بیہقی میں الوبہرہ
 رضی اللہ عنہ سے روایت ہے :-

قال جارت امرأة الى رسول الله صلى الله عليه
 وسلم فقالت يا رسول الله اخبرني ما حق الزوج على
 الزوجة قال لو كان ينبغي لبشر ان يسجد لبشر
 لامرت المرأة ان تسجد لزوجها اذا دخل عليها
 لما فضله الله عليها هذا اللفظ البزاز والمحکم
 والبيهقي وعند الترمذی المرفوع منه بلفظ
 لو كنت امرأ أحد ان يسجد لأحد لامرت المرأة
 ان تسجد لزوجها۔

”ایک عورت نے بارگاہِ رسالت صلی اللہ علیہ وسلم میں حاضر ہو کر عرض کی
 یا رسول اللہ! شوہر کا عورت پر کیا حق ہے؟ فرمایا اگر کسی بشر کو لائق ہوتا

کہ دوسرے بشر کو سجدہ کرے تو میں عورت کو فرماتا کہ جب شوہر گھر آئے
اسے سجدہ کرے اس فضیلت کے سبب جو اللہ نے اسے اس پر کھی ہے
مسند احمد، حاکم مستدرک، طبرانی، جامع کبیر، بیہقی، ابونعیم، دلائل النبوۃ اولہ
بغوی شرح السنہ میں یعلیٰ بن مرہ ثقفی رضی اللہ عنہ سے راوی :

قال خرج النبی صلی اللہ علیہ وسلم یوما فجاء
بعبید بن جراح حتی سجد لہ فقال المسلمون نحن
احق ان نسجد للنبی صلی اللہ علیہ وسلم فقال
لو كنت امر احدا ان یسجد لغير الله لامرست
المرأة ان تسجد لزوجها۔

” ایک روز حضور اقدس صلی اللہ علیہ وسلم باہر تشریف لیجاتے تھے
ایک اونٹ بولتا ہوا آیا قریب اگر حضور کو سجدہ کیا، مسلمانوں نے کہا ہمیں تو
زیادہ لائق ہے کہ نبی صلی اللہ علیہ وسلم کو سجدہ کریں حضور اقدس صلی اللہ
علیہ وسلم نے فرمایا کہ میں کسی کو غیر خدا کو سجدہ کرنے کا حکم دیتا تو عورت
کو فرماتا کہ شوہر کو سجدہ کرے۔“

ابونعیم، خیلان بن سلمہ ثقفی رضی اللہ عنہ سے راوی :

قال خرجنا مع رسول الله صلی اللہ علیہ
علیہ وسلم فی بعض اسفارہ فرأینا من عجا
من ذلك ان مضینا فنزلنا منزلا فجاء رجل
فقال یا نبی اللہ انہ کان لی حائط فیہ عیشی و
عیش عیالی ولی فیہا ناضحان فاغتلسا علی منعا فی
انفسہما وحائطی و ما فیہ ولا یقدر احد ان یدنو

منہما فنہض نبی اللہ صلی اللہ علیہ وسلم باصحابہ
حتی اتی العائط فقال لصاحبہ افتح فقال یا نبی
اللہ امرہما اعظم من ذلک قال افتح فلما حرك
الباب اقبلا لہما کخفیف الریح فلما انفرج
الباب ونظر الی نبی اللہ برّا ثم سجدا فاخذ
نبی اللہ صلی اللہ علیہ وسلم برأسہما ثم دفعہما
الی صاحبہما فقال استعملہما واحسن علفہما
فقال القوم یا نبی اللہ تسجد لک البہائم فبلاہ
اللہ عندنا بک احسن حین ہدانا اللہ من
الضلالة واستنقذنا بک من المہالك افلا
تأذن لنا فی السجود لک فقال النبی صلی اللہ
علیہ وسلم ان السجود لیس لی الا الحی الذی
لا یموت ولوانی امر احدا من ہذہ الامۃ بالسجود
لامرت المرأة ان تسجد لہ وجہا۔

”ہم ایک سفر میں حضور اقدس صلی اللہ علیہ وسلم کی رکاب انور میں تھے
ہم نے ایک عجب دیکھا کہ ایک منزل میں اترے، وہاں ایک شخص نے
حاضر ہو کر عرض کی یا نبی اللہ میرا ایک باغ ہے کہ میری اور میرے عیال کی
وہی وجہ معاش ہے، اس میں میرے دو شتر آب کش تھے، دونوں مست
ہو گئے ہیں، نہ اپنے پاس آنے دیں نہ باغ میں قدم رکھنے دیں کسی کی
طاقت نہیں کہ قریب جائے، حضور انور صلی اللہ علیہ وسلم و صحابہ کرام اٹھ کر
اس کے ہاں کو گئے، فرمایا کھول دے، عرض کی یا نبی اللہ! ان کا معاملہ

اس سے سخت تر ہے، فرمایا کھول دو اگلے کو جنبش ہوئی تھی کہ دونوں شور مچنے
 ہوا کی طرح جھپٹے، دروازہ کھلا اور انہوں نے جب حضور اقدس صلی اللہ
 علیہ وسلم کو دیکھا فوراً سجدے میں گر پڑے، حضور نے ان کا سر پکڑ کر
 مالک کے سپرد کر دیا اور فرمایا ان سے کام لے اور چارہ بخوبی دے،
 حاضرین نے عرض کی یا نبی اللہ جو پائے حضور کو سجدہ کرتے ہیں تو حضور
 کے سبب ہم پر اللہ کی نعمت تو بہتر ہے، اللہ نے گمراہی سے ہم کو راہ
 دکھائی اور حضور کے ہاتھوں پر ہمیں دنیا و آخرت کے مسکوں سے نجات
 دی، کیا حضور ہم کو اجازت نہ دیں گے کہ ہم حضور کو سجدہ کریں، نبی صلی اللہ
 علیہ وسلم نے فرمایا بے شک سجدہ میرے لئے نہیں وہ تو اسی زندہ کے
 لئے ہے جو کبھی نہ مرے گا، میں امت میں کسی کو سجدہ کا حکم دیتا تو
 عورت کو سجدہ شوہر کا،

ابوداؤد سنن و طبرانی کبیر میں اور حاکم و بیہقی قیس بن سعد رضی اللہ عنہما روایت فرماتے ہیں:-
 قال اتيت الحيرة فرأيتهم يسجدون
 لمرزبان لهم فقلت رسول الله صلى الله عليه
 وسلم احق ان يسجد له قال فاتيت النبي صلى
 الله عليه وسلم فقلت اني اتيت الحيرة فرأيتهم
 يسجدون لمرزبان لهم فانت يا رسول الله
 احق ان تسجد لك قال ارايت لو مررت بقبري
 اكنت تسجد له قلت لا قال فلا تفعلوا لو كنت
 امرا ان يسجد لاحد لامرت النساء ان يسجدن
 لاني واجهن لسا جعل الله لهن من الحق-

”میں شہر حیرہ (نزد کوفہ) گیا، وہاں کے لوگوں کو دیکھا اپنے شہر یاہ کو سجدہ کرتے ہیں، میں نے کہا رسول اللہ صلی اللہ علیہ وسلم زیادہ مستحق سجدہ ہیں، خدمت اقدس میں حاضر ہو کر یہ حال و خیال عرض کیا فرمایا بھلا اگر تم ہمارے مزارِ کریم پر گزرو تو کیا مزار کو سجدہ کرو گے؟ میں نے عرض کی نہ، فرمایا تم نہ کرو میں کسی کو کسی کے سجدے کا حکم دیتا تو عورتوں کو شوہروں کے سجدے کا حکم فرماتا اس حق کے سبب جو اللہ نے ان کا ان پر رکھا ہے۔“

ابوداؤد نے سکوٹا اس حدیث کو حسن بتایا اور حاکم نے تصریحاً کہا یہ حدیث صحیح ہے اور ذہبی نے اسے مقرر رکھا کافی الاحتاف۔

جامع ترمذی میں بطریق الامام عبداللہ بن مبارک عن حنظلہ بن عبید اللہ اور سنن ابن ماجہ میں بطریق جریر بن حازم عن حنظلہ بن عبدالرحمن الدوسی اور تشریح معانی الآثار امام طحاوی میں بطریق حماد بن سلمہ و حماد بن زبیر و زید بن زریع و ابی ہلال کلم عن حنظلہ الدوسی انس رضی اللہ عنہ سے ہے :-

قال قال رجل يا رسول الله الرجل منا يلقى اخاه او صديقه ينحني له قال لا۔

”ایک شخص نے عرض کی یا رسول اللہ ہم میں کوئی شخص اپنے بھائی یا دوست سے ملے تو کیا اس کے لئے جھکے؟ فرمایا نہ۔“

امام طحاوی کے لفظ یہ ہیں :-

قالوا يا رسول الله اينحنى بعضنا لبعض اذا التقينا قال لا۔

”صحابہ نے عرض کی یا رسول اللہ کیا ملنے وقت ہم میں ایک دوسرے

کے لئے جھکے؛ فرمایا نہ۔
امام ترمذی نے کہا یہ حدیث حسن ہے۔

قبر کی طرف سجدہ کی ممانعت

امام احمد، امام مسلم، ابو داؤد، ترمذی، نسائی اور امام طحاوی ابو مرثد غنوی رضی اللہ عنہ سے راوی، رسول اللہ صلی اللہ علیہ وسلم فرماتے ہیں :-

لا تصلوا الى القبور ولا تجلسوا عليها
”قبروں کی طرف نہ سناڑ نہ پڑھو، نہ ان پر بیٹھو“

امام بخاری اپنی صحیح میں تعلیقاً اور امام احمد و عبد الرزاق و ابو بکر بن ابی شیبہ و وکیع بن الجراح و ابو نعیم استاذ امام بخاری و ابن منیع مسند انس رضی اللہ عنہ سے راوی :-

سأني عمر رضي الله عنه وأنا أصلي إلى قبر فقال
القبر مأمك فنهاني وفي رواية للوكيع قال لي بقبر
لا تصل اليه وفي رواية الفضل بن دكين فناداه القبر
القبر فتقدم وصلي وجاوز القبر۔

”مجھے امیر المؤمنین فاروق اعظم رضی اللہ عنہ نے قبر کی طرف نماز پڑھنے
دیکھا فرمایا تمہارے آگے قبر ہے، قبر سے بچو، قبر سے بچو، اس کی طرف
نماز نہ پڑھو، یوں منع فرمایا یہ نماز ہی میں قدم اٹھا کر قبر کے آگے ہو گئے۔“
اجلہ امہ مالک و محمد بخاری و مسلم و ابو داؤد و نسائی ابو ہریرہ رضی اللہ عنہ سے
راوی، رسول اللہ صلی اللہ علیہ وسلم نے فرمایا :-

قاتل الله اليهود والنصارى اتخذوا قبوراً أنبياءهم
مساجدا۔

”یہود و نصاریٰ کو اللہ مارے انہوں نے اپنے انبیاء کی قبروں
کو سجدے کا مقام کر لیا۔“

سجدہ تعظیمی کے حرام ہونے پر ڈیڑھ سو نصوص فقہ میں سے
چند نصوص

تبيين الحقائق امام فخر الدين زيلعي جلد اول ص ۲۰۱، غنية المستغنى عن ابراهيم حلي
ص ۲۶۶، فتح الله المعين للعلامة السيد ابی السعود الازہری جلد اول ص ۲۹ :-
التواضع نہایت توجب فی السجود و لهذا
لو سجد لغير الله یکفر۔

”تواضع کی انتہا سجدے پر ہے اس لئے غیر خدا کو سجدہ کفر ہے“
مبسوط امام جلیل شمس الائمہ سرخسی اس سے جامع الرموز ص ۵۳ :-
من سجد لغير الله علی وجه التعظیم کفر
”غیر خدا کو سجدہ تعظیمی کرنے والا کافر ہے“

امام اجل صدر شہید شرح جامع صغیر میں ان سے امام سمعی خزانہ المفتین
قلمی کتاب الکراہیۃ میں جوابہ الاخلاطی قلمی کتاب الاستحسان اس سے عالمگیری جلد ۵
ص ۳۶۸، جامع الفصولین جلد ۲ ص ۳۱۳ برمز من یعنی مجمع النوازل رموزہ جزء یعنی وجزء محیط
سے جامع الرموز ص ۸۳ محیط، مجمع الانہر، جلد ۲ ص ۵۲ اور یہ لفظ صدر شہید کے ہیں :-

من قبل الارض بین یدی السلطان او امیر
او سجد له فان کان علی وجه التحیۃ لا یکفر
ولکن ارتکب الکبیرۃ۔

”جس نے بادشاہ یا کسی سردار کے سامنے زمین چومی یا اسے سجدہ کیا
اگر بطور تہنیت (تعظیم) ہو کافر نہ ہوگا ہاں ترکیب کبیرہ ہوا“
جامع الرموز وغیرہ کے لفظ یہ ہیں :-

لای جونی فان کبیرۃ

”زمین بوسی و سجدہ تہنیت ناجائز و کبیرہ ہیں“

اس سے آگے امام حافظ الدین محمد بن محمد کمرہ دری کی وجہ سے ایک عبارت نقل
کی ہے جس کا مفہوم یہ ہے :-

”یہاں سے معلوم ہوا کہ سجدہ کہ جہاں اپنے سرکش پیروں کو کرتے
ہیں اور اسے پائیگاہ کہتے ہیں بعض مشائخ کے نزدیک کفر ہے اور
گناہ کبیرہ تو بالاجماع ہے پس اگر اس سے اپنے پر کے لئے جائز جانے
تو کافر ہے اور اگر اس کے پیر نے اسے سجدہ کا حکم کیا اور اسے
پسند کر کے اس پر راضی ہوا تو وہ شیخ نجدی خود بھی کافر ہوا اگر کبھی
مسلمان تھا بھی“

یعنی ایسے متکبر خدا فراموش خود پسند اپنے لئے سجدے کے خواہشمند غالباً
شرع سے آزاد بے قید و بند ہوتے ہیں یوں تو آپ ہی کافر ہیں اور اگر کبھی ایسے
نہ بھی تھے تو حرام قطعی یقینی اجماعی کو اچھا جان کر اب ہوئے والعیاذ باللہ تعالیٰ۔

سجدہ تو سجدہ زمین بوسی بھی حرام ہے

جامع صغیر امام کبیر اس سے فتاویٰ تاتارخانیہ، اس سے عالمگیر چہ جلد ۵
۳۶۹، کافی شرح وافی قلمی ہر دو تصنیف امام حلیل ابوالبرکات نسفی صاحب کنز، غایۃ
البیان علامہ انزاری قلمی شرح ہدایہ کفایہ امام جلال الدین کمرہ لالی شرح ہدایہ جلد ۴ ص ۳۷،

تبيين الحقائق امام زبلي شرح كنز جلد ۱ ص ۲۵۶، تنوير الالبصار امام شيخ الاسلام ابو عبد الله محمد بن عبد الله غزالي، در مختار، علامه مدقق علامه الدين محمد دمشقي كتاب المحظر، مجمع الانهر شرح مفتي الابهر جلد ۲ ص ۵۲، فتح المعين على الكنز جلد ۳ ص ۲۴، تكملة البحر للعلامة الطوري جلد ۸ ص ۲۲۶، شرح كنز لملا مسكين، فتاوى غرائب، اس سے فتاوى ہندیہ۔ ان نصوص جلدیہ میں ہے :

ما يفعلون من تقبيل الامرض بين يدي
العلماء والعظماء فحرام والفاعل والراضى
به اثمان۔

” عالموں اور بزرگوں کے سامنے زمین چومنا حرام ہے اور چومنے

والا اور اس پر راضی ہونے والا دونوں گناہ۔“

کافی و کفایہ وغایہ و تبیین و درر و مجمع و ابوالسعود اور جوابہرنے زائد کیا لائن
یثبہ عبادة الوشن ” اس لئے کہ وہ بت پرستی کے مشابہ ہے۔“

زمین بوسی حقیقہ سجدہ نہیں کہ سجدہ میں پیشانی رکھنی ضرور ہے، جب
یہ اس وجہ سے حرام اور مشابہ بت پرستی ہوتی کہ صورت قریب سجود ہے تو خود سجدہ
کس درجہ سخت حرام اور بت پرستی کا مشابہ تام ہوگا والعیاذ باللہ تعالیٰ۔

مزارات کے بارے میں سجدہ عظیم کے تین الگ مسائل

۱۔ مزارات کو سجدہ یا اس کے سامنے زمین چومنا حرام اور حد رکوع تک جھکنا
ممنوع، منک متوسط علامہ رحمۃ اللہ علیہ تلمیذ امام ابن الہمام، مسلک متقسط
شرح ملا علی قاری ص ۳۹۳ :

ولا یمس عند الزیارة الجدار ولا یقبلہ ولا

يلتصق به ولا يطوف ولا ينحني ولا يقبل الارض
فانه اى كل واحد غير مستحسنة -

” زیارتِ روضہ النور سیدِ اطہر صلی اللہ علیہ وسلم کے وقت نہ دیوار
کریم کو ہاتھ لگائے نہ چومے نہ اس سے چمٹے نہ طواف کرے نہ
زمین چومے کہ یہ سب بدعتِ قبیحہ ہیں۔“

بوسہ میں اختلاف ہے اور چھونا چمٹنا اس کے مثل اور احوط منع اور علت خلاف
ادب ہونا۔ شرح لباب :-

اما السجدة فلا شك انها حرام فلا يضر الزائر
بما يرى من الجاهلين بل يتبع العلماء العالمين -
” رہا مزار کو سجدہ تو وہ حرام قطعی ہے تو زائر جاہلوں کے فعل سے
دھوکا نہ کھائے بلکہ علمائے باعمل کی پیروی کرے۔“

۲- مزار کو سجدہ درکنار، کسی قبر کے سامنے اللہ عزوجل کو سجدہ جائز نہیں اگرچہ
قبہ کی طرف ہو، طحاوی علی الدر جلد اول ص ۱۸۳ :-

قوله مقبرة لان فيه التوجه الى القبر غالب
والصلوة اليه مكروهة -

” مقبرے میں نماز مکروہ ہے کہ اس میں غالباً کسی قبر کو منہ ہوگا
اور قبر کی طرف نماز مکروہ ہے۔“

علیہ امام ابن امیر الحاج قلمی اواخر ماجمرہ فی الصلوۃ، رد المحتار جلد اول ص ۳۹۲۔
اما المقبرة اذا كان فيها موضع اعد للصلوة
وليس فيها قبر ولا نجاسة وقبلته الى قبر
فالصلوة مكروهة -

”قبرستان میں جب کوئی جگہ نماز کے لئے تیار کی گئی ہو اور وہاں
قبر نہ ہو اور نہ نجاست مگر اس کا قبضہ قبر کی طرف ہو جب بھی نماز کو پڑھو ہے“
رکوع و سجود والی نماز میں قبر سامنے ہونے کی کراہت اس کے نماز ہونے
کے سبب نہیں، نماز تو نمازِ جنازہ بھی ہے اور اس میں میت کا سامنے ہونا شرط
ورنہ نماز ہی نہ ہوگی بلکہ رکوع و سجود کے باعث اور یقیناً معلوم کہ نماز کا رکوع و
سجود اللہ عز و جل کے لئے ہے اور مصلی یقیناً استقبالِ قبلہ ہی کی نیت کرتا ہے
نہ کہ توجہ الی القبر کی بائیں ہمہ قبر کا سامنے ہونا، اللہ تعالیٰ کے لئے سجدہ کو ممنوع
کرتا ہے تو خود قبر کو سجدہ کرنا یا اسے سجدہ میں قبلت توجہ بنانا کس درجہ ناشائستہ و
حرام ہوگا، انصاف شرط ہے۔

بکرہ (قائل سجدہ تعظیمی) سچا ہے تو مولیٰ علی یا کسی صحابی یا کسی امام تابعی یا امام عظیم
امام شافعی، امام مالک، امام احمد و امام ابو یوسف، امام محمد، امام بخاری، امام مسلم یا ان کے
کسی ایک شاگرد سے ثبوت صحیح دکھائے کہ انہوں نے کسی غیر خدا کو سجدہ کیا یا اسے
جائزہ بنایا ورنہ قرآن مجید میں جو کچھ کاذبین پر ہے، اس سے ڈرے اور جلد سے
جلد توبہ کرے، کذب فی الدنیا سے کذب فی الدین سخت تر ہے۔ اگے افتراء اختراع
کی اور بھی پوری تندہ چڑھی کہ ان کی اجماع مسکۃ سجدہ تعظیمی میں ثابت ہے اور کوئی
شخص انکار کی مجال نہیں رکھتا، پس اگر سجدہ تعظیمی گمراہی بھی ہے تو اجماع امت
سے گمراہی اس کی جاتی رہی، اناللہ وانا الیہ راجعون۔

سچ فرمایا حدیث مجیدہ فی حبک الشیء یعمی ویصم تعصب
آدمی کو اندھا بہر اکتیا ہے، سچ فرمایا رب العزت عز وجل لا نے فانہا لا تعسی
الابصار و لکن تعسی القلوب الی فی الصدور ”آنکھیں اندھی
نہیں ہوتیں، وہ دل اندھے ہو جاتے ہیں جو سینوں میں ہیں“ سجدہ غیر پر امت کرشن کا

مزدِ اجماع ہے، جس پنڈت سے چاہو پوچھو، جس مندر میں چاہو دیکھو لیکن امت محمد رسول اللہ صلی اللہ علیہ وسلم اس تہمت سے بُری ہے وسیع علم الذین ظلموا ای منقلب ینقلبون طرفہ یہ کہ گمراہی بھی ہے تو اجماع سے جاتی رہی یعنی امت گمراہی پر اجماع تو کر لیتی ہے لیکن اس اجماع سے گمراہی کی کایا پیٹ ہو کر ہدایت ہو جاتی ہے انا للہ وانا الیہ راجعون۔

اس سے آگے فاضل بریلوی نے تقریباً پندرہ صفحات میں حضرت آدم کو ملائک کا سجدہ اور حضرت یوسف علیہما السلام کو سجدے کی آیات پر بڑی مدلل بحث فرمائی ہے اور اس میں ایک ایک شبہ کے کئی کئی جواب دئے ہیں، آخر میں لکھتے ہیں :-

”مخلوق میں نہایت عظمت انبیاء علیہم الصلوٰۃ والسلام کے لئے ہے آدم و یوسف علیہما الصلوٰۃ والسلام دونوں نبی تھے تو غیر انبیاء، مشائخ اور مزارات کو ان پر قیاس کر کے ان کے لئے سجدہ تعظیمی بتانا ظلم شدید ہے اور انبیاء کا حق تعف کرنا، یہ سب اسے شریعت سابقہ مان کر ہے۔ ہم بیان کر چکے کہ سرے سے سب کا ثبوت نہیں۔ اب نہ حکم ثابت نہ نسخ کی حاجت، سجدہ آدم کا حکم بشر کو نہ تھا ملائکہ کیلئے اب بھی ہو تو ہمیں کیا، سجدہ یوسف بریلوی نے اباحت صلیہ ہونا ممکن اور اہانت اصلیہ کا رفع نسخ نہیں مسلم الثبوت میں ہے رفع الابیاحتہ الاصلیہ لیس بنسخہ اس طرح کشف الاسرار وغیرہ میں ہے تو ارشاد حدیث لا تفعلوا وحب القبول وسمی تجتہ کا حرام ہونا ہی حکم خدا و رسول جل و علاؤ صلی اللہ علیہ وسلم۔“

سماع

ہمارے خالق ہی نظام میں سماع کو جو اہم حیثیت حاصل ہے وہ محتاج بیان
مگر خیال رہے کہ سماع کے لفظ سے فوری طور پر ذہن میں سماع کا جو نقش ابھرتا ہے
وہ خالق ہوں میں مروجہ سماع کا ہے جس کی کیفیت (الامشاہ اللہ) ایک میلے کی ہو کر
گئی ہے۔ اس میں مسموع ہستمع اور مسموع کے آداب کا لحاظ ختم ہو کر رہ گیا ہے مجتہد
الہیہ کی روحانی غذا کے برعکس یہ صورت حال جھلار اور نفسانی و مادی خیالات کے
اسیر عوام کے لئے خدا سے دوری کا سبب بن رہی ہے۔ حضرت فاضل بریلوی نے
پوری شدت کے ساتھ اس سے منع فرمایا ہے۔ آپ کے مطابق سلسلہ عالیہ حقیقت
کے بزرگان اور مشائخ کا دامن بھی اس نوعیت کے سماع سے قطعاً پاک ہے چنانچہ
مولانا فخر الدین رزادی خلیفہ سید محبوب الہی رضی اللہ عنہ کا یہ قول آپ نے نقل فرمایا ہے
اما سماع مشائخنا رضی اللہ عنہم فہی عن ہذا التہمة وهو حجرۃ القوال مع الاشعاع المشع من کمال
(ہمارے مشائخ کا سماع اس تہمت (مزامیر و معازف) سے بالکل بری ہے۔ وہ تو
گانے والے کے خالی ایسے اشعار کہنے کا نام ہے جو کمال قدرت کے عجائبات پر مشتمل
ہوں)۔ آپ نے دلائل سے ثابت کیا ہے کہ خود سلسلہ عالیہ حقیقت کے مشائخ نے سماع
کی یہ صورت جائز نہیں رکھی چنانچہ حضرت فاضل بریلوی کو اس کے ناجائز اور حرام ہونے
میں کوئی کلام نہیں۔ میں مروجہ سماع کے مجوزین سے انتہائی ادب کے ساتھ گزارش
کرتا ہوں کہ وہ سوا و اعظم کے اس عظیم پیشوا اور ملت اسلامیہ کے مایہ ناز عالم دین کی

قی بصیرت، علوم اسلامیہ میں گہری نظر اور بزرگانِ دین سے حسن عقیدت پر اعتماد کر کے
 ان کے فتوے کے مطابق خائفانہ ہوں میں سماع کی مجلسیں موقوف کر دیں، یا کم از کم انہیں
 شرائط اور لوازمات کا پابند کریں جو وہ خود بیان کرتے ہیں۔ محافل سماع کی مردِ جبہ صورت
 سے سنت نبویہ کی کوئی خدمت نہیں ہو رہی، پھر ستم یہ ہے کہ عام لوگوں کو یہ باؤ کرایا
 نا ہے کہ ایسی محفلوں میں شامل ہونا یا کسی ذریعے سے ان کی رونق بڑھانا کا ثواب
 ہے۔ عام آدمی جو ایسی محافل میں پڑھے جانے والے کلام کو سمجھنے کی اہلیت بھی نہیں
 رکھتے، اور ان کے دل ان آوازوں سے محبت و اشتیاقِ خداوندی کی معمولی سی تڑپ
 ہی اپنے اندر محسوس نہیں کرتے کیوں کر ثواب کے مستحق ہو سکتے ہیں؟ یہ بات
 حجتہ مشاہدے میں آسکتی ہے کہ محفل سماع میں ذوق و شوق سے شامل ہونے
 لی بھٹیر حی علی الصلوٰۃ کی روح پرور اور زندگی بخش آواز سن کر سوا کے بادلوں کی طرح
 صٹ جاتی ہے۔ اس بات کے ثبوت کے لئے مزید کسی دلیل کی گنجائش باقی رہ
 جاتی ہے کہ یہ حجمِ غفیر دنیاوی شغل، مادی تسکین اور تماشے کے طور پر جمع ہوتا ہے؟
 پھر بالاتفاق سماع شریعت و طریقت کا کوئی رکن ہے اور نہ فرضیہ سلسلہ سماعیہ
 اور یہ اور نقشبندیہ کے اعراس اور محافل بھی تو سماع کے بغیر ہوتی ہیں ہمیں اس
 بات کا اعتراف ہے کہ اگر سماع بالمرامیر کا سلسلہ موقوف کر دیا جائے یا کم از کم اسے
 مقررہ شرائط کا پابند کر دیا جائے تو ایسے اعراس اور محافل کی رونق بہت حد تک کم ہو
 جائے گی، جن میں سماع کو بہت اہمیت حاصل ہے لیکن عرس ایسی پاکیزہ مہل میں حسبِ
 اس کی زندگی، ذکر و فکر، شب بیداری، تجدیدِ عہد اور اخذِ فیوض و برکات کے مقدس جذب
 مچھوڑ کر نمود و نمائش، اژدہامِ خلقت اور میلے کار حجان کیوں پیدا ہونے لگا ہے اور
 بلکہ بوجھ کر یہ فضا کیوں بنائی جا رہی ہے؟ ظاہر بات ہے کہ جس وقت خائفانہ ہوں
 کے سجادہ نشین اور علماء ایسی محافل میں ایک دوسرے کے دوش بدوش قوالوں کے لئے

نذر وصول کرتے نظر آئیں گے عوام ایسی محفل کو خالص دینی و شرعی مجلس سمجھنے میں قطعاً کوئی دیر نہیں لگائیں گے۔

یوں بھی اسلام جس پر وقار اور سنجیدہ معاشرے کا داعی ہے سماع اور رقص و وجد کی موجودہ شکل اس کے منافی معلوم ہوتی ہے۔ اگر کسی صاحبِ حال صوفی نے مغلوب ہو کر کبھی ایسا کر لیا ہے تو وہ بالکل الگ مسئلہ ہے۔ طریقت کے ایک رکن کی حیثیت سے سماع بالمرامیر کو صوفیاء نے کبھی جانہ نہیں سمجھا۔ راقم السطور کے نزدیک مقتدینِ صوفیاء لفظ سماع سے کچھ اور مراد لیتے ہیں جب کہ زمانہ حال میں سماع سے مراد سماع بالمرامیر ہی ہے۔ اس لئے یہ ایک طرح سے تعبیر کی غلطی بھی ہے حضرت سید علی ہجویری المعروف داتا گنج بخش اپنے مرشد سے نقل فرماتے ہیں :-

السماع زاد المصنطرين فمن وصل استغنى عن السماع
”سماع حیران اور دماوندہ لوگوں کا یہ ہے جو حقیقت پالیا ہے وہ اس سے مستغنی ہو جاتا ہے“

علامہ نجر العلوم نے شرح ثنوی میں سرخیل صوفیاء شیخ اکبر محی الدین ابن عربی کا یہ مقولہ نقل کیا ہے :-

سماع مفیدہ فہ درجہ نئی تواند شد گرچہ مباح است شوق مے انگیزد
”سماع ترقی درجات کے لئے مفید نہیں گو یہ مباح ہے اور شوق پیدا کرتا ہے“

صاحب تفسیر روح البیان رقمطراز ہیں :-

اعلم ان الرقص والسماع حال المتلون لاحال المتمكن
”رقص اور سماع مبتدی سالک کی کیفیت ہے صاحب ارشاد اس سے بلند ہے“

حضرت ابوالحسن الشاذلی فرماتے ہیں :-

السماع انحطاط في درجة الحق اذا كان صادراً عن اهل به بشرائط واداب
”سماع درجہ حق میں ایک کمی ہے اگرچہ وہ اس کے اہل سے پورے شرائط اور آداب کی پابندی کیوں نہ ہو“

حضرت علامہ اقبالؒ فقر کی حقیقت ان الفاظ میں بیان فرماتے ہیں :-
 چسیت فقر اے بندگانِ آبِ گل یک نگاہِ راہ میں یک زندہ دل
 فقر کا خویش را سجدین است برد و حرف لا الہ سجدین است
 فقر چوں عریاں شود زیرِ سپہر، از نہیب او بلرز دماہ و مہر
 فقر عریاں گرمی بدر و حسین فقر عریاں بانگِ تکبیر حسین
 فقر ذوق و شوق و تسلیم و رضا است ما یمینیم این متاعِ مصطفیٰ است
 فقر قرآنِ اعتساب بہت بود نے رباب و رقص و مستی و سرود

آجھ کو بتا دوں میں تقدیرِ مم کیا ہے شمشیرِ سنالِ دل طائوسِ ربابِ آخر
 کہ بیلِ طائوس کی تقلید سے توبہ بیلِ فقط آواز ہے طائوسِ فقط رنگ

میں یہاں پر کوئی محاکمہ نہیں کرنا چاہتا۔ صرف مقصود یہ ہے کہ حلقہ صوفیاء کے بیشتر نامور مشائخ بھی اس بارے میں وہی رائے رکھتے ہیں جو فاضل بریلوی کی ہے۔ میں آخر میں سرخیل صوفیاء حضرت مجدد الف ثانی رحمۃ اللہ علیہ کے مکتوبات سے دو اقتباس پیش کرتا ہوں۔ انہیں غور سے ملاحظہ فرمائیں اور دیکھیں کہ فاضل بریلوی نے اس سے کوئی مختلف بات کہی ہے؟

متفق گردید رائے بوعلی بارائے من

فرماتے ہیں :-

”سما ع و رقص فی الحقیقت داخل لہو و لعب است.....
 آیات و احادیث و روایات فقہیہ در حرمت غنا بسیار است
 محدثے کہ احصائے آن متعذر است..... فقہیے پیچ و فنی و زمانی

فتویٰ با بحث سرود نہ دادہ است۔ ورقص و پاکوبی را مجوز نہ داشتہ
و عمل در حل و حرمت سند نیست ہمیں پس است کہ ما ایشا ازامعذر
داریم و علامت نکیم و امر الشیاء را بحق سبحانہ تعالیٰ مفوض داریم،
اس جا قول امام ابی حنیفہ و امام ابی یوسف و امام محمد معتبر است نہ
عمل ابو بکر شبلی و ابی حسن نوری۔ صوفیان خام اس وقت عمل پیراں
خود را بہانہ ساختہ سرود و ورقص را دین و ملت خود گرفتہ اند و طاعت
و عبادت ساختہ اولئک الذین اتخذوا دینہم لہوا و لعباً“ ۱
”سماع ورقص فی الحقیقت لہو و لعب میں داخل ہے اور اس کی حرمت
کے بارے میں آیات، احادیث اور فقہی روایات اس کثرت سے ہیں
کہ ان کا شمار بھی مشکل ہے کسی زمانہ میں بھی کسی فقیہ سرود و ورقص
کے جواز کا فتویٰ نہیں دیا۔ حلت و حرمت کے بارے میں صوفیوں کا
عمل سند نہیں ہے یہی بہت ہے کہ ہم ان کو معذور رکھیں، ملامت
نہ کریں اور ان کے معاملہ کو اللہ کے سپرد کر دیں۔ یہاں تو امام ابو حنیفہ
امام ابو یوسف اور امام محمد رحمہم اللہ کا قول معتبر ہے نہ کہ ابو بکر
شبلی اور ابو الحسن نوری کا عمل، اس زمانہ کے صوفیان خام اپنے پڑے
کے عمل کا بہانہ کر کے سرود و ورقص کو اپنا دین و مذہب بنائے ہوئے
ہیں اور اسے طاعت و عبادت سمجھے ہوئے ہیں یہی وہ لوگ ہیں جنہوں
نے لہو و لعب کو اپنا دین بنا رکھا ہے۔“
دوسرے مقام پر ارشاد فرماتے ہیں :-

۱۔ مکتوبات مجدد الہدٰی ثانی۔ مکتوب نمبر ۲۶۶ و فقرات اول

”جسم غفیر ازین طائفہ تسکین و اضطراب خود را از سماع و نغمہ و وجد و تواجید
جستند و مطلوب خود را در پرده ہائے نغمہ مکالمہ نمودند لاجرم رقص و قاصی
راہ دین خود گم رفتند بآنکہ شنیدہ ما جعل اللہ فی المحرام شفاء..... اگر شئمہ
از حقیقت صلواتیہ برایشان منکشف شدے ہرگز دم از سماع و نغمہ
نزدندے و چون ندیدند حقیقت رہ افسانہ زدندے

اے برادر ہر قدر کہ فرق درمیان نماز و نغمہ است
ہماں قدر فرق درمیاں کمالات کہ منشائے آن نماز است
و کمالات کہ منشائے آن نغمہ است بدال عاقل تکفیه الاشارة“ لے
”اس طبقہ میں ایک بڑا گروہ ایسا ہے جو اپنی بے حسنی کا علاج سماع و
نغمہ اور وجد و تواجید میں ڈھونڈتا ہے اور اپنے محبوب کو نغموں کی اوٹ
میں دیکھنا چاہتا ہے۔ اسی لئے ان لوگوں نے رقص و رقصی کو اپنا
طریقہ بنا لیا ہے۔ حالانکہ انہوں نے یہ حدیث سنی ہے کہ ”اللہ نے
کسی حرام میں شفاء نہیں رکھی“، اگر ان پر نماز کی حقیقت کا ایک شئمہ
بھی منکشف ہو جاتا تو وہ سماع و نغمہ کا دم ہرگز نہ بھرتے میرے عزیز!
نماز اور نغمہ میں جو فرق ہے اسی قدر فرق نماز میں حاصل ہونے والے
کمالات اور نغمہ سے پیدا ہونے والے احوال کے درمیان بھی ہے۔
عاقل کو اشارہ کافی ہے۔“

میں یہاں پر سماع مروجہ کے مجوزین علماء اور فقہار سے درخواست کرتا ہوں کہ وہ
اسے اپنے خلاف مناظرانہ یا فحاشانہ کاروائی نہ سمجھیں اور نہ ہی اس کی تردید و تنقیص
کا نیا محاذ کھولنے کی کوشش کریں چونکہ ہمارا موضوع فاضل بریلوی کے مسلک کی
تحقیق ہے لہذا ان حضرات کو ہماری مجبوری کا احساس کرنا چاہئے۔

مسئلہ سماع

آپ سے سوال کیا گیا — آج جس وقت میں آپ سے رخصت ہوا۔ اور واسطے نماز مغرب کے مسجد میں گیا۔ بعد نماز مغرب کے میرے ایک دوست نے کہا، چلو ایک جگہ عرس ہے۔ میں چلا گیا۔ وہاں جا کر کیا دیکھتا ہوں۔ بہت سے لوگ جمع ہیں اور قوالی اس طرح ہو رہی ہے کہ ایک ڈھول دوسارنگی بچ رہی ہیں اور چند قوال پیران پیر دستگیر کی شان میں اشعار کہہ رہے ہیں اور رسول اللہ صلی اللہ علیہ وسلم کی نعت کے اشعار اور اولیاء اللہ کی شان میں اشعار گارہے ہیں اور ڈھول سا رنگی بچ رہی ہیں۔ یہ باجے شریعت میں قطعی حرام ہیں کیا اس فعل سے رسول اللہ صلی اللہ علیہ وسلم اور اولیاء اللہ خوش ہوتے ہوں گے اور یہ حاضرین جلسہ گنہ گار ہوئے یا نہیں۔ اور ایسی قوالی جائز ہے یا نہیں اور اگر جائز ہے تو کس طرح کی؟

الجواب :-

ایسی قوالی حرام ہے۔ حاضرین سب گنہ گار ہیں اور ان سب کا گناہ ایسا عرس کرنے والوں اور قوالوں پر ہے اور قوالوں کا بھی گناہ اس عرس کرنے والے پر بغیر اس کے کہ عرس کرنے والے کے ماتھے قوالوں کا گناہ جانے سے قوالوں پر سے گناہ کی کچھ کمی آئے یا اس کے اور قوالوں کے ذمہ حاضرین کا وبال پڑنے سے حاضرین کے گناہ میں کچھ تخفیف ہو، نہیں بلکہ حاضرین میں ہر ایک پر اپنا پورا گناہ اور قوالوں پر اپنا گناہ الگ اور سب حاضرین کے برابر جدا اور ایسا عرس کرنے والے پر اپنا گناہ الگ اور قوالوں کے برابر جدا، اور سب حاضرین کے برابر علیحدہ۔ وجہ یہ کہ حاضرین کو عرس

کمر نے والے نے بلایا۔ ان لوگوں کے لئے اس گناہ کا سامان پھیلایا اور قوالوں نے انہیں سنایا۔ اگر وہ سامان نہ کرتا، یہ ڈھول، سارنگی نہ سناتے تو حاضرین اس گناہ میں کیوں پڑتے۔ اس لئے ان سب کا گناہ ان دونوں پر ہوا۔

باجوں کی حرمت میں احادیث کثیرہ وارد ہیں۔ از انجملہ اہل و اعلیٰ حدیث صحیح بخاری شریف ہے کہ حضور سید عالم فرماتے ہیں :-

ليكونن في امتي اقوام يستحلون الحر والحرير والخمر والمعازف

”ضرور میری امت میں وہ لوگ ہونیوالے ہیں جو حلال ٹھہرائیں گے عورتوں کی شرمگاہ

• یعنی زنا اور دشمنی کیڑوں اور شراب اور باجوں کو،

(حدیث صحیح حلیل متصل وقد اخرجہ ایضاً احمد وابوداؤد وابن ماجہ والاسمعیلی والترمذی وابن نعیم باسانید صحیحہ لا مطعن فیہا وصحہ جماعۃ آخرون من الائمۃ کما قالہ بعض الحفاظ قالہ الامام ابن حجر فی کف الرعاع)

بعض جہال بدست یا نیم ملا شہوت پرست یا جھوٹے صوفی باد بدست کہ
احادیث صحاح مرفوعہ محکمہ کے مقابل بعض ضعیف قصے یا محمل واقعے یا تشابہ پیش
کرتے ہیں۔ انہیں اتنی عقل نہیں یا قصداً بے عقل بنتے ہیں کہ صحیح کے سامنے ضعیف
متعین کے آگے محمل، محکم کے حضور تشابہ واجب ترک ہے۔ پھر کہاں قول کہاں حکایت
فعل، پھر کجا محرم کجا مبیح۔ ہر طرح یہی واجب العمل اسی کو ترجیح مگر ہوس پرستی کا علاج
کس کے پاس ہے۔ کاش گناہ کرتے اور گناہ جانتے، اقرار لاتے۔ یہ ڈھٹائی اور بھی
سخت ہے کہ ہوس بھی پالیں اور الزام بھی ٹالیں۔ اپنے لئے حرام کو حلال بنالیں۔ پھر
اسی پر بس نہیں بلکہ معاذ اللہ اس کی نہمت محبوبانِ خدا اکابرِ سلسلہ عالیہ حشمتِ قدست
اسرارِ ہم کے سر دھرتے ہیں۔ نہ خدا سے خوف نہ بندوں سے شرم کرتے ہیں۔ حالانکہ
خود حضور محبوبِ الہی سیدی و مولائی نظامِ الحق والدینِ سلطان الاولیاء رضی اللہ عنہ
و عنہم و عننا بہم فوائد و شرف ہیں فرماتے ہیں، "میرا میر حرام است"، مولانا

فخر الدین زرا دی خلیفہ حضور سیدنا محبوب الہی نے حضور کے زمانہ مبارکہ میں خود حضور کے حکم احکم سے مسئلہ سماع میں رسالہ کشف القناع عن اصول السماع تحریر فرمایا۔
اس میں صاف ارشاد فرمادیا کہ اما سماع مشائخنا رضی اللہ عنہم فبرئ عن هذه التهمة وهو مجرد صوت القوال مع الاشعار المشعرة من کمال صنعة الله تعالى
”ہمارے مشائخ کا سماع اس مزامیر کے بہتان سے بری ہے، وہ صرف قوال کی آواز ہے ان اشعار کے ساتھ جو کمال صنعت الہی سے خبر دیتے ہیں۔“

بہ انصاف اس امام جلیل خاندان عالی حشمت کا یہ ارشاد مقبول ہو گا یا آجکل مدعیانِ غام کا رکی تہمت بے بنیاد ظاہرۃ الفساد و سیدی مولانا محمد بن مالک بن محمد علوی کرمانی مرید حضور پر نور شیخ العالم فرید الحق والدین گنج شکر و خلیفہ حضور سیدنا محبوب الہی رضی اللہ عنہم کتاب مستطاب ”سیر الاولیاء“ میں فرماتے ہیں ”حضرت سلطان المشائخ قدس سرہ الغرنزی نے فرمود کہ چند ایس چیزیں باید تا سماع مباح شود مسموع و مستمع و مسموع و آلہ سماع مسموع یعنی گویندہ۔ مرد تمام باشد کو دک نباشد و عورت نباشد مستمع آنکہ مے شغور از یاد حق خالی نباشد و مسموع آنچہ گویندہ فحش و مسخرگی نباشد و آلہ سماع مزامیر است چون چنگ و رباب و مثل آل مے باید کہ در میان نباشد اگرچہ جنس سماع حلال است۔“

مسلمانو! یہ فتویٰ ایسے سرور و سردار سلسلہ عالیہ حشمت حضرت سلطان الاولیاء کا کیا اس کے بعد بھی مقرر توں کو ہمنہ دکھانے کی گنجائش ہے؟

نیز سیر الاولیاء شریف میں ہے :-

”یکے بخدمت حضرت سلطان المشائخ عرض داشت کہ دریں روز بعضے از درویشان آستانہ دار در مجمعے کہ چنگ و رباب و مزامیر بود رقص کردند فرمود نیکو نکرده اند آنچہ نامشروع است ناپسندیدہ است“

بعد ازاں یکے گفت چوں ایں طائفہ ازاں مقام بیرون آمدند بالیشان
گفتند کہ شما چہ کردید در ایں جمع منرا میر بود سماع چگونہ شنیدید و رقص
کردید بالیشان جواب دادند کہ ما چنان مستغرق سماع بودیم کہ نہ انستم
کہ ایں جانا میر است یا نہ حضرت سلطان المشائخ فرمود ایں جواب
ہم چیزے نیست ایں سخن در ہمہ معصیتہا بیاید۔“

مسلمانو! کیا صاف ارشاد ہے کہ منرا میر ناجائز ہے اور اس عذر کا کہ ہمیں استغفرا
کے باعث منرا میر کی خبر نہ ہوئی۔ کیا مسکت جواب عطا فرمایا کہ ایسا جلیلہ ہر گناہ میں چل
سکتا ہے۔ شراب پیئے اور کھدے شدت استغراق کے باعث ہمیں خبر نہ ہوئی
کہ شراب ہے یا پانی۔ زنا کرے اور کھدے غلبہ حال کے باعث ہمیں تمیز نہ ہوئی کہ
جو رو ہے یا بیگانی۔“

اسی میں ہے :-

”حضرت سلطان المشائخ فرمود من منع کردہ ام کہ منرا میر و محرّمات
در میان نباشد و دریں باب بسیار غلو کردنا بحدیکہ گفت اگر امام راسخو
فتد مرد شیخ اعلام کنند وزن سبحان اللہ نگویہ زیرا کہ نہ شاید آواز آں شنود
پس پشت دست بر کف دست زند و کف دست بر کف دست نہ زند
کہ بہ لہوے ماند تا ایں غایت از ملاہی و امثال آں پر نہر آمدہ است پس
در سماع بطریق اولی کہ ایں بابت نہ باشد یعنی در منع و شک چندیں
اعتیاط آمدہ است پس در سماع منرا میر بطریق اولی منع است۔“

مسلمانو! جو آئمہ طریقت اس درجہ احتیاط فرمائیں کہ تالی کی صوت کو ممنوع بتائیں
وہ اور معاذ اللہ منرا میر کی تمت، اللہ انصاف کیا ضبط بے ربط ہے۔ اللہ تعالیٰ اتباع
شیطان سے بچائے اور ان سچے محبوبان خدا کا سچا اتباع عطا فرمائے، اے
ملہ احکام شریعت، حصہ اول، ص ۲۵ تا ۲۸، مطبوعہ مراد آباد

ایک اور موقع پر استفسار کیا گیا:-

کیا فرماتے ہیں علمائے دین اس مسئلہ میں کہ قوالی جو عرسوں میں یا ان کے علاوہ ہوتی ہے جس میں سوا العتبیہ غزلیات، عاشقانہ آلات معنی منرا میر کے ساتھ بجائے جاتے ہیں جائز ہیں یا نہیں؟ بزرگ لوگ جو اس میں شریک ہوتے ہیں بلکہ بعض کی نسبت وصال ہو جانا بھی سنا جاتا ہے۔ یہ فعل ان کا کیسا ہے؟ اگر یہ برا ہے تو گدیوں یعنی خانقاہوں میں پشت و پشت سے ہوتی چلی آتی ہے خلاف ہے یا نہیں اور ایسی خانقاہوں میں جانا اور ارادت اختیار کرنا اور بہتر سمجھنا اور ان کے سامنے سر نیاز خم کرنا کیسا ہے؟ جائز ہے یا نہیں؟

الجواب

خالی قوالی جائز ہے۔ اور منرا میر حرام، زیادہ غلو اب غلبان سلسلہ عالیہ چشتیہ کو ہے اور حضرت سلطان المشائخ محبوب الہی رضی اللہ عنہ قوائد الفواد شریف میں ہیں فرماتے ہیں۔ منرا میر حرام است حضرت مخدوم شرف الملو والدین یحییٰ منیری قدس سرہ العزیز نے منرا میر کو زنا کے ساتھ شمار کیا ہے۔ اکابر اولیاء نے ہمیشہ فرمایا ہے کہ مجروح شہرت پر نہ جاؤ جب تک میزان شرع پر مستقیم نہ دیکھ لو پیر بنانے کے لئے جو چار شرطیں لازم ہیں اس میں یہ بھی ہے کہ مخالفت شرع مطلق آدمی خود اختیار نہ کرے نا جائز فعل کو نا جائز ہی جانے اور ایسی جگہ کسی ذات خاص سے بحث نہ کرے لے ایک اور موقع پر کسی نے دریافت کیا:-

کیا یہ روایت صحیح ہے کہ حضرت محبوب الہی رضی اللہ عنہ قبر شریف میں ننگے سر کھڑے ہوئے گانے والوں پر لعنت فرما رہے تھے؟

آپ نے جواب میں فرمایا۔

یہ واقعہ حضرت خواجہ قطب الدین بختیار کاکی رحمۃ اللہ علیہ کا ہے کہ آپ کے مزار شریف پر مجلس سماع میں قوالی ہو رہی تھی۔ آجکل تو لوگوں نے بہت اختراع کر لئے ہیں۔ پاج وغیرہ بھی کراتے ہیں۔ حالانکہ اس وقت بارگاہوں میں مرامیر بھی نہ تھے۔ حضرت سید ابراہیم ایرجی رحمۃ اللہ علیہ جو ہمارے پیرانِ سلسلہ میں سے ہیں باہر مجلس سماع کے تشریف فرما تھے۔ ایک صاحبِ صالحین سے آپ کے پاس آئے اور گزارش کی۔ مجلس میں تشریف لے چلئے۔ حضرت سید ابراہیم ایرجی نے فرمایا: تم جاننے والے ہو، مواجہہ اقدس میں حاضر ہو۔ اگر حضرت راضی ہوں تو میں بھی چلتا ہوں۔ انہوں نے مزار اقدس پر مراقبہ کیا، دیکھا کہ حضور قبر شریف میں پریشان خاطر ہیں اور ان قوالوں کی طرف اشارہ کر کے فرماتے ہیں: ”ایں بد بختان وقت مارا پریشان کردہ اند“، وہ واپس آئے اور قبل اس کے کہ عرض کریں۔ فرمایا آپ نے دیکھا۔

لہ المفوظ حصہ اول، ص ۱۰۹

عورتوں کا مزارات پر جانا

اس بارے میں فاضل بریلوی سے پوچھا گیا :-

کیا فرماتے ہیں علمائے دین اس مسئلہ میں کہ بزرگوں کے مزار پر عرسوں میں یا اس کے علاوہ عورتیں جاتی ہیں۔ پاکی یا ناپاکی کی حالت میں بھلائی کی طلب و حاجت برائی کے لئے اور وہاں بیٹھتی ہیں تو اس قبرستان میں ان کا ٹھہرنا جائز ہے یا نہیں؟ اگر یہ باتیں بری ہیں تو اس بزرگ میں تصرف و قوت اس کے روکنے کی ہے یا نہیں اور کہا جاتا ہے کہ دربار بزرگان میں آنے والے ان کے مہمان ہیں۔ یہ صحیح ہے یا نہیں؟ اور جو بعض لوگ کہتے ہیں کہ بزرگ لوگ اپنے مزار سے تصرف نہیں کر سکتے اور یہ دلیل لاتے ہیں کہ اگر وہ تصرف کر سکتے تو وہاں رنڈیاں گاتی بجاتی، ناچتی ہیں عورتیں غیر محرم رہتی ہیں۔ ان کے بچے پیشاپ وغیرہ کہتے ہیں تو کیوں نہیں روکتے۔ یہ کہنا ان لوگوں کا اور ان کی یہ دلیل صحیح ہے یا نہیں اور اس کا کیا جواب ہے؟

الجواب :-

عورتوں کو مزاراتِ اولیاء و مقابرِ عوام دونوں پر جانے کی ممانعت ہے۔ اولیائے کرام کا مزارات سے تصرف کرنا بے شک حق ہے اور وہ یہودہ دلیل محض باطل۔ اصحاب مزارات دائرہ تکلیف میں نہیں ہیں۔ وہ اس وقت محض احکام تکوینیہ کے تابع ہیں سنیکروں نا حفاظتیاں لوگ مسجدوں میں کرتے ہیں۔ اللہ عزوجل توفادیر مطلق ہے۔ کیوں نہیں روکتا۔ حاضرانِ مزار مہمان ہوتے ہیں مگر عورتیں ناخواندہ مہمان ہیں لہ

یہی سوال ایک اور موقع پر کیا جاتا ہے :-

عرض : حضور اجمیر شریف میں خواجہ صاحب کے مزار پر عورتوں کا جانا جائز ہے یا نہیں ؟

ارشاد : غنیہ میں ہے ۔ یہ نہ پوچھو کہ عورتوں کا مزارات پر جانا جائز ہے یا نہیں بلکہ یہ پوچھو کہ اس عورت پر کس قدر لعنت ہوتی ہے اللہ کی طرف سے اور کس قدر صاحب قبر کی جانب سے جس وقت وہ گھر سے ارادہ کرتی ہے ۔ لعنت شروع ہو جاتی ہے اور جب تک واپس آتی ہے ملائکہ لعنت کرتے رہتے ہیں ۔ سوا روضہ النور کے کسی مزار پر جانے کی اجازت نہیں ۔ وہاں کی عاصی البتہ سنت جلیلہ عظیمہ قریب الواجبات ہے قرآن عظیم نے اسے مغفرت ذلوب کا تریاق بتایا

ولو اذہم اذ ظلموا انفسہم جاؤک فاستغفروا اللہ

واستغفرہم الرسول لوجود واللہ تواباً رحیماً۔

نود حدیث میں ارشاد ہے : من زار قبری وجبت لہ شفاعتی ۔

”جو میرے مزار کریم کی زیارت کو حاضر ہوا اس کے لئے میری شفاعت واجب ہو گئی۔“

دوسری حدیث میں ہے : من حج ولم یزرنی فقد جفانی

”جس نے حج کیا اور میری زیارت کو نہ آیا بیشک اس نے مجھ پر جفا کی“

ایک تویہ ادنی واجب دوسرے قبول توبہ تیسرے دولت شفاعت حاصل

ہونا، چوتھے سرکار کے ساتھ معاذ اللہ جفا سے بچنا ۔ یہ عظیم اہم امور ایسے ہیں جنہوں نے سب سرکاری غلاموں اور سرکاری کنیزوں پر خاک بوسی آستان عرش نشان لازم کر دی ۔ بخلاف دیگر قبور و مزارات کے کہ وہاں ایسی تاکیدیں مفقود اور احتمال مفسدہ موجود ، اگر عزیزوں کی قبریں ہیں بے صبری کرے گی ادبیہ کے مزار میں تو محتمل کہ بے

تمیزی سے بے ادبی کرے یا بھالت سے تعظیم میں افراط جیسا کہ معلوم ہوتا ہے۔
لہذا ان کے لئے طریقہ اسلام اختیار ہی ہے۔

بدریار درمنافع بے شمار است
اگر خواہی سلامت برکنار است

۱۵ المفوظ حصہ دوم، ص ۱۲۴

تعزیر داری میں لہو و لعب سمجھ کر جانا، بندر نچانا، ریچھ کا
تماشا، مرغوں کی پالی دیکھنا

عرض : تعزیر داری میں لہو و لعب سمجھ کر جائے تو کیا ہے؟
اکشاد : نہیں چاہئے، ناجائز کام میں جس طرح مال و جان سے
مدد کریگا یو میں سواد بڑھا کر بھی مددگار ہوگا، ناجائز بات کا تماشا دیکھنا
بھی ناجائز ہے، بندر نچانا حرام ہے، اس کا تماشا دیکھنا بھی حرام
در مختار و حاشیہ علامہ طحاوی میں ان مسائل کی تصریح ہے، آجکل لوگ
ان سے غافل ہیں، متقی لوگ جن کو شریعت کی احتیاط ہے، ناواقفی سے
ریچھ یا بندر کا تماشا یا مرغوں کی پالی دیکھتے ہیں اور نہیں جانتے کہ
اس سے گنہگار ہوتے ہیں۔“

(الملفوظ حصہ دوم، ص ۱۱۶)

مرد کو چوٹی رکھنا

عرض :- مرد کو چوٹی رکھنا جائز ہے یا نہیں؟ بعض فقیر کہتے ہیں؟
الہ شاد :- حرام ہے، حدیث میں فرمایا :-

لعن المتشبهین من الرجال بالنساء و
المتشبهات من النساء بالرجال -

”اللہ کی لعنت ہے مردوں پر جو عورتوں سے مشابہت رکھیں
اور ایسی عورتوں پر جو مردوں سے مشابہت پیدا کریں۔“

(الملفوظ، حصہ دوم، ص ۱۱۰)

گناہ پالنا، کبوتر پالنا، بٹیر بازی، مرغ بازی، شکار، باز پالنا

سوال :- کیا فرماتے ہیں علمائے دین ان مسائل میں کہ گناہ پالنا جائز ہے یا نہیں؟ اور کبوتر پالنا بلا اڑانے کے و بٹیر بازی و مرغ بازی و شکار، بانہ پالنا اور ان سے شکار پکڑوانا اور کھانا درست ہے یا نہیں؟

الجواب :- شکار و باز پالنا درست ہے اور ان سے شکار کرنا اور اس کا کھانا بھی درست ہے، قولہ تعالیٰ و ما علمتم من الجوارح یہ ضرور ہے کہ شکار غذا یا دوا یا کسی نفع کی غرض سے ہو محض تفریح و لہو و لعب نہ ہو ورنہ حرام ہے یہ گنہ گار ہوگا اگرچہ ان کا مارا ہوا جانور جبکہ وہ تعلیم پاگئے ہوں اور بسم اللہ کہہ کر چھوڑا ہو، حلال ہو جائے گا۔

بٹیر بازی، مرغ بازی اور اسی طرح ہر جانور کا لڑانا جیسے لوگ مینڈھے لڑاتے ہیں، لال لڑاتے ہیں یہاں تک کہ حرام جانوروں مثلاً ہاتھیوں یہ بچھوں کا لڑانا بھی سب مطلقاً حرام ہے کہ بلاوجہ بے زبانوں کی ایذا رہے، حدیث میں ہے نہی رسول اللہ صلی اللہ علیہ وسلم عن التحریش من البہائم رسول اللہ صلی اللہ علیہ وسلم نے جانوروں کے لڑانے سے منع کیا " (اخرجه ابو داؤد و الترمذی عن ابن عباس رضی اللہ عنہما و قال الترمذی حسن صحیح)۔

کبوتر پالنا جبکہ خالی دل بہلانے کے لئے ہو اور کسی امر ناجائز کی طرف مودی نہ ہو جائز ہے اور اگر چھتوں پر چڑھ کر اڑانے کے مسلمانوں کی عورتوں پر نگاہ پڑے یا ان کے اڑانے کو کنکریاں پھینکے جو کسی کاشیشہ توڑیں، کسی کی آنکھ پھوڑیں

یا پرائے کبوتر پکڑے یا ان کا دم بڑھانے اور اپنا تماشا ہونے کے لئے دن بھر
انہیں بھوکا اڑائے، جب اترنا چاہیں داتر نے دے تو ایسا پالنا حرام ہے
در مختار میں ہے :-

ویکرہ (امساک الحمامات) ولو فی برجھا
(ان کان یضرب بالناس) بنظر او جلب (فان کان یطیرھا
فوق السطح مطلقا علی عورات المسلمین ویکسر
نرجاجات الناس برمیة تلك الحمامات منع
اشد المنع فان لم یستمتع ذبحھا الماحتسب
واما الاستئناس فمباح (باختصار)

صحیح بخاری وغیرہ میں عبداللہ بن عمر اور صحیح ابن حبان میں عبداللہ بن عمر
رضی اللہ عنہم سے ہے رسول اللہ صلی اللہ علیہ وسلم فرماتے ہیں :-
دخلت النار امرأة فی هرة ربطها فلم تطعمها
تاكل من خشاش الارض -

” ایک عورت دوزخ میں گئی ایک بلی کے سبب کہ اسے بانڈھ رکھا
تھا، نہ آپ کھانا دیا نہ چھوڑا کہ زمین کے چوسے وغیرہ کھا لیتی “
ابن حبان کی حدیث میں ہے :

فهی تنهش قبلها و دبرها

” وہ بلی دوزخ میں اس عورت پر مسلط کی گئی ہے کہ اس کا آگلی بھیجا

وانتوں سے نوچ رہی ہے “

ایک حدیث میں ہے کہ جو جانور پالو دن میں ستر بار اسے دانہ پانی دکھاؤ
نہ کہ گھنٹوں پہرے بھوکا پیاسا رکھو اور نیچے آنا چاہے تو آنے دو۔ علماء

فرماتے ہیں جانور پر ظلم کا فردی پر ظلم سے سخت تر ہے اور کا فردی پر ظلم مسلمان پر ظلم سے اشد ہے، کما فی درالمختار وغیرہ اور رسول اللہ صلی اللہ علیہ وسلم فرماتے ہیں الظلم ظلمات یوم القیامة ”ظلم ظلمتیں ہوگا قیامت کے دن“ اور اللہ تعالیٰ فرماتا ہے الا لعنة اللہ علی الظالمین ”سن لواللہ کی لعنت ہے ظلم کرنے والوں پر“

کُتّا یا لُنا حرام ہے، جس گھر میں کُتا ہو اس میں رحمت کا فرشتہ نہیں آتا روز اس شخص کی نیکیاں گھٹتی ہیں، رسول اللہ صلی اللہ علیہ وسلم فرماتے ہیں:-
لا تدخل لملائکة بیتا فیہ کلب ولا حصوة

”فرشتے نہیں آتے اس گھر میں جس میں کُتا یا تصویر ہو“

(رواہ احمد والشیخان والترمذی والنسائی وابن ماجہ
عن ابی طلحة رضی اللہ عنہ)

اور فرماتے ہیں:-

من اقتنی کلبا الا کلب ماشیة او ضار یا نقص

من عملہ کل یوم قیراطان۔

”جو کُتا پالے مگر گلے کا کُتا یا شکاری، روز اس کی نیکیوں سے دو قیراط کم ہو“

(رواہ احمد والشیخان والترمذی والنسائی عن ابن عمر رضی اللہ عنہ)

توصرف دو قسم کے کتے اجازت میں رہے، ایک شکاری جسے کھانے یا دوا وغیرہ منافع صحیحہ کے لئے شکار کی حاجت ہو نہ شکار تفریح کہ وہ خود حرام ہے دوسرا وہ کُتا جو گلے یا کھیتی یا گھر کی حفاظت کے لئے پالا جائے جہاں حفاظت کی سچی حاجت ہو ورنہ اگر مکان میں کچھ نہیں کہ چور لیں یا مکان محفوظ جگہ ہے کہ چور کا اندیشہ نہیں، غرض جہاں یہ اپنے دل سے خوب جانتا ہو کہ حفاظت

کا بہانہ ہے، اصل میں کتے کا شوق ہے، وہاں جائزہ نہیں، آخر اس پاس
 کے گھروالے بھی اپنی حفاظت ضروری سمجھتے ہیں، اگر بے کتے کے
 حفاظت نہ ہوتی تو وہ بھی پالتے۔

خلاصہ یہ کہ اللہ تعالیٰ کے حکم میں حیلے نہ نکالے کہ وہ دلوں
 کی بات جاننے والا ہے لہ

لہ احکام شریعت حصہ اول : ص ۲۰، ۱۹

اسلام علیکم کے جواب میں آداب عرض، تسلیمات بندگی یا ماتھے پر ہاتھ رکھنا اور جواب نہ دینا

سوال :- کیا فرماتے ہیں علمائے دین اس مسئلہ میں کہ چند اشخاص ایک جگہ بیٹھے ہیں اور ایک شخص نے اگلا کہا السلام علیکم ! اس کے جواب میں انہوں نے کہا آداب عرض یا تسلیمات یا بندگی یا ان میں سے ایک شخص نے اپنا ہاتھ ماتھے تک اٹھا دیا اور منہ سے کچھ جواب نہ دیا پس فرض کفایہ اشخاص مذکورہ کے ذمہ سے اس صورت میں اٹھ گیا یا نہیں ؟

الجواب :- نہ، اور سب گنہگار رہے جب تک ان میں کوئی وعلیکم السلام یا وعلیک یا السلام علیکم نہ کہے کہ الفاظ مذکورہ بندگی، آداب، تسلیمات وغیرہ سلام سے نہیں اور صرف ہاتھ اٹھا دینا کوئی چیز نہیں جب تک اس کے ساتھ کوئی لفظ سلام نہ ہو۔ رد المحتار میں ظہیر یہ ہے لفظ السلام فی المواضع کلہا السلام علیکم بالتثنویں وبدون ہذین کما یقول الجہال لا یكون سلاما۔

اقول فلا یكون جوابا لان جواب السلام ليس الا بالسلام اما وحده او بزيادة الرحمة والبركات لقوله تعالى اذا حييتم بتهنئة فحيوا باحسن منها وادوها ان ما اخترعوا من الالفاظ والاجتزاء بالایما اما ان یكون تحية اولا علی الثانی عدم براءة الذمّة ظاهرا لان المأمور بـ التحية وعلى الاول ليس عين السلام وهو ظاهر ولا احسن

فان المخترع لا يمكن ان يكون احسن من الموارد
فخرج عن كلا الوجهين وبقى الواجب الكفائي على كل عين۔
مرقاة میں ہے قد صح بالاحادیث المتواترة معنى ان
السلام باللفظ سنة وجوابه واجب۔

حدیث میں ہے رسول اللہ صلی اللہ علیہ وسلم فرماتے ہیں :-

ليس منا من تشبه بغيرنا لا تشبهوا باليهود
ولا بالنصارى فان تسليم اليهود الاشارة بالاصابع
وتسليم النصارى الاشارة بالاكف۔

” ہمارے گروہ سے نہیں جو ہمارے غیروں کی شکل بنے نہ یہود سے
مشابہت کرو، نہ نصاریٰ سے کہ یہود کا سلام انگلی سے اشارہ ہے
اور نصاریٰ کا سلام پھیلی سے اشارہ “

(رواہ الترمذی عن عبد اللہ بن عمر رضی اللہ عنہ)

(احکام شریعت، ص : ۲۳، ۲۴)

لمبے بالوں کا حکم

سوال :- کیا فرماتے ہیں علمائے دین و مفتیان شرع اس مسئلہ میں کہ اگر کوئی سید صاحب سر پر بال اس طرح رکھیں کہ وہ کاکل یا گیسو کہے جاسکیں تو ایسے بال ان سید صاحب کو بڑھانا جائز ہیں یا نہیں؟ سنا گیا ہے کہ امام حسن و امام حسین رضی اللہ عنہما کے گیسو تھے جو شانوں پر لٹکتے تھے۔

الجواب :- شانوں تک گیسو جائز ہیں بلکہ سنت سے ثابت ہیں اور شانوں سے نیچے بال کرنا عورتوں سے خاص اور مرد کو حرام ہے قال صلی اللہ علیہ وسلم لعن اللہ المتشبهین بالنساء۔

(احکام شریعت، جلد اول : ص ۷۷)

بال بڑھانا اور دلیل حضرت گیسو رازہ سے پکڑنا

عرض :- اکثر بال بڑھانے والے لوگ حضرت گیسو رازہ کو دلیل لاتے ہیں۔
 ارشاد :- جہالت ہے، نبی صلی اللہ علیہ وسلم نے بکثرت احادیث صحیحہ میں ان مردوں
 پر لعنت فرمائی ہے جو عورتوں سے مشابہت پیدا کریں اور ان عورتوں پر جو
 مردوں سے، اور تشبہ کے لئے ہر بات میں پوری وضع بنانا ضرور نہیں، ایک
 ہی بات میں مشابہت کافی ہے، حضور اقدس صلی اللہ علیہ وسلم نے ایک
 عورت کو ملاحظہ فرمایا کہ مردوں کی طرح کندھے پر کمان لٹکائے جا رہی ہے
 اس پر یہی فرمایا کہ ان عورتوں پر لعنت جو مردوں سے تشبہ کریں۔

ام المؤمنین صدیقہ رضی اللہ عنہا نے ایک عورت کو مردانہ جوتا پہنے دیکھا
 اس پر یہی حدیث روایت فرمائی کہ مردوں سے تشبہ کرنے والیاں ملعون ہیں
 جب صرف جوتے یا کمان لٹکانے میں مشابہت موجب لعنت ہے تو
 عورتوں کے سے بال بڑھانا اس سے سخت تر موجب لعنت ہو گا کہ وہ
 ایک خارجی چیز میں اور یہ خاص جزو بدن، توشانوں سے نیچے گیسو رکھنا
 بحکم احادیث صحیحہ ضرور موجب لعنت ہے اور چوٹی گندھوانا اور زیادہ، اور
 اس میں مباہلہ ڈالنا اس سے سخت تر، حضرت سیدی محمد گیسو رازہ قدس سرہ
 نے تشبہ نہ کیا تھا ایک گیسو محفوظ رکھا تھا اور اس کے لئے ایک وجہ تھی
 تھی کہ اکابر علماء واجلہ سادات سے مخفی، جوانی کی عمر تھی، سادات کی طرح
 شانوں تک دو گیسو رکھتے تھے کہ اس قدر شرعاً جائز بلکہ سنت سے ثابت ہے
 ایک بار سر راہ بیٹھے تھے، حضرت نصیر الدین محمود چراغ دہلی رحمۃ اللہ علیہ کی سواری

مکلی، انہوں نے اٹھ کر زانوئے مبارک پر بوسہ دیا، حضرت خواجہ نے فرمایا سید! فروتک سید اور نیچے بوسہ دو، انہوں نے پائے مبارک پر بوسہ لیا، انہوں نے فرمایا سید فروتک، انہوں نے گھوڑے کے سم پر بوسہ دیا، ایک گیسو کہ رکاب مبارک میں الجھ گیا تھا وہیں الجھا رہا اور رکاب سے سم تک بڑھ گیا، حضرت نے فرمایا سید فروتک، انہوں نے ہٹا کر زمین پر بوسہ دیا، گیسو رکاب سے جدا کر کے حضرت تشریف لے گئے، لوگوں کو تعجب ہوا کہ ایسے جلیل سید اتنے بڑے عالم نے زانو پر بوسہ دیا اور حضرت راضی نہ ہوئے اور نیچے بوسہ دینے کا حکم فرمایا، انہوں نے پائے مبارک کو بوسہ دیا اور نیچے کو حکم فرمایا گھوڑے کے سم کو بوسہ دیا اور نیچے کو حکم فرمایا یہاں تک کہ زمین پر بوسہ دیا۔

یہ اعتراض حضرت گیسو دراز نے سنا تو فرمایا لوگ نہیں جانتے کہ میرے شیخ نے ان چار بوسوں میں گیسو فرما دیا؟ جب میں نے زانوئے مبارک پر بوسہ دیا، عالم ناسوت منکشف ہو گیا، جب پائے اقدس پر بوسہ دیا، عالم ملکوت منکشف ہو گیا، جب گھوڑے کے سم پر بوسہ دیا، عالم جبروت منکشف ہوا، جب زمین پر بوسہ دیا، لاہوت کا انکشاف ہو گیا،

اس ایک گیسو کو کہ ایسی نعمت کی یادگار تھا اور اسے ایسی تجلی رحمت نے بڑھا دیا تھا، نہ ترشوا یا، اسے تشبیہ سے کیا علاقہ؟ عورتوں کا ایک گیسو بڑا نہیں ہوتا، نہ اتنا دراز اور اس کے محفوظ رکھنے میں یہ راز، اس کی سند حضرت ابو محمد ورہ کا فعل ہے جب آنحضور صلی اللہ علیہ وسلم نے طائف فتح فرمایا، اذان ہوئی، بچوں نے اس کی نقل کی

ان میں ابو محذورہ بھی تھے، ان کی آواز بہت اچھی تھی، حضور نے ان کو بلایا
 سر پر دست مبارک رکھا اور مؤذن مقرر فرمایا، ماں نے برکت کے لئے
 پیشانی کے ان بالوں کو محفوظ کر لیا، جس وقت بال کھولے جاتے تھے
 تو زمین پر آجاتے اسے بھی تشبہ سے کچھ علاقہ نہیں۔

(الملفوظ حصہ دوم : ص ۱۲۷، ۱۲۸)

طوافِ قبر و بوسہ

کیا فرماتے ہیں علمائے دین اس مسئلہ میں کہ بوسہ دینا قبر اولیائے کرام اور طواف کرنا گھر کے قبر کے اور سجدہ کرنا تعظیماً از روئے شرع شریف موافق مذہب حنفی جائز ہے یا نہیں؟

الجواب :- بلاشبہ غیر کعبہ معظمہ کا طواف تعظیماً جائز ہے اور غیر خدا کو سجدہ ہماری شریعت میں حرام ہے اور بوسہ قبر میں علماء کو اختلاف ہے اور احوط منع ہے خصوصاً مزاراتِ طیبہ اولیائے کرام کہ ہمارے علماء نے تصریح فرمائی کہ از کم از کم چار ہاتھ فاصلہ ہے کھڑا ہو، یہی ادب ہے پھر تعقیب کیونکر متصور ہے؟ یہ وہ ہے جس کا فتوے عوام کو دیا جاتا ہے اور تحقیق کا مقام دوسرا ہے، لکل مقام مقال و لکل مقال رجال و لکل رجال مجال و لکل مجال مال، نسال اللہ حسن المال۔

(احکام شریعت حصہ سوم، ص ۱۵۰)

قبر کا اونچا بنانا

عرض :- قبر کا اونچا بنانا کیسا ہے ؟
ارشاد :- خلاف سنت ہے، میرے والد ماجد، میری والدہ ماجدہ
میرے بھائی کی قبریں دیکھئے ایک بالشت سے اونچی نہ ہونگی۔ ط

قبرستان میں مردہ کے ساتھ مٹھائی وغیرہ لیجانا

عرض :- مردہ کے ساتھ مٹھائی قبرستان میں چھوٹیوں میں کے ڈالنے کیلئے
لے جانا کیسا ہے ؟
ارشاد :- ساتھ لے جانا روٹی کا جس طرح علمائے کرام نے منع فرمایا ہے
ویسے ہی مٹھائی ہے اور چھوٹیوں کو اس نیت سے ڈالنا کہ میت کو تکلیف
نہ پہنچائیں، یہ محض جہالت ہے اور یہ نیت نہ بھی ہو تو بھی بجائے اس کے
مساکین صالحین پر تقسیم کرنا بہتر ہے (پھر فرمایا) مکان پر جس قدر چاہیں
خیرات کریں، قبرستان میں اکثر دکھایا گیا ہے کہ اناج تقسیم ہوتے وقت بچے
اور عورتیں وغیرہ غل مچاتے ہیں مسلمانوں کی قبروں پر دوڑے پھرتے ہیں۔ ط

ط (الملفوظ حصہ سوم : ص ۱۰۲)

ط (احکام شریعت، حصہ دوم، ص ۱۴۵ - ملفوظ حصہ دوم، ص ۲۳)

مردہ کے نام کا کھانا

مسئلہ :- کیا فرماتے ہیں علمائے دین اس مسئلہ میں کہ مردہ کے نام کا کھانا جو امیر و غریب کو کھلاتے ہیں کس کو کھانا چاہئے اور کس کو نہیں؟
الجواب :- مردہ کا کھانا صرف فقراء کے لئے ہے عام دعوت کے طور پر جو کرتے ہیں یہ منع ہے، غنی نہ کھائے کسافی فتح القدیر و مجمع البرکات۔ ط

استقاط

عرض :- استقاط کی حالت میں چند سیرگندم اور قرآن عظیم دیا جاتا ہے، اس میں کل کفارہ ادا ہو جائے گا یا نہیں؟
ارشاد :- جتنی قیمت قرآن عظیم کی بازار میں ہے اتنے کا کفارہ ادا ہو جائے گا۔ ط

ط (احکام شریعت، حصہ دوم : ص ۸۹)

ط (احکام شریعت، حصہ دوم : ص ۱۲۵)

ماہ صفر کے اخیر چہار شنبہ کی رست

سوال ہوتا ہے کیا فرماتے ہیں علمائے دین اس امر میں کہ صفر کے اخیر چہار شنبہ کے متعلق عوام میں مشہور ہے کہ اس روز حضرت صلی اللہ علیہ وسلم نے مرض سے صحت پائی تھی بنا براس کے اس روز کھانا و شیرینی وغیرہ تقسیم کرتے ہیں اور جنگل کی سیر کو جاتے ہیں، علیٰ ہذا القیاس مختلف جگہوں میں مختلف معمولات ہیں، کہیں اس روز کو نحس و مبارک جان کہ گھر کے پرانے برتن گلی توڑ ڈالتے ہیں اور تعویذ و چھلہ چاندی کے اس روز کی صحت بخشی جناب رسول اللہ صلی اللہ علیہ وسلم میں مریضوں کو استعمال کراتے ہیں۔ یہ جملہ امور بر بنائے صحت پانے رسول اللہ صلی اللہ علیہ وسلم عمل میں لائے جاتے ہیں لہذا اصل اس کی شرع میں ثابت ہے کہ نہیں؟ اور فاعل عامل اس کا بر بنائے ثبوت یا عدم

منکب معصیت ہوگا یا قابل ملامت و تادیب؟

الجواب :- آخری چہار شنبہ کی کوئی اصل نہیں، نہ اس دن صحت یابی حضور سید عالم صلی اللہ علیہ وسلم کا کوئی ثبوت بلکہ مرض اقدس جس میں وفات مبارکہ ہوئی، اس کی ابتداء اسی دن سے بتائی جاتی ہے اور ایک حدیث مرفوعہ میں آیا ہے :-

آخر اس بعام من الشهر یوم نحس مستمر
اور مروی ہوا، ابتدائی ابتلائے سیدنا ایوب علی نبینا وعلیہ الصلوٰۃ اسی دن تھی
اور اسے نحس سمجھ کر مٹی کے برتن توڑ دینا گناہ و اضاعت مال ہے، بہر حال یہ سب باتیں بے اصل و بے معنی ہیں۔

(احکام شریعت حصہ اول : ص ۱۱۰، ۱۱۱)

پیر سے پردہ

کیا فرماتے ہیں علمائے کرام اس مسئلہ میں کہ :-

(۱) پیر سے پردہ ہے یا نہیں؟

(۲) ایک بزرگ عورتوں سے بغیر حجاب کے حلقہ کراتے ہیں

اور حلقہ کے بیچ میں بزرگ صاحب بیٹھتے ہیں تو جہاں ایسی دیتے

ہیں عورتیں بہویش ہو جاتی ہیں، اچھلتی کودتی ہیں اور ان کی آواز مکان سے

باہر دور سنائی دیتی ہے، ایسا بیعت ہونا کیسا ہے؟

الجواب :- (۱) پیر سے پردہ واجب ہے جبکہ محرم نہ ہو، واللہ تعالیٰ اعلم

(۲) یہ صورت محض خلاف شرع و خلاف حیا ہے، ایسے پیر سے بیعت

نہ چاہئے۔

(احکام شریعت حصہ اول : ص ۱۰۹)

میلاد خواں کے ساتھ آمد

استفسار کیا جاتا ہے کہ میلاد خواں کے ساتھ اگر مرد شام ہوں
یہ کیسا ہے؟
فرماتے ہیں : نہیں چاہئے لے

آیات اور سور کا معکوس پڑھنا

عرض :- بعض وظائف میں آیات اور سورتوں کا معکوس کر کے پڑھنا
لکھا ہے۔

ارشاد :- حرام اور اشد حرام کبیرہ اور سخت کبیرہ قریب کفر ہے یہ تو
درکنار سورتوں کی صرف ترتیب بدل کر پڑھنا، اس کی نسبت نو عبد اللہ
بن مسعود فرماتے ہیں کیا ایسا کرنے والا ڈرتا نہیں کہ اللہ اس کے قلب
کو الٹ دے، نہ کہ آیات کو بالکل معکوس کر کے مہل بنا دینا لے

۱ احکام شریعت حصہ دوم، ص ۱۴۳، ملفوظ حصہ سوم ص ۲۰

۲ ملفوظ حصہ سوم : ص ۲۸

صوفی بے علم

فرمایا صوفیائے کرام فرماتے ہیں "صوفی بے علم مسخرہ شیطان است" وہ جانتا ہی نہیں شیطان اپنی باگ ڈور پر لگا لیتا ہے، حدیث میں ارشاد ہوا المستعبد بغیر فقہ کالحمار فی الطاحون "بغیر فقہ کے عابد بننے والا ایسا ہے جیسے چکی میں گدھا کہ محنت شاقہ کرے اور حاصل کچھ نہیں۔ پھر فرمایا بغیر علم کے صوفی کو شیطان کچھ دھاگے کی لگام ڈالتا ہے ایک حدیث میں ہے بعد نماز عصر شیاطین سمندر پر جمع ہوتے ہیں، ابلیس کا تخت بچھنا ہے شیاطین کی کارگزاری پیش ہوتی ہے کوئی کہتا ہے اس نے اتنی شراہیں پلائیں کوئی کہتا ہے کہ اس نے اتنے زنا کر لئے۔ سب کی سنیں، کسی نے کہا اس نے آج فلاں طالب علم کو پڑھنے سے باز رکھا، یہ سنتے ہی تخت پر سے اچھل پڑا اور اس کو گلے لگا لیا ادا کہا انت انت تو نے کام کیا، تو نے کام کیا، اور شیاطین یہ کیفیت دیکھ کر جل گئے کہ انہوں نے اتنے بڑے بڑے کام کئے، ان کو کچھ نہ کہا اور اس کو اتنی شاباش دی۔

ابلیس بولا تمہیں نہیں معلوم، جو کچھ تم نے کیا سب اسی کا صدقہ ہے، اگر علم ہوتا تو وہ گناہ نہ کرتے لے

بناؤ وہ کونسی جگہ ہے جہاں سب سے بڑا عابد رہتا ہے مگر وہ عالم نہیں اور وہاں ایک عالم بھی رہتا ہو، انہوں نے ایک مقام کا نام لیا، صبح کو قبل طلوع آفتاب شیاطین کو لئے ہوئے اس مقام پر پہنچا اور شیاطین مٹھنی رہے اور یہ انسان کی شکل بن کر رستہ پر کھڑا ہو گیا، عابد صاحب تہجد کی نماز کے بعد نماز فجر کے واسطے مسجد کی طرف تشریف لائے رستہ میں ابلیس کھڑا ہی تھا، سلام علیکم، وعلیکم السلام، حضرت! مجھے ایک مسئلہ پوچھنا ہے،

عابد صاحب نے فرمایا جلدی پوچھو مجھے نماز کو جانا ہے۔ اس نے اپنی جیب سے ایک چھوٹی شیشی نکال کر پوچھا اللہ تعالیٰ قادر ہے کہ ان سموات وارض کو اس چھوٹی شیشی میں داخل کر دے؟ عابد نے سوچا اور کہا، کہاں آسمان و زمین اور کہاں یہ چھوٹی شیشی؟ بولا بس یہی پوچھنا تھا، تشریف لے جائیے! اور شیاطین سے کہا دیکھو میں نے اس کی راہ مار دی، اس کو اللہ کی قدرت پر ہی ایمان نہیں، عبادت کس کام کی؟

طلوع آفتاب کے قریب عالم صاحب جلدی کرتے ہوئے تشریف لائے، اس نے کہا السلام علیکم، وعلیکم السلام، مجھے ایک مسئلہ پوچھنا ہے، انہوں نے فرمایا پوچھو جلدی پوچھو، نماز کا وقت کم ہے۔ اس نے وہی سوال کیا، فرمایا ملعون تو ابلیس معلوم ہوتا ہے، ارے وہ قادر ہے کہ شیشی تو بہت بڑی ہے، الیک سوئی کے ناکے کے اندر اگر چاہے تو کروڑوں آسمان اور زمین داخل کر دے ان اللہ علی کل شیء قدير۔ عالم صاحب کے تشریف لے جانے کے بعد شیاطین سے بولا دیکھا، یہ علم ہی کی برکت ہے۔

(الملفوظ حصہ سوم : ص ۳۲)

گن کیا اڑانا

کیا فرماتے ہیں علمائے دین کہ گن کیا اڑانا جائز ہے یا نہیں اور اس کی
 ڈور لوٹنا درست ہے یا نہیں اگر اس کی لوٹی ہوئی ٹوٹے کپڑا سلوا کر نماز
 پڑھے تو اس کی نماز میں کوئی خلل تو واقع نہ ہوگا؟
 الجواب :- گن کیا اڑانا لہو و لعب ہے اور لہو ناجائز ہے، حدیث
 میں ہے کل لہو المسلم حرام الا فی ثلاث، لوٹنا نہی ہے
 اور نہی حرام ہے، نہی رسول اللہ صلی اللہ علیہ وسلم
 عن النہی " رسول اللہ صلی اللہ علیہ وسلم نے لوٹنے سے منع فرمایا،
 لوٹی ہوئی ڈور کا مالک اگر معلوم ہو تو فرض ہے اسے دیدی جائے، اگر
 نہ دی جائے اور بغیر اس کی اجازت کے اس سے کپڑا سیا تو اس کپڑے
 کا پہننا حرام ہے، اسے پہن کر نماز مکروہ تحریمی ہے جس کا پھیرنا واجب
 ہے الخ

(احکام شریعت حصہ اول : ص ۱۸)

فاتحہ گیارہویں کا طریقہ

فرماتے ہیں :-

” فاتحہ ایصالِ ثواب کا نام ہے، جو کچھ قرآن مجید، درود شریف سے ہو سکے پڑھ کر ثواب نذر کرے اور ہمارے خاندان کا معمول یہ ہے کہ سات بار درود غوثیہ پھر ایک بار الحمد شریف و آیتہ الکرسی پھر سات بار سورہ اخلاص پھر تین بار درود غوثیہ، درود غوثیہ یہ ہے:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ
مَعْدِنِ الْجُودِ وَالْكَرَمِ وَعَلَى آلِهِ وَبَارِكْ وَسَلِّمْ۔

(احکام شریعت حصہ اول، ص ۱۵۷)

ایک اور موقع پر اسی سوال کے جواب میں فرمایا :-

” مسلمانوں کو دنیا سے جانے کے بعد جو ثواب قرآن مجید کا تنہا یا کھانے وغیرہ کے ساتھ پہنچاتے ہیں، عرف میں اسے فاتحہ کہتے ہیں کہ اس میں سورہ فاتحہ پڑھی جاتی ہے۔ اولیائے کرام کو جو ایصالِ ثواب کرتے ہیں اسے تعظیماً نذر و نیاز کہتے ہیں، سورہ فاتحہ و آیتہ الکرسی اور تین بار یا سات بار یا گیارہ بار سورہ اخلاص اول آخر ۳-۳ بار درود شریف پڑھیں، اس کے بعد دونوں ہاتھ اٹھا کر عرض کرے کہ الہی میرے اس پڑھنے (اور اگر کھانا کپڑے وغیرہ بھی ہوں تو ان کا بھی نام شامل کرے اور اس پڑھنے اور ان چیزوں کے دینے پر) جو ثواب مجھے عطا ہوا، اسے میرے عمل کے لائق نہ دے، اپنے کرم کے لائق

عطا فرما اور اسے میری طرف سے فلاں ولی اللہ مثلاً حضور پُر نور سیدنا
 غوثِ اعظم رضی اللہ عنہ کی بارگاہ میں نذر پہنچا اور ان کے آبائے کرام
 اور مشائخِ عظام و اولاد و امجاد و مریدین و مجاہدین اور میرے ماں باپ
 اور فلاں اور فلاں اور سیدنا آدم علیہ السلام سے روز قیامت تک
 جتنے مسلمان ہو گزرے ہیں یا موجود ہیں یا قیامت تک ہوں گے
 سب کو۔“

(احکامِ شریعت جداول : ص ۶۷)

سوئم کی فاتحہ کے چنوں کا حکم

سوال :- کیا حکم ہے علمائے اہل سنت کا اس مسئلہ میں کہ چنوں پر جو سوئم کی فاتحہ کے قبل کلمہ طیبہ پڑھا جاتا ہے ان کے کھانے کو بعض شخص مکرہ جانتے ہیں اور کہتے ہیں قلب سیاہ ہوتا ہے، آیا یہ صحیح ہے؟ اگر صحیح ہے تو انکو کیا کرنا چاہئے؟ اسی طرح فاتحہ کے کھانے کو جو عام لوگوں کی ہوتی ہے کہتے ہیں۔ ایک موضع میں ان سوئم کے پڑھے ہوئے چنوں کو مسلمان اپنا اپنا حصہ لیکر مشرک چاروں کو دیدیتے ہیں، وہاں بھی یہی رواج ہمیشہ سے چلا آتا ہے لہذا ان کلمہ طیبہ پڑھے ہوئے چنوں کو مشرک چاروں کو دینا چاہئے یا نہیں؟

الجواب :- یہ چیزیں غنی نہ لے، فقیرے اور وہ جو ان کا منتظر رہتا ہے، ان کے ملنے سے خوش ہوتا ہے، اس کا قلب سیاہ ہوتا ہے مشرک یا چاروں کو ان کا دینا گناہ، گناہ، گناہ۔ فقیر لیکر خود کھائے اور غنی لے ہی نہیں اور لے لئے ہوں تو مسلمان فقیر کو دیدے، یہ حکم عام فاتحہ کا ہے، نیاز اولیائے کرام طعام موت نہیں وہ تبرک ہے، فقیر و غنی سب لیں جبکہ مافی ہوئی نذر بطور نذر شرعی نہ ہو، شرعی نذر پھر غیر فقیر کو جائز نہیں۔

فاتحہ کا طریقہ کوئی ایک ضروری نہیں

سوال :- عمر و اگر فاتحہ کھانے پر اور قبروں پر ہر دو جگہ پر اول تین بار قل بعد سورہ فاتحہ بعد سورہ بقرہ کا پہلا رکوع پڑھ کر ثواب حضور پر نور محمد رسول اللہ صلی اللہ علیہ وسلم و حضرت غوث پاک قدس سرہ کو ثواب بخشے تو جائز ہے یا نہیں اور زید فرماتے ہیں کہ کھانے پر دوسری طرح سے فاتحہ پڑھنا چاہیے آیا اگر ایک ہی طرح سے فاتحہ عمر پڑھتا ہے تو درست ہے یا نہیں اور اس کا ثواب بزرگان دین اور اہل قبور کو پہنچتا ہے یا نہیں ؟

الجواب :- زید کا قول غلط ہے، فاتحہ ایصالِ ثواب ہے جس طرح ہو درست ہے، کھانے پر کوئی دوسرا طریقہ ہو قبر پر اور تعمیر کیں نہیں ہاں ایک بات یہاں واجب الملاحظہ ہے، سوال میں حضور اقدس صلی اللہ علیہ وسلم و حضور سیدنا غوث اعظم رضی اللہ عنہ کے لئے ثواب بخشنا لکھا ہے، یہ لفظ بہت بے جا ہے، بخشنا بڑوں کی طرف سے چھوٹوں کو ہوتا ہے، یہاں نذر کرنا کہنا چاہیے یعنی سرکاروں میں ثواب نذر کرے۔

(فتاویٰ افریقہ از فاضل بریلوی، مطبعہ بریلی، ص ۱۶)

بزرگوں کے اعراس میں افعالِ شنیعہ

عرض :- حضور! بزرگانِ دین کے اعراس میں جو افعال ناجائز ہوتے ہیں ان سے ان حضرات کو تکلیف ہوتی ہے؟
ارشاد :- بلاشبہ، اور یہی وجہ ہے کہ ان حضرات نے بھی توجہ کم فرمادی ورنہ پہلے جس قدر فیوض ہوتے تھے وہ اب کہاں؟

امام ضامن کا پیسیہ

عرض :- امام ضامن کا جو پیسیہ باندھا جاتا ہے اس کی کوئی اصل ہے؟
ارشاد :- کچھ نہیں! ط

ط (الملفوظ حصہ سوم : ص ۵۹)

ط (الملفوظ حصہ سوم : ص ۵۸)

شادی کے گانے بابے

عرض :- حضورِ نوشتہ کا وقت نکاح سہرا باندھنا نیز بابے گاہے سے
جلوس کے ساتھ نکاح کو جانا شرعاً کیا حکم رکھتا ہے؟
ارشاد :- خالی پھولوں کا سہرا جائز ہے اور یہ بابے جو شادی میں رائج
و معمول ہیں، سب ناجائز و حرام ہیں۔ ط

عورتوں کا بغیر محرم کے حج کو جانا

عرض :- حضور! ایک بی بی تنہا حج کرنا چاہتی ہیں اور سفرِ فروعِ قلیل اور
خودِ طیل، اس صورت میں کیا حکم ہے؟
ارشاد :- عورت کو بغیر محرم حج کو جانا جائز نہیں۔ ط

ط (الملفوظ حصہ اول : ص ۵۰)

ط (الملفوظ حصہ اول : ص ۱۳۸)

تاش و شطرنج

مسئلہ :- کیا فرماتے ہیں علمائے دین اس مسئلہ میں کہ تاش و شطرنج کھیلنا جائز ہے یا نہیں؟
الجواب :- دونوں ناجائز ہیں اور تاش زیادہ گناہ و حرام کہ اس میں تصاویر بھی ہیں :-

ومسألة الشطرنج مبسوط في الدر وغيرها
من الخطر والشبهات والصواب اطلاق المنع
كما اوضح في رد المحتار والله اعلم -

(احکام شریعت حصہ سوم : ص ۱۴۹)

خیرات کی چیزیں اوپر سے پھینکنا اور لوگوں کا ان کو لوٹنا

کیا فرماتے ہیں علمائے دین اس مسئلہ میں کہ آجکل لوگ خیرات اس قسم کی کرتے ہیں کہ پھتوں اور کوٹھوں پر سے روٹیاں اور ٹکڑے روٹیوں کے اور بسکٹ وغیرہ پھینکتے ہیں اور صد ہا آدمی ان کو لوٹتے ہیں ایک کے اوپر ایک کرتا ہے بعض کے چوٹ لگ جاتی ہے اور وہ روٹیاں نیچے زمین میں گر کر کہ پاؤں سے روند جاتی ہیں بلکہ بعض اوقات غلیظ نالیوں میں بھی گرتی ہیں اور رزق کی سخت بے ادبی ہوتی ہے اور یہی حال شربت کا ہے کہ اوپر سے آبجوز میں وہ لوٹ مچائی جاتی ہے کہ آدھا آبجوز بھی شربت کا باقی نہیں رہتا اور تمام شربت گر کر زمین پر بہتا ہے ایسی خیرات اور لنگہ جائز ہے یا بوجہ رزق کی بے ادبی کے گناہ ہے۔

الجواب : یہ خیرات تو نہیں شرور و سیئات ہے نہ ارادہ و جلالہ کی یہ صورت ہے بلکہ دکھاوے کی اور وہ حرام ہے اور رزق کی بے ادبی اور شربت کا ضائع کرنا گناہ ہے۔

(احکام شریعت : ص ۶۲)

رافضیوں کی مجلس میں جانا، مرثیہ سننا، سیاہ کپڑے وغیرہ پہننا

کیا حکم ہے اہل شریعت کا اس مسئلہ میں کہ رافضیوں کی مجلس میں مسلمانوں کا جانا اور مرثیہ سننا ان کی نیاز کی چیز لینا خصوصاً آٹھویں محرم کو جبکہ ان کے یہاں جلّٰزی ہوتی ہے کھانا جائز ہے یا نہیں؟ محرم میں بعض مسلمان ہرے رنگ کے کپڑے پہنتے ہیں اور سیاہ کپڑوں کی بابت کیا حکم ہے؟

الجواب :- جانا اور مرثیہ سننا حرام ہے، ان کی نیاز کی چیز نہ لینی جائے ان کی نیاز نیاز نہیں اور وہ غالباً نجاست سے خالی نہیں ہوتی کم از کم ان کے نپاک قلنتین کا پانی ضرور ہوتا ہے اور وہ حاضری سخت ملعون ہے اور اس میں شرکت موجب لعنت، محرم میں سیاہ اور سبز کپڑے علامت سوگ ہیں اور سوگ حرام ہے خصوصاً سیاہ کہ شعار رافضیانِ سام ہے۔

(احکام شریعت حصہ اول : ص ۷۱)

عشرہ محرم میں دن کو روٹی نہ پکانا، جھاڑو نہ دینا، شادی بیاہ نہ کرنا

کیا فرماتے ہیں علمائے دین و خلیفہ مرسلین مسائل ذیل میں :-

۱۔ بعض اہل سنت و جماعت عشرہ محرم میں نہ تو دن بھر روٹی پکاتے ہیں اور نہ جھاڑو دیتے ہیں، کہتے ہیں بعد دفن تعزیر روٹی پکائی جائے گی۔

۲۔ ان دس دن میں کپڑے نہیں اتارتے۔

۳۔ ماہ محرم میں کوئی شادی بیاہ نہیں کرتے۔

۴۔ ان ایام میں سوائے امام حسن اور امام حسین رضی اللہ عنہما کے کسی کی نیاز

فائزہ نہیں دلاتے ہیں، یہ جائز ہے یا ناجائز؟

الجواب :- پہلی تین باتیں سوگ ہیں اور سوگ حرام ہے اور چوتھی بات

جہالت ہے، ہر مہینے میں ہر تاریخ ہر ولی کی نیاز اور مہرمان کی فائزہ ہو سکتی ہے۔

(احکام شریعت، حصہ اول، ص ۷۱)

خاتونِ جنت کا قیامت میں برہنہ سر و برہنہ پا آنا

خاتونِ جنت بتولِ زہرا رضی اللہ عنہا کی نسبت یہ بیان کرنا کہ روزِ محشر وہ برہنہ سر و پا ظاہر ہوگی اور امامِ حسین و امامِ حسن رضی اللہ عنہما کے خونِ آلودہ اور زہرا آلود کپڑے کا ندھے پر ڈالے ہوئے اور نبی صلی اللہ علیہ وسلم کا دندانِ مبارک جو جنگِ احد میں شہید کیا گیا تھا، ہاتھ میں لئے ہوئے بارگاہِ الہی میں حاضر ہوں گی اور عرش کا پایہ پکڑ کر ہلائیں گی اور خون کے معاوضہ میں امتِ عاصی کو بخشوائیں گی، صحیح ہے یا نہیں؟

الجواب :- یہ سب جھوٹ اور افتراء اور کذب اور گستاخی اور بے ادبی ہے، مجمعِ اولین و آخرین میں ان کا برہنہ سر تشریف لانا، جن کو برہنہ سر بھی آفتاب نے بھی نہ دیکھا، وہ کہ جب صراط پر گزر فرمائیں گی زیرِ عرش سے منادی ندا کرے گا اے اہلِ محشر! اپنے سر جھکا لو اور اپنی آنکھیں بند کر لو کہ فاطمہ بیٹی محمد صلی اللہ علیہ وسلم گزر فرماتی ہیں، پھر وہ نورِ الہی ایک برق کی طرح ستر ہزار حواریں جلو میں لئے ہوئے گزر فرمائے گا۔

(احکامِ شریعت حصہ دوم: ص ۸۲)

بچوں کے سر پر اولیاء کے نام کی چوٹی رکھنا

اور اگر وہ مقصود جو بعض جاہل عورتوں میں دستور ہے کہ بچے کے سر پر بعض اولیائے کرام کے نام کی چوٹی رکھتی ہیں اور اس کی کچھ مبیعہ مقرر کرتی ہیں اس مبیعہ تک کتنے ہی بار بچے کا سر منڈے وہ چوٹی برقرار رکھتی ہیں، پھر مبیعہ گزار کر مزار پر لے جا کر وہ بال اتارتی ہیں تو یہ ضرور محض بے اصل و بدعت ہے۔

(فتاویٰ افریقہ : ص ۶۸)

داستان امیر حمزہ اور عمر و عیار

کیا فرماتے ہیں علمائے دین اس مسئلہ میں کہ داستان امیر حمزہ میں جو عمر و عیار کا ذکر ہے، یہ عمر و کون ہیں اور ان کی نسبت اس لفظ کا اطلاق کیسا ہے؟

الجواب :- سیدنا عمر بن عمر رضی اللہ عنہ اہل صحابہ کرام رضوان اللہ علیہم اجمعین سے ہیں، فیضی بے فیض نے جب داستان حضرت امیر حمزہ رضی اللہ عنہ گھڑی، اس میں جہاں صد ہا کارنا شاہتہ و اطوار ناباستہ مثلاً ہر نگار دختر نوشیرواں پر فریفتہ ہو کر راتوں کو اس کے محل پر کمند ڈال جانا اور معاذ اللہ صحبتیں گرم رکھنا، عظم مکرم حضور پر نور سید عالم صلی اللہ علیہ وسلم اسد اللہ و اسد رسولہ سیدنا حمزہ بن عبدالمطلب رضی اللہ عنہ کی نسبت کئے یو ہیں ہزار ہا شہدین اور مسخرگی کے بیودہ جتن ان صحابی جلیل رضی اللہ عنہ کی جانب منسوب کر دئے، اور انہیں معاذ اللہ عیار زود و طرار کے لقب دیکر بہ حیدہ داستان جاہل بچا کر تیرائی بنائے، یہ اس مردک کی ناپاک بے باکی اور بے باک ناپاکی اور خدا و رسول پر سخت جرات تھی، مسلمانوں کو ان شیطانی قصوں خصوصاً ان ناپاک لفظوں سے احتراز لازم ہے۔

(احکام شریعت حصہ سوم : ص ۲۱۴، ۲۱۵)

بعد وصال خواب میں کسی بزرگ کی تعلیم کا معیار

کیا فرماتے ہیں علمائے دین اس مسئلہ میں کہ جو بزرگ عالم حیات میں اپنے معتقدوں کو تعلیم دیتے ہیں، اگر بعد وصال کے بھی خواب میں تعلیم کریں تو اس پر یعنی خواب کی باتوں پر شرع کی رو سے چلنا کیسا ہے؟
الجواب :- اچھے خواب پر عمل خوب ہے اور اچھا وہ کہ موافق شرع ہو۔

حضرت علی رضی اللہ عنہ کا لال کا فر کو مارنے کا واقعہ

کیا فرماتے ہیں علمائے دین کہ مولیٰ علی رضی اللہ عنہ نے لال کا فر کو مارا اور وہ بھاگا اور مہنوز زندہ رہا، آیا اس کی خبر حدیث سے ہے اور کب تک زندہ رہا اور پھر ایمان لائے گا یا نہیں؟
الجواب :- یہ بے اصل ہے۔

ط (احکام شریعت حصہ دوم : ص ۹۲)
ط (احکام شریعت حصہ دوم : ص ۹۲)

مختلف درختوں اور طاقتوں میں شہید مردوں کا تصویری تقابلی مطالعہ مانگنا

مسئلہ :- کیا فرماتے ہیں علمائے اہل سنت اس صورت میں کہ بعض لوگ کہتے ہیں کہ فلاں درخت پر شہید مرد ہیں اور فلاں نے طاق میں شہید مرد رہتے ہیں، اور اس درخت اور اس طاق کے پاس جا کر ہر جمعرات کو فاتحہ شیری اور چاول وغیرہ پڑھتے ہیں، ہار لٹکاتے ہیں، نوبان سلگاتے ہیں، مرادیں مانگتے ہیں اور ایسا دستور اس شہر میں بہت جگہ واقع ہے کیا شہید مردان درختوں اور طاقتوں میں رہتے ہیں اور یہ اشخاص حق پر ہیں یا باطل پر؟

الجواب :- یہ سب وہابیات و خرافات اور جاہلانہ حماقات و بطالات ہیں ان کا ازالہ لازم ما انزل اللہ بہا من سلطان ولا حول ولا قوة الا باللہ العلی العظیم۔ لہ

قبر کے سرٹانے اُجرت پر تلاوت کرنا

کیا فرماتے ہیں علمائے دین اس مسئلہ میں کہ بعض لوگ بعد دفن کر دینے میت کے حافظِ قرآن کو اس کی قبر پر واسطے تلاوتِ سوم تک یا کچھ کم و بیش بٹھاتے ہیں اور حافظ اپنی اُجرت لیتے ہیں پس اس طرح کی اُجرت دیکر قبروں پر پڑھوانا چاہئے یا نہیں؟

الجواب : تلاوتِ قرآنِ عظیم پر اُجرت لینا دینا حرام ہے اور حرام پر استحقاقِ عذاب ہے نہ کہ ثواب، اس کا طریقہ یہ ہے کہ حافظ کو اتنے دنوں کے لئے معین داموں پر کام کاج کے لئے نوکر رکھ لیں اور پھر اس سے کہیں ایک کام یہ کہ وہ اتنی دیر قبر پر پڑھ آ یا کہ وہ، یہ جائز ہے۔ ط

افیون کی تجارت

علمائے اسلام و مفتیان اس مسئلہ میں کیا فرماتے ہیں کہ افیون کی تجارت اور اس کی دکان کرنا شرعاً جائز ہے یا نہیں؟

الجواب : افیون کی تجارت دوا کے لئے جائز ہے اور افیونی کے ہاتھ بیچنا ناجائز ہے لان المعصیۃ تقوم بعینہ وکل ما کان كذلك کرہ بیعہ کما فی تنویر الابصار۔ ط

ط (احکامِ شریعت حصہ اول : ص ۶۳)

ط (احکامِ شریعت حصہ دوم، ص ۱۰۹)

محفل میلاد میں قیام کا حقیقی سبب

سوال :- کیا فرماتے ہیں علمائے دین اس مسئلہ میں کہ زید کہتا ہے قیام میلاد شریف اگر مطلقاً ذکرِ خیر کی وجہ سے کیا جاتا ہے تو اول وقت سے کیوں نہیں کیا جاتا؟ اس لئے کہ اول سے ذکرِ خیر ہی ہوتا ہے اور اگر اس خیال سے کیا جاتا ہے کہ حضور صلی اللہ علیہ وسلم رونق افروز ہوتے ہیں تو کیا حضور صلی اللہ علیہ وسلم اول وقت سے رونق افروز نہیں ہوتے؟ اگر ہوتے ہیں تو ابتداءً مجلس مبارک قیام ہی سے کیوں نہیں ہوتا اور اگر نہیں کیا تو فطرۃ ولد صلی اللہ علیہ وسلم ہی کے وقت جلوہ افروز ہوتے اور تا قیام تشریف فرما رہتے اور فوراً لوگوں کے بیٹھتے ہی تشریف لے جاتے ہیں تو اس سے معلوم ہوتا ہے کہ حضور کا آنا لوگوں کے قیام و نیز میلاد خواں کے فطرۃ ولد کہنے پر موقوف ہے، کیا زید کا یہ کہنا لغو ہے یا نہیں؟ اور اس کا کافی جواب کیا ہے؟

الجواب :- زید کی یہ سب حقائق جہالتیں سفاہتیں ہیں، مہمل و لالینی شقوق اپنی طرف سے ایجاد کئے اور جو وجہ حقیقی ہے اس کی طرف اسے ہدایت نہ ہوئی، تعظیم ذکرِ اقدس مثل تعظیم ذاتِ الودہ ہے (صلی اللہ علیہ وسلم) تعظیم ذات باختلاف حالات مختلف ہوتی ہے معظم کے قدم کے وقت قیام کیا جاتا ہے اور اس کے حضور کے وقت باادب اس کے سامنے بیٹھنا تعظیم ہے ذکرِ شریف میں بھی ذکرِ قدم

کی تعظیم قیام سے ہے، اور باقی وقت کی تعظیم باادب قعود ہے۔

روز قیامت ہر مسلمان کی قبر پر براق بھجوانے کی روایت

سوال :- کیا فرماتے ہیں علمائے دین اس مسئلہ میں کہ حضور سرورِ عالم صلی اللہ علیہ وسلم نے شبِ معراج براق پر سوار ہوتے وقت اللہ تعالیٰ سے وعدہ لیا ہے کہ روز قیامت جبکہ سب لوگ اپنی اپنی قبروں سے اٹھیں گے ہر ایک مسلمان کی قبر پر اسی طرح ایک ایک براق بھجوزنگا جیسا کہ آج آپ کے واسطے بھیجا گیا ہے۔

الجواب :- بے صل ہے، واللہ تعالیٰ اعلم۔

یاد رہے کہ اس سے مقصود روح کائنات صلی اللہ علیہ وسلم کی روحانیتِ مقدسہ اور روحانیتِ منورہ کی ہر جگہ موجودگی سے انکار ہرگز نہیں ہے، وہ مسئلہ اپنی جگہ برحق، ثابت اور علمائے اہل سنت بالخصوص فاضل بریلوی کے نزدیک مسئلہ ہے، اس سے صرف اس جاہلانہ نظریے کی تغلیط مقصود ہے کہ قیام شاید اسی لئے کیا جاتا ہے کہ حضور انور کی اس وقت تشریف آوری ہوتی ہے۔

(فاروق القادری)

۲ احکامِ شریعت حصہ دوم: ص ۹۶

۱ احکامِ شریعت حصہ دوم: ص ۸۲

کبوتر اڑانا، پالنا، مرغ بازی، بٹیر بازی، کن کیا بازی کرنا، اور
ایسے لوگوں کا حکم

سوال :- کیا فرماتے ہیں علمائے دین اس مسئلہ میں کہ کبوتر اڑانا اور پالنا
اور مرغ بازی، بٹیر بازی، کن کیا بازی اور فروخت کرنا کنکلیا اور ڈور اور
مانجھا جائز ہے یا ناجائز؟ اور ان لوگوں سے سلام علیک کرنا اور سلام
کا جواب دینا واجب ہے یا نہیں؟

الجواب :- کبوتر پالنا جائز ہے جبکہ دوسروں کے کبوتر نہ پکڑے
اور کبوتر اڑانا کہ گھنٹوں انہیں اترنے نہیں دیتے، حرام ہے اور مرغ یا
بٹیر کا لڑانا حرام ہے، ان لوگوں سے ابتداء سلام نہ کی جائے، جواب دے سکتے
ہیں، واجب نہیں، کنکلیا اڑانے میں وقت و مال کا ضائع کرنا ہوتا ہے
یہ بھی گناہ ہے اور گناہ کے آلات کنکلیا ڈور بیچنا بھی منع ہے اصرار کریں
تو ان سے بھی ابتداء سلام نہ کی جائے۔

(احکام شریعت حصہ سوم : ص ۱۵۶)

سچے مجذوب کی پہچان

عرض : حضور! سچے مجذوب کی کیا پہچان ہے؟

ارشاد :- سچے مجذوب کی پہچان یہ ہے کہ شریعتِ مطہرہ کا کبھی مقابلہ نہ کرے گا، حضرت سیدی موسیٰ سہاگ رحمۃ اللہ علیہ مشہور مجاذیب سے تھے، احمد آباد میں مزارِ شریف ہے، میں زیارت سے مشرف ہوا ہوں، زمانہ وضع رکھتے تھے، ایک بار قحط شدید پڑا، بادشاہ وقاضی و اکابر جمع ہو کر حضرت کے پاس دعا کے لئے گئے، انکار فرماتے رہے کہ میں کیا دعا کے قابل ہوں۔ جب لوگوں کی آہ و زاری حد سے گزری، ایک پتھر اٹھایا اور دوڑ کر ہاتھ کی چوڑیوں کی طرف لائے اور آسمان کی طرف منہ اٹھا کر فرمایا مینہ بھیجے یا اپنا سہاگ لیجئے!

یہ کہنا تھا کہ گھٹائیں پہاڑ کی طرح اُٹھیں اور جل تھل بھر دے۔ ایک دن بازار میں جا رہے تھے، ادھر سے قاضی شہر کہ جامع مسجد کو جلتے تھے، نے انہیں دیکھ کر امر بالمعروف کیا کہ یہ وضع مردوں کو حرام ہے، مردانہ لباس پہنئے اور نماز کو چلئے، اس پر انکار و مقابلہ نہ کیا، چوڑیاں اور زیور اور زمانہ لباس اتارا اور مسجد کو سامنے ہوئے، خطبہ سنا، جب جماعت قائم ہوئی اور تکبیر تحریمہ کہی، اللہ اکبر سنتے ہی ان کی حالت بدلی، فرمایا اللہ اکبر! میرا خاوند حجتی لایموت ہے کہ کبھی نہ مرے گا اور یہ مجھے ہیوہ کیے دیتے ہیں۔

اتنا کہنا تھا کہ سر سے پاؤں تک وہی سرخ لباس تھا اور وہی چوڑیاں اندھی تقلید کے طور پر ان کے مزار کے بعض مجاوروں کو دیکھا کہ اب تک بالیاں کٹے جوشن پہنتے ہیں یہ گمراہی ہے، صوفی صاحب تحقیق اور ان کا مقلد نہ ذلیق۔

(الملفوظ حصہ دوم : ص ۱۰۹)

سچے وجد کی پہچان

عرض :- سچے وجد کی پہچان کیا ہے ؟

ارشاد :- یہ کہ فرائض و واجبات میں مغل نہ ہو، حضرت سید ابوالحسن احمد نوری
 پر وجد طاری ہوا، تین شبانہ روزہ گزر گئے، حضرت سید الطائفہ جنید
 بغدادی رضی اللہ عنہ کے ہم عصر تھے، کسی نے حضرت سید الطائفہ جنید
 بغدادی رضی اللہ عنہ سے یہ حالت عرض کی، فرمایا نماز کا کیا حال ہے؟
 عرض کی نمازوں کے وقت ہوشیار ہو جاتے ہیں اور پھر وہی کیفیت
 طاری ہو جاتی ہے، فرمایا الحمد للہ ان کا وجد سچا ہے۔ اس کے
 بعد فرمایا عقل نماز باقی ہے، کسی وقت میں معاف نہیں، رمضان
 شریف کے روزے حالت سفر میں یا مرض میں کہ روزہ رکھنے کی
 طاقت نہیں، اجازت ہے کہ قضا کرے، اسی طرح زکوٰۃ صاحب
 نصاب پر اور حج صاحب استطاعت پر فرض ہے لیکن نماز سب
 پر ہر حال فرض ہے یہاں تک کہ کسی حاملہ عورت کے نصف بچہ
 پیدا ہو لیا ہے اور نماز کا وقت آگیا تو ابھی نساء نہیں ہے، حکم
 ہے کہ کڑھا کھودے یا دیگ پر بیٹھے اور اس طرح نماز پڑھے کہ
 بچے کو تکلیف نہ ہو، یا بیمار ہے، کھڑے ہونے کی طاقت نہیں،
 تو جتنی دیر ممکن ہو قیام فرض ہے اگرچہ اسی قدر کہ تکبیر تحریمہ کھڑے
 ہو کر کہے اور بیٹھ جائے، اگر بیٹھ بھی نہ سکے تو لیٹے لیٹے اشاروں سے
 پڑھے، حضور نماز کی کثرت فرماتے یہاں تک کہ پائے مبارک

سوج جاتے۔ صحابہ کرام عرض کرتے حضور! اس قدر کیوں تکلیف کرتے
 ہیں؟ مولانا لے نے حضور کو ہر طرح کی معافی عطا فرمائی ہے، فرماتے
 افلا اکون عبدا شکورا "تو کیا میں کامل شکر گزار بندہ نہ بنوں؟
 یہاں تک کہ رب عزوجل نے خود ہی بکمال محبت ارشاد فرمایا طہ
 ما انزلنا علیک القرآن لتشتقی "اے چودھویں بات کے
 چاند! ہم نے تم پر قرآن اس لئے نازل کیا کہ تم مشقت میں پڑو، غرض نماز
 مرتے وقت تک معاف نہیں، رب عزوجل فرماتا ہے واعبد
 ربک حتی یاتیک الیقین۔

(الملفوظ حصہ دوم : ص ۱۰۹، ۱۱۰)

اعراس میں جب تک مزار میر سہو شامل نہ ہونا چاہئے

عرض :- حضور بزرگان دین کے اعراس پر مزار میر سہو جتے ہیں، جب تک مزار میر سہو اس وقت تک نہ جائے اور مزار میر کے بعد قل میں شریک ہونے کے واسطے جاسکتا ہے یا نہیں؟

ارشاد :- جاسکتا ہے، امیر المؤمنین عثمان غنی رضی اللہ عنہ کے زمانہ میں جب بلوایتیوں نے بلوہ کیا، تمام مدینہ منورہ میں ان کا شور تھا، امیر المؤمنین کے مکان کو گھیرے ہوئے تھے، نماز بھی وہی پڑھتے تھے، سوال ہوا کہ ان کے پیچھے نماز پڑھی جائے یا نہیں؟ ارشاد فرمایا کہ وہ لوگ جب برائی کریں تو ان سے علیحدہ رہو اور جب بھلائی کریں تو ان کے شریک بنو۔

اگر صاحب سجادہ بد مذہب ہو

عرض :- حضور اگر صاحب سجادہ بد مذہب ہو۔
ارشاد :- اگر آپ صاحب سجادہ کے پاس جانا چاہتے ہیں تو نہ جائیں اور صاحب مزار کی خدمت میں حاضر ہونا چاہتے ہیں تو جائیے۔

ط (۱) ملفوظ حصہ سوم: ص ۶، ۷

ط (۲) ایضاً: ص ۷

نعرہ یا رسول اللہ، یا علی مشکل کشا، یا ولی اللہ کی حقیقت

سوال :- کیا فرماتے ہیں علمائے دین اس مسئلہ میں کہ کہنا یا رسول اللہ، یا ولی اللہ کا جائز ہے یا نہیں؟ اور مرد و چاہنا پیغمبران اور ولی اللہ سے اور حضرت علی کہیمؑ و جہد الکیم کو یا مشکل کشا علی وقت مصیبت کے کہنا جائز ہے یا نہیں؟

الجواب :- جائز ہے جبکہ انہیں بندہ خدا اور اس کی بارگاہ میں وسیلہ جانے اور انہیں باذن الہی والمہربات امرأ سے ماننے اور اعتقاد کرے کہ بے حکم خدا ذرہ نہیں ہل سکتا اور اللہ عزوجل کے لئے بغیر کوئی ایک حجت نہیں دے سکتا ایک حرف نہیں سن سکتا، پک نہیں ہلا سکتا اور بیشک سب لہانوں کا یہی اعتقاد ہے، اس کے خلاف کا ان پر گمان محض بارگاہی و حرام ہے اور ایسے سچے اعتقاد کے ساتھ مذاکرہ بلاشبہ جائز ہے جامع ترمذی شریف وغیرہ کی حدیث میں ہے خود سید عالم صلی اللہ علیہ وسلم نے ایک نابینا کو یہ دعا تلقین فرمائی کہ نماز کے بعد یوں کہے یا محمد الخ اتوجه بک الی سہبی فی حاجتی ہذا لیقضی لی "یا رسول اللہ! میں حضور کے وسیلے سے اپنے رب کی طرف اپنی حاجت میں منہ کرتا ہوں تاکہ میری یہ حاجت پوری ہو، اور بعض روایات میں ہے لتقضی لی یا رسول اللہ تاکہ میری یہ حاجت پوری فرمادیں۔ ان نابینا نے بعد نماز یہ دعا کی، فوراً آنکھیں کھل گئیں۔

طبرانی وغیرہ کی حدیث میں ہے حضرت عثمان غنی رضی اللہ عنہ کی خلافت میں حضرت عثمان بن حنیف صحابی رضی اللہ عنہ نے یہ دعا ایک صحابی یا تابعی کو

بتائی، انہوں نے بعد نماز یونہی ندا کی کہ یا رسول اللہ میں حنور کے وسیلے سے اس حاجت میں اللہ تعالیٰ کی طرف توجہ کرتا ہوں، ان کی حاجت بھی پوری ہوئی۔ علماء ہمیشہ اسے قضائے حاجت کے لئے لکھتے آئے نیز حدیث میں ہے اذا اساد عوناً فلبیناد اعینونی یا عباد اللہ "جب استعانت کرنا اور مدد لینا چاہے تو یوں پکارے میری مدد کرو اے اللہ کے بندو!" فتاویٰ خیرہ میں ہے قولہم حدیث یا شیخ عبد القادر سداً فما الموجب لحرمتہ "یہ شیخ عبد القادر کہنا دار ہے، اس کی حرمت کا سبب کیا ہے؟"

(احکام شریعت جداول : ص ۲، ۳)

مرد کو سونا، چاندی، پیتل، کانسہ وغیرہ کی انگوٹھی یا بٹن یا گھڑی پہننا

کیا فرماتے ہیں علمائے دین اس مسئلہ میں کہ سونے چاندی پیتل کانسہ وغیرہ کی انگوٹھی یا بٹن یا گھڑی کی زنجیر مرد کو پہننا جائز ہے یا نہیں؟
 الجواب :- چاندی کی انگوٹھی ایک نگ کی ساڑھے چار ماشہ سے کم وزن کی مرد کو پہننا جائز ہے اور دو انگوٹھیاں یا کئی نگ کی ایک انگوٹھی یا ساڑھے چار ماشہ خواہ نامد چاندی کی اور سونے کانے پیتل لوہے تانبے کی مطلقاً ناجائز ہیں، گھڑی کی زنجیر سونے کی مرد کو حرام اور دھاتوں کی ممنوع ہے اور جو چیزیں ممنوع کی گئی ہیں ان کو پہن کر نماز اور امامت مکروہ تحریمی ہیں۔

(احکام شریعت حصہ دوم : ص ۱۰۱)

سونے چاندی کی گھڑیاں رکھنا یا سیم وزر کے چراغ میں
بغرض اعمال فقیہہ روشن کرنا

سوال :- کیا فرماتے ہیں علمائے دین اس مسئلہ میں کہ چاندی سونے کی گھڑیاں رکھنا
یا سیم وزر کے چراغ میں بغرض اعمال کے فقیہہ روشن کرنا جس سے روشنی لینا کہ
مقصود متعارف چراغ ہی مراد نہیں ہونا بلکہ قوتِ عمل و سعادتِ اثر تہنیتیہ مؤکلات
مقصود ہوتی ہے جائز ہے یا نہیں؟

الجواب :-

دونوں ممنوع ہیں، علامہ سید احمد طحاوی حاشیہ در مختار میں فرماتے ہیں :-

قال العلامة الوافی السنہی عند استعمال
الذهب والفضة اذا الاصل في هذا الباب قول
عليه السلام هذا حرامان على امتي حل لانا ثم
ولسابعين ان المراد عن قوله حل لانا ثم ما يكون
حلياً لمن بقي ما عداه على حرمة سوار استعمال
بالذات او بالواسطة اه اقره العلامة نوع و
ايدة باطلاق الحديث الوارد في هذا الباب اه
ابو السعود ومنه تعلم حرمة استعمال ظروف فناجين
القهوة والساعات من الذهب والفضة اه

علامہ شامی رد المحتار میں ان تصریحات علامہ طحاوی کو ذکر کر کے فرماتے ہیں،

وهو ظاهر، اسی میں ہے :-

الذی کلہ فضة یحرمہ استعمالہ بای وجه
 کان کما قد مناه وبلا مس بالجدر لید احر م
 ایقاد العود فی مجمرۃ الفضۃ ومثلہ بالاولی
 ظروف فتجان القهوة والساعة وقدرة التبنک
 التی یوضع فیہا الماروان کان لا یمسہا بیدہ
 ولا یضمہ لانه استعمال فیما صنعت لہ۔

اور یہ عذر کہ چراغ استصباح یعنی روشنی لینے کے لئے ہوتا ہے اور یہاں
 اس نیت سے مستعمل نہیں تو جواز چاہئے لہذا فی درالمختار ان ہذا اذا
 استعملت ابتداء فیما صنعت لہ بحسب متعارف الناس
 والا کراہتہ مقبول ہے کہ اولاً عند التحقیق مطلق استعمال ممنوع ہے اگرچہ خلاف
 متعارف ہو لا طلاق الحدیث والادلة کما مر، کٹورا پانی پینے کے لئے بنتا ہے اور رکابی کھانا
 کھانے کو، پھر کوئی نہ کہے گا کہ چاندی سونے کے کٹورے میں پانی پینا یا اس کی رکابی
 میں کھانا کھانا جائز ہے،

علامہ ابن عابدین شامی فرماتے ہیں :-

ما ذکرہ فی الدر من ان اناطۃ الحرمة
 بالاستعمال فیما صنعت لہ عرفاً فیہ
 نظرفانہ یقتضی انہ لو شرب او اغتسل
 بانیۃ الدین او الطعام انہ لا یحرم مع ان
 ذلک استعمال بلا شبہۃ داخل تحت اطلاق
 المعتون والادلة الواردة فی ذلک الخ

ثانیاً استصباح چراغ خانہ سے مقصود ہوتا ہے، یہ چراغ اس

غرض کے لئے بنتا ہی نہیں اور جس غرض کے لئے بنتا ہے اس میں استعمال قطعاً مستحق، تو استعمال فیما وضع نہ موجود ہے اور حکم تحریم سے مضر مقصود، ہاں اگر سونے کا طمع یا چاندی کی قلعی کر لیں تو کچھ حرج نہیں۔
علامہ عینی فرماتے ہیں :-

اما التمویہ الذی لا یخلص فلا بأس
بہ بالاجماع لان ستهلك فلا عبرة ببقائه
لونا والله اعلم۔

(احکام شریعت حصہ سوم : ص ۱۹۰، ۱۹۱)

میت کے روز عورتوں کا جمع ہونا و شادی کی طرح کئی کئی دن انکا

وہاں ٹھہرنا اور کھانے پینے پان چھالیا کا اہل میت پر بار ڈالنا

مسئلہ :- کیا فرماتے ہیں علمائے دین اس مسئلہ میں کہ اکثر بلادِ ہند میں یہ رسم ہے کہ میت کے روز وفات سے اس کے اعزہ و اقارب و احباب کی عورات اس کے یہاں جمع ہوتی ہیں اس اہتمام کے ساتھ جو شادی میں کیا جاتا ہے، پھر کچھ دوسرے دن اکثر تیسرے دن واپس آتی ہیں، بعض چالیسویں تک بیٹھتی ہیں، اس مدتِ اقامت میں عورات کے کھانے پینے، پان چھالیاں کا اہتمام اہل میت کرتے ہیں جس کے باعث ایک صرف کثیر کے زیر بار ہوتے ہیں، اگر اس وقت ان کا ہاتھ خالی ہو تو قرض لیتے ہیں، یوں نہ ملے تو سودی نکلواتے ہیں، اگر نہ کریں تو مطعون و بدنام ہوتے ہیں، یہ شرعاً جائز ہے یا کیا؟ بیواؤ! جبروا۔

الجواب :- سبحان اللہ! اے مسلمان یہ پوچھتا ہے یا کیا یوں پوچھ کہ یہ ناپاک رسم کتنے قبیح اور شدید گناہوں، سخت و شنیع خرابیوں پر مشتمل ہے، اولاً یہ دعوتِ خود ناجائز و بدعتِ شنیعہ و قبیحہ ہے، امام احمد اپنی مسند اور ابن ماجہ سنن میں بہ سند صحیح حضرت جبریل بن عبد اللہ بجلي رضی اللہ عنہ سے راوی :-

كنا نعد الاجتماع الى اهل الميت وضع الطعام من النياحة۔

”ہم گروہ صحابہ اہل میت کے یہاں جمع ہونے اور ان کے کھانا تیار کرانے

کو مردے کی نیاحت سے شمار کرتے تھے۔“

جس کی حرمت پر متعدد حدیثیں ناطقہ۔ امام محقق علی الاطلاق فتح القدیر بشرح ہدایہ میں

فرماتے ہیں :-

يُكْرَهُ اتِّخَاذُ الصِّيَافَةِ مِنَ الطَّحَامِ مِنْ أَهْلِ الْمِيتِ
لَا نَشْرَعُ فِي السَّرُورِ لَا فِي الشَّرُورِ وَهِيَ بَدْعٌ مُسْتَقْبَحَةٌ
” اہل میت کی طرف سے کھانے کی صیافت تیار کرنا منع ہے کہ شرع نے
صیافت خوشی میں رکھی ہے نہ کہ غمی میں اور یہ بدعتِ شنیعہ ہے۔“
اسی طرح علامہ شرنبلانی نے مراقی الفلاح میں فرمایا :-

يُكْرَهُ الصِّيَافَةُ مِنْ أَهْلِ الْمِيتِ لَا نَهَا شَرَعَتْ
فِي السَّرُورِ لَا فِي الشَّرُورِ وَهِيَ بَدْعٌ مُسْتَقْبَحَةٌ
فتاویٰ خلاصہ، فتاویٰ سراجیہ، فتاویٰ ظہیریہ، فتاویٰ تاتارخانیہ اور ظہیریہ سے
مخزانۃ المفتین کتاب الکراہیہ اور تاتارخانیہ سے فتاویٰ ہندیہ میں بالفاظ متقاربہ ہے :-
واللفظ للسراجیۃ : لا یباح اتخاذا الصیافۃ
عند ثلاثۃ ایام فی المصیبة اھ نہاد فی الخلاصۃ
لان الصیافۃ یتخذ عند السرور -
” غمی میں یہ تیسرے دن کی دعوت جائز نہیں کہ دعوت تو خوشی میں
ہوتی ہے۔“

فتاویٰ امام قاضی خان، کتاب الخطر والاباحہ میں ہے :-
يُكْرَهُ اتِّخَاذُ الصِّيَافَةِ فِي أَيَّامِ الْمَصِيبَةِ لَا نَهَا
أَيَّامُ تَأْسَفُ فَلَا يَلِيقُ بِهَا مَا يَكُونُ لِلْسَّرُورِ -
” غمی میں صیافت ممنوع ہے کہ یہ افسوس کے دن ہیں تو جو خوشی
میں ہوتا ہے ان کے لائق نہیں۔“
تبیین الحقائق امام زلیحی میں ہے :-

لا بأس لجلوس المصيبة الى ثلاث من غير
 انتهاك محظور من فرش البسط والاطعمة من اهل^{میت}۔
 ”مصیبت کے لئے تین دن بیٹھنے میں کوئی مضائقہ نہیں جبکہ کسی امر
 ممنوع کا ارتکاب نہ کیا جائے جیسے مکلف فرش بچھانے اور میت^{اول} اول
 کی طرف سے کھانے“

امام بزازى وحیز میں فرماتے ہیں :-

یکره اتخاذ الطعام فی الیوم الاول و الثالث
 وبعد الاسبوع۔

”یعنی میت کے پہلے یا تیسرے دن یا ہفتہ کے بعد جو کھانے تیار
 کرائے جاتے ہیں، سب مکروہ و ممنوع ہیں“
 علامہ شامی رد المحتار میں فرماتے ہیں :-

اطال ذلك فی المعراج وقال هذه الافعال کلها
 للسمعة والریاء فیحترز عنها۔

”یعنی معراج الدرایہ شرح ہدایہ نے اس مسئلہ میں بہت کلام طویل
 کیا اور فرمایا کہ یہ سب نامودی اور دکھاوے کے کام ہیں ان سے
 احتراز کیا جائے“

جامع الرموز آخر الکراہیۃ میں ہے :-

یکره الجلوس لمصيبة ثلاثة ايام او اقل
 فی المسجد ویکره اتخاذ الضیافة فی هذه الايام
 وکذا اکلها کما فی خیرة الفتاوی۔

”یعنی تین دن یا کم تعزیت لینے کے لئے مسجد میں بیٹھنا منع ہے

اور ان دنوں میں ضیافت بھی ممنوع اور اس کا کھانا بھی منع جبکہ خیرہ الفتاویٰ
میں تصریح کی ہے :-

کشف الغطاء میں ہے :-

” ضیافت نمودن اہل میت و اہل تعزیت را و بختن طعام برائے آنها
مکرمہ است باتفاق روایات چہ الیشاں را بسبب اشتغال بمصیبت
استعداد و تمیہ آل دشوار است “

اسی میں ہے :-

” پس آنچہ متعارف شدہ از بختن اہل مصیبت طعام را در سوم و
قسمت نمودن آل میان اہل تعزیت و اقراں غیر مباح و نامشروع است
و تصریح کردہ بدلاں در خزائنہ چہ نہ تعزیت ضیافت نزد سروسرست نہ دشوار
ثانیاً :- غالباً ورثہ میں کوئی یتیم یا اور نا بالغ بچہ ہوتا ہے یا بعض ورثہ موجود نہیں
ہوتے، ان سے اس کا اذن لیا جاتا ہے جب تو یہ امر سخت حرام شدیدہ متضمن ہوتا ہے
اللہ عزوجل فرماتا ہے :

ان الذین یا کلون اموال الیثمی ظلمما انما یا کلون

فی بطونہم ناراً و سیصلون سعیرا۔

مال غیر میں بے اذن تصرف کرنا خود نا جائز ہے قال اللہ تعالیٰ لا تاکلوا
اموالکم بینکم بالباطل، خصوصاً نا بالغ کا مال ضائع کرنا جس کا اختیار نہ خود
اسے، نہ اس کے باپ، نہ اس کے وصی کو لان الولایۃ للنظر لا للضرر
علی المخصوص، اگر ان میں کوئی یتیم ہوا تو آفت سخت تر ہے، والعیاذ باللہ الخ
ثالثاً :- یہ عورتیں کہ جمع ہوتی ہیں افعال منکرہ کرتی ہیں مثلاً چلا کر رونا پیٹنا،
بناوٹ سے سمنہ ڈھانکنا، الی غیر ذلک، اور یہ سب نیاحت ہے اور نیاحت حرام ہے

ایسے مجمع کے لئے میت کے عزیزوں دوستوں کو بھی جائز نہیں کہ کھانا بھیجیں کہ گناہ کی امداد ہوگی قال اللہ تعالیٰ ولا تعاونا علی الاثم والعدوان نہ کہ اہل میت کا اہتمام طعام کرنا کہ سرے سے ناجائز ہے تو اس مجمع ناجائز کے لئے ناجائز تر ہوگا۔

رابعاً :- اکثر لوگوں کو اس رسم شیع کے باعث اپنی طاقت سے زیادہ تکلیف کہ فی پڑتی ہے یہاں تک کہ میت والے بیچارے اپنے غم کو بھول کر اس آفت میں مبتلا ہوتے ہیں کہ اس میلہ کے لئے کھانا پان چھالیاں کہاں سے لائیں اور بار بار ضرورت قرض لینے کی پڑتی ہے، ایسا تکلف شرع کو کسی امر مباح کے لئے بھی نہ ہمارا پسند نہیں نہ کہ ایک رسم ممنوع کے لئے، پھر اس کے باعث جو دقتیں پڑتی ہیں خود ظاہر ہیں اگر قرض سودی ملا تو حرام خالص ہو گیا اور معاذ اللہ لعنت الہی سے پورا حصہ ملا، اللہ عز و جل مسلمانوں کو توفیق بخشے کہ قطعاً ایسی رسوم شنیعہ جن سے ان کے دین و دنیا کا ضرر ہے، ترک کر دیں اور طعن بہودہ کا لحاظ نہ کریں الخ (احکام شریعت حصہ سوم ص ۱۹۱ تا ۱۹۳) اگرچہ صرف ایک دن یعنی پہلے ہی روز عزیزوں ہمسایوں کو مسنون ہے کہ اہل میت کے لئے اننا کھانا پکوا کر بھیجیں جسے وہ دو وقت کھا سکیں اور باصرار انہیں کھلائیں مگر یہ کھانا صرف اہل میت ہی کے قابل ہونا سنت ہے اس میلے کے لئے بھیجنے کا ہرگز حکم نہیں اور ان کے لئے بھی فقط روز اول کا حکم ہے آگے نہیں کشف الغطار میں ہے : مستحب است خوشیاں ہمسایہ ہائے میت را کہ اطعم کنند طعام را برائے اہل و ع کے کہ سیر کنند ایشاں را ایک شبانہ روز و الحاح کنند تا بخورند و در خوردن غیر اہل میت ایں طعام را مشہوآن ست کہ مکروہ است ۔

(احکام شریعت حصہ سوم : ص ۱۹۳)

فرضی مزار بنانا، انہیں اپنے کشف کا نتیجہ قرار دینا اور ان پر عرس کرنا

سوال: کیا فرماتے ہیں علمائے دین و مفتیان شرع متین اس مسئلہ میں کہ مثلاً زید نے ایک قبر فرضی اور مصنوعی جس کا پہلے سے کوئی وجود نہ تھا بنوا کر یہ بات مشہور کی کہ اس قبر میں امروہہ کے زین العابدین تشریف لائے ہیں مجھ کو خواب میں بشارت ہوئی ہے۔ ایسی روایات کا ذہبہ سے اس قبر کی عظمت لوگوں کے سامنے بیان کر کے قبر پرستی کی طرف بلانے لگا جتنی کہ اس میں اس کو کامیابی ہونے لگی اور بہت سی مخلوق اس طرف متوجہ ہو گئی۔ اس قبر پر چادریں اور مرغ اور بکری اور مٹھائیاں، روپیہ اور پیسہ چڑھانے لگے۔ اور اپنی مرادیں اور منتیں اس قبر سے مانگنے لگے اور زید اس آمدنی سے متمتع ہوتا ہے۔ ایسے شخص کے واسطے شریعت کیا حکم لگاتی ہے؟ آیا ایسے شخص کے پیچھے نماز ہوتی ہے یا نہیں۔ کیا ایسا شخص فاسق و فاجر کافر ہے۔ کیا ایسے شخص کا نکاح باطل ہوتا ہے۔ کیا ایسے شخص کے جلسوں میں شریعت شریعت کی اجازت دیتی ہے۔ آیا ایسے شخص سے رشتہ قرابت رکھا جائے؟ نیز اس شخص کے متعلق بھی استفسار کیا جاتا ہے جو زید کے اس معاملہ سے خوش ہے اور اس کا مدد و معاون اس معاملہ میں ہے یا ایک ایسا شخص ہے جو زید کو اس معاملہ سے باز لا سکتا ہے مگر ساکت ہے۔

الجواب :-

قبر بلا مقبور کی زیارت کے لئے بلانا اور اس کے لئے وہ افعال کرنا گناہ ہے اور حجب کہ وہ اس پر مصر ہے الا باعلان اسے کہ رہا ہے تو فاسق معلن ہے اور فاسق معلن کو امام بنانا گناہ اور پھیرنی واجب، اس جلسہ زیارت قبر بے مقبور میں شرکت جائز نہیں۔

زید کے اس معاملہ سے جو خوش ہیں خصوصاً وہ جو مدد و معاون ہیں سب گنہگار و فاسق ہیں۔ قال تعالیٰ ولا تعاونا علی الاثم والعدوان، بلکہ وہ بھیجی با وصف قدرت ساکت ہے قال تعالیٰ کانوا لا یتناہون عن منکر فاعلوا لبئس ما کانوا یفعلون مگر ان میں سے کوئی بات کفر نہیں کہ اس سے نکاح باطل ہو سکے۔ قرابت اپنے اختیار کی نہیں کہ چاہے رکھی چاہے توڑ دی۔ یونہی مرد سے رشتہ کہ اختیاری رشتہ بذریعہ نکاح ہوتا ہے۔ اس کی گروہ مرد کے ہاتھ میں ہے قال اللہ تعالیٰ بیدۃ عقدۃ النکاح۔ ہاں اپنی عزیز داری کا بڑاؤ۔ اگر یہ سمجھیں کہ اس کے چھوڑنے سے اس پر اثر نہ لگتا تو چھوڑ دیں۔ یہاں تک کہ باز آئے اور اگر سمجھیں کہ اسے قائم رکھ کر سمجھانا موثر ہو گا تو یوں کریں۔

فرضی مزار بنانا اور اس کے ساتھ اصل کا معاملہ کرنا ناجائز و بدعت اور خواب کی بات خلاف شرع امور میں مسموع نہیں ہو سکتی۔

(فتاویٰ رضویہ، جلد چہارم: ص ۱۱۵)

عرس کرنے اور عرس کی نیاز کردہ شیرینی پر جنت کے وجوب کی خوشخبری کا حکم

سوال: کیا فرماتے ہیں علمائے دین اس مسئلہ میں کہ زید نے یہ دستور مقرر کر رکھا ہے کہ ہر ششماہی یا سالانہ یوم معین و تاریخ مقررہ پر اپنے پیر کا عرس ہوا کرے۔ لوگوں کو یہ کہتا ہے کہ جو شخص یہ عرس کرے اور عرس کی نیاز کردہ شیرینی کو کھائے گا اس پر بلاشبہ جنت مقام دوزخ حرام ہے۔ یہ کہنا شرعاً کیا حکم رکھتا ہے؟

الجواب :-

یہ کہنا جراف اور باوہ گوئی ہے۔ اللہ جانتا ہے کہ کس کا جنت مقام اور کس پر دوزخ حرام ہے۔ عرس کی شیرینی کھانے پر اللہ و رسول کا کوئی وعدہ ایسا نہیں ثابت جس کے بھروسہ پر یہ حکم لگا سکیں تو یہ تقول علی اللہ ہوا اور وہ ناجائز ہے قال اللہ تعالیٰ اطلع الغیب امر اتخذ عند الرحمن عہداً، قال اللہ تعالیٰ اتقولون علی اللہ ما لا تعلمون۔

(فتاویٰ رضویہ، جلد چہارم، ص ۲۱۹، ۲۲۰)

پیران پیر کے نام سے بعض جگہ مزارات یا ان کے مزار کی اینٹ پر عرس کرنا وغیرہ

سوال: کیا فرماتے ہیں علمائے دین اس مسئلہ میں کہ پیران پیر رحمۃ اللہ علیہ کے نام سے بعض جگہ مزار بنایا گیا ہے بعض لوگ یہ کہتے ہیں کہ ان کے مزار کی اینٹ دفن ہے اس مزار میں اسی جگہ جاکر عرس کرنا، چادر چڑھانا کیسا ہے۔ وہ قابلِ تعظیم ہے یا نہیں؟

الجواب: جھوٹا مزار بنانا اور اس کی تعظیم جائز نہیں۔

(فتاویٰ رضویہ جلد چہارم، ص ۱۱۶)

مزارات پر فاتحہ کس طرح پڑھی جائے

سوال: عرض ہے کہ بزرگوں کے مزار پر جائیں تو فاتحہ کس طرح سے پڑھا کریں اور فاتحہ میں کون کس چیزیں پڑھا کریں؟

الجواب:

مزارات شریفہ پر حاضر ہونے میں پابندی کی طرف سے جائے اور کم از کم چار ہاتھ کے فاصلہ پر ہوا جہہ میں کھڑا ہو اور متوسط آواز میں با ادب سلام کرے۔ السلام علیک یا سیدی ورحمۃ اللہ وبرکاتہ۔ پھر درودِ غوثیہ تین بار، الحمد شریف تین بار، آیت الکرسی ایک بار، سورۃ اخلاص سات بار، پھر درودِ غوثیہ سات بار اور وقت فرصت دے تو سورۃ یسین اور سورۃ ملک بھی پڑھ کر اللہ عزوجل سے دعا کرے کہ الہی اس قرأت پر مجھے اتنا ثواب دے جو تیرے کرم کے قابل ہے نہ اتنا جو میرے عمل کے قابل ہے اور اسے میری طرف سے اس بندہ مقبول کو نذر پہنچا۔ پھر اپنا جو مطلب جائز شرعی ہو اس کے لئے دعا کرے اور صاحب مزار کی روح کو اللہ عزوجل کی بارگاہ میں اپنا وسیلہ قرار دے۔ پھر اسی طرح سلام کر کے واپس آئے۔ مزار کو ہاتھ نہ لگائے، نہ بوسہ دے۔ اور طواف بالاتفاق ناجائز ہے اور سجدہ حرام۔

(فتاویٰ رضویہ، ج ۴، ص ۲۱۲)

قبر میں تہبند و مال، سرمہ کنگھی رکھنا، چالیسویں پر پانی کا مٹکا بھر کر رکھنا، اس پر چادر ڈالنا، برادری کو دعوت فاتحہ میت میں شامل کرنا

کیا فرماتے ہیں علمائے دین اس مسئلہ میں کہ زید دریافت کرتا ہے کہ کفن میں تہبند و مال، سرمہ کنگھی کم کرنا جائز نہیں بلکہ ہو تو بہتر ہے۔ اور ہر روز خوراک پر میت کے فاتحہ دلانا اور ہر جمعرات کو چند مسکین کو دعوت کر کے کھلانا اور چالیس یوم تک ہر روز فاتحہ دلانا اور جمعرات کو فقیروں کو کھلانا اور چالیسویں یوم کو گھڑے یا ٹھکے میں پانی بھر کر اس پر چادر رکھتے ہیں۔ کچھ پکا کر فاتحہ دیتے ہیں اور اس کو روح نکالنا مکان سے قرار دیتے ہیں۔ اور جو بیس معنی چاول میں شکر ڈال کر تقسیم کرتے ہیں اور علوہ روٹی یہ جو بیس برادری میں تقسیم کیا جاتا ہے اور شب برات و عرفہ تک اس میت کی فاتحہ الگ ہوتی ہے۔ بعد عرفہ شب برات کے یعنی شب برات کو شامل ہوتی ہے۔ اور برادری کو دعوت فاتحہ میں شامل نہ کریں تو بہت برا مانتے ہیں۔ یہ اس میں جو ناجائز ہوں علیحدہ تحریر فرمائی جائیں۔

الجواب

مرد کے لئے کفن تین کپڑے اور عورت کے لئے پانچ۔ ان کے سوا کفن میں کوئی اور تہبند یا مال دینا بدعت و منوع ہے۔ سرمہ کنگھی اگر فقیر کو بطور صدقہ دیں تو ہرج نہیں اور کفن میں رکھنا حرام ہے۔ ہر روز ایک خوراک پر میت کی فاتحہ دلا کر مسکین کو دینا اور ہر پنجشنبہ کی رات چند مساکین کو کھلانا، چالیس روز تک ایسا ہی کرنا اور اگر ہو سکے تو سال بھر تک یا ہمیشہ کرنا۔ یہ سب باتیں بہتر ہیں اور اس طرح روح نکالنا محض

بہالت و حماقت اور بدعت ہے۔ ہاں فاتحہ دلانا اچھا ہے شکر چاول مساکین کو
تقسیم کرنا خوب ہے۔ مگر برادری میں موت کے لئے نہ بانٹا جائے۔ عرفہ تک یا بعد تک
اگر الگ ہمیشہ فاتحہ دیں تو حرج نہیں، شامل نہیں تو حرج نہیں۔ یہ سمجھنا کہ عرفہ تک
الگ کا حکم ہے پھر شامل، یہ غلط و بہالت ہے۔ میت کی دعوت برادری کے لئے
منع ہے اور ان کا برا ماننا حماقت۔ ہاں برادری میں جو فقیر ہوں انہیں دینا اور فقیر
کے دینے سے افضل ہے۔

(فتاویٰ رضویہ، ج ۴، ص ۲۱۳)

نمازِ جنازہ کی تکرار

نمازِ جنازہ کی تکرار ہمارے ائمہ کرام رضی اللہ عنہم کے نزدیک تو مطلقاً ناجائز و
 ہائے مشروع ہے بلکہ جب اجنبی غیر حق نے بلا اذن و بلا متابعت ولی پڑھ لی ہو تو ولی اعاد
 کر سکتا ہے۔ امام اجل بریلان الملتہ والدین ابو بکر ہدایہ میں فرماتے ہیں :- ان صلی غیر الی
 والسلطان اعاد الی ان شار لان الحق لا ولیا روان صلی الی لم یجزان یصلی
 بعدہ لان الفرض یتادی بالاول والتنفل بہا غیر مشروع ولہذا ارأینا الناس
 ترکوا من اخرہم الصلوۃ علی قبر النبی صلی اللہ علیہ وسلم وهو الیوم کما فی جمع
 ”یعنی اگر ولی و حاکم اسلام کے سوا اور لوگ نمازِ جنازہ پڑھ لیں تو ولی کو اُغا
 کا اختیار کہ حق اولیاء رکھے، اور اگر ولی پڑھ چکا تو اب کسی کو جائز نہیں
 کہ فرض تو پہلی نماز سے ادا ہو چکا اور یہ نماز بطور نفل پڑھنی
 مشروع نہیں۔ لہذا ہم دیکھتے ہیں کہ تمام جہان کے مسلمانوں نے نبی
 صلی اللہ علیہ وسلم کے مزار اقدس پر نماز چھوڑ دی۔ حالانکہ حضور آج بھی ویسے
 ہی ہیں جیسے جس دن قبر مبارک میں رکھے گئے تھے“
 امام محقق علی الاطلاق فتح القدیر میں فرماتے ہیں :-

لو کان مشروعاً لما اعرض الخلق کلام من العلماء و
 الصالحین والراغبین فی التقرب الیہ علیہ الصلوۃ والسلام
 بانواع الطرق عند فہذا دلیل ظاہر علیہ فوجب اعتباراً۔

”یعنی اگر نمازِ جنازہ کی تکرار مشروع ہوتی تو مزار اقدس پر نماز پڑھنے
 سے تمام جہان اعراض نہ کرتا جس میں علماء و صلحاء اور کئی بندے ہیں

جو طرح طرح سے نبی صلی اللہ علیہ وسلم کی بارگاہ میں تقرب حاصل کرنے کی رغبت رکھتے ہیں۔

اقول :- حاصل کلام یہ کہ نماز جنازہ جیسی قبل دفن و پس بعد دفن قبر پر لہذا اگر کوئی شخص بے نماز پڑھے دفن کر دیا گیا تو فرض ہے اس کی قبر پر نماز جنازہ پڑھیں جب تک ظن غالب رہے کہ بدن بگڑنے لگا ہو گا۔ اور نماز جنازہ ایک تو ہر مسلمان کا حق ہے۔ رسول اللہ صلی اللہ علیہ وآلہ وسلم فرماتے ہیں حق المسلم علی المسلم خمس ذکر منہا اتباع الجنائز۔ دوسرے مقبول بندوں کی نمازیں وہ فضل ہے کہ پڑھنے والوں کی مغفرت ہو جاتی ہے۔ ہم عنقریب انس بن مالک و عبد اللہ بن عباس و عبد اللہ بن جابر رضی اللہ عنہم سے متقدّم احادیث ذکر کریں گے کہ رسول اللہ صلی اللہ علیہ وسلم فرماتے ہیں مومن صالح کو پہلا تحفہ یہ دیا جاتا ہے کہ جتنے لوگوں نے اس کے جنازہ کی نماز پڑھی سب بخش دیئے جاتے ہیں۔ اب اگر حق کا لحاظ کیجئے تو محمد رسول اللہ صلی اللہ علیہ وسلم کے حق کے برابر تمام جہان میں کس کا ہو سکتا ہے۔ اور اگر فضل کو دیکھئے تو افضل المرسلین صلی اللہ علیہ وسلم کے نماز پڑھنے کے برابر کس مقبول پر نماز پڑھنی ہو سکتی ہے۔ ہاں! قبر پر نماز پڑھنے سے مانع یہ ہوتا ہے کہ اتنی مدت گزر جائے جس میں میت کا بدن سلامت ہونا منظور نہ رہے۔ اسی کو بعض روایات میں دفن کے بعد مین دن سے تقدیر کیا اور صحیح یہ کہ کچھ معین نہیں جب سلامت و عدم سلامت مشکوک ہو جائے، نماز ناجائز ہو جائے گی مگر رسول اللہ صلی اللہ علیہ وسلم کے بارے میں معاذ اللہ اس کا اصل احتمال نہیں۔ وہ آج بھی یقیناً ایسے ہی ہیں جیسے روز دفن مبارک تھے۔ وہ خود ارشاد فرماتے ہیں :-

ان الله حرم على الارض ان تاكل اجساد الانبياء
”بے شک اللہ نے زمین پر حرام فرمایا انبیاء کا جسم کھانا“

(رواہ احمد ابو داؤد والنسائی وابن ماجہ وابن خزيمة وابن حبان والحاکم والدارقطنی)

(والہو نعیم)

جب مانع مفقود اور مقتضی اس درجہ قوت سے موجود، تو اگر نماز جنازہ کی تکرار شرع میں جائز ہوتی تو صحابہ و تابعین سے لے کر آج تک تمام جہان کے تمام علماء اولیاء، صلحاء اور عاشقانِ مصطفیٰ صلی اللہ علیہ وسلم کا اس کے ترک پر اجماع کیا معنی؟ جن میں لاکھوں بندے خدا کے وہ گزے اور اب بھی ہیں جنہیں دن رات یہی فکر رہتی ہے کہ جہاں تک مل سکیں وہ طریقے بجالائیں کہ مصطفیٰ علیہ السلام کی بارگاہ میں تقرب پائیں لاجرم تیرہ سو برس کا یہ اجماع بھی دلیلِ ظاہر ہے کہ تکرار نماز جنازہ جائز نہیں۔ اس لئے مجبوراً سب باقی ماندہ کو اس فضلِ عظیم سے محروم رہنا پڑا۔

امام اجل نفسی وانی اور اس کی شرح کافی میں فرماتے ہیں :-

لم یصل غیرہ بعدہ ای ان صلی الولی لم یجز
لغیرہ ان یصلی بعدہ لان حق المیت یتادی بالفریق
الاول وسقط الفرض بالصلوة الاولى فلو فعله الفريق
الثانی لکان فضلاً۔

امام محمد بن علی ابن امیر الحاج علیہ میں فرماتے ہیں :-

قال علماؤنا اذا صلی علی المیت من له ولایة ذلك
لا تشرع الصلوة ثانیاً لغيره۔

”ہمارے علماء نے فرمایا جب میت پر صاحبِ حق نماز پڑھ چکے

پھر اور کو اس پر نماز مشروع نہیں۔“

علامہ ابراہیم علی غنیہ شرح منیہ میں فرماتے ہیں :-

لا یصلی علیہ ثلاثاً یودی الی تکرار الصلوة علی میت واحداث غیر مشروع

”اس پر نماز نہ پڑھی جائے کہ ایک میت پر دو یا نماز نہ ہو کہ یہ نامشروع ہے“

در شرح غرر اور مجمع الانہر شرح ملحق البحر میں ہے :-

الفرض يتادى بالاولى والتنفل بها غير مشروع

”فرض تو پہلی نماز سے ادا ہو گیا اور یہ نماز نفلی طور پر مشروع نہیں“

در مختار فتح اللہ المعین میں ہے :-

ليس لمن صلى عليها ان يعيد مع الاولى لان

تكرارها غير مشروع۔

”جو پہلے پڑھ چکا وہ ولی کے ساتھ بھی اعادہ کا اختیار نہیں رکھتا

کہ اس کا تکرار غیر مشروع ہے۔“

مراقی الفلاح میں ہے :-

لا يعيد مع له حق التقدم من صلى مع غيره لان

التنفل بها غير مشروع۔

”جو اور کے ساتھ پڑھ چکا، صاحب حق کے ساتھ نہ پڑھے کہ

اس نماز میں نفل مشروع نہیں“

یونہی قدوری، ہدایہ، منیہ، وقایہ، نقایہ، وانی، کنز، غرر، اصلاح، المنقذ

تتویر، نور الایضاح ان بارہ اور ان کی غیر سب میں تصریح ہے کہ نماز جنازہ جب ایک

بار ہو چکی، فوت ہو گئی ہے

لے فتاویٰ رضویہ جلد چہارم : ۳۵، ۳۶

نوٹ : فاضل بریلوی نے اس مسئلے پر ایک مستقل رسالہ لکھا ہے جو فتاویٰ رضویہ میں جہازی سائز کے

صفحات میں صفحہ ۲۵ سے صفحہ ۵۲ تک چلا گیا ہے۔ انہوں نے حدیث، فقہ، عمل سلف صالحین،

اس پر اعتراضات اور ان کے مدلل جوابات کی صورت میں قابل قدر تحقیقی مقالہ سپرد قلم کیا ہے۔

غائبانہ نماز جنازہ

مذہبِ مہذبِ حنفی میں جنازہ غائب پر بھی محض ناجائز ہے۔ ائمہ حنفیہ کا اس کے عدم جواز پر بھی اجماع ہے۔ فتح القدیر، علیہ، غنیہ، شبلہ، بحر الرائق میں ہے
وشرط صحۃ اسلام، السیت و طہارتہ و وضعہ امام
المصلیٰ فلہذا القید لا تجوز علی غائب۔

”صحتِ نماز جنازہ کی شرط یہ ہے کہ میت مسلمان ہو، طاہر ہو، جنازہ نمازی کے آگے زمین پر رکھا ہو۔ اسی شرط کے سبب کسی غائب کی نماز جنازہ جائز نہیں ہے۔“
متن تنویر الابصار میں ہے۔

شرطہا وضعہ امام المصلیٰ
”جنازہ کا نمازی کے سامنے حاضر ہونا شرط نماز جنازہ ہے۔“

برہان شرح مواہب الرحمن طرابلسی، نہر الغائق، شریعۃ اللہ علی الدر، غامدی ہندو،
ابو السعود، درمختار میں ہے۔

شرطہا حضورہ فلا تصح علی غائب

”جنازہ کا حاضر ہونا شرط نماز ہے۔ لہذا کسی غائب پر نماز جنازہ صحیح نہیں۔“
حضور پر نور سید یوم النور بالموئین روف رحیم علیہ و علی آلہ افضل الصلوات
والتسلیم کو نماز جنازہ مسلمین کا کمال اہتمام تھا۔ اگر کسی وقت رات کی اندھیری یا دوپہر
کی گرمی یا حضور کے آرام فرما ہونے کے سبب صحابہ نے حضور کو اطلاع نہ دی اور
دفن کر دیا تو ارشاد فرماتے۔

لا تفعلوا ادعونی لجنب الزکرم

”ایسا نہ کرو۔ مجھے اپنے جنازوں کے لئے بلا لیا کرو۔“

(رواہ ابن ماجہ عن عامر بن ربیعہ رضی اللہ عنہ۔)

اور فرماتے :-

لا تفعلوا لایموت فیکم میت ما کنت بین

اظہر کمالا اذ نتمونی بہ فان صلاقی علیہ رحمتہ۔

”ایسا نہ کرو۔ میں جب تک تم میں تشریف فرما ہوں، ہرگز کوئی میت

تم میں نہ مرے جسکی مجھے اطلاع نہ دو کہ اس پر میری نماز موجب

رحمت ہے۔“

(رواہ الامام احمد عن زید بن ثابت رضی اللہ عنہما ورواہ ابن حبان والحاکم

عن زید بن ثابت رضی اللہ عنہ فی حدیث آخر)

اور مزید فرماتے :-

”یہ قبریں اپنے ساکنوں پر تاریکی سے بھری ہیں

میں اپنی نماز سے انہیں روشن فرما دیتا ہوں۔“

(رواہ مسلم وابن حبان عن ابی ہریرہ رضی اللہ عنہ)

باہیں ہمہ حالانکہ زمانہ اقدس میں صد ہا صحابہ کرام رضی اللہ عنہم نے دوسرے

مواضع میں وفات پائی کبھی کسی حدیث صحیح صریح سے ثابت نہیں کہ حضور نے غائبانہ

ان کے جنازہ کی نماز پڑھی کیا وہ محتاج رحمت والا نہ تھے؟ کیا معاذ اللہ حضور اقدس

صلی اللہ علیہ وسلم کو ان پر رحمت و شفقت نہ تھی؟ کیا ان کی قبور اپنی نماز پاک سے

پر نور نہ کرنا چاہتے تھے؟ کیا جو مدینہ طیبہ میں مرتے انہیں کی قبور محتاج نور ہوتیں

اور جبکہ اس کی حالت نہ تھی یہ سب باتیں بدایت باطل ہیں تو حضور اقدس کا عام

طور پر ان کا نماز جنازہ نہ پڑھنا۔ یہ روشن و واضح دلیل ہے کہ جبنازہ غائب پر نماز
 نامکن تھی۔ ورنہ ضرور پڑھنے کے مقتضی کمال و نور موجود اور مانع مفقود۔ لاجرم نہ
 پڑھنا قصداً باز رہنا تھا اور جس امر سے مصطفیٰ علیہ السلام بے عذر مانع بالقصد
 احتراز فرمائیں وہ ضرور امر شرعی و مشروع نہیں ہو سکتا۔

احادیث میں صلوٰۃ علی الغائب اور اسکی توجیہ

دوسرے شہر کی میت پر صلوٰۃ کا ذکر صرف تین واقعوں میں روایت کیا جاتا ہے واقعہ نجاشی، واقعہ معویہ، واقعہ امرائے موتہ رضی اللہ عنہم۔ ان میں اول، دوم بلکہ سوم کا بھی جنازہ حضور اقدس صلی اللہ علیہ وسلم کے سامنے حاضر تھا تو نماز غائب پر نہ ہوئی بلکہ حاضر پر اور دوم و سوم کی سند صحیح نہیں اور سوم صلوٰۃ بمعنی نماز میں صریح نہیں۔ اگر فرض ہی کر لیجئے کہ ان تینوں واقعوں میں نماز پڑھی تو باوصف حضور کے اس اہتمام عظیم و موفور اور تمام اموات کے اس حاجت شدیدہ رحمت و نور قبور کے صدہا پر کیوں نہ پڑھی۔ وہ بھی محتاج حضور و حاجت سند رحمت و نور اور حضور ان پر بھی رد و رحیم تھے۔ نماز سب پر فرض عین نہ ہونا اس اہتمام عظیم کا جواب نہ ہوگا۔ نہ تمام اموات کی اس حاجت شدیدہ کا علاج۔ حالانکہ حریص علیکم ان کی شان ہے۔ دو ایک کی دشگیری فرمانا اور صدہا کو چھوڑ دینا کب ان کے کرم کے شایان ہے۔ ان حالات و ارشادات کے ملاحظہ سے عام طور پر ترک اور صرف دو ایک بار وقوع خود ہی بتا دے گا کہ وہاں کوئی خصوصیت خاصہ تھی جس کا حکم عام نہیں ہو سکتا حکم عام وہی عدم جواز ہے جس کی بنا پر عام احترام ہے۔ واقعہ بیرونہ ہی دیکھئے۔ مدینہ طیبہ کے ستر جگر پاروں محمد رسول اللہ صلی اللہ علیہ وسلم کے خاص پیاروں، اجلہ علمائے صحابہ کرام رضی اللہ عنہم کو کفار نے دغا سے شہید کر دیا۔ مصطفیٰ صلی اللہ علیہ وسلم کو ان کا سخت و شدید غم و الم ہوا۔ ایک مہینہ کامل خاص نماز کے اندر کفار ناہنجار پر لعنت فرماتے رہے مگر ہرگز منقول نہیں کہ ان پیارے محبوبوں پر نماز پڑھی ہو مگر آخر اس ترک و بائیں مرتبہ بے چیز نیست۔ اہل انصاف کے نزدیک کلام تو اسی قدر سے تمام ہوا مگر ہم ان تینوں واقعات

کا قدرے ذکر کرتے ہیں۔

جب اصحہ رضی اللہ عنہ بادشاہ حبشہ نے حبشہ میں انتقال کیا سید المرسلین صلی اللہ علیہ وسلم نے مدینہ طیبہ میں صحابہ کو خبر دی اور صلی میں جا کر صفیں باندھ کر چار تکبیریں کہیں صحابہ کرام سے مروی ہے کہ رسول اللہ صلی اللہ علیہ وسلم نے فرمایا، تمہارا بھائی نجاشی مر گیا۔ اٹھو اس پر نماز پڑھو۔ پھر حضور کھڑے ہوئے صحابہ نے پیچھے صفیں باندھیں، حضور نے چار تکبیریں کہیں صحابہ کو یہی ظن تھا کہ ان کا جنازہ حضور کے سامنے حاضر ہے۔

فصلینا خلفہ ونحن لا نرى الا ان الجنانۃ قد امانا
 ”ہم نے حضور کے پیچھے نماز پڑھی اور ہم یہی اعتقاد کرتے تھے کہ جنازہ ہمارے آگے موجود ہے۔“

امام واحدی نے اسباب نزول قرآن میں حضرت عبد اللہ بن عباس سے ذکر کیا کہ فرمایا

كشفت للنبي صلى الله عليه وسلم عن سرير النجاشي حتى راه صلى عليه
 ”نجاشی کا جنازہ حضور اقدس کے لئے ظاہر کر دیا تھا حضور نے اسے دیکھا اور اس پر نماز پڑھی۔“
 ثانیاً نجاشی کا انتقال دار الکفر میں ہوا۔ وہاں ان پر نماز نہ ہوئی تھی لہذا حضور اقدس صلی اللہ علیہ وسلم نے یہاں پڑھی۔

۱۔ فتاویٰ رضویہ جلد چہارم : ۵۸ تا ۶۰

اگر اس مسئلے کی مکمل تحقیق مطلوب ہو تو رسالہ ”الہادی الاحاب عن جنازہ الغائب“ جو فتاویٰ

رضویہ جلد چہارم صفحہ نمبر ۵۸ سے ۶۰ تک پھیلا ہوا ہے ملاحظہ کیا جائے۔

قبرستان میں جوتی نہیں کر چلنا، چار پائی پر سونا، گھوڑا باندھنا

قبروں پر چلنے کی ممانعت ہے۔ نہ کہ جوتا پہننا کہ سخت توہین اموات المسلمین ہے۔ ہاں جو قدیم راستہ قبرستان میں ہو جس میں قبر نہیں، اس پر چلنا جائز ہے۔ اگرچہ جوتا پہنے ہو۔ قبروں پر گھوڑے باندھنا، چار پائی بچھانا، سونا بٹھینا سب منع ہے۔

قبر کیسی بنائی جائے

سوال: کیا فرماتے ہیں علمائے دین اس مسئلہ میں کہ قبر کا پختہ کرنا بہتر ہے یا نہ کرنا۔ اگر پختہ کرنا بہتر ہے تو اس کی تعمیر میں کن کن خاص اور ضروری باتوں کا لحاظ رکھنا چاہیے مثلاً طول، عرض، بلندی اور صورت وغیرہ۔

الجواب

قبر پختہ نہ کرنا بہتر ہے اور کریں تو اندر سے کٹرا کچا رہے اور پر سے پختہ کر سکتے ہیں۔ طول و عرض موافق قبر میت ہو اور بلندی ایک بالشت سے زیادہ نہ ہو اور صورت دھلوان بہتر ہے۔

ط (فتاویٰ رضویہ ج ۴، ص ۱۰۷)

ط (فتاویٰ رضویہ ج ۴، ص ۱۰۱)

میت کے سر میں کنگھی کرنا، اس کے سر سے بال کاٹنا

ام المؤمنین صدیقہ رضی اللہ عنہا نے تو میت کے کنگھی کرنے سے منع فرمایا کہ اسے تکلیف ہوگی اور فرمایا :-

علی ما تنصون میتکم

”کا ہے پر اپنے مردے کے موتے پشانی کھینچتے ہو؟“

دڑا اور ردالمحتار میں ہے کہ :-

”میت کے بالوں کو کنگھی کرنا، بالوں کو تراشنا اور اسے آراستہ کرنا درست نہیں۔“

(فتاویٰ رضویہ، ج ۴، ص ۹، ۳۳)

موت میں دعوت

سوال: کیا فرماتے ہیں علمائے دین اس مسئلہ میں کہ سوم و دہم و پہلیم میت کے کھانا جو پکنا ہے اس کو برادری کو کھلائے اور خود جا کر کھائے تو جائز ہے بعض کہتے ہیں کہ تین روز کے اندر میت کے گھر کا نہ کھائے۔ بعد کو جائز ہے۔ یہ تفریق صحیح ہے؟ اگر صحیح ہے تو وجہ مابہ الفرق ارشاد ہو۔

مقولہ:- طعام الميت بمیت القلب
اگر مستند ہے تو اس کے معنی کیا ہیں؟

الجواب:-

دہم و پہلیم وغیرہ کا کھانا مساکین کو دیا جائے۔ برادری کو تقسیم یا برادری کو جمع کر کے کھلانا بے معنی ہے۔ کما فی مجمع البرکات، موت میں دعوت ناجائز ہے۔ فتح القدیر وغیرہ میں ہے:-

انہا بدعت مستقبحة لانہا شرعت فی السر لا فی الشور

تین دن تک اس کا محمول ہے۔ لہذا ممنوع ہے۔ اس کے بعد بھی

موت کی نیت سے اگر دعوت کرے گا، ممنوع ہے۔

یہ تجربہ کی بات ہے اور اس کے معنی یہ ہیں کہ جو طعام میت کے متمنی رہتے ہیں ان کا دل مرجاتا ہے۔ ذکر و طاعت الہی کے لئے حیات و چستی اس میں نہیں رہتی کہ وہ اپنے پیٹ کے لقمہ کے لئے موتِ مسلمین کے منتظر رہتے ہیں اور کھانا کھانے وقت موت سے غافل اور اس کی لذت میں شاغل۔

(فتاویٰ رضویہ، ج ۴، ص ۲۲۳)

صحن مسجد میں دفن کرنا حرام ہے اور اسے ختم کرنا ضروری ہے

اگر صورتِ واقعہ یہ ہے کہ صحن مسجد میں بعد تعمیر مسجد و اڑنان بانی مسجد خواہ کسی نے قبریں بنالیں تو وہ قبریں ظلم محض ہیں اور ان کا باقی رکھنا ظلم ہے نہ کہ آئندہ قبروں کے لئے ایک حصہ بندی اور اس حجرہ مسجد اور صحن مسجد سے اور زمین شامل کرنا یہ سب ظلم اور حرام ہے۔ اور اس کا دفع کرنا فرض ہے۔

میت کے غسل میں استعمال ہونے والے گھڑے بدھنے

سوال: کیا فرماتے ہیں علمائے دین اس مسئلہ میں کہ گھڑے بدھنے میت کو غسل دینے کے بعد پھوڑا لانا جائز ہے یا نہیں؟
الجواب:-

گناہ ہے کہ بلا وجہ تصنیع مال ہے۔ کہ اگر وہ ناپاک بھی ہو جائیں تاہم پاک کر لینا ممکن حضور سید عالم صلی اللہ علیہ وسلم فرماتے ہیں:-

ان الله كره لكم ثلاثا
قل وقال وكثرة السؤال
واضاعة المال
اللہ تعالیٰ تین باتیں تمہارے لئے ناپسند رکھتا ہے
فضول بک بک اور سوال کی کثرت و مال کی ضاعت
(رواہ الشیخان وغیرہما)

اگر خیال کیا جائے کہ ان مرد کو ہلایا، تو ان میں نحوست لگی تو یہ خیال دہم کفار ہند بہت ملتا ہے

مسجد میں نماز جنازہ

صحیح یہ ہے کہ مسجد میں نہ جنازہ ہو نہ امام جنازہ نہ صف جنازہ، یہ سب مکروہ ہے۔ اسی طرح صحن مسجد یقیناً مسجد ہے فقہائے کرام اسے مسجد صیغی یعنی گریبوں کی مسجد اور مستقف درجہ کو مسجد شتوی یعنی جاڑوں کی مسجد کہتے ہیں۔ اور نماز جنازہ مسجد میں مطلقاً مکروہ ہے۔ کما فی التئویر والدرد وغیرہ

امانت کے طور پر دفن کرنا اور بعد میں میت دوسری جگہ منتقل کرنا

سوال: کیا فرماتے ہیں علماء دین اس مسئلہ میں کہ حالت سفر میں لوگ اپنے مردوں کو امانت کے طور پر دفن کر دیتے ہیں پھر مقررہ مدت کے بعد ان کی لاشیں مشرق سے مغرب یا شمال سے جنوب یا برعکس منتقل کرتے ہیں بشرط عاریہ فعل جائز ہے یا نہیں؟

الجواب

یہ فعل حرام ہے، دفن کے بعد قبر کشائی جائز نہیں۔ نیز دور دراز مقامات پر میت کا لے جانا بھی جائز نہیں۔ ۱۷

۱۷ فتاویٰ رضویہ "جلد چہارم ص ۸۱ و ۸۲۔ مطبوعہ سنی دارالاشاعت فیصل آباد

گیارہویں شریف کا صحیح طریقہ

سوال : زید کو گیارہویں شریف کس طریقے سے کرنی چاہئے؟ آیا اس کو دل میں یہ نیت یا خیال کرنا چاہئے کہ یہ کھانا اللہ تعالیٰ کے لئے کرتا ہوں اور جو کچھ ثواب مجھ کو ملے گا، وہ ثواب گیارہویں والے میاں صاحب کو پہنچے۔ یا اس خیال اور نیت سے کرے کہ یہ کھانا میں گیارہویں شریف والے میاں صاحب کو کرتا ہوں۔ وہ مجھ سے خوش اور راضی ہوں گے اور اللہ تعالیٰ سے دعا کریں گے۔ یا مجھ کو اس کا اچھا بدلہ دیں گے۔ اس طریقہ سے جائز ہے یا ناجائز؟

۲ : فاتحہ دینا کس طریقہ سے جائز ہے۔ کھانے کے اوپر سے دعا کریں گے۔ جائز ہے یا ناجائز کس کھانے پر زید کو فاتحہ دینا ہے۔ اس کو تنا دل کرنے کے بعد یعنی کھانا کھا چکنے کے بعد فاتحہ دینا جائز ہے یا ناجائز؟

۳ : زید کے پاس ایک شخص تین جگہ بتا شے لایا کہ ایک پر اللہ و رسول کی فاتحہ دے دو۔ دوسری جگہ یوسف علیہ السلام کی تیسری جگہ میاں صاحب کی۔ بعد فاتحہ کے ان بتا شوں کو کھانا جائز ہے یا نہیں؟ اور اگر جائز سے تو کس طریقہ سے کرنا اور پینا چاہئے اور کیا نیت ہونا چاہئے؟

الجواب

یہ دو طریقے نہیں بلکہ ایک ہی طریقہ ہے حضور غوث پاک رضی اللہ عنہ کے لئے ہونے کے یہ معنی نہیں کہ خود یہ کھانا حضور کے واسطے ہے۔ بلکہ ثواب ہی مراد اور قطعاً ان کی رضا جوئی اور ان سے حسن چہز اور نیک دعا کی طلب۔ ان میں سے کوئی بات شرعاً ممنوع نہیں۔

۲: کھانے پر فاتحہ جائز ہے قبل کھانے کے بھی اور بعد بھی۔ اور قبل دینے میں ایصالِ ثواب میں تعجیل ہے اور تعجیل خیر خیر ہے۔

۳: فاتحہ بمعنی ایصالِ ثواب ہے اور اللہ عزوجل کے نام کی فاتحہ ہونا بے معنی ہے۔ وہ ثواب سے پاک و منزہ ہے۔ باقی یہ ہیں متفرق فاتحہ ہونے نے بتا سٹول کو کیوں ناجائز کر دیا؟

۴: نیت ایصالِ ثواب کی ہو اور ریا و غیرہ کو دخل نہ ہو اور اس کے جواز میں کوئی شبہ نہیں۔ شریعت کریں اور عرصن کریں کہ الہی یہ شریعت ترقیح روح پاک حضرت امام کے لئے ہے اس کا ثواب انہیں پہنچا اور ساتھ فاتحہ وغیرہ پڑھیں تو اور افضل پھر مسلمانوں کو پلائیں اور من و اذی سے بچیں۔

(فتاویٰ رضویہ، ج ۳، ص ۲۲۷)

خطبہ جمعہ میں وعظ و نصیحت پر تمل اردو اشعار یا قصائد وغیرہ پڑھنا

سوال: کیا فرماتے ہیں علمائے دین اس مسئلہ میں کہ خطبہ جمعہ میں جو اردو قصائد متضمن وعظ و نصیحت پڑھے جاتے ہیں۔ یہ شرعاً کیسا ہے؟ اور عوام کا یہ عذر کہ عربی ہماری سمجھ میں نہیں آتی لہذا اردو کی ضرورت ہے قابل قبول ہے یا نہیں؟

الجواب

یہ امر خلاف سنت متواترہ مسلمانوں سے اور سنت متواترہ کا خلاف مکروہ۔ قرآنقرآن اہل اسلام میں ہمیشہ فارسی عربی خطیں معمول و متواتر رہا ہے۔ اور متواتر کا اتباع ضروری ہے۔ درمختار میں ہے۔

توارث المسلمون فوجب اتباعهم

زمانہ صحابہ کرام رضی اللہ عنہم میں بجز اللہ ہزار ہا بلاد عجم فتح ہوئے ہزاروں عجمی حاضر ہوئے مگر کبھی منقول نہیں کہ انہوں نے ان کی غرض سے خطبہ غیر عربی میں پڑھا ہو۔ یا اس میں دوسری زبان کا خلط کیا ہو۔

وکل ما وجد مقتضیہ عینا مع عدم المانع

ثرتکوا لدل علی انہم کفوا عنہ فکان ادناہ الکراہۃ۔

عوام کا یہ عذر یہ جب صحابہ کرام کے نزدیک لائق نہ تھا۔ اب کیوں مسموع ہونے لگا۔ بات یہ ہے کہ شریعت مطہرہ نے علم سکھنا سب پر واجب کیا ہے عوام کہ نہیں سمجھتے، سبب یہ ہے کہ نہیں سیکھتے، تو قصور ان کا ہے نہ کہ خطیب کا۔ آخر عوام قرآن مجید بھی تو نہیں سمجھتے۔ کیا ان کے لئے قرآن اردو میں پڑھا جائے؟

محمد نبی، احمد نبی، نبی جان، محی الدین نظام وغیر نام رکھنا

کیا فرماتے ہیں علمائے دین و مفتیان شرع اس مسئلہ میں کہ بعض اشخاص اس طرح نام رکھتے ہیں: تاج الدین، محی الدین، نظام الدین، علی جان، نبی جان، محمد جان، محمد نبی، محمد حسین، محمد طہ، غفور الدین، غلام علی، غلام حسین، غلام غوث، غلام جیلانی، ہدایت علی، پس اس طرح کے نام رکھنا جائز ہیں یا نہیں؟

الجواب

محمد نبی، احمد نبی، نبی احمد صلی اللہ علیہ وسلم پر بے شمار درودیں۔ یہ الفاظِ کریمہ جناب حضور ہی پر صادق اور حضور ہی کو زیبا ہیں۔ افضل الصلوات اللہ و اہل تسلیات اللہ علیہ و علی آلہ۔ دوسرے کئے یہ نام رکھنا حرام ہیں کہ ان میں حقیقاً ادعائے نبوت نہ ہونا مسلم و نہ کفر خالص ہونا مگر صورت ادعا ضرور ہے اور وہ بھی یقیناً حرام و مخطور ہے۔ اور یہ زعم کہ اسلام میں معنی اول ملحوظ نہیں ہوتے نہ شرعاً مسلم نہ عرفاً مقبول۔ احادیث کثیرہ صحیحہ سے ثابت ہے کہ رسول اللہ صلی اللہ علیہ وسلم نے بکثرت اسماء جن کے معنی صلی کے لحاظ سے کوئی برائی تھی تبدیل فرما دیئے۔ جامع ترمذی میں ام المؤمنین صدیقہ رضی اللہ عنہا سے روایت ہے:-

ان النبی صلی اللہ علیہ وسلم کان یغیر الائم القیم
”حضور کی عادت کریمہ تھی کہ برے نام کو بدل دیتے۔“
سنن ابو داؤد میں ہے:-

نبی صلی اللہ علیہ وسلم نے عاصی و عزیر و عتکہ و شیطان و حکم و عراب و حباب و شہاب نام تبدیل فرما دیئے۔ احرام کا نام بدل کر زرعہ رکھا، عاصیہ کا نام جمیلہ

رکھا۔ برہ کا نام زینب رکھا۔

اگر اصلی معنی بالکل ساقط النظر ہیں تو فلاں نام اچھا فلاں برا ہونے کے کیا معنی او تبدیلی کی کیا وجہ؟ مسمیٰ پر دلالت کرنے میں سب یکساں ہیں۔ معہذا انہی لوگوں سے پوچھ دیکھئے کیا اپنی اولاد کا نام شیطان، ملعون، رافضی، خبیث، خوک وغیرہ رکھنا گوارہ کریں گے؟ ہرگز نہیں تو قطعاً معنی اصلی کی طرف لحاظ باقی ہے۔ پھر کس منہ سے اپنے آپ اور اپنی اولاد کو نبی کہتے کہلو اتنے ہیں۔ کیا کوئی مسلمان اپنا یا اپنے بیٹے کا رسول اللہ خاتم النبیین یا سید المرسلین نام رکھنا روارکھے گا۔ عائشا وکلا۔ پھر محمد نبی احمد نبی، نبی احمد کیوں کر روا ہوگا۔ یونہی نبی جان نام رکھنا نامناسب ہے۔ یونہی یسین وطلہ نام رکھنا منع ہے کہ وہ اسمائے الہیہ و اسمائے مصطفیٰ صلی اللہ علیہ وسلم سے ایسے نام ہیں جن کے معنی معلوم نہیں۔ کیا عجب ان کے معنی وہ ہوں جو غیر خدا اور رسول میں صادق نہ آسکیں تو ان سے احتراز لازم۔ یونہی غفور الدین بھی سخت قبیح و شنیع ہے۔ غفور کے معنی ہیں مٹانے والا او چھپانے والا۔ اللہ عزوجل غفور ذلّوب ہے یعنی اپنی رحمت سے اپنے بندوں کے ذلّوب مٹاتا، عیوب چھپاتا ہے تو غفور الدین کے معنی ہوئے، دین کا مٹانے والا یہ ایسا ہوا جیسے شیطان نام رکھنا۔

نظام الدین، محی الدین، تاج الدین اور اسی طرح وہ تمام نام جن میں مسمیٰ کا معظم فی الدین بلکہ معظم علی الدین ہونا نکلے، جیسے شمس الدین، بدر الدین، نور الدین، فخر الدین، شمس الاسلام، محی الاسلام، بدر الاسلام وغیرہ سب کو علمائے کرام نے سخت ناپسند رکھا اور مکروہ و ممنوع رکھا۔

اکابر دین قدس سرہم کہ اقبال اسلامی سے مشہور ہیں۔ یہ ان کے نام نہیں القاب ہیں کہ ان مقامات رفیعہ تک وصول کے بعد مسلمانوں نے انہیں تو صیفاً ان القاب سے

یاد کیا۔ جیسے شمس الامۃ حلوانی، فخر الاسلام بزدوی، تاج الشریعہ، صدر الشریعہ،
 یونہی محی الحق والدین جنوریہ نور سیدنا غوث اعظم، معین الحق والدین حضرت خواجہ غریب
 نواز، وارث النبی سلطان الامد حسن سجزمی، شہاب الحق والدین عمر سہروردی بہا الحق
 والدین نقشبند، قطب الحق والدین بختیار کاکی، شیخ الاسلام فیہ الحق والدین مسعود
 نظام الحق والدین سلطان الاولیاء محبوب الہی، محمد نصیر الحق والدین چراغ دہلوی
 محمود وغیرہم رضی اللہ تعالیٰ عنہم۔
 ستر مکے نام سائل نے پوچھے ہیں ان میں سے ناجائز و ممنوع ہیں باقی ستائیں حرج نہیں۔

(احکام شریعت : ص ۷۴ تا ۷۹)

ہندو مسلم اتحاد کی بدعت

سوال : خدمتِ والاہیں گزارش ہے کہ براہِ کرم امور ذیل کا جواب مرحمت فرما کر خادم کی تسلی کریں ؟

۱۔ مسائلِ خلافتِ اسلامیہ و ہجرت عن الہند کے متعلق مولوی عبدالباری فاضل دہلی والوالکلام وغیرہ نے جو کچھ آواز اٹھائی ہے یہ حدودِ اسلامیہ شرعیہ کے موافق ہے یا خلاف ؟

۲۔ بہر لحاظ سے جناب والا کی خاموشی کن مصالح کی بناء پر ہے ؟ اگر موافق ہے تو کیوں ان اصحاب کی تائید میں آواز نہیں اٹھاتے اور اگر خلاف ہے تو دوسرے مسلمانوں کو خطرناک ہلاکت سے کیوں نہیں روکا جاتا ؟ جناب والا نے اپنے لئے کیا راہ تجویز فرمائی ہے ؟

الجواب

مقصود بتایا جاتا ہے۔ اماکن مقدسہ کی حفاظت، اس میں کون مسلمان خلا کر سکتا ہے، اور کاروائی کی جاتی ہے کفار سے اتحاد، مشرک لیڈروں کی غلامی و عمر کے قرآن و حدیث کی تقلید والے حصے کو بت پرستی پر نشانہ کرنا، مسلمانوں کا تشقہ لگوانا، کافروں کی جے بولنا، رام لچھمن پر پھول چڑھانا اور رامائن کی پوجا میں شریک ہونا، مشرک کا جنازہ اپنے کندھوں پر اٹھا کر اس کی جے بول کر مر گھٹ کو لے جانا کافروں کو مسجد میں لے جا کر مسلمانوں کا واعظ بنانا، شعائرِ اسلامی قربانی گاؤ کو کفار کی خوشامد میں بند کر دینا۔ ایک ایسے مذہب کی فکر میں ہونا جو اسلام و کفر کی تمیز اٹھا دے اور بتوں کے معبد پر پاگ کو مقدس ٹھہرانا اور اسی طرح کے

بہت اقوال، احوال، افعال جن کا پانی سر سے گزر گیا جنہوں نے اسلام پر یکسر پانی پھیر دیا۔ کون مسلمان ان میں موافقت کر سکتا ہے۔ ان حرکاتِ خبیثہ کے رد میں فتوے لکھے گئے اور لکھے جا رہے ہیں۔ اس سے زیادہ کیا اختیار ہے پاکی ہے اسے جو مقلب القلوب والابصار ہے۔ ۱۷

دوسرے مقام پر فرماتے ہیں :-

تم نے دیکھا یہ حالت ہے ان لیڈر بننے والوں کے دین کی کیا کیفیت
کو بدلتے مسئلے، پاؤں کے نیچے کھلتے اور خیر خواہ اسلام بن کر مسلمانوں کو چھلتے ہیں
موالاء مشرکین ایک، معاہدہ مشرکین دو، استعانت مشرکین تین، مسجد میں
اعلائے مشرکین چار۔ ان سب میں بلا مبالغہ یقیناً قطعاً لیڈروں نے خنزیر کو
دنبے کی کھال پہنا کر علال کیا ہے۔ دین الہی کو دیدہ دانستہ پامال کیا ہے اور پھر لیڈر
ہیں، ریفارمر ہیں مسلمانوں کے بڑے رہبر ہیں۔ جو ان کی ہاں میں ہاں نہ ملائے
مسلمان ہی نہیں یعنی جب تک اسلام کو کند چھری سے ذبح نہ کرے، ایمان ہی
نہیں۔ اِنَاللّٰہُ وَاِنَا اِلَیْہِ رَاجِعُوْنَ ۱۸

اند کے پیش تو گفتم غم دل تر سیدم
کہ دل آزرده شومی ورنہ سخن بسیار است
میں جانتا ہوں کہ میرا کلام برا لگے گا اور حسب معمول تحقیق سخی و اظہار احکام
رب الانام کا نام گالیاں رکھا جائے گا۔ ۱۹
ایک اور موقع پر فرمایا :-

۱۷ احکام شریعت حصہ دوم : ص ۸۵

۱۸ ترجمہ : طس ۸۶ د ۸۷

جب ہندوؤں کی غلامی ٹھہری پھر کہاں کی غیرت اور کہاں کی خودداری،
 وہ تمہیں پیچھے جانیں، بھنگی جانیں، تمہارا پاک ہاتھ جس چیز کو لگ جائے گندی ہو جائے
 سودا بیچیں تو دور سے ہاتھ میں ڈال دیں۔ پیسے لیں تو دور سے یا سپکھا وغیرہ
 پیش کر کے اس پر رکھوالیں۔ حالانکہ حکم قرآن خود ہی نجس ہیں اور تم ان نجسوں
 کو مقدس و مطہر بتاتے ہو۔ جاؤ جو تمہارے ہاتھ رکھنے کی جگہ ہے وہاں
 ان کے ننگے قدم رکھواؤ، گندے پاؤں رکھواؤ، مگر تم کو اسلامی حسّ سی نہ رہا۔
 محبتِ مشرکین نے اندھا بہرا کر دیا۔ ان باتوں کا ان سے کیا کہنا جن پر جبک
 الٰہی لعین و لعیم کا رنگ بھر گیا۔ سب جانے دو۔ خدا کو منہ دکھانا ہے یا ہمیشہ
 مشرکین ہی کی چھاؤں میں رہنا ہے۔ جواز تھا تو یوں کہ کوئی کافر..... مثلاً
 اسلام لانے یا اسلامی تبلیغ سننے یا اسلامی حکم لینے کے لئے مسجد میں آئے یا
 اس کی اجازت تھی کہ خود سر مشرکوں، نجس بت پرستوں کو مسلمانوں کا واعظ بنا کر مسجد
 میں لے جاؤ اسے مسندِ مصطفیٰ صلی اللہ علیہ وآلہ وسلم پر بٹھاؤ۔ مسلمانوں کو نیچے کھڑا
 کر کے اس کا واعظ سناؤ۔ کیا اس کے جواز کی کوئی حدیث یا کوئی فقہی روایت نہیں
 مل سکتی ہے۔ حاشا ثم حاشا۔ للہ انصاف! کیا یہ اللہ و رسول سے آگے بڑھنا
 شرعِ مطہر پر افترا گھڑنا، احکامِ الٰہی دانستہ بدنا، سور کو بکری بنا کر نگلانا ہو گا؟

(المحجۃ المومنینہ : ص ۸۴)

آدابِ مسجد

سنتِ اعتکاف

۱۔ جب مسجد میں قدم رکھو تو پہلے سیدھا پھر الٹا اور واپسی پر اس کا عکس۔
 ۲۔ مسجد میں آتے وقت اعتکاف کی نیت بسم اللہ دخلت وعلیہ توکلت و نیت کر لو کہ اس عبادت کا بھی ثواب ملے گا۔ اور اس کے لئے روزہ شرط نہیں۔ نہ کسی معین وقت تک بیٹھنا لازم جب تک بیٹھو گے معتکف رہو گے۔ جب باہر آئے اعتکاف ختم ہو گیا اور اس کے سبب مسجد میں پانی پینا یا مثلاً پان کھانا بھی جائز ہو گا۔
 ۳۔ بغیر نیت اعتکاف کسی چیز کے کھانے کی اجازت نہیں بہت مساجد میں دستور ہے کہ ماہِ رمضان المبارک میں لوگ نمازیوں کے لئے افطاری بھجتے ہیں۔ وہ بلا نیت اعتکاف وہیں بے تکلف کھاتے پیتے اور فرش خراب کرتے ہیں۔ یہ ناجائز ہے۔

۴۔ مسجد کے ایک درجے سے دوسرے درجے کے داخلے کے وقت سیدھا قدم بڑھایا جائے۔ حتیٰ کہ اگر صف بچھی ہو اس پر بھی پہلے سیدھا قدم رکھو اور حیب ویاں سے ہٹو تب بھی سیدھا قدم فرش پر رکھو۔ یا خطیب جب منبر پر جانے کا ارادہ کرے، پہلے سیدھا قدم رکھے اور جب اترے تو سیدھا قدم اتارے۔
 ۵۔ وضو کرنے کے بعد اعضائے وضو سے ایک چھینٹ پانی کی فرش مسجد پر نہ گرے۔

۶۔ مسجد میں دوڑنا یا زور سے قدم رکھنا جس سے دھمک پیدا ہو، منع ہے، مسجد میں اگر چھینک آئے تو کوشش کرو کہ آہستہ آواز نکلے، اسی طرح کھانسی کان النبی صلی اللہ علیہ وسلم بیکرہ العطشۃ الشدیدۃ فی المسجد

اسی طرح ڈکار کو ضبط کرنا چاہئے اور نہ ہو تو حتی الامکان آواز دبائی جائے۔ اگرچہ غیر مسجد میں ہو، خصوصاً مجلس میں یا کسی معظم کے سامنے کہ بے تہذیبی ہے۔۔۔۔۔ اور جہاں میں آواز نکالنا تو کہیں نہ چاہئے اگرچہ غیر مسجد میں تنہا ہو کہ وہ شیطان کا قہقہہ ہے۔

۸۔ مسجد میں دنیا کی کوئی بات نہ کی جائے۔ ہاں اگر کوئی دینی بات کسی سے کہنا ہو تو قریب جا کر اہستہ سے کہنا چاہئے۔ نہ کہ ایک صاحب مسجد میں کھڑے ہوئے راہگیر سے جو سڑک پر کھڑا ہوا ہے چلا کر باتیں کر رہے ہیں۔ یا کوئی باہر سے پکار رہا ہے اور یہ اس کا جواب بلند آواز سے دے رہے ہیں۔

۹۔ تمسخر ویسے ہی ممنوع ہے اور مسجد میں سخت ناجائز اور ہنسنا منع ہے۔ قبر میں تاریکی لاتا ہے۔ موقع سے تبسم میں مہرج نہیں۔

۱۰۔ فرش مسجد پر کوئی شے نہ پھینکی جائے بلکہ اہستہ سے رکھ دی جائے موسم گرما میں لوگ پنکھا جھلٹے جھلٹے پھینک دیتے ہیں یا لکڑی یا چھتری وغیرہ دور سے چھوڑ دیا کرتے ہیں۔ اس کی ممانعت ہے۔ غرض مسجد کا احترام ہر مسلمان کا فرض ہے۔

۱۱۔ مسجد میں حدت منع ہے۔ ضرورت ہو تو باہر چلا جائے۔ لہذا معتکف کو چاہئے کہ ایام اعتکاف میں تھوڑا کھائے، پیٹ ہلکا رکھے کہ قضا حاجت کے سوا کسی وقت اخراج ریح کیلئے مسجد سے باہر نہ جانا پڑے۔

۱۲۔ قبلہ کی طرف تو پاؤں پھیلانا ہر جگہ منع ہے، مسجد میں کسی طرف نہ پھیلے کہ خلاف آداب دربار ہے۔ حضرت ابراہیم ادہم قدس سرہ مسجد میں تنہا بیٹھے تھے پاؤں پھیلایا۔ گوشہ مسجد سے ہاتف نے آواز دی۔ ابراہیم ابادشاہوں کے حضور میں یونہی بیٹھے ہیں؟ معاً پاؤں سمیٹے اور ایسے سمیٹے کہ وقت انتقال ہی پھیلے۔

۱۳۔ مسجد میں یہاں کے کسی کافر کو آنے دینا سخت ناجائز اور مسجد کی بے حرمتی ہے۔ فقہ میں جواز ہے تو ذمی کے لئے اور یہاں کے کافر ذمی نہیں کیا شدہ ظلم ہے کہ وہ تم کو بھنگی کی طرح سمجھیں جس چیز کو تمہارا ہاتھ لگ جائے اسے ناپاک جانیں۔ سودا دیں تو دور سے ڈال دیں۔ پیسے لیں تو الگ رکھوالیں۔ حالانکہ ان کی نجاست پر قرآن کریم شاہد ہے۔ تم ان نجسوں کو مسجد میں آنے کی اجازت دو کہ اپنے ناپاک پاؤں تمہاری ماتھا رکھنے کی جگہ رکھیں۔ اپنے گندے بدنوں سے تمہارے رب کے دربار میں آئیں۔ اللہ ہدایت فرمائے۔ لے

لے المفوظ حصہ دوم : ص - ۱۴۵ تا ۱۴۸

اذانِ روافض

سوال: کیا فرماتے ہیں علمائے اہل سنت و جماعت اس مسئلہ میں کہ بالفعل اہل تشیع نے اپنی اذان وغیرہ میں حضرت علی مرتضیٰ رضی اللہ عنہ کی نسبت کلمہ خلیفہ رسول اللہ بلا فصل کہنا اختیار کیا ہے پس اہل سنت کو اس کلمہ کا سننا بمنزلہ سننے تبرا کے ہے یا نہیں اور اس کے انسداد میں کوشش کرنا باعث اجر ہوگی یا نہیں؟

الجواب

یہ کلمہ مفعولہ مبغوضہ مذکورہ سوال خالص تبرا ہے۔ اور اس کا سننا سنی کے لئے بمنزلہ تبرا سننے کے نہیں بلکہ حقیقتہً تبرا سننا ہے۔ والعیاذ باللہ رب العالمین۔ تبرا کے معنی اظہارِ برأت و بیزاری جس پر یہ کلمہ خبیثہ نہ کنا یتہ بلکہ صراحتاً دال ہے کہ اس میں بالتصريح خلافتِ راشدہ حضرات خلفائے ثلاثہ رضوان اللہ علیہم اجمعین کی نفی ہے اور اس نفی کے معنی یہ ہرگز نہیں کہ وہ بعد حضور پر پور سید عالم صلی اللہ علیہ وسلم مسند نشین نہ ہوتے کہ ان کا حضور اقدس صلی اللہ علیہ وسلم کے بعد تختِ خلا پر جلوہ فرمانا، فرمان و احکام جاری کرنا نظم و نسق ملک اسلامیہ و تمام امور ملک و مال و رزم و نرم کی باگیں اپنے دستِ حق پرست لینا و تار یخی واقعہ مشہور متواتر اظہارِ شمس ہے جس سے دنیا میں موافق مخالف یہاں تک کہ نصاریٰ و یہود و مجوس و ہنود کسی کو انکار نہیں بلکہ ان محبانِ خدا و انبیاءِ مصطفیٰ صلی اللہ علیہ وسلم سے روافض کو زیادہ عداوت کا مبنیٰ ہی ہے۔ ان کے زعمِ باطل میں استحقاقِ خلا حضرت مولے کرم اللہ وجہہ الہی میں منحصر تھا جب تک کہ الہی خلافت راشدہ اول ان تین سردارانِ ہمنین کو پہنچی۔ روافض نے انہیں معاذ اللہ مولیٰ علی کا حق چھیننے والا

ٹھہرایا الخ..... کبریت کلمتہ تخرج من افواهہم ان یقولون الا
 کذباً، تو لاجرم لفظ بلا فصل میں جو نفی ہے..... اس سے نفی بیاقت و استحقاق
 مراد تو اس محل لفظ میں غضب و ظلم انکار حق اصرار باطل و مخالفت دین و اختیار دینا
 وغیرہ وغیرہ ہزاروں مطاعن ملعونہ جو قوم و افاض اپنے اعتقاد میں رکھتی اور زبان
 سے بکھتی ہے سب دفعتاً موجود ہیں اور لائے نفی سے اپنی برأت و بیزاری کا کھلا
 اظہار، پھر تبراً اور کس چیز کا نام ہے..... مجھے توفیق اللہ عزوجل یہاں یہ ظاہر
 کرنا ہے کہ یہ کلمات جو و افاض حال نے سینوں کی ایذا رسانی کو اذان میں
 بڑھائے ہیں ان کے مذہب کے بھی خلاف ہیں۔ ان کی حدیث و فقہ کی رو سے
 بھی اذان ایک محدود عبارت محدود کلمات کا نام ہے جس میں یہ ناپاک لفظ داخل
 نہیں۔ ان کے نزدیک بھی اس اذان منقول میں اور عبارت بڑھانا ناجائز و گناہ اور
 اپنے دل سے ایک نئی شریعت نکالنا ہے۔ ان کے پیشوا خود لکھ گئے کہ ان
 زیادتیوں کی موجود ایک ملعون قوم ہے جنہیں امامیہ بھی کافر جانتے ہیں۔ میں ان
 تینوں امور کی سندیں مذہب امامیہ کی معتبر کتابوں سے دوں گا۔

شرائع الاسلام مطبوعہ کلکتہ مطبع گلدستہ نشاط ۱۲۵۵ھ
 کے صفحہ ۳۴ پر ہے۔

سند امراؤل

الاذان علی الاشہر ثمانیۃ عشر فصولاً التکبیر اربع والشہادۃ
 بالتوحید ثم بالرسالة ثم یقول علی الصلوۃ ثم حی علی الفلاح ثم حی
 علی خیر العمل والتکبیر بعدہ ثم التہلیل کل فصل مرتان۔

ترجمہ: ”اذان مشہور تر قول پر اٹھارہ کلمے ہیں تکبیر چار بار اور گواہی
 توحید کی پھر رسالت کی پھر حی علی الصلوۃ پھر حی علی الفلاح پھر حی علی
 خیر عمل اور ان کے بعد اللہ اکبر، اللہ اکبر، لا الہ الا اللہ، ہر کلمہ دو بار۔“

سند امر دوم شرائع الاسلام کی شرح مدارک میں ہے
 الاذان سنة متعلقة من الشارح كسائر العبادات
 فيكون الزيادة فيه تشريعا محرما كما يحرم زيادة ان
 محمدا وال خير البرية فان ذلك وان
 كان من احكام الايمان الا انه ليس من
 فصول الاذان -

”اذان ایک سنت ہے جسے شارع نے تعلیم فرمایا مثل اور عبادتوں
 کے تو اس میں کوئی لفظ بڑھانا اپنی طرف سے نئی شریعت ایجاد کرنا ہے
 اور یہ حرام ہے جیسے ان محمد اوالہ خیر البریہ کا بڑھانا حرام ہوا اگرچہ
 یہ احکام ایمان سے ہے مگر اذان کے کلمات سے نہیں۔“

شیخ صدوق شیعہ ابن بابویہ قمی کہ ان کے یہاں

کے اکابر مجتہدین و ارکان مذہب سے ہے

سند امر سوم

کتاب من لا یحضرہ الفقیہ کے باب الاذان والاقامة للمؤذنین میں لکھتا ہے :-
 روی ابو بکر الحضرمی وکلیب الاسدی

عن ابی عبد اللہ علیہ السلام انه حکي له عن الاذان
 فقال الله اكبر الله اكبر الله اكبر الله اكبر الله اكبر
 ان لا اله الا الله اشهد ان لا اله الا الله اشهد
 ان محمدا رسول الله اشهد ان محمدا رسول
 الله حي على الصلوة حي على الصلوة حي على الفلاح
 حي على الفلاح حي على خير العمل حي على خير العمل
 الله اكبر الله اكبر لا اله الا الله - وقال مصنف هذا

الكتاب هذا هو الاذان الصحيح لا يزداد فيه ولا ينقص
منه والمفوضة لعنهم الله قد وضعوا اخبارا وزادوا في الاذان
محمد وال محمد خير البرية مرتين وفي بعض رواياتهم
بعد اشهد ان محمدا رسول الله اشهد ان عليا ولي الله
مرتين ومنهم من روى بدل ذلك واشهد ان عليا امير
المؤمنين حقا مرتين ولا شك في ان عليا ولي الله وانه
امير المؤمنين حقا وان محمدا وال صلوات الله عليهم
خير البرية ولكن ليس ذلك في اصل الاذان وانما
ذكرت ذلك ليعرف بهذه الزيادة المتهمون بالتفويض
المعدلسون انفسهم في حجتنا.

ترجمہ: ابو بکر حفصی وکلیب اسدی حضرت ابو عبد اللہ علیہ السلام
سے راوی کہ اس جناب نے ان کے سامنے اذان یوں کہہ کر سنائی۔
اللہ اکبر ۴۔ اشہد ان لا الہ الا اللہ ۲ اشہد ان محمد رسول اللہ ۲۔ حی
على الصلوة ۲۔ حی على الفلاح ۲، حی على خير العمل ۲۔ اللہ اکبر ۲۔
لا الہ الا اللہ ۲۔

مصنف اس کتاب کا کہتا ہے کہ یہی اذان صحیح ہے۔ اس میں
کچھ بڑھایا جائے نہ اس سے کچھ گھٹایا جائے اور فرقہ مفوضہ نے
کہ اللہ ان پر لعنت کرے کچھ جھوٹی حدیثیں اپنے دل سے گھڑیں اور
اذان میں محمد وال محمد خیر البریہ بڑھایا اور انہی کی بعض روایات میں اشہد
ان محمد رسول اللہ کے بعد اشہد ان علیا ولی اللہ دوبار آیا۔ اور ان کے
بعض نے ان کے بدلے اشہد ان علیا امیر المؤمنین تھا دوبار روایت

کیا۔ اور اس میں شک نہیں کہ علی ولی اللہ ہیں اور بے شک محمد صلی اللہ علیہ وسلم اور ان کی آل تمام جہان سے بہتر ہیں مگر یہ کلمے اصل اذان میں نہیں۔ اور میں نے یہ اس لئے ذکر کر دیا کہ اس زیادتی کے باعث وہ لوگ پہچان لئے جائیں جو مذہب تفریق سے متہم ہیں۔ اور براہ فریب اپنے آپ کو ہمارے گروہ (فرقہ امامیہ) میں داخل کرتے ہیں۔“

اگر بالفرض یہ کلمہ ملعونہ ان کی اذان مذہبی میں داخل ہوتا اور ان کے یہاں روایات میں آتا تو کہہ سکتے کہ صرف اہل سنت کا دل دکھانا مقصود نہیں بلکہ اپنی رسم مذہبی پر نظر ہے۔ اب کہ یقیناً ثابت کہ کلمہ مذکورہ ان کے مذہب میں بھی نہیں نہ صاحب شرع صلی اللہ علیہ وسلم سے اس کی روایت نہ حضرات ائمہ اطہار سے اس کی اجازت نہ ان کے پیشواؤں کے نزدیک اذان کی یہ ترکیب کیفیت بلکہ خود انہی کی معتبر کتابوں میں تصریح کہ اذان میں صرف اتنا بڑھانا بھی حرام ہے کہ ائمہ ان علیاً ولی اللہ۔ تو ایسی حالت میں اسی کے بڑھانے کو ہرگز کسی رسم مذہبی کی ادائیہ محمول نہیں کر سکتے۔ بلکہ یقیناً سو اس کے کہ اہلسنت کو آزار دینا، ان کا دل دکھانا اور ان کی توہین مذہبی کرنا مد نظر ہے اور کوئی غرض نہیں۔

(الادلة الطاعنة، ص)

اشاریہ

الف

ابوداؤد: ۱۸۷، ۱۸۸، ۱۸۹، ۲۰۲، ۲۱۳،

۲۷۴،

ابو ہلال: ۱۸۸

ابوبکر بن ابی شیبہ: ۱۸۹،

ابن منیع: ۱۸۹،

ابراہیم حلبی: ۱۹۰،

ابوالسعود الازہری: ۱۹۰، ۱۹۲،

ابن الہمام اہم: ۱۹۲

ابولیسف اہم: ۱۹۴، ۲۰۰،

ابواکسن الشاذلی، ۱۹۸

ابوبکر شبلی، ۲۰۰

ابراہیم ایرجی: ۲۰۷،

ابومخدومہ صحابی: ۲۲۱، ۲۲۲،

ابوبکر برہان: ۲۷۳

ابن خزمیہ: ۲۷۴،

ابن حبان: ۲۷۴، ۲۷۸،

ابراہیم حلبی: ۲۷۵،

ابراہیم ادہم شیخ: ۲۹۷

ابوحنیفہ اہم: ۵۷، ۱۹۴، ۲۰۰،

ابوسعید خراز شیخ: ۱۳۶، ۱۴۴،

ابو عثمان حیری: ۱۳۷،

ابوعلی ردوباری، ۱۳۷، ۱۹۰،

ابوالقاسم نصر آبادی: ۱۳۷،

ابراہیم دسوقی، ۱۴۱

ابوسلمان دارانی: ۱۴۴

ابوالقاسم قشیری شیخ: ۱۴۹، ۱۵۸، ۱۵۹،

ابوعلی دقاق شیخ: ۱۴۹

ابوعبدالرحمن سلمی: ۱۵۸

ابوسہل صعلوکی: ۱۵۸،

ابواکسین احمد نوری: ۱۹۰

ابن حجر عسقلانی: ۱۹۲، ۲۰۲،

ابوالکلام آزاد مولانا: ۷۳، ۷۵، ۸۰،

ابوسہریرہ صحابی: ۱۸۴، ۱۸۹،

ابونعیم: ۱۸۵، ۲۷۵،

ابوبکر حضرمی : ۳۰۶

احمد رضا خان فضل بریلوی : ۱۷، ۱۸، ۱۹، ۲۰،

۲۲، ۲۴، ۲۵، ۲۶، ۳۲، ۳۵، ۳۳، ۳۴

۴۷، ۵۱، ۵۳، ۵۴، ۵۷، ۵۸، ۵۹، ۶۰

۶۸، ۷۱، ۷۵، ۷۶، ۷۷، ۸۴، ۹۱، ۹۲، ۹۵

۹۶، ۹۸، ۹۹، ۱۰۰، ۱۰۲، ۱۰۳، ۱۰۴

۱۰۵، ۱۰۸، ۱۱۰، ۱۱۲، ۱۱۴، ۱۱۷، ۱۱۸

۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۶

۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳

۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰

۱۸۱، ۱۸۲، ۱۸۳، ۱۸۵، ۱۹۶، ۱۹۹، ۲۰۱

۲۰۶، ۲۰۸، ۲۳۵، ۲۷۶

احمد سعید کاظمی علامہ : ۲۴، ۳۲، ۳۳

احمد بن حنبل امام : ۵۷، ۱۸۹، ۱۹۴، ۲۰۳

۲۶۱، ۲۶۴، ۲۷۸

احمد علی مولوی : ۷۳

احمد دحلان شیخ : ۷۹

احمد اللہ شاہ مدرسی : ۱۱۱

احمد نامقی شیخ الاسلام : ۱۲۶

احمد سرہندی مجدد الف ثانی : ۲۲، ۲۳، ۱۰۴

۱۰۵، ۱۲۲، ۱۹۹، ۲۰۰

احمد علی سہارنپوری مولانا : ۶۶

احمد سید بریلوی : ۶۹

احمد حسن امر دہوی : ۹۳

احمد قاری مولانا : ۱۷۶

آدم علیہ السلام : ۱۹۵، ۲۳۳

اسلم جیراج پوری علامہ : ۱۰۹، ۱۱۱

اسحاق شاہ مولانا : ۶۶، ۶۷، ۶۹، ۷۳

۸۱، ۱۰۵

اسماعیل حسن میاں : ۱۷۷

اشرف علی مولانا تھانوی : ۴۹

اشرف جہانگیر سمنانی : ۱۴۶

اقبال علامہ : ۳۱، ۵۲، ۵۹، ۹۶، ۱۰۸

۱۰۹، ۱۱۰، ۱۱۱، ۱۱۲، ۱۹۹

امداد اللہ مہاجر مکی شیخ : ۴۹، ۸۶، ۸۷، ۸۸

۸۹، ۹۰، ۹۱، ۱۰۵، ۱۱۷

امام بخش صہبائی : ۶۹

امیر حمزہ صحابی : ۲۲۴

انور شاہ کاشمیری علامہ : ۳۰

انس صحابی : ۱۵۰، ۱۸۹، ۲۷۴

ایوب علیہ السلام : ۲۲۶

ایوب علی مولانا : ۱۷۱، ۱۷۲، ۱۷۳، ۱۸۲

ب

بازید بسطلی: ۱۳۶، ۱۳۴، ۱۳۸،
 بحر العلوم علامه: ۱۹۸،
 بخاری محمد بن اسماعیل: ۱۸۹، ۱۹۴، ۲۱۴،
 بزازي امام: ۲۶۳،
 بشر حافی شیخ: ۱۴۴،
 بہار الحق والدین: ۲۹۲،
 بہار الحق قاضی: ۴۶،
 بیہقی: ۱۸۷

ت

تاج الدین: ۲۹۰،
 ترمذی امام: ۱۸۹، ۲۱۳، ۲۱۵، ۲۱۸،
 ثناء اللہ پانی پتی قاضی: ۴۸،
 ثناء اللہ امرتسری مولانا: ۴۷،

ج

جبریل: ۲۸، ۸۷،
 جبرین حازم: ۱۸،
 جبرین عبداللہ بجلی: ۲۶۱،
 جلال الدین کرلانی امام: ۱۹۱،

جنید بغدادی شیخ: ۱۳۵، ۱۳۸، ۱۴۲، ۱۴۰،

ح

حارث محاسبی شیخ: ۱۳۶،
 حامد علی خاں ثواب: ۱۷۸،
 حاکم: ۱۸۷، ۱۸۸، ۲۷۴، ۲۷۸،
 حبیب الرحمن مولانا: ۹۳،
 حسن امیر المومنین: ۲۴۲، ۲۴۱،
 حسین امام: ۲۴۱، ۲۴۲،
 حسین احمد مدنی مولانا: ۳۳، ۳۰،
 حماد بن مسلمہ: ۱۸۸،
 حماد بن زہیر: ۱۸۸،
 حنظلہ بن عبید اللہ: ۱۸۸،
 حنظلہ بن عبد الرحمن: ۱۸۸،

خ

خدا بخش حاجی: ۱۷۷،
 خیر الدین مولانا: ۸،
 دارقطنی: ۲۷۴،

س

- سناوت علی جوہری : ۶۶
 سری سقطی شیخ : ۱۳۵، ۱۳۴
 سعدی مصلح الدین شیخ : ۲۹
 سلیمان ندوی مولانا : ۶۶، ۶۷
 سلمہ ثقفی : ۱۸۵
 سمعی امام : ۱۹۰

ش

- شافعی امام : ۵۷، ۱۹۴
 شامی علامہ : ۲۵۸، ۲۵۹، ۲۶۳
 شجاع الدین مفتی : ۷۹
 شرف الدین بکلی : ۲۰۶
 شرنبلالی علامہ : ۲۶۲
 شہاب الدین سہروردی : ۱۳۷، ۱۳۸
 ۱۵۵، ۲۹۳
 شیر محمد شاہ جی : ۱۷۶

ص

- صادق البیقین مولوی : ۹۰، ۹۱

دیدار علی شاہ مولانا : ۱۷۵، ۱۷۶

ذوالنون مصری شیخ : ۱۴۴

ذہبی : ۱۸۸

رحمت اللہ کیرانوی مولانا : ۷۹

رشید احمد گنگوہی مولانا : ۷۹، ۸۶، ۸۷، ۹۰

رشید الدین مولانا : ۷۹

رضی الدین بدایونی : ۱۱۵

رفیع الدین شاہ : ۷۹، ۹۳، ۹۴

رحمت اللہ کیرانوی مولانا : ۷۹

رشید احمد گنگوہی مولانا : ۷۹، ۸۶، ۸۷، ۹۰

رشید الدین مولانا : ۷۹

رضی الدین بدایونی : ۱۱۵

رفیع الدین شاہ : ۷۹، ۹۳، ۹۴

ز

زبیر احمد میاں : ۶۱

زید بن ثابت صحابی : ۲۷۸

ط

طحاوی امام : ۱۸۸

طحاوی علامہ : ۲۱۱ ، ۲۵۸

ظ

ظفر الدین بہاری مولانا : ۷۷

ع

عامر عثمانی مولانا : ۸۳

عائشہ ام المومنین : ۲۲۰ ، ۲۸۳

عامر بن ربیعہ : ۲۷۸

عبدالحق شیخ محدث : ۳۸ ، ۳۹

عبدالرشید میاں : ۴۶ ، ۵۱

علیہ اللہ سندھی مولانا ، ۴۸ ، ۸۱ ، ۸۲

عبدالعزیز شاہ مراج الہند : ۶۳ ، ۷۲ ، ۱۰۵

۱۲۲ ، ۱۷۰

عبدالغنی شاہ مولانا : ۶۶

عبدالحی مولانا ، ۶۶ ، ۶۹ ، ۷۵ ، ۱۰۵

عبدالغنی مجددی مولانا : ۶۶

عبداللہ خاں علوی : ۶۹

عبدالرحیم شاہ مولانا : ۷۲

عبدالقیوم مولوی : ۷۳

عبدالقادر شاہ مولانا : ۷۳ ، ۷۴

عبدالعلی مولانا : ۷۶

عبدالحق علامہ خیر آبادی : ۷۶ ، ۷۷

عبدالقادر جیلانی سید غوث اعظم ، ۸۹ ، ۲۷

۱۳۳ ، ۱۵۵ ، ۱۶۳ ، ۲۰۲ ، ۲۳۳ ، ۲۳۵

۲۵۶ ، ۲۸۴ ، ۲۹۲

عبدالغنی حافظ : ۸۸

عبدالرزاق بلخ آبادی مولانا : ۱۰۴

عبداللہ بن عباس صحابی ، ۱۳۳ ، ۲۱۳ ، ۲۷۴

عبدالوہاب شعرانی امام : ۱۴۲ ، ۱۶۰

عبدالغنی نابلسی سید : ۱۴۳

عبدالواحد بکرامی میر : ۱۴۹

عبادہ بن صامت صحابی : ۱۵۶

عبداللہ بن مبارک : ۱۸۸

عبدالرزاق : ۱۸۹

عبداللہ بن عمر صحابی : ۲۱۴ ، ۲۱۸

عبداللہ بن مسعود : ۲۲۸

عبدال مطلب : ۲۴۴

عبداللہ بن جابر صحابی : ۲۷۴

فخر الحسن مولوی گنگوہی : ۹۳
 فخر الدین : ۱۹، ۱۹۲، ۲۰۲، ۲۶۲
 فخر الدین زراوی : ۱۹۶
 فرید الدین مولانا : ۶۹
 فرید الدین گنج شکر : ۲۰۲، ۲۹۲
 فضل الحق علامہ خیر آبادی : ۲۸، ۴۵، ۴۷
 ۷۸، ۹۱، ۱۱۵، ۱۲۲
 فضل حسین مولانا شیخ : ۷۶
 فضل رسول بدایونی مولانا : ۹۱ : ۹۲
 فضل الرحمن شاہ : ۱۰۵

ق

قطب الدین بختیار کاکی : ۲۰۷ : ۲۹۲
 قناعت علی مولانا : ۱۷۱
 قلیس بن سعد صحابی : ۱۸۷

ک

کریم بخش : ۱۸۱
 کفایت علی کافی مولانا : ۱۱۵
 کفایت اللہ حاجی : ۱۷۴، ۱۷۷، ۱۸۰
 کلب علی خاں نواب : ۷۶

عبد الباقی مولانا فرنگی محلی : ۲۹۳
 عثمان امیر المومنین : ۲۵۴، ۲۵۵
 عثمان بن حنیف صحابی : ۲۵۵
 عزت بخاری : ۲۹
 علی المرتضیٰ امیر المومنین : ۱۳۲، ۲۴۵، ۲۵۵
 ۲۹۹، ۳۰۳
 علی انوار سید : ۱۴۱
 علی قاری تلامذہ : ۱۹۲
 علی مجیری داتا گنج بخش : ۱۹۸
 عمرو عیار : ۲۴۲
 عنایت احمد کاکوروی : ۱۱۵
 عین القضاة مولانا : ۷۱

غ

غالب اسد اللہ خاں : ۲۹
 غزالی حجة الاسلام : ۱۳۳، ۱۳۵، ۱۶۲
 غلام مصطفیٰ قاسمی مولانا : ۶۸

ف

فاروق اعظم امیر المومنین : ۴۲، ۱۸۹
 فاطمہ سیدۃ النساء : ۲۴۲

کلیب اسدی : ۳۰۲

گ

گیسودراز شیخ : ۲۲، ۲۲۱

م

مالک ام : ۱۹۴، ۱۸۹، ۵۷

مالک رام محقق : ۶۸

مبارک جان : ۱۷۷

محمد رسول اللہ صلی اللہ علیہ وسلم : ۲۷، ۲۶، ۲۰

۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷

۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷

۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹

۹۶، ۹۹، ۱۰۱، ۱۰۲، ۱۰۳، ۱۰۴، ۱۰۵، ۱۱۰، ۱۱۱

۱۱۲، ۱۱۳، ۱۱۴، ۱۱۸، ۱۲۰، ۱۲۳، ۱۲۸، ۱۲۹

۱۳۲، ۱۳۳، ۱۳۶، ۱۳۷، ۱۴۰، ۱۵۰، ۱۵۲

۱۵۵، ۱۵۶، ۱۵۷، ۱۶۳، ۱۶۸، ۱۶۹، ۱۷۰

۱۸۲، ۱۸۵، ۱۸۶، ۱۸۷، ۱۸۸، ۱۸۹، ۱۹۳

۲۰۲، ۲۰۳، ۲۰۹، ۲۱۳، ۲۱۵، ۲۱۸

۲۲۱، ۲۲۶، ۲۳۲، ۲۳۵، ۲۴۲، ۲۴۳

۲۴۹، ۲۵۳، ۲۵۵، ۲۵۷، ۲۶۰

۲۷۷، ۲۷۹، ۲۸۰، ۲۸۱، ۲۸۵، ۲۹۰

۲۹۱، ۲۹۹، ۳۰۱، ۳۰۳

محمد موسیٰ امرتسری حکیم : ۱۸

محمد شفیع حنفی : ۳۵، ۳۶

محمد حسن جان شیخ : ۳۰، ۳۳

محمد اسماعیل مولانا : ۴۷، ۴۹، ۴۳، ۴۶

۶۹، ۷۲، ۷۳، ۷۴، ۷۵، ۷۶، ۷۷

۱۰۵، ۱۰۶

محمد بن عبدالوہاب نجدی : ۹۵، ۹۶، ۹۷

محمد قاسم ناتوتوی مولانا : ۶۶

محمد اکرم شیخ : ۶۷

محمد یعقوب مولانا : ۶۹، ۷۲، ۷۳

محمد سجاد بہاری مولانا : ۷۱

محمد علی مولانا : ۷۳

محمد موسیٰ شاہ : ۷۹

محمد سردر پد فلیس : ۸۲

نجر حسین شاہ الہ آبادی : ۱۸۵

محمد حسین میرٹھی : ۱۹۵

محمد بن محمد کردی : ۱۹۱

محمد بن عبداللہ غزی : ۱۹۲

محمد بن مالک کرمانی : ۲۰۲

موسیٰ سہاک شیخ : ۲۵۱
 مہدی حسن میاں شاہ : ۱۷۸، ۱۷۹
 ۱۷۹

ن

نبی جان : ۲۹۰
 نجاشی اصحہ : ۲۸۰، ۲۸۱
 نذیر حسین مولانا سید : ۶۷
 نسائی ام : ۲۱۵، ۱۸۹
 نصر اللہ خاں خورجی : ۶۹
 نصیر الدین محمود چراغ : ۲۲۰، ۲۹۲
 نور الدین جامی مولانا : ۱۲۶
 نور الدین ابوالحسن : ۱۵۵

و

واحدی ام : ۲۸۱
 وصی احمد محدث : ۱۸۰
 وکیع بن الجراح : ۱۸۹
 ولی اللہ شاہ محدث : ۶۱، ۶۳
 ۶۲، ۶۸، ۷۲، ۷۳
 ۱۲۲

محمد سلیم حامد میاں : ۲۱
 محمد ام : ۱۹۲، ۲۰۰
 محمد بن طبری : ۲۷۵
 محمد بنی : ۲۹۰

محمود حسن مولانا : ۹۲، ۹۳
 محی الدین : ۲۹۰

محبوب الہی نظم الدین خواجہ : ۱۹۶، ۲۰۳
 ۲۰۴، ۲۰۵، ۲۰۶، ۲۹۲

محی الدین ابن عربی : ۱۰۵، ۱۳۸، ۱۹۸
 مخصوص اللہ شاہ مولانا : ۷۹

مسلم ام : ۱۸۹، ۱۹۲، ۲۷۸
 معین الدین اجمیری مولانا : ۷۱

معین الدین اجمیری خواجہ : ۲۰۹، ۲۹۲
 معاویہ لیشی : ۲۸۰

مملوک علی مولانا : ۶۹

ممشاد دینوری شیخ : ۱۳۷

منور الدین مولانا : ۷۲، ۷۵

منظور نعمانی مولانا : ۲۶، ۲۷، ۷۱

مودودی، مولانا : ۶۸


مومن خاں : ۶۹

مودودی حشمتی خواجہ : ۱۳۷

ی

یزید بن زریع : ۱۸۸ | یعلیٰ بن مرہ صحابی ۱۸۵
یوسف علیہ السلام

۱۹۵ ۲۸۷



تہذیب و تمدن اسلامی

فہرست

اور

انوریت